
जुम्मा आज ! 

गायां आयतार तसो हांगा सुक्रार. 

सात जुलाय. आज कामेलिनाचो जल्मदीस. कितल्याबो ! तीस आनी .... 
आठ .... हय ! बेलिंदाक हें अठरावें. विसाव्या वर्सा जाले तें ! 

काळच कार्ड पावलां तागेलें, खरे म्हळ्यार मॅडमीनच हाडून दिलें. तिका- 
लेगीत कळूळें ! ' 

न्हिदिछे कडेन तकली वेर काडून कार्मेलिनान घड्याळ पळयली. साडे पांच 
जायत आयिलीं. धा एक मिण्टांनीं उठल्यार कामायता. आज सुक्रार. वावर 
उणो. 

काळ काडे मेळूळे तेन्ना ताका बर्थडेचो उगडासच नासलो. तों ते सपसप 
विसरना. पोरूं तर मॅडमीनच ताका याद करून दिल्ली. ओंदूय तें याद धरून 
राविषं. पुण काळ काडे पावलें तेन्ना तकलेंतच नारिछें. सादी चीट म्हुण फोडून 
पळय जाल्यार भितर ग्रिटींग काई ! कार्ड वांगडा चिटूय बी. 

आज पाबल्यार चड बरें जातासलें. त्या दिसो, त्या टायमार पावपांत एक 
वेगळीच मजा आसता, पुण मागीर कामेलिनाक येवजलें, आज जुम्मा. पोस्टाकूय 
सुटी. बरे जालें काळच मेळूळे तें. चुकून फाल्यां मेळपाक उरिल्ले जाल्यार 

,.आयचो दीस चीट ना म्हुण किण्ण कसो दिसतलो आसलो. 

हांगा अहाच. जुम्मा दिसा बंद म्हछथार सगळें बंद. चीट सोड, तेलेग्राम 
लेगीत येना. ना म्हणपाक फाटीं ताका आयिल्लो. देडेक म्हयनो जालो तरी 
गोंयसून कोणाचीच चीट ना म्हुण हुसकेबन कामेंलिनान रिप्लाय पेड तेले ग्राम 
धाडिल्रो आनी ज्युस्त जुम्मा दिसा जाप आयिछ्ली, निसाराले भयणीचो घोव 
टेलिग्राफ ऑफिसात वैरे सुवातेर काम करतालो ताका लागून जुम्मा दिसा लेगीत 
तेलेग्राम आयल्यार तो निसाराक फोन करून तेलेग्राम वाचून दाखयत।लो. 
कामेंलिनाळो तेलेग्रामूय ताणें असोच वाचून दाखयिल्लो. तरी बरें! निसार / 

का....१ 

ेन्नाच बायलेक मावोड्या सोडून, नमाज बी. करून परतो आयिल्लो .... ताणेंच 
घेतलो तेलेग्राम. आनी मागीर मन सोडून कामेलीन ताज्या सुबादीन जाल 
कागदा वेलो तेठँग्राम*मागीर दुसर्‍या दिसा पाविलो 

पोरू तर चीटच नासली. दुसऱ्या दिसा काय तिसऱ्या दिसा मेळिली. नोरियान 
लेगीत विचारिळ, ' आज बर्थडे जावन काडे चीट काँय ना कशी ? काय म्हुण | 
निसार लेगीत हालीं याद धरून रावतालो 

याद धरून रावतालो, ताका कारण वेगळें आसूं मागीर. सात जुलाय ही 
तांगेल्या घरप्रवेशाची तारीख जाल्ल्यान ताका याद बरी उरताली. पुण त्या 
निमतान कार्मेलिनाच्या बर्थडेची याद जाताली हैं उणे न्हय. खरें म्हळ्यार, 
कुवेत येवचे पयलीं कार्मेलिनान केन्नाच जल्मदीस मनोवंक नासळो. पासपोर्ट 
हाडटकीर इजाबेलान आनी बेलिदान ताजेंबैली जल्मतारीख पळयिछ्ली आनी 
तीं उगडास धरून राविलीं, पयलेच खेपेक काड आयकें तेन्ना कामेलीन कितलें 
म्हुण खुशाल जाले ! 

उठपाक म्हण कामेलिनान कूस परतिली. पर्थन म्हळे, आनीक पांचच 
मिण्टां लोळुंया. आज खरं म्हळ्यार आळसटून काडपाचो दीस. वावर 
आसलो जाल्यारच वेळ बरो सरता. नाजाल्यार जुम्मा खावपाक येता, ह्या कुवेती 
लोकांकच बरो हो जुम्मा ! खंय गोल्फ खेळूंक गेले नाजाल्यार उंटांचे रेसीक 
वचून बसले! ही नोरिया लेगीत दर जुम्माक कुळारा बचपाचें चुकयना. थंय 
वचून करता कितें, देव जाणा ! कुळार खूब व्हडलें खंय तिगेलें ! ती कुळारा 
वतकीर कामेलीन मुस मारीत बसता. तिका पावोवन निसार परतो येता. तो . 
परतो वचसर वेळ मातसो ताकतिकेन वता. मागीर पर्थून बेकार ! 

आयच्या ह्या सुंदर दिसा निसाराची याद लेगीत काडची न्हय अहो दिसलें 
कार्मेलिनाक. निसार म्हळ्यार आपणाली अधोगती ....कळेक ! 

आजूय येतलो काय निसार ! चडसो तो चुकयना, आज येना जाल्यार बरें 
जातासलें. ह्या बऱ्या दिसा तरी येनाजाल्यार पुरो, तो येता तोच न्हिदुंया 
म्हण्टा. बरें, बेगीनूय सोंपयना, पुरायेन वाशील करता ! कार्मेलीन जाम जाता. 
ताका मात पुरोच जायना. 

पयलीं पयलीं दर जुम्माक तो बायलेक फटोवन येतालो, पयलेंच -- 
आवऽय ! कामेंलीन कितलें भियेल ! अरबां बिशीं कितलें आयकले ताणे ! 

आनी खरेच, मागीर दोन तीन दीस लेगीत ऑग दुखतालें ! पुण मागीर संवय 
जाली. करतां करतां तें निसाराची वाट पळोवपाक लागलें, ताणं आयकलें, 
तांची गोडी लागल्यार मागीर ती संवय सुटना. पुण फुट तें! इळीइछी कामें- 
लिनाली उमेत जिरिली. आतां आतां तर ताका तो आयलोय सारको नाय 
सारको अदा जालें. पात्रांव म्हुण सोंसपाचें. ना जाल्यार सांगूं येतालें. आज 
मात का्मेलिनाक मनस्पूर्वेक दिसले, ताणे येवचंच न्हय. 
ल्हवूच उद्या पोंदा हात घालून काल आयिलें कार्ड भायर काडलें. उकते 
करून पळयलें. एका व्हडल्या गुलाब-शेंवत्याचेर एक चेड़ं-भुरगें बसलां. 
आनी वेल्या कोनशाक कापसावरी कुपां मदीं एक बायल दोनूय हात फुडें करून 
त्या भुरम्याक आफयता. हैं भ्रगें बशिल्ले कडेन दोनूय हात वैर करून परबीं 
दिता कशे दिसता. कितलें सोबीत दिसता हें पोर! बेलिंदा अशेंच दिसता 
काय? ना. बेलिंदा कितलें व्हड जालां आतां! आनी ही कोनशाची बायल 
काय म्हजेवरी दिसना. मागीर हें भुरगे कदां बेलिंदावरी दिसतलें ? बेलिंदा 
दिसता म्हजेवरी ! 
चिट्येत बेलिंदान बरयिछं, हालीं इंग्लेज बरीऽ बरयता. बरोवपाचीच. 
-ओंद्‌ं एस.एस,सींत आसा तें. बरयलां, ममी,.... हरशीं तें माँय म्हण्टा.... 
इंग्लीश भाशेन ममी. फाटीं तें गोंयां गेले तेन्नाचो उगडास बरयला. कार्मेलीन 
तेन्ना पयलेच खेपेक गोंयां गेलें. सकाळीं फुडें बेलिंदा मडगांवां वचून केक 
घेवन. आयिछ्ल. पयलीं सांगनासतना हाडिल्ल्यान ताजी चड तोखणाय जाली. 
त्या दिसा कार्मेलिनान “ बेबींक? केलें. बेसबरें जाले. सगळयथांनीं तोखणाय 
केली. 'बेलिंदान बरयलां, आतां आपणांकूय “ बेबींक ? करपाक कळटा. ओंदू 
आपुण “बेबींक ? करून सगल्यांक दितलें म्हुण, पायक- चिटयेंत ताका * डेंडी ? 
म्ह्व्वा- ताका खावपाक मेळत कदां दिसना खंय. दोतोरान खंय ताका डायट 
फर्मायछां. सदचोच लिव्हर ट्रबल ! फाटले आठ दीस तागेळें चड जालें म्हुण 
दोतोराक दाखयिलो. वखद चळतालें. फाल्यां पर्थन दोतोरा सरीं बतलो. खंय. 
चीट एक तारखेची. म्हळ्यार सात दिसां फाटली. दाखयलो आसतलो 
दोतोराक. दोतोर तागेलो सदांचोच जाला हालीं. - जावपाक कितें जालां ? 
बीळ बायलेन फारीक करपाचें जाल्यार ? जाण्टेले मिसाक वतात तसो हो 
दोतोरागेर बता खंय हाली, चणे खाक्चे तयो गुळयो खाता आनी कोसेर्वाची 

रूच पळोवंची तशीं वखदां-झारोपां घेता, सांजची गादी मात चुकथना 
हालीं हालीं बारांनीच बसता खंय. बसपाक कितें जाला? दुडू यंता न्हय 
आयतो, बायलेन जोडिछ़ी ! 

“आड्याऽऽ!? 

आरेच्चा ! नोरिया लेगीत उठली दिसता. कामेलीन सडसडीत उठलें 
दाराकडेंन पावना फुडें ताणें ' सलाम्‌ आलेकूम ? केलें न 

८ स बरां जालीं ! ” तिणें अरबींतल्यान सांगळे आनी ती कुडींत गेली 

कामेंलिनान सडसडीत तोंड लें, किचन निवळ केलें. सब्लांत सान्न माली 
इतलीं वर्सा कामेलोन ह्या घरांत उछ. पुण केन्नाच ताका याद ना-कोणच परकी 
मनीस ह्या घरांत सब्लाचे भितर पाविल्लो. कोणय येवं ! सब्ला म्हळ्यार तांची 
बसकेची कूड-- साल कड. ताजे भितर येवपाक परक्यांक बंदी! सब्लांतले 
सोफा बी पुसून कामेलीन पर्थन किचनांत आयलें. गावाच्यो काल्सी म्हळ्यार 
एस्तीकाना अळंग हातान धुवन निवळ केलीं, हुक्‍्क्याची नळी निवळ केली आनी 
हुक्को भरून सब्लांत व्हरून दवल्लो, म्हण्ठासर सात जायत आयलीं. निसाराक 
ज्यस्त सातांक सुलेमानी लागता. बेड टी ! फुटी ! सुलेमानी घेवन तें निसाराल्या 
बेडरुमा कडेन पावलें. होच ती कूड! नोरिया आपणाळी-फकत निसार आनी 
नोरियाची-म्हुण समजताली ती. 

स वर्सा फाटली याद ती. कामेंलीन निकतेंच गोंयच्यान आयिछें आनी 
भियेत भियेत कामाक लागिछे. जुम्मादिसा बायलेक मावोडथा दवरून निसार 
परतो आयलो तेन्ना कामेलीन भियेछे. “ तुगेले देसेंतकाथेचेर हांव प्यार ? ताणे 
सांगिले. मागीर मागीर भिरांत उणं जाली. आनी अशेच एके राती निसारान 
` नोरियाक कितें सांगे कोण जाणा ! बायल कुळाराच रावली. जुम्मा दिसाचीच 
खबर ! सकाळीं धांक सुमार निसार येवन गेलो. रातीकडेन परतो आयिह्लो. 
कार्मेलिनाक उबारून घेवन आपणाले कुडींत गेलो. जालें ! बरे राती परतो 
उठलो. पुण कामेलिनाल्या दोळयांतली न्हीद कशीच हालनासंली. तातूंत आकांत 
पुरो जाल. कामेंलीन तेन्ना नवें! ताका अरबी समजनासली, आनी अरबाँली 
हिंदीय कळनासळी. ' म्हाक्का पुरो जालां, आनीक नाका ? म्हुण ताणे परीपरीन 
विनयलें. तेन्ना तो उठलो आनी दोन एस्तीकानांत गावा भरून घेवन आयलो. 
“ गावा ? म्हळ्यार-कितें काय ? कामेलीन दुबाबलें. ताणें नेट केलो तेन्ना घेब्चेंच 

पडलें. कडक काफ्यासवादांचो कुजमंत कसो लागलो. एक खरें, घेनाफुडें तरतरी 
आयडी. दोळयांवैली न्हीद हुबून गेली. 

४ रेडी १ ” ताणें हांसून विचाले. 

& ना-ना ” कामेंलिनान तोंड वाकडे करून नज॑ म्हुण सांगळे. तेन्ना तो 
पथुन उठलो. फ्रिजांतली एक ट्यूब काडली. कार्मेलिना हुजीरच लुंगी सोडून 
आपणाक सारयली आनी कामेंलिनाकूय कुरू करून लावपाक सांगली. आजुनूय 
ताणं केल्ली ती कुरु,पोजडी कशी --उगडास काइल्यार हांस येता....गावा पियेवन 
जिवाक थाकाय आयिछी, तकली ताजी-ताछ जाली, पुण तरीकूव भिरांत 
दिसताली ....सकाळच्यान दोन फावटी जाछें.... निसारान पंदरा मिण्टां दुक्कयाचे 
दम माळे आनी मागीर....अद्‌ वर ? काय वर ? उपरांत चार दिसांनी लेगीत 
दुख जाणवताली, 

हेच कुडीतली खबर ती... तों उगडास काडून कामेलीन शिरशिल्ल 

ल्हवूच दारार माळ आनी दार धुकलून सुलेमानीचो ट्रे घेवन भितर सछे- 
निसार बाजर न्हिदिलोच आसलो. कुशीक नोरिया आसली. ब्रेठीच लोळटाली 
कार्मेलिनान ट्रे टिपॉयचेर दवरना फुडे ती उठली. कामंलीन भायर आयले आनी 
ब्रेकफास्टाचे तयारेक लागलें. 

ब्रेकफास्ट घेवपाक मेजार बसना फुडें निसाराक याद जाली, “ हेपी बर्थडे टु 
यू; आया ! ” 

तागेलें आयकून नोरियानूय म्हळें. 

“ शरॅक्यू ! » कार्मेलिनान लजेत म्दळें. 

खऱ्याँनींच नशीब बरें म्हजे ! कार्मेलिनान मनांत म्हळें. अरब लोक सिर्वी- 
दोरांची पर्वाच करिनात. सुण्यांपरस उणे लेखतात. कांय जाण तर वर्सा-वर्सा 
आया बदलतात खंय ! निसाराचो सभावच वेगळो. 

जुझेक खबर तरी आसा काय कोण जाणा आज आपणालो जल्मदीस 
म्हण ! काजार जाल्या उपरांत एकच फावट मनयिछो तो पयलो काजरादीस.... 
त्या उपरांत तोय ना. आतां बेलिंदाक लागून जाता हैं. ,तें याद धरून रावता- 
आनी जाता ते परीन मनयता, 


“ बेबींक ? केलें काय बेलिंदान ? ना,.,.आतां करता आसतरें..., इजाबेलूय 
आयला आसतलें ताका आदार करपाक... 


।ळ 

«५ आ या ऽ! ? नोरियान उलो माल्लो. 

णवां पयलीं मशिदींत पावपाक जाय म्हुण दोगांय ताकतिकेन भायर सरिलीं. 
मरिदींतल्यान नोरिया* भायलेभायर कुळारा वचपाची. दारांत पावनाफुडें तिका 
याद जाली. परतली. कुडींत वचून तिणे एक फोलीण हाडलें. सोबीत बरें 
'फोलीण ! कामेंलीन बगलेक येना फुडे तिणे हात करून म्हळे, 

“ चे, वर्थडे स्वीटस्‌ ! ? 

कामैलिनान फोलीण घेतलें. 

141 खा. 9) 

कृतज्ञतायेनच कामेलिनालें पोट भल्लें, 

“ खा. म्हजे हुजीर. ? नोरियान आगरो केलो. 

खरें म्हळ्यार, तें फोलीण पळयना फुडे कार्मेलिनाच्या मनात आयिल्ले- 
चिचोणेचें लुसी गोंयां वचपाचें आसा, ताजे बाराबर हैं फोलीण बेलिंदाक धाडून 
दिवप.... तिगेलो आगरो पळोवन फोलीण उकतें करचेंच पडलें. धाकणे काडटना 
बेठोच कार्मेलिनाछो हात कडकडपाक लागलो. तें पळोबन तिणंच फोलीण 
आपणाकडेन घेतलें आनी भितल्ले मिठायेचो कुडको मोडून कामेलिनाच्या 
हातांत दिलो. 

कामलिनालें हड्डे भरून आयले. हात ओंठां मेरेन पावलो आनी थंयच 
आडखळळो. 

“ घरचो उगडास आयलो १  नोरियान विचाल्ले, आनी कार्मेलिनाचे फाटीर 
थापदूस म्हळे, “ घरा वतना असलीं धा फोलिणां दितां तुका.... हैं मात 
तुकाच, ?? 

निसारान हॉने वाजयलो आनी नोरिया ताकतिकेन गेली. ती दार बंद करून 
वचसर कामेलीन पळयत रावले, 

हे मॅडमीचें अजापच. तिका मात्तृय दुबाव येना कसो निसाराचो ! काय जाणा 
जावन वगी रावता १ अरब बायलो हरशीं घोवांच्या बंदेपणांतच रावतात. तांकां 
-कसलीच मेकळीक नासत।. दारांत सोयरो आयल्यार आनी घरांत दादलो 
नासल्यार तीं ताका दार लेगीत उकतें करिनात. दादूलो घरांत ना म्हुण लेगीत बंद 
दाराफाटसून सांगतात, सब्छांत कोणूय बरिल्लो आसल्यार तांकां तेवटेनच्यान 
वचपाक मेकळीक नासता, पुण नोरिया तांतली काय न्हय, निसारूय तिका 

खूब मानता..., पुण मागीर ही ताका वगी कशी रावता? आतां आतां तरी 
निसार आदलेवरी मस्ती करना. पुण. पयलीं करतालो तें सोंसपाचें न्हय. मातशी 
बायल नद्रेआड जाल्यार (पुरो. हागेलो हात तेंकलोचु म्हुण समजुचें. मॅडम 
बाथरुमांत गेल्यार पुरो - पांच धा मिण्टां ती येसर हो कार्मेलिनाक |[घुसमटावन 
उडयतालो. कार्मेलिनाक ,ताजो राग येनासलो. पुण भिरांत दिसताली 
नोरियाची ! मॅडम हरशीं सभावान वायट अशी न्हय, मायेस्त म्हणपाचीय न्हय. 
पुण बऱ्याक बरी. दिसपाक सुमार, आगान मातशी धोदेल कशी. पिरायेन 
कामेंछिना परस दोन तीन वर्सानी तरी व्हड आसतली. कार्मेलिनाक - फाटो 
फोनाची एक भानगड जाली तितलें सोडल्यार - एकदम बरें करताली, 
पयलीं पयलीं कार्मेलीन भियेतालें तिका कळत म्हण. मागीर ती भिरांत उणी 
जायत गेली. एक दीस मात - मॅडम बाथरुमांत गेली आनी निसारालो हात 
कामेलिनाल्या दुडथाक तेंकपाक परतली. - टॉवेल विसल्ली म्हुण. पळोवन 
पळयनाशिल्ले भाशेन करून परती गेली. का्मेलीन भियेवन थरथरपाक 
लागलें. निसाराक कितें दिसले तोच जाणा. तागेलो मूड गेलो आनी तो भायर 
गेलो. कार्मेलीन आवरो उडून वाट पळेयतालें - आतां ती आपणाक पॅक - 
करीत म्हुण, तापोवन काडून दबकायलेबगर तरी रावपार ना म्हुण. पुण 
तशे कांयच घडलें ना. दर शुक्राराची ती आवयगेर वताली. तिका कळनासलें 
काय तो परतो हांगा येता तें ? दुबाबूय येनासलो १ दोळथांनीं पळोबन्‌य ती वगी 
कित्याक रावली ?! आनी इतलें आसूनूय ती कामेलिना कडेन |बरी कित्याक 
चळताळी १ एक जावं येता! फाटीं एक दीस नोरियान म्हणिल्लें * सगळे 
अरब दोन, तीन, थोडे चार लेगीत बाइलो करतात. हो मात असो... त्रास 
म्हाका. सद्दां उठून... पाडा पडूं. आनीक कोणूय बायल केल्ली जाल्यार 
तितलो म्हाका त्रास उणो दितलो आसलो. आनेक खेपेक निसार साउदीक 
गेलो. तीन दीस थंय उल्लो. जाल्यार दिणे म्हळे, - ' जावं! तितलोच म्हाका 
सग 28८7 . 

_ जुम्माकूय ती अशेंच म्हण्टा काय ! 

हातातले फोलीण घेवन कामेंलीन भितर गेलें, मॅडनीन मोडिल्लो मिठायेची 
कुडको परतो धांपून दवल्लो - मागीर खावपाक, आनी पर्थन बेलिंदान धाडिल्लें 
वर्थ डे कार्ड भायर काडलें. 

हये. ह्या गुलाबाच्या फुलावरीच कार्मेहीन ताका सांबाळटालें. दुख 
लागनासतना फुलचें म्हुण येत्न करतालें, बेलिंदा म्हळ्यार का्मेलिनाल्या 
काळजाचो कुडको! ड्रेलिंदालो परजळीत फुडार हैं कार्मेलिनालें एक सपन! 
तें साकारूंक जाय. बेलिंदाळी परमळीत जीण म्हळ्यार कार्मेलिनाले जिणेचें 
सार्थक ! ती फुलोबंक जाय.... 

हयाच बेलिंदा पसत कामेलीन हे कुवेतचे भुंयेर पावलें, बेलिंदाक बरे दीस 
पळोवपाक मेळचे म्हुण. कार्मेलिनाले जिणेचें सपन भंगिल्लें, फुडाराची आशा 
सातये भरवण जाल्ली, कुडिचें मोल कुंड्या पाइट जाल्ले. उण्यांत उण्यो गरजो 
भागोवप लेगीत तोकी भायरें जाल्ले. तेन्ना कामेलिनाक हुसको जाल्लो तो 
बेलिंदाचो. हो काळजाचो कुडको उब्रंत पडूंक जायना, ताजो रंग विटक 
जायना, म्देळो जावंक फावना. आनी कार्मेलिनान थारायिल्लें-- जावं ! आप- 
णाली भर्ठक्ली कूड आनीक भश्यल्यार उपकरता, पुण बेलिंदा निवळ उरूंक 
जाय; आपणाली काळीकुट्ट जीण आनीकूय काळखांत बुडल्यार जाता, पुण 
वेलिंदालो फुडार उजवाडान भरूंक जाय; ही अळशिकावणी जीण आनीकूय 
घाणींत पडल्यार कामायता, पुण बेलिंदाली जीण परमळीत करपाक जाय.... 

बेलिंदाक हैं अठरावें चलता. मॅट्रिकेक पावलें तें. जुवानपणाचीं लक्षणां आंगार 
खेळूंक लागल्यांत. आतां ताजी चड जतनाय घेवपाक जाय. कळों फुलता... फूल 
जायत आयलां. आनीक थोडेच दीस. मागीर हैं सगळे सोडप. मागीर बेलिंदा 
आनी हांव ! तागेलें सुल म्हगेळी लागणूक ! आनी जुझे ? 

` नकळटना कार्मेलिनान आंग काडलें. 

पानवेळी निमतान मसकाक उदक अशी म्हणणी आसा. बेलिदा खातीर 
धाडिल्ल्या ढुडवांचेर जुझे पोसताळो. हरशीं पानदुडवाक पातिशेर! पुण हालीं 
खंय बारांनीं भोंवतालो, शीः! कसल्या मनशा बराबर हांवें साक्रामेत जोडलो ! 
ताज्या म्हऱ्यांत थंय रावचे, परस हांगा हजार वांट्यांनी बरें ! तो थंय आशिल्ल्यान 
गोंयां बचप लेगीत भंगू दिसता. सट्ट करून आयें मनांत, बेलिंदाकंच जर 
हाँगा .... ना, ना, थुमेकाळ ! ताका हांगा हाडपाचे कल्पनेनच कार्मेलिनालें आंग 
शिरशिल्लें. ना, ताका हमा हाडूंक जायना. ह्या चिखलांत, हे अळशिकेंत तें पाब- 
पाक जायना, ताज्या आंगार इल्लो लेगीत चिखोळ उसळूंक जायना. हो बास 
लेगीत लागूंक जायना. ताका. देवा, ताका एक बरो घोव दी .... 

जुझे ! हाकाच लागून वाट लागली सगळी ! 
तो. इल्छोसो जरी बरो आसलो....हो अरब करता तितछीच लेगीत म्हजी 
माया ताणे केल्ली जाल्यार हो दीस येवपाचोच न्हय. आतां होच जुझे 
बारांनीं भोवता खंय! तरी बरें, दोतोरान फर्मायला पियेनाका म्हुण. तरी 
पियेता ! दुडू आसात आयते-वखदांक आनी सोऱ्याक .... 
` बेलिंदान बरयर्लां-आठ दीस जाले न्हिदून आसा खंय. हैं सदचेंच तागेलें, 
मातसो निवळना फुडें पर्थन वतलो गादयेर. गेलो लेगीत जातळो. काय 
- आज आसतलो घरा, बेलिंदान आपणाल्ल्या हातान केल्लें “ बेबींक ? खावपाक ? 
जुझेक भोव ताजें अप्रुप .... 
डांग्‌ डींग्‌ डींग डोंग.... बेल वाजली. तनरी तुटून कामेंलीन ताळथार आयले. 
घड्चाळींत पळय जाल्यार इकरा जांयत आयिल्लीं. 
भायलें दार चावी घुंबडावन काडिल्ल्याचो आवाज आयलो. निसार आयलो 
दिसता. वेळ कळळोच ना. भायर वचचे पयलीं कार्मेलिनान दारशांत पळयलें, तोंड 
पुसले, केस सारके केले. हे चाळिसांक बगलेक आयिल्ले पिरायेचेर लेगीत तें सुंदर 
. म्हणपा इतलें बरें दिसतालं. त्या फूलसायझ दारशांत ताणें फाटफूड सारकी 
पळोवन घेतली. पयलीं साकून कामेलिनालो जावोस हो असो, घसघशीत ! 
सगळें जंयचे थंय, ज्युस्ताज्युस्त ! आतां तर खाणजेवण वेळच्यावेळार आनी बरें 
बरें मेळिल्ल्यान आगार चडच तिकतिकसाण झळकताली. हे पिरायेर लेगीत 
खंयच सदळसाण नासली. 
£ आया 5! ” मातसो कळाव जाल्यार निसार धीर नाशिललेवरी उल्यार 
उलो मारतालो. 
वतां कतां कार्मेलिनाली नदर दोल्फाचेर दवरिल्ल्या हेअर रिमुव्हराचेर गेली. 
नकळटना ड्रेसा भितर सांसपून पळयलें. जावं ! अजून नितळ आसा. ह्या अरबांक 
आँगा वैले केंस म्हळ्यार अळशीक कदो दिसतात ! 
भायर येवन कामेंलिनान म्हळें, 
“ सलाम आलेकूम ! ?? 
“ आलेकूम सलाम ! केदो वेळ हो ! हांव भियेलों तुका कोणें उबारून बी 
व्हेळें काय म्हुण ! ” निसारान हांसूनच थोमणो माल्लो, 
“ बगीच कित्याक कोण व्हरतलो १ ” 

“ वगीच ? हारशांत पळय, कळटलें तुका ? अशें म्हणून ताणे हातांतलें 
प्रेझंटाचें बॉक्स कामेंलिनाच्या हातांत दिलें, “ बर्थ डे प्रेझेंट टू यू ! ? 

उमळझी केन कामेंब्टिनान बॉक्स सोडयलें, रोखडं सोडोबपाकच जाय आसले. 
ना जाल्यार ताका राग येतालो. घरांत लेगीत कसलीच वस्त हाडणा फुडे तिजी 
रोखडी तोखणाय जाली ना जाल्यार ताका तिडक मारताळी, एक फावट तर 
नोरियाच्या रागान ताणे नवीच हाडिल्ळी वस्त उज्यांत घालून लासून उडयिल्ली. 

उकतें करून पळय जाल्यार ड्रेस! वैर लेव निळो, इछो इलो गाड जायत 
वचून सकयल गडद निळो ! ताजेर सुंदर धवी लेस ! इंग्लीदा बायलो घालतात 
तसलो. लुगट पळोवनच कामंलिनाले दोळे दिपकावले. बेगबेगीन ताणें ड्रेस भायर 
काडून घडी मोडली. पळय जाल्यार ल्हानसो दिसलो, तरं सांगल्यार ताका 
राग येत म्हुण भंय ! ताकाच कळ्‌ंदी म्हुण ताणे तो आंगाक तेंकोवन पळयल्ले 
भशेन केलें. ते बराबर निसार लागलो हांसुंक. 

“ हाः हाः हा; ?? 

“ हांसतासो अरबबाब ? ” कार्मेलिनान घुसून विचाल्लें : 

“ हो ड्रेस तुका जातलोशें दिसळें तुका ? हैं बर्थ डे प्रेझेंट तुका. पुण हो 
ड्रेस घेतला ठुगेल्या चेडवापसत .... नांव कितें ताजे ? बेलिंदा न्हय ? हांवें 
चितलें, बेलिदा खातीर बरी वस्त घेतल्यार तूं चड खोशी जातले ! * 

अकस्मात कार्मेलिनाले दोळे भरून आयले, आपुण जावन अशी पयलेच 
खेपेक ताणें निसाराक वेंग माल्ळी आनी दोळ्यांतलीं. दुखां ल्हवच तागेल्या 
हड्डयाक पुसली. र 

निसारान कळाव केलो ना. दोनूय हातांनीं सोमतेंच कामैलिनाक उबाल्ले 
आनी बद्द आपणाले कुडींत वचून ताका बाजेर उडयलें, रबरफोमच्या कुलचांवा- 
चेर तें सकयल वैर दाळलें. 

“ इतलेच बेगीन, अरबबाब ? ? कामेंलिनान मुत कुशीक दवरून विचाल्ले, 

खरें म्हळथार, सकाळीं उठटना तें मागतारे, तो आज परतो येना जाल्यार 


रो म्हुण, पुण आतां तो येतकीर ताका तरो दिसलें ना. संबयच जाल्ली 
हाजी ! * 


“ आज तुजो जल्मदीस. तुका जाय तरों ! ” ताणें म्हळें, “ बाथरुमांत 
वचूंक जाय १ ?? मी, 


कार्मेलीन : ११ 


“ तुका ताकतीक आसा परतो वचपाची १ ” 

“ ना. कित्याक १ ? 

५ दांव न्हता. म्हाका निवळशे दिसतलें मागीर ? संकाळच्यान तें न्हावंक 
सोदताले. येवजितां येवजितां विस रिल्लें. 

४ ओ. के. ! पुण एक कंडीदान ! ?? 

“ साँग ! ” कार्मेलीन उठून बसलें. 

“ बाथरूम बंद करप ना. ?? 

कामेंलीन येवजुपाकच उल्लें. हें आनी कितें नवें £ देखनाशिल्लेंच ! लज 
शी! दार घाळप ना. दाजो अर्थ हो पळोवक सोदता ! कामेलिनाल्या गोऱ्या 
पोल्थांचेर लजे तामसाण पातळूळी. आंगार शिरशिरी आयली, कितें जाता 
पळयल्यार १ उल्लां कितें ताणे पळोवंक ना अहा १ 

ळजेन कार्मेलिनान दोनूय हात तोंडार धल्ले. नकळटना आंग सगळें ओडून 
घेतलें. 

“ कर्मोन ? निसारान ताज्या हातांक धरून ओडलें आनी उबें केलें, 

“ काय हांव उबारून व्हरू १” 

“ ना-ना. ? आनी कामेलीन भितर धांवलें, 

तुवाळो घेतलो. आंगाचीं घेतलीं आनी न्हाणयेंत गेले, जाग घेवन पळयली. 
तो अजून भायरच आसलो. बाथरुमांत भितर सरनाफुडें संवयेन हात दाराक गेलो. 
दार ओडळे आनी उगडास जावन कार्मेलीन अनमनलें, दार घालया काय 
नाका ? इय, अशॉच करूया .... दार घालया, खिळी घालप नाका. 

कार्मेलिनान दार आड केलें. आंगांतलो ड्रेस देंवयतना काळजात बेठीच 
खातखुतली जाताली. भितल्लीं बारकेलीं वस्त्रां तशींच दवरून ताणे थंड गरम 
दोनूय नळ सोडले. उदक जाय तरों करून घेतलें आनी एक दोळो दारार दवरून 
ताणे उदकाचो शिवर आगार घेतलो. उदक आंगार पडना फुडें जिवाक बरें 5 
दिसलें. तकळेंतले विचार-हुसके उदकाबराबर व्हांवन वतातरों दिसपाक लागलें 
तो अजून येवं नासलो. येवंचोना काय £ काय हुकको ओडटां ओडटां विसल्लो ! 
तो येववो ना ह्या विचारान आपुण निशेंलां काय हाजो बेठोच सोद घेवपाक 
लागलें कामेंळीन. ना, ना.... उदकाचो शिवर आँगार पडटोलो, उदकाचे 
सान पाट इड्डथाचे खळयेंतल्यान देंबपाक सोदताले, पुण हे चोळयेक लागून 

आडखळटाले, सगळें आंग बरें भिजतालें. फकत हीं दोन अंतबेस्त्रां नासल्यार 
कितलें बरें जातासलें. पुण तो येत म्हुण-- 

आनी इतल्यान दारै धकलन तो भितर आयलो, कामेंलिनान लाइट पेटोबंक 
नासली. ताणे पेटयली 

“ आड केल्लें दार पळोबन म्हाका दिसलें तुवें फटयलो म्हाका-- 

कामेलीन दोनूय हात दड्डथा कडेन धरून पाय लागीं ओडून आंग चोरून उब 
रावले. हड्डयांत धडधडपाक लागलें. इत्से भायर रगत तापूंक लागलें. तागेळी 
नदर ओल्या आँगा वेल्यान भोंवपाक लागली, तशें चडच तापलें 

“ तं सदां अशेंच न्हाता १ ? ताणें अंतवैस्त्रां कडेन बोट दाखोबन विचार्लें 

कामेळीन पयलीं बगी रावले. मागीर तकलेनच ताणे “ना? म्हळ, जाप 
आयली ना जाल्यार ताका राग येता. 

“ हुं बरें न्हय. सदचे वरी न्हा... कर्मोन ! ” 

कामेंलीन लजेवन हांसलें, पुण तागेले हात हालले नात. 

तो आपुणच आयलो. पयलीं ताका घुंबडायले आनी दोनूय हातांनी तागेले 
ब्रेसिअरचो हूक सोडयछो. कामेलिनाले दोनूय हात अजून हडूड्यार आसले. 
निसारान ते कुशीक काडले आनी दोनूय थानां मेकळीं केलीं.' 

कामेंलिनालो स्वास जड जालो, उस्वास हून जालो. ताणे दुसऱ्या अंतबेस्त्राक 
हात घाळचे पयलींच तें फाटीं सल्ले. तो फुडे येता तितलें तें फाटीं वचत रावलें. 
कोनशाक पावलें. तो म्हऱ्यांत आयलो. आनी अकस्मात थाल्लो. 

सडसडीत ताणें आपणाला आंगाचीं देवयलीं. एकान एक. आनी आपुण 
उठून शॉवरा सकयल उबो रावलो. कामेलीन ताका पळोवपाकच उल्ले. वयर- 
सकयल, आवय म्हजे !.... ताणे कुरवेनच कार्मेलिनाक म्इऱ्यांत आफयलें, कामें- 
लीन खामसुत्री बावलेवरी लागीं आयले. आनी मागीर दोगांय शॉवरा सकयल 
उबीं रावलीं, घट्ट तेंकून. 


° हा > ओ 


टींऽऽग--टींऽऽऽग--टींऽऽग-~-टींऽऽडग। 
भायर हॉलांत टेलिफोनाची बेल वाजताली. ती पेस शेजाऱ्यागेर अलार्म 

वाजिल्ले वरी कार्मेलिनाक दिसली. निकतोच कार्मेलिनाचों दोळो लागपा कडेन 
पाविल्लो. सामकें पुरो जाल्लें ताका. बाथरुमांतल्यान ताणे कार्मेलिनाक उबारूनच 
कुडींत हाडिल्ले. पुसचे पयलींच. ओल्यानच.... आनी मागीर कितलो वेळ मेरेन.... 
सदचेपरस चड. मदींच कार्मेलिनान ताका विचारिल्लें. “ आज कितें तर 
अरो १ 

“ तुगेळो बर्थ डे न्हय १ ” ताणं प्रतिप्रस्नान जाप दिल्ली. 

ट्रीऽऽग्‌--ट्रींऽऽऽग्‌! 

कामेलिनाक उठपाची आयिल्ली उबगण. पुरोय जाल्ले. तें पळोवन निसार 
उठलो. तसोच उकतोच भायर गेलो. 

कोणालो काय फोन १ पाड पडिल्लो न्हय त्या वेळार आयलो. 

निसारान फोन घेतलो. 

“ पुर्थन सारकें पळय. सारको वाच. ” निसारान कोणाक तरी सगळें. 

मातरं आयकळें आनी फोन सकयळ दवल्लो, रिसिव्हर दवरिल्ल्याचो आवाज 
कामेलिनान आयकलो, पुण निसार थंयच उबो रावलासो ! 

“ कोणालो १ ? उठून बसत कामेंलिनान विचाल्लें. नोरियालो बी न्हय मू ? 

निसार आयलो. तसो उकतोच चलत येतना पळोबन कार्मेलिनाक मोट्यान 
हांचे शां दिशिल्लें, पुण तं जाप आयकुपाक म्हण वगी राविल्ले. 

“ टेलिग्राफ ऑफिसांतल्यान म्हगेल्या मेवण्यान केल्लो. तेलेग्राम आसा-- 
तुका 199 

म्हाका ? कोणालो काय? बेलिंदान कार्ड घालां. तें आनी तेलेग्राम धाडपार 
ना. मागीर १ बेठीच याद आयली-- आग्नेलाची. पुण ना-- ताका आतां यादूय 
आसची ना. कोण करीत काय ? तो करचो ना म्हुण जाणा जावनूय, बेठेच 
कार्मेलिनाक येवजळें, जझे ? तो मेलो करतलो ! 

“ जुझे कोण? ? 

“ घोव म्दगेलो. ?? 

“ Jose Expired. तो मेलो. ” | 

“ आं १.... ना 5? कार्मेलिनाक इतलींच उतरां फुटली. नकळटना तें उठून 
उबे राबले, उकतेंच. 

निसार बगलेक आयलो, ताणे भेरेल्ल्या कार्मेलिनाक बेंगेत घेतलें. आनी 

तागेले नागडे फाटी वैल्यान हात भोंवडायत रावलो. 


व श॑ शे ज्र 


कार्मेलीन रडत रावले. रड रड रडलें. दोळे सुकऽसर रडलें. निसार सामको 
काचाबूल जाल्लो जावंये ! भायर भितर बेठोच पासयो मारतालो, हरशीं जाल्यार 
आपणालें काम जायना फुडं पंदराएक मिण्टां रावन कूस मारपी तो. आतां 
रडपी, दुखेस्त कामेलिनाक एकलें सांडून वचपाक ताका मन येनासलें, 

कामेंलीन रडपाचेंच. पुण तें रडणा तं पळोवं नज जालें ताज्यान. आनीक 
कसल्याय कारणाक लागून रडिल्लें जाल्यार. ' घे हे वीसपंचबोस दिनार आनी 
राव आतां वगी ? आशों पुण म्हणूं येतालें.... आनी सट्ट करून ताका येवजलें 
नोरिया बायलमनीस. ती बगलेक आसल्यार कामेलिनाक इल्लें बऱ्याक पडत. 
तिका वचून घेवन येवंया, पुण कार्मेलिनाक एकले घरांत सांडून वचप.... 
नाका! 

ताणें मावोडथा फोन केलो. मेवण्याक सांगले नोरियाक घे आनी रोखडो 
यो. अहो अरां जालां. पर्थून कामेंलिनासरीं आयलो. ताका आंगांचीं घालपाक 
सांगले. नोरिया येवपाची जाल्या म्हुण कळना फुडें कामेलीन उठले. आपणाले 
कुडींत गेलें आनी हांतुणार पडलें, 

दोळथांर येतालें बेलिंदा.... बाबडे रडटा जातलें.... लोक रडटात म्हुण तरी 

रडटलेंच 

जुझे मेलो. कसो काय? खंय मेलो काय? सोऱ्याक लागनच मेलो तो ! . 
हांतुणार पडन मेलो ? काय रस्त्यार पडून ? काय गादयेर ? ना, हालीं खंय तो 
बारात बसता. सकाळींच कार्मेलिनाच्या मनांत आयिछें, बरो ना जातकीर 
घरांत न्हिदपी आनी सुमार जायना फुडें गादयेर वचन पडपी हो जझे....तेपरस 
मेल्यार सगळी सुटिछीं, हय न्ह्य सो विचार मनाक आफुडिल्लो, तरं 
जाल्यार £ आतां हैं रडंक कित्याक आयलें १ जुझ्ेच्या मोगान ? बेलिदांच्या 
हुसक्यान ! आनी निसाराक कित्याक वायट दिसलें ? कार्मेलिनाक सटकरून : 
येवजलें, निसाराल्या दोळथांत पयलीं उदक आयिल्लं. तें पळोबन आपणाक 
` रडूंक आयलें ! लहानपणा साकून ताका संवय ती. दुसरो रडटा तें पळोवन 

रडपाची ! 
मेलो तो मेलो ! आजच कित्याक मेलो ? आज तेलेग्राम पावलो. म्हळ्यार 


जुझेक फिग्दाचें आसलें. दोतोरान ताका सोरो पिय्रेवं नाका म्हुण सांगिल्लें, 
पुण तो आयकनासलो. बरें, पितालो तो पितालो....पियेबनच पोट भरतालो. 
खावपाक फाटीं. ताणेच मेलो जातलो. मरूंक नाका आसलो ? मरूंक 
नाका आसलो... का्मेलिनान धाडिल्ल्या' दुडवांनीं तो सोरो पियेतालो. त्या 
दुडवांनींच ताका माल्लो. 

निसार दारांत येवन पळोवन गेलो. रडप बंद जाल्ले पळोवन तो किते 
म्हण्टलो ! खरें म्हळयार रडंक जाय. रडूंकच जाय, जुझेल्यो कसल्योय यादी 
काडुंक जाय. 

यादी ? कसल्यो ? 

साक्रामेंत जोडिल्लो तो दीस १ त्या दिसा रेस्पेर दनपारां जातकीर दांस 
रातचो जाल्लो. धांक सुरू जावन फांतोडेर सोंपिल्लो. आनी मागीर जुझे 
न्हिदिल्लो, असोच ! तायट जावन काय, पुरो जावन काय, हाजो विचार करता 
आसतनाच कार्मेलिनाकूव न्हीद पडिल्ली. त्या उपरांत दुसरीय रात अशीच... 
तिसरे राती मागीर... 

तँ पयलें वर्स बरें गेल्लें खरें ! बरें म्हळ्यार कांयच वायट दुखदिणं घडनासतना. 
आं ! तांतले तातूंत याद उरपा सारको म्हळथार तांगेलो पयलो काजरादीस ! तो 
आयतार आशिल्लो. दोगांय उठून कळंगुटे वचून राविल्लीं. फोल्गाक ! सकाळीं 
णवांक हॉटेलांतळे कुडींत भितर सरिल्ल्लीं तीं बद्द रातच्या णवांक जेवपाक देंबिल्ळीं 
आनी मागीर परतीं वैर वचून तिसरे खेपेक....हय, काजरा उपरांतचो सगळयात 
चड सुखदिणो दीस तो हो! पुण....निसारा वांगडा एकेच खेपेन जें मेळटा तें 
त्या दिसा तीन खेपेन लेगीत दिलें ना! आज पयलेच खेपेक ' कार्मेलिनान 
जझेंची तुळा निसाराकडेन केल्ली. सरसकट लोकांच्या मानान लेगीत उणें अशा 
जुझे कडेन निसाराची तुळा म्हळ्यार हतयाची आनी बोकडाची तुळा केल्लेवरी 
हो उगडास काडून रडूं करा येत! 

आनी खंयचो उगडास काडू? 

वस्ती दिना म्हुण थापट मारिल तो ? 

एकलें रुजारी बगलेक सांडून आपृण पियेवन पडिछो तो ! 

ब्ळॅकाचे आरोन दोतीचें भांगर होगडायिछ्लं तो ?- 

काय आपणांक दिखपट्टे पांच रुपये खर्चाक मेळचे म्हुण बायलेमुखार माथे 
खरपिल तो १ 

डांग-डींग-डींग-डोंग ! 

नोरिया आयली. तिजें लेगीत हड्डें भरून आयिले. कार्मेलिनाक पळयना 
फुडे तिजे दोळे भले. आनी तें पळयना फुडें कामेंलिनाक रडूं आयलें. जावं ! 
बरें जालें रडूंक आयलें तें! रडना जाल्यार ती कितें म्हण्टळी आसली ? 

पांच धा मिण्टांनीं पर्थन दोळे सुकले, मॅडम मातशी बसली. खबर घेतली. 
दुख्ख परगटायले आनी भितर गेली. त्यादिसा ती परती कुळारा गेली ना. 

कार्मेलिनाक अजाप जालें ! तिणं घोवाक ' तूं हांगा कसो पावलो तेलेग्राम 
आयलो तेन्ना ? अरां कांयच विचाले ना करों ?....काय आतां निसार आनी 
नोरिया भितर कितें उल्यतात तें तंच १ ना....तीं म्हजीच खबर उलयतात जावंये! 

हय. निसार आनी नोरिया भितर आयलीं. निसार भायर उबो रावलो. नोरिया 
बगलेक आयली. 

44 आया | 9) 

कामेलीन वग्गी रावले. 

“ तूं वतली गोंयां १ ?? 

आरेच्चा.! येदोवेळ कारमेलिनान हाजो विचारच कसो केलो ना! येवजलेंच 
ना कदा ? कितें करप हे परिस्थितींत ? वचया काय नाका ? 

कुऱ्याबेले फुलामेन मेळे तेन्ना तागेलो घोव बोमोयसून ताकतिकेन 
आयिछो. यवपाक कितें जाळा.? मुंबय लागीं आसा! तेरेझीन मेळे तेन्ना 
तागेलो घोव खंय आयिल्लो ! तो खंय लंडनाक आसता आनी आनकितेर मेले 
तेन्ना तागेळो घोव तारवार आशिल्लो. धरया, जुझे कुवेताक आशिल्लो आनी 
दाब गायां मेळ जाल्यार तो येतासळो ? इयाः ! तो मेलो येतछो ! हय. तो मेलो 
खऱ्यांनींच ! आतां किते करप? वचप ? जझे पासत नाका, तो मेलो- 
सुटलो ! पुण लोकिचारांक ? लोकिचारांचीय माळी शेंडी ! बेलिंदापसत १ हय, 
ताजेपसत वचूकच जाय आसले. निसारान मदीं जाप घाली, “ काय तुगेल्या 
म्चेडवाक होगा हाडया ? ” 

कार्मेलिनाली तकली भेरेछेवरी जाहली. कांयच येवजनासलें, 

« हांव व्हिसा घेवं ताजेखातीर १ ? आता कामंलिनाले तकलेंत गेलें. ताणें 
नेद्टान तकली हालयली. ह 

“ ना, ना. ताका हांगा नाका. ? आनी अकस्मात फुगार जावन रडूंक लागलें 
कारमेळीन- बेलिंदाच्या उगडासान. बाबर्ड रडटा आसतलें.... म्हजी वाट 


x kX + 


नोरियाकच येवजळें मागीर, कारमेलिनाक धीर दिवपाक गोंयची कोणूय 
आसल्यार बरें जातले, तिका उगडास जालो. सलिमागेर कोण आसा. ती खंयची 
काय ? गोंयची काय मलबारी १ तिणे रोखडोच फोन घुंवडायलो. सलिमानच 
घेतलो. 

“ हय, हय, तीं गोंयचीच. नांव? आंदारीत. ? 

नोरियान येवन कार्मेलिनाक विचाले. 

“ सालमियाक सलिमागेर कामाक आंदारीत म्हुण आसा तिका वळखता तुं १ 
गांवची ती ? ” 

आंदारीत ? ऑ-हां, आंद्रीत जावंये ! चडशी वळख ना. पुण वळखतां. 

“ हय. ?? कार्मेलिनान म्हळे. 

“ तिका आफयतां हांव. तुका मन मेकळे करून उलोवपाक मेळटलें. ?? 
आनी जापेची वाट पळयनासतना नोरिया फोन करप।क गेली. 

पुण जुम्मांची सुटी घेवन आंद्रीत खंय तरी गेले. 

दुसऱ्या दिसा सकाळीं फुडे आयं, 

आंद्रीत आयें तेंच रडत आयलें. गायां रडटात तरो- “म्हजे बाये 5 5! 
दुगे ऽ घोव मेलो बाये 5 5! देवाक जाय जालो बाये 5! म्हगेंऽ भयणीक 
सोडून गेलो ब/्ये 5! तुका रांड करून गेलो बाये 5! आतां तुका कोण आहा 
बाय ऽ ऽ! ? 

कार्मेलीन दोन मिण्टां रडले, आंद्रीताक रडटना पळोवन. मागीर ताज्यान 
सोसूं नज जालें, - 

का....२ 

“ आंद्रीत, बोब मान्नाका. ? 

आंद्रीत दोळेलें ! कार्मेलिनाकय आपणे म्हळें तें वायट दिसले, “ तेश न्हू 
गो, अरबबाबाक गोश्‍ताक वचना बोब माल्ल्यार. तेकां राग येतलो 
देखून म्हुळां.?? 

ओद्रीतान रडप थारायलें, पुण उलोवप थारायले ना, “ काकूळट गो ५ 

तुजी ! हे तन्ने पिरायेर घोव मेळो गो ठुजो 5? ” आनी करतां करतां कामलिनाल्या 
गळ्यांत हात घालून म्हणंक लागले, “ काय बरो आसलो गो तो ? देवाक बरे 
मनीस रोखडे जाये जातात, देखून हे भरगे पिरायेर तो देवाक-- 
कामेंलिनान तागेले गळयांतले दात कानडू व्हिरांगांनी विच छ, “ तं वळखता 
तेका?” 

“ ना गो ५ , पुण तुजेवरवीं सांगतां-- ? 

“ हांय्रे तुका केन्नाच सांगलो ना तेजी खबर. सांगल्या ? ? 

“ तुयें सांगल्या म्हुटलां हायें ! तुजेवरवीं म्हुटल्यार = तूं बरें ऽ चेडू 
म्हण्टरीऽ तुगे5 घोवूय बरो आसों जायो, न्हू १ ” आंद्रीतालीं तर्कट आयकून 
कारमेलिनाक रडचें काय हांसचें तें कळना जाले. काळ नोरियान आंद्रीताक आफ- 
यताँ म्हळे तेन्ना का्मेलिनाकूय दिरिछें, जावं ! तें येतकीर ताका विचारून किते 
ते थारावं येता ! एक तेकलेन येवजुंचे परस दोन तकल्यांनीं थेवजिल्यार निर्णय 
घेवपाक बरें जातलें, पुण हे तर फालतू गजालींचेरच वेळ सारताळें. 

“ तं आसं , आंद्रीत ! म्हाका एक सांग ! काळच तेलेग्राम पावला हांये 
गेल्यार बरें १ ? 1 

_ आंद्रीतान मातरा येवजिल्ठेभशेन केलें आनी गंभीर जावन म्हळें, “ गेल्यार 
बर्‌ जातासलें, न्हू १ ? 

“ वचोन किते करपाचें १ ” कार्मेलिनान उरफाटो प्रस्न घालन पळयलो 

“ तंय खर ! वचोन कितें जावपाचें आहा १? तो कांय जितो जावपार ना 
न्हूं १११ 

“ म्हाका वचोन दिसता गो -- म्हुगेऽ चेडवापरुत, बेलिदापसत. तें बाबडें 
उगडास काडटा आसतलुं म्हजो ! » 

“हैं कि सेत ! तेज्यापसत जाल्यार मात तुये वचोंकच जायें न्हू १? 

“ आब्रिलांत वचपाचें आसलें हांव! पुण तेका आजुन धा म्हयने आहाय 


जिणें म्हगेल्या व्यापाचो 
आनी हुसक्यांचो सगलो 
भार आपणांचेर घेवन 
म्हाका बरोवपाची मेकळीक 
दिली 

तिजेबगर आनीक कोणाक 
हें पुस्तक ओपूं ? 


EE 


A 

आत्मं गेल्यार बरें काय १ पुण वचोन येतो ऽ म्हळ्यार देस्पेज इछो जाता १ ?? 

हाजेर, का्मेलिनाल्या कपलावेल्यो मिरयो मेजीत आनी ताजेपरस दोन चड्च 
आपणल्या कपलार घालीत आंद्रीतान जाप दिली, “ हय' ५ बिइटें येयच्या- 
वोच्याकच तीन हाजार पुण नाकाय १ देखून चिंतून थाराय. ” 

कामेंळीन आतां तिडकलें. तरीकूय जाता तितले थंडसाणीन ताणे म्इळें, 
“ आगो, म्हगे 5 तकली भेरेल्या देखन तुका विचात्तां हांव. तं म्हाका 5 थाराय 
म्हण्टा १ ?? 

इतल्यान कालचो तेलेग्राम हाडपाक धाडिल्लों निसारालों मनीस एकाबराबर 
दोन तेलेग्राम घेवन आयलो. होय बस्त्यांवानच केलो. 

& Funeral arrangements done, Belinda OK, Letter 
follows, Sebastian. ?? 

आनी कार्मेलिनाळली अनमनावस्था सांपली. 


ज 


बस्त्यांबान तकलेबैलो भार देंवयलो. कार्मेलिनान वचपाची गरज उल्ली ना. 
“ लेटर फोलोस. ' दाजोच अर्थ चीट पावसर तुं राव, असो न्हय ? इंतेराची 
वेवस्था जाल्या म्हळ्यार तो सगळो भार बस्त्यांवान घेतला अदो न्हय 
इजाबेळ ज्युस्त जाणा. म्हाका बेलिंदाचो हुसको चड म्हुण. ताणेंच बस्त्यांवाक 
सांगळां जातलें बेळिंदा बरं आसा म्हुण बरोवपाक ! हातृंतच “ तूं ताजो हुसको 
करूं नाका? अशें आयलें. पुण हुसको करूं नाका हैं संदिग्ध जालें. अर्दकुटे 
खबरेन कामेलिनालें समाधान जालें ना. ताका दिसले, आनीकूय खबर मेळूंक 
जाय आसली. तें बलायकेन बरें आसा, रडून खासावीस जावंक ना, दुख्खान 
मोडक ना, आमी ताका सांबाळटलीं, कितें जाय नाका पळयतलीं, आमी ताका 
राखतलीं .... हैं सगले बरोबपाक जाय आसले, तेबगर सुन्वान न्हिदूंक कां 
मेळटळें ! आतां चीट आयलेबगर कायच कळपार ना. | 

हरशीं कामेंलीन बरें 5 जाणा आसलें-- इजाबेल आनी बस्त्थांव बेलिंदाक 
मांयपायचे वरी करतलीं. तरीकूय आतां जुझे मेलो म्हुण कळटकीर बेलिं- 
दावों हुसको दिसपाक लागलो. तें कितें पायचो मोग करताले अशे न्हय. फाटले 


२० : कामेलीन 


खेपेक कार्मेलीन गोंयां गेले तेन्ना तर बेलिदान म्हणिह्लं लेगीत ताका पाय म्हुण 
पाचारपाक लज दिसता म्हुण. नशीब पळय करों आसता. म्हाका खाशा 
पाय नासूनय कितळॉ बरो पाय मेळिलो आनी ह्या बेलिंदाक पायचो मोग 
केन्नाच मेळळो ना. म्हाका माय मेळिछी ती बरी न्हय, जाल्यार बेलिदाक पळय 
कोय बरी --! ना. हांव म्हाकाच करा बर म्हणू ! 

चीट कितें म्हुण येत काय १ यो म्हुण काय येवं नाका म्हुण ? ,... घुसमटम।र 
सगळो ! आनी कोणाक लागून हे सगळे त्रास ? जुझेक लागून. तो अकस्मात 
मेलो देखून. कामेंलीन गोंयां येतकीर मेल्यार हो घुसमट्मार तरी जावंचो 
नासो. पुण जुझेलें हें सदचेंच. कारमेलिनाल्या घुसमटमारांची ताका पर्वाच 
नासली. काजार जायतसावन ताणे कामेलिनाक एकच वस्त घेऽ म्हुण दिछी ती 
म्हळ्यार -- घुसमटमार ! कुवेत येवन तें सुटि७. पुण आतां मरतना मात ताणे 
ताका सोडलें ना. 

काजार जालें ताज्या दुसऱ्या दिसा लेगीत जुझेन कामेलिनाचो घुसमटमार 
केलो. आपोवण्याकडंन खबर ती. दुसरे राती पायन दास दवरिछो. मांयक 
ह्रशीं लादीन करून सोंपोबपाचें आसले. पुण पायनच हट केलो. दासाकडेन 
केस्तांव जालें. खरं म्हळ्यार मोट्यार पडपाचें. न्हवरेकारा वटेनच्या कोणेतरी 
फातिमाचीं फकाणां माछीं -- तींय बी पोजडीं. फातिमा लागलें रडपाक. 
वातावरण तापले. कोणेतरी, हय, शेजरा रावपी कामिलान ताका गोलाक धरून 
बरोच हालयलो. खरं म्हळ्यार, कामिलालो हात वरसो. थापट फुलोवपाक हात 
बेर लेगीत सरिल्लो. पण त्या दादल्याच्या तोंडाक येवपी सोऱ्या घाणीक लागन 
कामिलान बेबदड म्हुण ताका सोडलो. जालें इतलेंच. पुण ताणे वचन जझेक 
सांगळें, कितें सांगले देव जाणा ! जझ तापलो. जझेलो फ्रेंड खंय तो! ताजो 
अपमान तो म्हजो अपमान म्हणं लागलो. जझेक थातारता म्हणसर नाका परो 
जालें. जझेन नाकानाका जाल वयर काडलें. पायन इतली दोत आग्नेला 
वेळार घेतिछ्ली. पुण जुझेक मात फट्यलो तें पोसके म्हुण. पाथक फोटोग्राफर 
हाडलो ना म्हुण चामूट म्हळे. कोलवेंकाराक भिजूड म्हण हिणसायले. 

मोटीं झगडीं जावपाचीं. पुण पायन लोकांक हातपाँयां पडून थंड दवलछे. तरी 
आसतना जुझेन फर्मायलें, “ कोणे हेच्या गोलाक धलेलो तेका हाडाय हिंगा.? 

कामील आपूण जावन फुडे सल्लो. कार्मेलिनाक झोळी हूम सुटली. पळून 


| 


| वचचे शें दिसपाक लागलें ताका. जुझे “ हॉट टेपडं ! म्हुण ताणे आयकल्ले. 
` जुझेनच सांगल ताका मॅच खेळून परतीं येतना. पुण ताणे पायक उलयिलीं 
ती उतरां! .... आनी आतां कामिलाक कितें करतलो काय ! तरां जाल्यार 
कामील म्हुण कितं उणें ना. तों वगी रावतलो १ कामेलिनाली तकली घुंबळपाक 
लागली. 
& जॉन ! ” जुझेन त्या फ्रेडक आफयलो. “ फुलय तेजेर. ” 
जुझेलीं उतरां आयकनाफुडे कामेलिनाल्या दोळयार काळोख आयलो. आनी 
तोंडांतल्यान उतर फुटचे पयलींच तें घुंवळ येवन पडलें. बोवाळ जालो. त्या बोवा- 
ळात कामिलान शाणेपण केलें. झगड्याचें कारण आपुण जालां हीच संद घेतली 
आनी फातिमाक घेवन कूस माली. 
झगडे पालवलें. पायन 'गुन्यांव भोगोस? म्हळें खंय ! कार्मेलिनांचों घुसमठमार 
जाहलो. एकवटेन पाय -- जाणे सदांच ताका माया दिल्ली. आनी दुसरे- 
वटेन घोव -- जाचे वांगडा जीण सारपाची आसली, जाचेकडसून एकच अपेक्षा 
आसली ती म्हळधार मोग. 
कामेलीन मागीर साबुद्दीर आयिल्ले. पळय जाल्यार दास परतो चाळ जालो 
आनी जुझे असो चलतालो जशें कायच घडूंक नासलें. कार्मेलिनान मनाक 
समजणी दिल्ली -- जुझे तितलो वायट न्हय, विसो पळय सगलें ! 
पुण अशे घुसमटमार सदांच कामेंलिनाच्या वांट्याक येत रावले. ताजे 
नशीबच तदो, ताका कोण कितें करतलो ? लहानपणा साकून हैं अशें.... 

सुरावलेचे इगर्जे फुडल्यान तांबडो मारग, ताज्यामुखार रेल्वे मारग- तो हुपून 
दोन घरांमदल्यान फुडें वतकीर विसेक दांगांचेर तें घर. 

तमाम गांवार जरी अवकळ आयिल्ली तरी ह्या घरांत अजून हांसो परजळ- 
टाल्लो. साक्षात मरणान गांवार घुरी घाल्ली, जोरी पडिल्ली. तिफोत ! ज्या 
घरांत रिगताली थंय सगळथांक घेवन वताली. घरांचीं घरां उबंत पडिल्लीं. जोरयेन 
भारायिल्लीं घरां जीव मुठींत घेवन वाट पळयतालीं-- मरणाची. 

पुण मरणाची भिरांत ही जाण्ट्ट्यांक ! भुरग्यांक न्हय. ह्या घरांतलीं दोगांय 
भुरगीं पिसोळीं कशीं नाचतालीं. घरच्या जाण्टेल्यांक-- माँयपायक तांगेली 
भिरांत बिसरपाक लायतालीं. भुरगीं खेळटालीं, झगडटालीं, पर्थन एक जातालीं. 
आनी पुरो जावन न्हिदतालीं. 

जाण्ट्यांक न्हीद पडनासली. मरणाचे भेश्टावणेन जण एकल्यांचो आवरो 
उडिल्लो. दीसपट्टे पांच स इंतेर जाताले, सिमीतेरींत जाग्याचो प्रस्न उपराशिल्लो. 
शेजारी सोडच, सोयरो बरो ना जाल्यार लेगीत कोण खबरेक वचनासलो. जोर 
येतकीर वायटकार आनी घर॒चीं वाट पळयत बसतालीं-- मरणाची. आनी मरण 
येतकीर आनेक प्रस्न भेसडायतालो-- इंतेराचो. इंतेर करप कोणे? पांच स 
बोडकां लेगीत येनासलीं. आख्या गांवाक एक आदार आसलो -- पाद्र मानेलीचो 
इगर्जेचो पादकूर तो. सुर्वेक जोरी येनाफुडे ताणेच फुडे सरून तमाम लोकांक 
धीर दिल्लो. फकत सेर्माव सांगून न्हय, तर करण्यांनीं. मडगांवां वचून वैजाक 
मेळून तो वलदां घेवन येतालो. लोकांक दितालो, वायटकाराक केदो आदार 
दिसतालो! पादकूर खबरेक येतालो, वखद दितालो. आनी मिलाग्र जाबंची तशे 
पातळ खंयखंय चौगपांच जाण जोर येवनूय वाटावल्ले. पुण काळाच्यान तें पळोवं 
नज जालें. एकदीस पादकुराकच वसो आयलो. एकलोय खबरेक गेलो ना. 
झजामळार सेनापती पडना फुडें आखें सैन्य भिरांतेन ग्रासता तशी लोकांची 
आवतिकाय जाली. आतां ही जोरी कोणाकच सोडची ना हाजी तांकां खातरी जाली 

तरीकूय एकलोच झाणो पादकुराक आदार दिवंक फुडें सल्लो ना. तेन्ना म्हार- 
बाड्यावेल्या दोगां तरनाट्यांनीं पादकुराचें सगळें इतलें केलें. पुण बाबड्याक 
मरण चुकलें ना. पादकूर गेलो आनी अरिइटान गांवावैलें पास चडूच आंबुळळे. 
पादकूर वतकीर जोरयेच्या भंयान दुसरो पादकूर गांवांत येना जालो. आयल्या- 
पयल्या गांवांतल्यान कोणच हेवटेन पावना जालो. मरणाच्यो घांटी मारपी पेदोय 
मेलो. सगले कडेन किण्ण पडिल्ले. 

हो बदल भुरग्याँकूय जाणबतालो. ना अदा न्हय. पुण भेइटावणी तांकां आफ- 
डंक नाशिल्यान तांचो जीव खेळांत-नाचपांत रमतालो. 

त्या दिसा सकाळीं उठटकीर सदचेवरी भुरग्यांक च्या दिली. च्यावे बराबर 
एक एक तोस. 

“ माय, म्हाका उंडो जाय. ” कार्मेलिनान सूर काडलो, 

“ म्हाताय दाथ. ” चार वर्साच्या फ्रांस्कानूय सूर ओडलो. पदेर पंदरशी फाटीं 
सोंपिल्ळो तें भुरग्यांक करों कळचें ? 

मांयन ओंठा मेरेन आयिल्लीं उतरां गिळूळीं. आनी सागले-- “ बाय, हेजेफुडें 
उंडे मेळपार नाय. तोस मेळटाय ते खायाय-- फुडाराक ते लेगीत.... ? 

मायच्या उतरांतलो बितराग कार्मेलिनाक कळूळो. फ्रांस्कापरस दोनूच वर्सानीं 
व्हड खरें. पुण समजिकाय खूब आसली ताका. फ्रांसीसक रडत रावलो-- उंडोच 
जाय म्हुण. च्या लेगीत पियेलो ना. किरकिरत रावो, निमाणें मांयन बेजारून 
एक थापट माल्लें. फ्रांसीस्क चडच रडूंक लागलो. तो रडटा तें पळोवन कामें- 
लिनाकूय रडूंक येवपाक लागलें. दुसरो रडटना पळोवन सदांच ताका अदं रडूं 
येतार. 

“तो रडटा तें चोवन तुं रडटा १ बाय, कामेंलीन, (तेका घेयन अशीऽ एक 
पासय मारून यो... ” माँयन सागलें. 

शेजारची तीग चोगां भुरगीं जोरयेन व्हेल्लीं. तेन्नाच्यान भायर खेळूंक वचप 
बंदच जाल्ले, आतां भायर बचपाक मेळूळें म्हुण का्मेलीन फुल्ले. सडसडीत 
फ्रांल्काक ओडलो. पुण तो उठलो ना. दोनूय ह्यात उबारून “ धर ? म्हुण सांगून 
रडपाक लागलो. कार्मेलिनान जाता नज करून ताका उबाल्लो, हांडीर माली 
आनी सपणाँ दवन तें भायर गलें. 

“कू ऽक”, गाडयेची पिल्लूक आयकून कार्मेलीन लायनीकडेन घांबलें. 

ज्युस्त पावलें. 

गाडी घडघडघडघूड करीत धांवली. चुकून कोणूय भायर पळयतालो. 
स॒दचेवरी कोणेच हात दवाल्यलो ना. कोणेच भायर तकली घालून पळयरें 
लेगीत ना. केन्ना काय सुरावलेची शीम हुपल्यार पुरो आरं जाल्लेवरी गाडी 
धांब्वट गेली, 


फ्रोसीस्क किरकिरतां किरकिरतां परवंपाक लागलो. कार्मेलीन ताका घेवन 
परतले. वाटेर दुकरां कुकडां दाखोवन फ्रांस्काक हाँसोवपाचो ताणे येत्न केलो. 
पुण तो थाल्लो ना. कार्मेलीन उबगले. भितर सरून ताणे फ्रांस्काक बाकिनाचेर 
बसयलो. आनी मांयक सांगले-- “ मांय, बाबाक चोय. तेका वोत लागलां. ?? 


“ सुकाळ फुडे वोत खंयचें १ ? आदो म्हुण मांय आयली. आनी फ्रांस्काक 
उबाल्लो मात, तिजेर आकांत आयलो. 


फ्रांसीस्क जोरान खतखततालो. जोरी हुंबरो हुंपून भितर आयिल्ली . 
अ. X 


फ्रांस्काक व्हेळो तेन्ना मांय हुंडके हुंडकेवन रडली, तें पळोवन कामेंळीनूय 
रडले, पुण ह्या गांवांत आतां रडप लेगीत म्हारग जाल्ले. कोणें आनी कोणा खातीर 
रडपाचें ! म्हाकाय रोखडंच वचपाचें आसा हीच भावना जण एकल्याचें काळीज 
चांचायताली . 


फ्रांस्काक पुरून पाय परतो आयलो. आनी तकली जड जाल्या म्हुण न्हिदलो. 
आमोरेचेर जोर. मांयचेर आयिल्लो आकांत कार्मेलिनाक कळूळो अशे न्हय. पुण 
तें नकळटना शाणे जालें. गंभीर जालें. मांयक घरांत आदार करपाक लागलें. 
पसऱ्यार वचून फस्कां, च्यावेपिठो हाडपाक लागलें. आनी अशे आठ धा दीस 
सरतात म्हळ्यार एक दीस सकाळींच मांय जोरान न्हिदळी, कामेंलीन ऊठ 
जाल्यार मांय न्हिदून आसा आनी परवंता. कामेलीन माँयचे वेंगेंत वचपाक 
तेंकलें जाल्यार तिजं आंग तापिल्लें. ते भुरगे पिरायेर लेगीत कामेंलीन काँचवेलें, 
वेळ वैर सो तशी पोटांत भूक पेटली. मांय आनी पाय दोगाय हांतुणार. 
च्या-खावंक दितलो कोण दोळे भरून येवपाक लागले-पोटा-जाळांनीं ! 

ते जोराचे आवतिकायेंत लेगीत मांयक तें जाणवलें. 

“ बाय, तूं रडटा ? ? 

कामेंलिनान तकली दाळयत म्दळें, “ ना मांय! म्हाका च्याव नाका. म्हाका 
भूक लागलो ऽ ना. ” 

माय समजली. तशीच पांगरूंक गुठलावन उठली. आल्मारींतलं फांतयेछात 
काडून दोन फांतयो कार्मेलिनाक दिल्यो. उदक गरम करून लेवशी फुटी च्या 
केली. आनी दोगांयनीं घेतली. 

अशे चारपांच दीस गेले. आनी कोणाचीच जाग ना म्हुण फाटल्यान म्हारां- 
वाड्यार रावपी कोंयसांव मारी खबरेक आयली. कामेंलिनाचे काळकुटेन कळ- 
बळूळी. त्या दिसासाकून सद्दा सकाळीं-दनपारां-आमोरेचेर कोंयसांवमारी 
चुकनासतना येवपाक लागली. 

पायचें बगलेक पावलें. मांयन एकदीस कोंयसांव मारीक सांगळं-“ कोंय 
सांब मारी, कोळव्या जुआंवफिलपागेर रेकाद धाडशी १ फेर्नांदाक कळळधार तें 
एजख़ादरें घोवाक धाडीत. ” 

“ फेनाँद कोण? नणंद ? ? 

“ हय, आमचे पसत न्हूं. ह्या कार्मेलिनापसत. तेंकां सांग, आजून बाय बरें 
आद्या. तेका व्हरा आनी थिंगाच पोसात .... हिंगा नाका तें--? 

कॉयसांवमारीन खंय रकाद धाडलो. पुण आठ दीसमेरेन कोणच झळकलो 
ना. माय निर्दोली. पाय तर आतां साबुद्दीर लेगीत आसनासलो. कोंयसांवमारी 
धीर दितालें, 

एक दीस मांयन म्दळे, “ कोंयसांवमारी, तृं आतां येवपाचें पारार कर. 
तुका आनी वसो येत. ? 

“ आगो, येवपा आसल्यार येतोलो. देवागेलें तं, ?? 

& कार्मेलीन सुंटल्यार पुरो ! ? माय हुसकाली. 

“ तें तुं चितनाका. तूं जाणा 5, जोरी आतां वसपाक लागली. मडगांवां बी 
गेली खंय, हिंगा लेगीत जोर येवपाचें उणें जालां. भार सोंपलो मिस्ता. *? कोंय- 
सांवमारील्या उतरांनीं मांयल्या म्नात आशेची आंकरी उदेली. 

“ आगो, कोंयसांवमारी, फेर्नादागेर बी जोरी पडली ना मुगो १” मांय 


दुबावली. 

“‹ ना. दांये खबर काडलेली. तीं सगळीं बरीं आदाय. कोळव्यां जोरी पातळ 
पडली. हिंगा भाशन 

पाय मेलो. इंतेराक मेजन सात जाण आयिछे. कार्मलीन उकत्या दोळथांनीं 
पळयतालें. मांय मात लेगीत रडली ना. कार्मलीन अजून बरं आसा-अशच 
उल्ल्यार पुरो हे आशेर दीस काडटाळी. मर्णाची वाट पळयताली. 

कार्मेलीन कांचवेले. फ्रांसीस्क गेलो. पाय गेलो. आतां माय ? येबजीत 
बसतालें. मेल्ल्या दोळचांनी हेवटेन तेवटेन पळयतालें. दीस काळखी कशे दिस- 
ताले. राती भिरांकूळ करयो. कोंयसांवमारी बगलेक आसासर मातशी जीवसाण 
येताळी घराक. उपरांत पथन सगळे काळखी 

मर्णाचे सांवळेन सगळे इतलें काळखेछे. सगळो संवसार निर्णेला अशे 
दिसतालें. फकत एकच बदलंक नासलें. भूक! ती मात नेमान लागताली. आदले 
परसूय चड कशी ! 

“ माय खाच्या दी. ?? 

मांय फोळीण दाखयताली. हात घाळून काडपाची संवंय नाझिल्ल्यान कार्मेलीन 
अनमनतालें. मागीर काडटाळें. केन्ना फांती, केन्ना बिस्कूत. 

त्यादिसा सकाळीं फुडेंच जाग आयली. भक कडकडन लागिछी. रातीकडेन 
कोंयसांवमारीन रांदून दिलो पेजेनीस पोटभराचो जावंक नासलो. भकेन पोटांत 
फोंड पिलो. जीव लासावीस जावपाक लागलो तेन्ना कार्मेलीन उठले, “ मांय, 
खाच्या दी. ” 

हरशीं जाल्यार तें भूक मातशी सॉसतर्ले आसले. पुण आज भुकेन जीव 
गोळाक छागिलो--“ मांय खाच्या दी. ? 

मांय उठली ना. रडं येवपाक लागलं 

“ साय भूक लागल्या म्हाका- ?? पुण मांयन दोळे उकते केले नात. “ मांय 
खाच्या दी, मांय खाच्या दी .... 

कार्मेलिनालें रडप मोट्यान जालें. आतां भुकेन न्हय-एके अनामीक, 
अनवळखी भिरांतेन. क्रोॉयसांबमारी धांवट आयली. पळय जाल्यार .... 

कामेलिनाक घट वेंगेंत घेवन आपणागेर घेवन गेली. 

भुरशेपणांतल्यो यादी हयो फुगांवांच्या मावांबरी. आंगभर फुगांव येवन बतात. 
तांच्यो मावो काळांतरान नट जातात. खंयूय एकदोन मावो मात जल्मभर 
सांगात दितात. ह 

कामेंलीन सगळे विसल आतां. फ्रांस्काची याद जायना. ताका हांडीर मारिल्ो, 
ताज्यावांगडा खेळिळे, याद जायना. पायक व्हरपाक लोक आयिछ्ले ती याद 
आसा. पुण पायची याद जायना. मांद्रचो उगडास मात घट बरो उल्ला. निमण्या 
दिसा लागिळी भूक याद आसा. पुण इतले उपकार करपी कोंयसांवमारीची 
याद उरूक ना. सुरावळेची कसलीच याद उरूंक ना. एकच उल्लया ती 
गाडयेची....झुकझुक्‌ करून धांवपी .... 

फेनांद म्हळ्यार कार्मेलिनालें आक ! भावाभयणीं मदल्यान उजो वचनासलो. 
ताको लागून एकमेकांची ओड नासी. कार्मेलीन उबंत पडलें म्हुण कळनाफुडे 
जुआँब फिलिपाले काळीज कळवळळे. फेनाद कानामनारच घेना जालें. तेन्ना 
जुआंव फिलीप तापलो-“ जाण्ट्यांचो राग भुरग्याचेर काडनाका....ह्या भुरग्याक 
पोसप हैं आमचें ओद्रिगासांन....दुस्मानाक लेगीत काकळट येंवपाक फाव....तुका 
येना काकळूट ? सोड ठुगेळो किरिस्तांव धर्म ! ” आनी निमाणे तं तयार जालें, 

ज॒आंवफिलीप खाशा वचून कामेलिनाक घेवन आयलो. पळयता खिणी तो 
भूह््रसलो. देवान ताका चेडूं भुरगें दिवंक नासले. दिलें तं हैं कार्मेलीन-सुंदर 
सोबीत, गोरं गुटगुटीत. 


x i .. 


एके सुवातेवेली रोपी हुमटाबन दुसरेकडेन रोंपली म्दण्टकीर सुर्वेक कांय 
दीस ती बावता. तशी गत्त कार्मेलिनाची जाली. 

नबो गांव, नवें घर, नवीं मनशझां! कामेलीन बाविललेवरी जालें. पयलींच 
काळान दिल्या दागांचे हुळप निवळूंक नासले. मांय पैसाविल्याचें दुरुख 
ताज्जं आसलें. काळजाचे विळाप ओंठांभितर उरताले, तातूंत हैं अनवळखी 
भोंबतण ! चार दीस मेरेन का्मेलोन मोन्यांनी पळयत रावलें, 

एक समाधानाची गजाल म्हळ्यार कोणच ताका मांवपायची वा भाताची 
खबर विचाली ना, फाटले उगडास काडपाक लायले नात. पायन आदले आदींच 

सगळयांक शिटकावणी दिवन दवरिल्गरी, जालें तें जालें. तें विसरोयर पडूंक जाय, 
तरच नवी जीण, नवे घर, नवीं मनशां तें आपणांवक पावतलें. 


आनी खप्यांनीच कामेलीन विसरपाक लागलें. नव्याचे नविदादीत रस 
घवंक लागलें, रमंक लागलें, | 

नव्या घरांत सगळीं तिगां मनशां, जुआंवफिलीप-ताका आतां कार्मेलीन पाय 
म्हणूंक लागलें. फेनांद-तिका मांय. आनी तिसरो आग्नेल-जुआंब फिलिपालो 
चेडो. कार्मेलिना परस पांचेक वर्सानी व्हड. आग्नेल खुशाल जालो ताका सांगाती 
मेळळे म्हुण. आनी कार्मेलीन फुलें आपणांक संवगडी मेळूळो म्हुण, घरांत 
पिरायेन सगळयांत लागशिल्लो असो तोच जाल्ल्यान कार्मेलिनान ताजेकडेन चडच 
संवकळ जोडली. 

आग्नेल सभावान खूब मायेस्त आसलो. कार्मेलिना सारकें ओडलायणे भुरगे 
घरांत येनाफुडे तो खूब खूब खुशाळ भरीत जालो. वरांचीं वरां गजाळी मारप. 
कार्मेलिनाक खेळूंक घेवप. कळना ते खेळ शिकोवप. पेरां पाडून ताका दिवप. 
वोंवळां पुंजावन हाडप. असल्या करण्यांनी कार्मेलिनाळी भुरगी-जीण बइणी 
कळो फुलचो तशी फुलंक लागली. 


कार्मेलिनाक हाडलां खरें,...पुण ताजं सगळे करचें पडलें, जोर-वायड काडचें 
पडलें. तागेली मुस्तायकी शिंव, ती उंबळ....ताका रांद, बाड, लाय....सगळीं 
कामां करचीं पडलीं हैं येवजून मांय वितरागि्री. पुण कार्मेलिनाली बाबडी 
आवतिकाय पळोवन तिणेय मनांतलीं जळमुटां काडून उडयलीं. ल्हवल्हवू कामे- 
लोन संवकळळें. मांयन कसलेंय काम सांगल्यार सट्ट करून करूंक लागलें. जाता 
तं काम सांगनासतना करूंक लागलें. आपले आपुण जेवप, आपले आपुण 
न्हावप, आपलें हांतुळृण आपणे घालप, आपणे कवळप ह्या असल्या करण्यांनीं 
ताणे मांयच्या माथ्यावैलो भार देंवयछों. आनी आपलेपणान तिजेकडेन चलून 
तिज्या कपलावेल्यो मिरयो आनी मनांतले दुबाव पुसून उडयले. 


कामेलिनाल्या येवपान्न चडांत चड खुशाल जालो तो पाय. पायक खंय चेडं- 
भुरगें जाय आसलें, आग्नेळ जालो तेन्ना तो खंय मागतालों 'चेडं जाल्यार पुरो 
म्हुण, पुण तेन्ना जालो चेडो. आनी उपरांत दोतोरान सांगले खंय आनीक भुरगे 
. जावचें ना म्हुण. 

आतां कार्मेलिनान ती इत्सा भागयली. खरें म्हळ्यार पळयतांखिणीं ताका तें 
जिवा जायशें दिरिलले आनी आतां तागेले चलणुकेन तें जिवापरस जालें. 
कार्मेलीन खुशाल उरचें म्हुण पाय कितेंय करपाक तयार आसलो. बाजारांतल्यान 
येतना पिपीरमिटां हाडप, मडगांवच्यान येतना खेळुंक हाडप, पाडो जातकीर 
आडसरां हाडप, अशा तरांनीं तो कार्मेलिनाची अपुर्बाय करतालो. 
कार्मेलीन ही आपणांली जापसालदारकी अदां लेखून मांयपायविणे ताका 
काँयच उणें पडचें न्हय हाजी तो जतनाय घ्रेतालो. आनी त्याच देतान इश्कोलां 
सुरू जायनाफुडं पायन कामेंलिनाचें मात्रीकूल केल. 
इळकोलाक वचपाचे कल्पनेन कार्मेलीन फुलिछ. चड खुशाल जाळे आग्नेलाच्या 
साँगातान इश्कोछाक वचूंक मेळटलें म्हुण. ताणें रोखडेंच तरां सांगलें लेगीत 
आग्नेलाक. आग्नेल हांसलो- “ ना गो बाये ! आतां म्हुगेले आवलांतलें शिकून 
जाळे. आतां हांव मडगांवां इइकोलाक वचपी. ” 
कार्मेलीन मातशे निराळें. आग्नेलान सेगुंद ग्राव पास जावन आवळ सोडिले. 
आतां ताणे मडगांवच्या इंग्लेज इ्कोलांत नांव घाले. “ जावं गो! तुका कितेंय 
कळना जाल्यार दांव तुका रिकयन. ” आग्नेलान ताका धीर दिलो. 
पुण तशी गरजच पडली ना. इश्कोल सुरू जालें आनी कार्मेलिनान अक्ष- 
रांच्या संवसारांत प्रवेश केलो. दर दिसा पाय ताका म्हऱ्यांत घेवन कितें शिकयरें 
तें बिचारतालो आनी कळना तें सांगतालो. कार्मेलिनाली शिकपांतळी गती पळोवन 
पाय खुशाल जालो. नाय जाल्यार चेडवाँ रिकूंक हुशार. चेडे खेळपाक आनी 
हेडपाकच बाद- अशें पायचें मत्त आसलें. 
कामेंळीन मज घेवन शिक्‌ंक लागलें. घरांत मांयक आदार करप. आवलांत 
वचप. आनी फाविल्ल्या वेळार अभ्यास करप. हातूंतच चडसो वेळ वचूंक 
लागळो. आग्नेलूय आतां चडसो धराभायरच उरतालो. पायन ताका इश्कोछाक 
बचपाक सायकल घेवन दिल्ली. सकाळीं उठून वतालो तो दनपारां दोनाक परतो 
येताळो. जेवन फुटबॉल खेळंक वताछो तो बद्द अमोरेचेर घरा. आनी मागीर 
अभ्यास. 
सुर्वेक जाणवलं ना. पुण नकळटना घडिछो बदल कार्मेलिनाक इल्लोइल्लो 
जाणवपाक लागलो. आग्नेल आतां आदलेवरी ताजेकडेन खेळनासलो. आदलेवरी 
गाळी साँगनासलो. कित्याक ? तो आतां व्हड जाला म्हुण ! तितलें दांबूय व्हड 

जावं ना तर? काय मड॒गांवां हायस्कुलांत बता म्हुण झेत करता ! तरं जाल्यार 
आवल शिकन जातकीर हांवय मड्गांवां वचचें ना तर ? तागेले झेत कित्याक १ 
ताका आतां आमीग मेळळ्यात- बराबरचे.... गांवांत कितं इश्टिणी मेळच्यो 


हें मनातल्या मनांत चलिल तोवेर बरें असलें. पुण एक दीस कार्मेलिनाक 
खूब वायट दिसऽसारकें केलें आग्नेलान. 
कामेंलीन आवलांतल्यान घरा येतालें. आग्नेल सायकलीन वतालो. खेळपाक 
जावंये. वाटेरच दिइटी पडलो. कार्मलिनाक दिसले, तो रावतलो. येता जाल्यार 
विचारतलो. एखाद्रे घरा पावयतलो. पुण आग्नेलान पळथलेंच ना. कार्मेलिनान 
ताका उलो मालो, “ आग्नेल ! ?? 
आग्नेलान आयकून आयक्‌ नादिछेवरी केलें आनी मात्त पळयनासतना तस्सो 
गेलो. कार्मेलिनाक वाटेरच रडुंक येवपाक लागलें. घरा पावतकीर ताणें भरिल्ल्या 
दोळयांनी मांयक सांगले, 
“ आगो, तितूत रडुंक कित्या 5 जायें ? तेणे चोयलें नासतलें तुका ! ? 
“ हाये उलो मालो तेका ! ? 
“ आयक्‌ ऽ ना जातलो तेणें. ? मां्रन मखलाशी केली. 
“ हाये मोट्याऽन माछो उलो ! ?? कार्मेलीन हट सोडपाक तयार नाशिले. 
“ आगो, तो येतरी 5 विचार तेकाच. आत मातशेड फाटल्यान वोस आनी 
दुकरां येयल्यांय तेंकां आमूड. ?? 
आग्नेल येतकीर तें रागार फुगार जावन बसले. पुण तो आपणालेच तनरेंत 
आरिछो. तो पळयना तें पळोवन कारमेलिनान ताका सरळ विचाले. आग्नेल 
घुसपलो. 
“ तुयं आयकों ना हांग्र उलो मालो तें. ? 
“ आयकलोऽ - आनी तुका हांव सांगतां पोत्तत म्हाका वाटेर उलो 
मान्नाका-?” 
“ कित्याक £ ” कामेलिनाक आतां पथन रडंक येवपाक लागलें, “ हांय 
कितें केलां? ? 
“ तेह न्हूं. तूं हिंगा कितलेंय उलोय. पुण मार्गार जावं म्हाज्या बाराबोर 
“आमीग आसताय तेन्ना नाका-” आनी आग्नेलान म्हप्यांत कोण नाझ पळोबन 


कारण लेगीत्त सांगळे, “* भुरगे हेडायताय म्हाका. ? 
“ कितें म्हुण १ ” कार्मेलिनान अजापान विचाले. 
“तं मामागे ऽ चेडं म्हुण चाळोयताय. ? 
& हांव मामागे 5 चेड़ं न्हू तरऽ १ ? 
आग्नेल वग्गी रावलो 

ई & राव. हांव मांयक विंचात्तां. ? कामेलीन घुंबपाक आग्नेलान तागेलो हात 

घट घलो. 

आन नाका, हांव सांगतां. ते म्हुण्टाय, हांव मामागे5 चेडवाकोऽ काजार 
जातों म्हुण. ?? 

कामेलीन आवलांत सदांच पयले येतालें. प्रोफेसोर सदांच ताजी तोखणाय 
करतालो. आनी जेन्ना जुआंवफिलिपाक तें कळटालें तेन्ना ताका मूठभर मांस 
चडटालें. 
केन्ना केन्ना कामेलिनाळी लाप्स शेणटाली. मांयक सांगल्यार मांय तापयताली. 
पाय तोंड धांपून हाडून दितालो. जोत्या पटो तुटल्यार मांय तिडटाली. पाय 
मोन्यांनीं जोतेंच दुसरें हाडटालो. मागीर मागीर कार्मेलिनाक कळपाक लागलें. 
मांयचों सभावच हो असो. तें कसछीय गरज पडल्यार पायकच सांगतालें, मांयक 
ग छायनासतना तो दाइन दितालो. बोटवो, सत्री देच भाशन आयली 
कार्मेलिनाच्यो यादी देरां मानान घट. एकदीस पाय घरा नाशिछ्लो. कार्मेलीन 
- तेन्ना प्रिमेर ग्रावाक आदिले. कितेंतरी बरयतालें. चुकून पेन सकयल पडलें आनी 
` आपार मोडलो. दोन पेशांची वस्त. तेन्ना कार्मेलीन भियेले. रडकुरें परतरं. 
. आग्नेलान तें पळयलें. आपणांले पेन ताका दिलें बरोवपाक, पुण मागीर 
` आग्नेलाक इइ्कोलाक व्ह्रपाक खंयचें १ पाय आसल्यार, पाय आपाराक दुड 
| दितळो आसलो. तो तर पेस. मांयक सांगल्यार तिगेल्यो तापसाणी. आग्नेलान 
तकली काडली. आपणाल्या पेनाचो आपार काडून कार्मेलिनाल्‍या पेनाक घालो. 
आनी आपणें वचून मांयक सांगले आपणाल्या पेनाचो आपार मोडला म्हुण. 
माय आग्नेलाक केन्ना तापयनासछी. असल्या बारीकसारीक कामाक तर नाच.... 

तिणें दिले दोन पेशे घेवन तो इश्कोछाक गेलो. 

प्रिमेर ग्रावाक तें * Optimamente habilitada com dezanove 
४1०7९8? म्हळ्यार १९ मार्कोनी पास जालें. पयलो नंबर म्हळ्यार जाता. 
पायन फोगेट्यां माराण लेगीत लायले. मांयक हरशीं आनंद जालो. पुण पायन 
फोगेट्यो लायतकीर ती पिकार जाली. गांबार कित्याक धाळूंक जाय - अदो 
कितें लोक पास जायनात १ पुण तिका खरें म्हणपाचें आसलें तें - आग्नेल पास 
जालो तेन्ना लायले नात मूं ? ताका सतरा पडिले म्हुण ? कामेलीन खोशी 
जालच. पुण पाय खशालभरीत जालो पळोवन तें चडच खोशी जावन नाचले 

प्रिमेर ग्राव जातकीर पायन आवल पुरो म्हळे. आतां इंग्लीश इश्कोलांत. 
कार्मेलिनान सपनां पळयिल्लीं मडगांत्रां इश्कोछाक वचपाचीं - आग्नेलोबराबर -. 
तागेले सायकलीचेर बसून. पुण घडलें दुसरेच. पायन ताका कुड्या प्रोसोरागेर 
शिकूंक धाडले. 

प्रोसोराचें नांव आसले आंतोन शाविएर कुयेल्य, पुण बाबडो कुडी जाल्ल्यान 
ळोक ताका कुड़ो प्रोसोर म्हण्टाले. पयलीं खंय तो सरकारी रेपातिसांवांत सिर्वीस 
करतालो. एक दीस रातचो मुतंक म्हुण भायर सरिछो. पावस आकांत पडटालो. 
बारोय सुठ्छो. आकाँताचो गडगडो मारतालो. मुतूँक म्हण पाबळे भितर रावि 
इतल्यान जगळावलें तें दोळथांमुखार बीस हातांचेर वीज पडली. भियेलो, आनी 
दिपावळो म्हुण भितर आयलो - काळखांतल्यान सांसपीत सांसपीत.... तो 
आजमेरेन सांसपीतच भांवता. सिर्वीस सोडची पडली. आतां प्रोसोरकी करता. 
कितेंय शिकयता. पुर्तुगेज कळणा ताका पुर्तेगेज. इंग्लेज जाल्यार इंग्लेज, 

जाण्टो जालो खरो, पुण आवाज खणखणीत आसलो. चेडवांपरस चेडयांक 
चड मारतालो. चेडवांक इछे बरें करतालो. केन्नाकेन्ना म्हऱ्यांत घेवन पोशेतालो. 
कार्मेलिनाक ताजी तिडक मारताली. पयलें कारण म्हळ्यार आवलांतलो 
प्रोसोर खब बरो दिसतालो, हो सामको अळशीकावणो सो. आनी दुसरें म्हळ्यार, 
हाज्या तोंडांतल्यान उल्यतना नितू उसळटालो आनी सखावेल्या भरण्याच्या 
दातार, आंगार, तोंडार पडटालो. तिसरें म्हळथार, तागेल्या काळया वक्लाआड 
आजिल्ल्या दोळथां खांचींतल्यान एकसारको उंकीर व्हांबतालो - पूं कसो. आनी 
कुड्डो प्रोसोर वकल काडून लोमसापोतानच तो पुसतालो. तेदेवेळा तो भिरांकूळ 
देवचार कसो दिसतालो.... पुण हैं सोडल्यार तो शिकयतालो बरो. शिकना ताका 

मारतालो. हातांत बडी आनी रोत दोनूय आसतालीं. लागीं मेळत त्या शसतरान 
मारतालो. 

क्लास तागेल्याच घरांत आसतालो. कुड़ों प्रोसोर एकाँ वोल्तेराचेर बसतालो, 
हातांत बडी, नाजाल्यार रोत. पयलो जो येता ताणें * गुड मॉर्नीग सर ? नाजाल्यार, 
° बाँ दीय सिन्योर प्रोफसोर ? अशें मोटथान म्हणपाचें आनी मागीर जनेलां 
उकतीं करपाची अशी चाल आसली. थोडे शाणे भूरगे बढछयां आयल्या पयल्यान 
रावताले. दुसरो कोणय भितर गेलो आनी जनेलां उकतीं जालीं कि मागीर 
सगले भितर. तागेळी शीस्त आसली अशी कि दारांतल्यान एक एकल्यानच 
भितर सरूंक जाय. आनी जण एकल्यान दारांतसून “ बाँदीय ? नाजाल्यार 
“ गुडमॉनिंग ? म्हणुंक जाय. आवाजा वरसून ताका कळटालें कोणकोण आयल्यात 
तें. हटकून विचारतालो * आयज आंतोन येयलो ना कित्याक १? नाजाल्यार, 
* आयज आनांद खंय गेलो ? ? सगळे भूरगे ताज्या भोंवतणीं बसताले. सात तीं 
बारा वर्सा मेरेनचे भुरगे. शीस्त कडक जाल्ल्यान सगले तोंड धांपून. खंयूय शूक, 
जाल्यार पुरो, प्रोसोराली बडी पडलीच म्हुण समजुचें खड्डेर. भुरगे तोंडान 
उळ्यनासले पृण कुरवांनीं उलयताले. प्रोसोराक कळनासलें. पांडू मातसो कोमीक. 
तो हात लांब करून जमनीर वाजयतालो आनी सट करून हात काडटालो. बडी 
जमनीर पडटाळी. प्रोसोर मागीर तापतालो. एक दीस पांडून बडी आनी रोत 
दोनय ल्हवूच काडून पेल्यान दवीं. प्रोसोर सांसपीत सोदूंक लागलो. निमाण 
तापलो तेन्ना पांडुनच हाडून दिलीं ताज्या हातांत. 

“ कोणें लिपोयली ? ?? 

“ ना, प्रोसोर. हांगाच आरिलीं दोनूय. गडगडून मातशीं पयल्यान गेलीं 
जातलीं. ? पांडून मखलाशी केली. पुण एक दीस मार्यानान ताका लावन दिलो. 
प्रोसोराक चाडी सांगली. पांडून मार खालो आनी दुसऱ्या दिसाच्यान क्लास 
सोडलो. कामेंलीन हें सगलें पळयत शिकताळं. पुण प्रोसोराली शिकोवपाची गती 
आनी कामेंलिनाळी शिकपाची गती हांकां मेळ बसनासलो. 

एक बरें जाळे. पायक इंग्लेज कळना देखून पायन आतां आग्नेलाकच 
फर्मायिछें कामेखिनाक कळना तें रिकोवपाक. करतां करतां तें प्रोसोरा परस 
आग्नेला कडल्यान चड शिकपाक लागले. कठीण लागता तें ताका विचारताले 
आनी आपुण मन लावन शिकतालें. बलासांतले भुरगे सवकसायेन शिकपी. 

कामेलिनाली तकली फीन. प्रोसोराक तें कळळें ना. तो विचारतालो ताजी जाप 
मेळटाली. तो म्हण्डालो हैं भुरगें हुशार, पुण कार्मेलीन फुडें वचत रावं, 
आग्नेलालीं पुस्तकां केवन ताका विचारीत. 

कुडड्या प्रोसोराची एक याद घट उरिल्ली कामेलिनाले तकलेंत. प्रोसोराक 
एक संवय आशिछी. आपणाक दिश्टी पडनासूनूय आपणाक सगळें करें कळटा 
ते झेत सांगपाची. देखीक “ आज बाजारांत मासो 5 एकदम बरी येयल्या, 
चयल्या तुये ! ? अशं वाटेवैल्याक विचारपाची. “ काळ दरयाक केदीं ल्हारां- 
येदीं येदीं ! ' नाजाल्यार ` कितें पाउस रे! काळोख जाला ते भाशेन आनीकूय 
पडटलोशें दिसता." तागेळी उतरां आयकून लोक ताज्या फाटल्यान ताका हांस- 
ताले. एक दीस मजाच जाली. इश्कोल सुटपाक वरभर आइिल्ें. कोणालो तरी 
पाडो जालो. कामेऱ्यांनीं नाल भाटकारागेर पावयिलो आनी मागीर मार्गा बैल्यान 
चुडटां ओडीत व्हरपाक लागलीं. कुड्डथा प्रोसोराक दिसले पाबस येता. तो 
खिणभर तट्ट जालो. कान दिवन आयकलें आनी रोत उबारून आडडलो, 

“ वोसाय, वोसाय पाउस येता. वावझड येयचे न्हू फुडें पाबाय घारा. 
कायतान, तूं जनेलां धांक. ?? 

भरगीं फेर घरा. कुड्ड्या प्रोसोराक कळटकीर कितें जालें तोच जाणा. 
भुरग्यांनीं मात घराकडेन सांगून सगल्या इतल्यांक हांसोवन मालीं. 


कौ TOL, 


वर्सभर कामेंलीन थंय शिकलें, दुसऱ्याच वर्सा कोलवेंच्यान मडगांबां कारेर | 
पडली. सकाळीं आठांक वचपाक, ढनपारां देडाक येवपाक. मडगांवच्या इश्कोलांत 
का्मेलिनाचें नांव पडलें. आग्नेळ्य थंयच वताळो. पुण कारैर पडली म्हुण आग्नेछ 
कारेंरीचेर आयलो ना. तो आदलेवरीच सायकळीन वचत रावलो. 

शिकप म्हळ्यार कितें तें आतां कामेलिनाक कळळे. आवळांतलें शिकप तें 
येतना वतना शिकपाचें आनी शिकोवपाचें. प्रोसोरांक आयतो सरकारी पगार 
मेळटालो. फावोरान धरिलल्यो सरकारी नोकऱ्यो. तांकां भोव पडिछे भुरण्यांचें ! 
५” आतां कामेलिनालो प्रोसोर तातूंत उजवो आशिल्लो खरो. पुण तोय सदांच धा 
„„„मिण्टां लेट येवपी, पंदरा मिण्टां बेगीन वचपी. मदीं सिंगाराचेर सिगार फुसकावपी 

आनी फाविल्ल्या वेळांत शिकोवपी. शिकोवप म्हळ्यार वाचन घेवप, दिताद 
घालप आनी कोंतां झिकोबप. कामंळीन घराकडेन वरभर बस॒ताले आनी दीसभर 
शिकयिल्लें सगळें कांय न्दी करून देकोर करताले. मागीर कुड्डथा प्रोसोराची 
गत्त ती. गांवांतल्या आडांगी आनी जड तकलेच्या भुरग्यांक शिकोवन शिकोवन 
तागेळी तराच तशी जाली. आतां मडगांवच्या इश्कोलांतलें तं वातावरण, ते 
व्हड-व्हडले क्लासींचे हाल, ते ब्लेंकबोडे, ते अणभवी आनी मज घेवन शिकोवपी 
टिचर, ते फकत शिकूंक जाय म्हण आयिछे भुरगे. हें सगळें पळोवन का्मेलीन 
खीणभर काँचवेलें. जायत मू आपणाकडेन सगळें शिकून घेवप ? पुण ताणें मन 
निबर केलें. आग्नेलाक सतरा व्हालोर पडिले. आपणाक १९ पडल्यात, आपुण 
ताजे परस बरें शिकतलें. आनी निर्धारानच ताणं अभ्यासक हात घालो. 

मदींच एक दीस कारर्‌ इबाडली, गेरेजींत गेली. त्या दिसा मडगांवां गेली 
ना. कार्मेलिनाक दिसलें, आग्नेला बराबर सायकलीन वचुंक मेळटलें. तो तेन्नाच 
घरांतळी सायकल भायर काडटालो. 

“ आज कार्रेर ना, आग्नेल. ? 

“ बरें जालें, तुका फिर्याद. ? 

“ हांव तुजे बाराबर येतां- ?? 

आग्नेलान दोळे मोटे केले, “ ना. तुका हांग्रे सांगळो5 उगडास ना १? 

“ पुण आग्नेळ, हांव आतां तुका इश्कोछांत लेगीत जाप दिना. दितां १”? 

आग्नेळ वगीऽ रावलो. कामेलिनाक दिसलें तो ब्हरतलो. “ आनी तूं म्हाका 
वाठेरच सोड. इश्कोछा कडेन ब्हरू नाका. कोणाक कळपार ना. ” 

पुण आग्नेल बदलो ना. 

“ बोस तं भितोर. तो जड्डो आहा तो पुरो म्हाका देडावपाक ? आनी 
आग्नेळ पेदालार पाय दिवन सायकलीर बसून गेलो 

जडडो चाळयता जाल्यार चाळोवं. आग्नेछान ताका इतलें भियेवंचे कित्याक ? 

जडडो म्हळवयार विसू पसरकाराळो दाम. ताणें एकाएका कलासींत उणीं तां 


` दोन वर्सा काडिल्ल्यान आतां सब्येक ,( सातवी मॅट्रीक तेन्ना ) पावता म्हळयार 


तो युकणीस वर्सांचो तरनाटो जालो. देखून ताका सगले जड़डो म्हण्टाले, 
इर्कोळांतली ही एक याद कार्मेलिनाक घट बरी उल्ल्या. 
इइ्कोळान खंय गॅदरींगाक मराठी नाटक बसोवपाक घेतलें. आग्नेळच 

साँगतालो ती खबर. टिचरान खंय सांगले, “ अफझलखानाच्या कामाक एक 
लांबरुंद भरगो जाय. शिवाजीचे काम करपी भरगो उबो रावल्यार शिवाजी 
ताज्या हडड्याकडेन पावत असो. आसा कोण तयार १ ?? 

सगलेच बगी रावले. सेंट्रीकेच्याय क्लासींत कोण नासलो. एकल्यान म्हळे, 
“दामू करतलो. ” 

दामून ना म्हळे. 

भुरग्यांनी हूश घाली, * दामू भिथेलो. ' 

दामून चॅलेंज घेतली. “ करतां ? म्हळे 

मागीर तागेलो झेत विचान्नाका. मेळत ताजेर मूठ मारप. कोणाकूय झापातां 
सांगप. सायकळीर बसून मडगांवां येतना-वतना मोटमोट्यान भाशणां म्हणप . 

त्याच दिसांनीं एक दीस मडगांवां वतना कारेर वाटेरच बंद पडली. लोक 
चलन वचपाक लागले. कार्मेलीनय चळपाक लागलें. फाटल्यान आग्नेल येतलो 
तो फुडे ब्हेले बगर रावचो ना ही आशा आसली. पण आग्नेल आयलो तोच 
सगल्यां बराबर आयलो. तातूंत जड्डोय आसलो. कार्मेलिनान आग्नेलाक राव म्हळें. 
तो रावलो. पण “ येतां? म्हळथार * ना ? म्हळे. वचपाक बसलो. परतो रावलो. 

“ येतनाय कार॑र आसची ना न्हू ? येतना हाडटां तुका हांव. पुण ते सगले 
वयतकीर. इश्कोल सुट्टरीऽ तं सकयल्ल्या बाजारा मेरेन चमकून यो. ?? इतलें 
सांगन गेलो. फुडे गेले भरगे ताका कोलायताले तें कार्मेलिनान पळयलें 

येतना तें चछन सकेल्ल्या बाजारांत आयले. हेर भरणे गेले. आग्नेल ताका 
रावतालो. तें दांडयार बसलें आनी आग्नेलान सायकलीचेर बसका माली. पयलेच 
खेपेक तें ताजेबराबर सायकळीचेर बशिछे. कितेंदॉच दिसतालें. “ हांव तागेलेंच ? 
अशीशी भावना मनाक उचांबळ करताळी. दोगांय कायच उलयनासलीं. पुण 
उलयनासनताय खूब समजतालें. आनी मुंगलार पावपाक रेल्वे सांकवा वरसून 
वता थंय सांकवा फाटल्यान लिपून राविल्लो जड़ो ' हाः हा; हाः ? करीत ताळयो 
मारीत मारगार आयलो. 

दोगांय पयलीं थते भियेलीं. मागीर आग्नेलाक समजलें. जडुयाक दुबाब 
आयिल्लधान तो लिपून राविछो आग्नेलाक धरपाक. वाटभर मागीर जड़ 
कोळायत रावलो. समजता तसले आनी समजना तें भाशेनूय-म्हळ्यार, “ हे 
` मंजुळा, माझे हृदयस्वामोनी. ह्या भवानीच्या साक्षीने मी तुला शपथ देतों कीं 

प्राण गेला तरी बेहत्तर. पण मी तुला कधींच अंतर देणार नाहीं. ? हीं दुसऱयांलीं 
भादणां लेगीत ताणें पठ केलीं. 

दुसऱ्याच सप्तकांत प्रोग्राम जालो. गॅदरींगाक खूब्ब लोक आयिलो. स्टेज 
घाली. चीफ गेस्ट येना फुडे भाशणां जालीं. प्राइझां वांटळीं. तातूंत आग्नेलाकूय 
फुटबॉल टीम रेप्रेझेंट केळेविशीं एक आसलें. तेन्ना कार्मेलिनान खुब्ब वेळ 
ताळयो मारिलथो, आनी कोणाकूच माल्यो नात. मागीर दोन कोंकणी काँतरां, 
एक आपउलोवप जालें.आतां नाटक. मराठी समजतली कितली कळिछेच आसा. 
पण का्मेलीन रावले. आग्नेळूय रावलो. माइकाचेर नांवां सांगलीं, आनी पड़ी 
बैर गेलो 

पयल्याच सीनांत जड़ो कदेलार बशिलो आशिल्लो. तागेलीं घरचीं सगळीं 
येवन मूखारच बझिछीं कोळवेंच्यान जायते कोकणे आयिल्ले. ताणेंच आफोवन 
हाडिछे, जडुयान खंय केन्नाच स्टेजोर पांय दिवंक नासलो. हैं खंय तागेलें पयलेंच 
काम. पोरान केन्नाच अभ्यास पाठ केलो ना. पुणभाशण तोंडपाठ केले. एकूय 
एसाय चकोवंक नासली आनी तोखणाय करून घेत्रपाक गांवच्यांक, सोयऱ्यांक 
वळखीच्यांक सगल्यांक आफोवन दाडिले. तर पड़ो वेर गेलो तेन्ना अफझुल- 
खान कदेलार बशिल्लो. एक चाकर ताका वारें घाळतालो. इतल्यांत एक दासी 
आयली आनी बाग घेवन तिणे अफझूलखानाक सलाम केलो. अफझूल्खान 
एकसारको मुखारच पळयतालो. तिणे आपणालें भाशण म्हळें. आतां अफझलखान 
उलोवपाचो. पुण तो मखारच पळयत रावलो. प्रॉप्टरान मोट्यान सांगले उल्य 
म्हुण. तें मात्रकाचेर आयकंक आयलें. पुण अफझलखान दोळे बिटबिटावन 
मखार पळयतच रावलो. हे वटेनचो प्रॉप्टर, तेवटनचो प्रॉप्टर सगले लागले 
ताका मोट्यान सांगपाक, पूण खंयचे कडेन कांय ना. लोकांक कळळे, कितेंय 
पुण जालां. लोक हूर घाळंक लागले. निमाणें पड़ो उडयलो. मास्तरान ( नाटक 
बसोवपी ) ताक तापयळो तें लोकांक माइकाचेर आयक आयरे, 

“ कितें जालें पोरा तुका उठून उलोवपाक ? ?? 

“ हागों जाता मास्तर ! ?? 

लोकांक हेय आयकंक आयलें. हांसून हासून लोकांनीं माटोव माथ्यार घेतळो 
इतले मजगतीं अफझुलखान स्टेजीवैल्यान उडकी मारून भायले वशीन धांविछोय 
लोकांनीं पळयलो. 

काम मास्तरानच केलें आनी नाटक सोबयलें. 
त्या दिसा सावन जडुयालें चाळोवप बंद जालें आनी दुसऱ्या वर्सा तर 
इश्कोलच सोडून तो असऱ्यार बसलो. 

आग्नेल मॅट्रीक जालो. पायन ताका फुडे शीक म्हुण सांगिछं. मंबय कॉलिजींत 
घालपाचें थारायिले. मॅट्रिकेचे परीक्षेक आग्नेळ मंबय गेलो तेन्ना थंय सोयम्यांगेर 
राविलो. आनी रिझल्ट येनाफुडे कॉलिजींत नांव घालपाक ताण सोयऱ्यांक सांगून 
दवरिछ 

रिझल्ट आयलो तेन्ना कार्मेलिनाक खोसूय भोगली आनी दख्खय भोगलें 
पास जालो म्हुण खोस आनी तो पंस पावतळो म्हुण दुख्ख. त्या भायर- 

आग्नेल मंबय वतळो ....आग्नेल बदळतलो £ मडगांवां वचक छागनाफुड तो 
मातसो पेस गेलो. मंबय वचनाफुडे सामकोच पेसावतलो ?....येतकीर जाप 
करतलो काय ना ?.... 

आनी हुसको $ आग्नेल मुंबय एकलोच रावतलो....बलायकी सांबाळटळो १ 
थंडी जाल्यार कुजमेंत कोण दितलो ? जोर आयल्यार वखद विसंद कोण 
करतलो १ 

आग्नेल मुंबय वचपाक भायर सल्लो त्यादिसा तें खूब रडले. आनी अकस्मात 
आग्नेलान ताका प्रस्न केलो-पथ्वीमोलाचो प्रस्न- 

“ कामेलीन, तुका येतना कितें हाडं बोमोय सावन ? ?? 

कामेलीन घुसपलें. ताणे येवजून दवरूंक नासले. खीणभर तें फुले. दुसऱ्या 
खिणाक लजेलें. आनी मागीर ताणे तकली हालोवन नाका म्हळें. ताका 
म्हणपाचें आसलें, तंच सारको राव. म्हाका विसन्नाका. येतकीर झेत करू नाका 
आदले भाशेन जाप कर. इतलॅच पुरो. 

आग्नेल गेलो. मांय खूब रडली. पुण मांयक जालें ना इतलें दुख्ख कामें- 
लिनाक जालें. त्यादिसा तें सारकें जेवळें लेगीत ना. 
` त्याच दिसा ती नविदाद घडली. कार्मेलिनाक एक नबी जाणविकाय जाली. 

उदक हांडक कळसुळी घेवन तें बांयचेर गेछें. उदक व्हडल्या बुडकुल्यांत 

भरून बुडकुलो हाँडीर मारपाक ताका कितेंशेच जालें....खीणभर तें भियेलें, 
काँचवेलें. तशेंच न्हाणयेंत गेलें. ल्हवूच पळयलें. घुसपले..ह अरं क? 
सामकें काचाबूल जालें. रडपाक तेंकलें, हरशीं कितेंय छाल्यार पयलीं पायक 
सांगपी कामेंलीन-आज मात आपसूक बुद्द आयली. तें भियेत भियेत मांयसरीं 
गेलें. तिका रब्त रडत सांगली खबर. 

“ आगो, पिझा, रडों नाका....हैं तेशंच जावपाचें. तेरा जालीं तुका. यो, 
सांगतां तुका.... ? आनी मांयन ताका बगलेक घेवन समजिकाय दिली. 

तें आतां बायळ जावपाक तेंकिल. भुरगेपण हुंपून तरणेपणांत पावल 
घालतालें. 

दीस, म्हयने, वसा अशींच हुबलीं. का्मेलीन इइकोलाक वंतालें. मज घेवन 
शिकतालें. पांचवो सवो रँक घेवन पास जातालें. तागेल्यो बराबरच्यो इश्टिणी 
अशो कोणच नासल्यो. आसले तें एक एल्सा. पिरायेन व्हड मातदों पुण दोगांयलें 
बरें वताल. शेजराकच रावतालें. केन्नाय वेळ मेळळ्यार तीं दोगांय खबरों 
मारताळीं. तितलें सोडल्यार अभ्यास आनी घरचो वावर हातृंतच कार्मेलिनालो 


चडसो वेळ सरतालो. 

आग्नेळ मुंबय वचत सावन आपणालें भुरगेपण सोंपलें हाजी ताका जाली 
जाणबिकाय वाडटे पिराये वांगडा तीत्रचड जायत गेली, दिशींमाशीं कामे लिनालें 
जुवानपण फुलत रावले. 

एल्सा सदांच कार्मेलिनाचीं फकाणां मारतालें, 

५ आगो, काळ पैरूच लागिलीं तोरां कितले बेगीन आंबे जाले गो! ? 

कामेलीन ळजेतालें, “ पुरो गो फकाणां ! ?? 

पुण खरेपणीं ताका तीं फकाणां मान्वतालीं. 

आग्नेळ वर्सांतल्यान दोन खेपेक घरा येतालो. आतक्टोबरांत आनी आत्रिळांत. 
तो येतकीर दीस खूबच बरे बताले, मुंबयच्यो नविदादी आनी अप्रपां काणयो- 
नलकाणयो आयकुच्यो तदे कार्मेलीन आयकतालें. आग्नेलय दादलो जायत 
आयिल्लो. लांब पॅट घालतालो. येसफेस करून इंग्लेज तापयताळो. आनी जाण्टो 

जाल्लेबरी चलतालो. ओंठांवेल्यो मिशो तर दाट दाट जाल्लथो. मिद्यांक लागून 
आग्नेल चडच सुंदर दिसता अशे कामेलिनालें मत्त जालें. 

तो इंटराक आसतङ्गाची खबर. हे खेपेक कितेंय नीब काडून तो आपणा कडेन 
उलोबंक सोदता हैं कार्मेलिनान तेळिले. एक फावट तर कामेंलिनान बाग घेतिल्ली 
आसतना व्हिस्तीदाच्या गळथांतसून आग्नेळ भितर पळयता तें लक्षांत येवन कामें- 
लीन साप गंदळून गछ 

त्यादिसा तो घराच आसलो. कामंळीन सालात सान्न मारतालें, बाग घेतिछ्ल 
फावटीं तो हड्ड्या कडेन पळता काय असो दुबाव येताळो कार्मेलिनाक. आग्नेळ 
वेंड्योच गजाली सांगतालो. पाय घरांत नासलो, मांय कुजनांत आसली. 

कार्मेलिनान कोयर एकठांय करून एका सुपांत भलो आनी वारांदांतल्यान 
कोयर भायर उडोवपाक सकयल बाग घेतिछी मात, सट्ट करून गरादीचेर दवरिल्ले 
झारीन सकयल पडलें. येद्‌ ब्हडलें झारीन. पडनाफुडं फुटले. केदो व्हडळो आवाज 
जालो. कार्मेलीन कांचवेलें, मांयन खाशा वावर करून रोझेली लछायिलथों तातूंत. 
व्ह॒डले जातीच्यो. आवाज आयकून आग्नेल धांवट आयलो. कुजिनांत माँयन 
लेगीत आयकलो. तीय धांवट आयली. आयली तीच तापली, 

“ कितें गो, फोडळें कितें गो झारीन ? केसोऽ पाडा पडलेलो हात गो 
` तुगेलोऽ १ ?? 

“ माँय म्हजे लागीं पडलें तें! गरादीक तेंकपाक हात लागलो म्हगेलो. 
सॉरी ! ?? आग्नेलान मखलाशी केली. 

“ जावं! फाल्यां दुसरें झारीन हाडंया. रोझेली बऱ्यो आसतरीऽ जालें. ? 
मांयन एकदम आवाज देंवोवन म्हळे. 

` बरीऽ मगे मांय ! तेजेलागीं फुटल्यार तेका तापयता ? म्हजेलागीं फुटल्यार 
° आसं › म्हुण्टा ! ? मुबय गल्ल्याक आग्नेल खुबच धीट जालो. मांय घसपली 

“‹ तुजेलागीं सदींच खंय फुट्टा ! ” अश म्हणीत मांय भितर गेली 

कार्मेलीन थंयच रावलें-आग्नेलाक पळयत ! दोळथांतलो कांच गेलो. ते सुवातेर 
कृतज्ञताय आनी मोग उपाट भरिछीं, आग्नेल हांसलो. कामेलीन दोळ्यांनींच 
उलयतालें. आग्नेलान ताजे फाटीर थापटिलें आनी दोळथांनींच * बच तूं भितर ? 
म्ह्ळे. 

आग्नेलान ताका चीट बरयली. ल्हानशीच चीट. कार्मेलिनान हापापिल्लेबरी 

वाचळी, वाचतना काळीज धपधप जावंक लागलें. पुण वाचतकीर कार्मेलीन खीण- 
* भर निशेलें, “ तूं बरं शीक, मांय-पाय कशीं आसात? तांका रकाद दी ? असलीच 
चीट. निमाण मात मोट्या अक्षरान बरयिल्लें * जापेची थाट पळेतां ? म्हुण. 

- कार्मेलिनान मागीर खोशेन ही चीट मांय पायूक वाचून दाखयली. सांजचें 
एल्सा मेळळें तेन्ना ताकाय सांगलें-“ एल्सा, आज मगो म्हाका चीट येयल्या 
आग्नेलाली, 99 

कार्मेलिनाच्या ताळयांतळी उमळशीक पळोवन एल्सान ताका तिडायलें, 
“ लव्ह लेटर काय कितें गो ! ?? 
“ बगेंड कित्या कितं उलोवं नाका - ? 
“ दाखय चया चीट १ ? 
कामेलिनान म्हळे, “ फाल्यां हाडटां.?? 
आनी खऱ्यांनीच हाडून दाखयली. एल्सान फकाणां मारपाचीं सोडलों नात. 
“ तं म्हाका लिपोवं नाका! मांय पायक कळत देखून तेणें चड बरोवं ना. 
आतां तुज्यान तेका जाय तदा बरोवं येता. हांव दाखोवं तुका कदां बरोवपाचे ते १?” 
एल्सा फकाणां करीत रावले, कामंलीन जरी फकाणांचेर व्हस्तालें तरी ताका 
मना थावन दिसतालें, आग्नेलाक एक चीट बरोवची म्हुण. बरोवपाक बसलें लेगीत 
तें. पुण कित बरोवचें, कितें नाका अगां जावन उल्ले. कितलेशेंच फावटी जालें 
अशें. निमाणं उल्ले ते उल्लेंच. 
ज्युनिअर आटसाचें बसं बेगीन सोंपलें आनी आब्रील छागचे पयलींच आग्नेळ 
आयलो. येनाफुड ताणें कार्मेलिनाक पयलीं विचाले तें चिटीक जाप कित्याक 
केली ना काय म्हुण ! कितें सांगतले ? * फुडांत बरयतां ? म्हुण सांगून पासून ब्हेलें, 
बराबरचे चाळयतात म्हुंण कार्मेलिनाक वाटेर हटकिनाका म्हुण शिटकावपी 
*आग्नेळ आतां उरूंक नासलो. आग्नेलांत जालो हो बदल कामेलिनाक भोव 
मानवळो. कार्मेलिनाच्या सांगातान चलपाक तो हालीं फुरफुरतालो. वाटेर ताजीं 
फकाणां मारतालो. हांसताळो, किटकिट्टालो. आतां ताका लोकांची पर्वा नासछी. 
कार्मेलीन मात लजतालें. सायळीर बसपाक अनमनतालें. चारचौगां मदीं ताजेकडेन 
हांसपा खेळपाक खांकुडटालें, एकदोन फावटी ताणें कार्मेलिनाक वेळेर वचपाक- 
लेगीत आपयलें- 
« पैसपेसुल्ले लोक आमगेले वेळेर येताय. आमी मात वचप ना ! ?? 

“तूं बच मरे ! तुका कोणें आडायछा १ ?? 

कामेलिनान त्याच सुरान जाप दिली. 

“ तू यो तर !- एव वचपाक गोइत येना. ? 

कार्मेलिनान मुमुरखी जाप. दिली, “ ना, रे, बाबा ! लोक मागीर तुका 
देडायतलो- ?? 

५: 0071 ८३7९ ! म्हाका लोकांची पर्वा ना. हांव कित्याक तेंकां भियं १ ?? 
आग्नेलान नेट सोडलो ना. 

“ तं आतां भियेना. ? कार्मोलिनान ` आतां › ह्या उतराचेर नेट दिल्लो तो 
आग्नेलाक कळळे बगर रावलो ना, “ पुण हांव भियेतां रे बाबा ! * 

मायाच्या निमाण्या आयतारा मात आग्नेळ दुसरो मांड खेळळो. 

“ मांय, आयज आमी वेळेर या पासयेंक ! उबगण येयल्या घरात बसून. ?? 
ताणें म्हळे. 

मांयन अपेक्षे प्रमाण जाप दिली -- 

“ महज्यान नज रे बाबा ! तूं वच. ?? 

“ पुण एकलो वचपाक उबगण येता मांय ! ? 

मांयळी जाप वेगळीच आयली - “ पायक व्हर. तो येतलो. ” 

आग्नेलान पायक तरीच विचाले. 

पायन व्हड उपकार केले - “ कामेलिनाक घेयन वच रे ! तेका बाबड्याक 
खंय वचुंकच मेळना. ? 

कार्मेलिनान वेलेचाराक ' ना? म्हळे, तेन्नाय पायनच आगरो केलो आनी 
ताका भायर काढलें. 

आग्नेलान सायकल भायर काडली. जाल्यार कार्मेलिनान * नाकाच ? म्हळ, 

“ वेळ काँय पेस ना. पंदरा मिण्टांची वाट. ? 

चलतच भायर सलं. 

“ तुका नाका जाळे लागता. सायकल नाका कित्याक म्दळे तये ? “ आग्नेलान 
मातरो फुडे पावतकीर रागानरों विचाले. 

“ सायकलार बसल्यार रोखडींच पावतासलीं. आतां इलो चड वगत सांगातान 
चलुंक मेळळे ना! ” कार्मेलिनान ल्हवूच अशे तरेन सांगले कि आ।ग्नेलाक खात- 
खुतल्यो जाले बगर रावल्यो नात. 

“ आगो पुण म्हजे मतींत तुका घेवन बाणावले वेळेर वचपाचे आसलें. ? 

आग्नेलान गूट उकतो केलो. 
वेळेर दोगांय भोव भोंब भोवली. कार्मेलिनाच्या हातौक धरून ओडीत आग्नेल 

ताका उदकांत घेवन गेलो. धोंपरा मेरेन उदकांत नाचलीं. आनी बेर सरतात 
म्हणसर अकस्मात पावस आयलो 

नव्या पावसाचे नविदादीन सगळेच फुले. कोण पावसांत आगां भिजोवन 
घेतलीं. कोण आलारिऱयाक धांवले. मोटरकार मोटारी घेवन परतले. 
_ आग्रे आनी कामेंलीन हातांत हात घालून परतुपाचे वाटेक लागलीं. पयल्या 
पावसान संगल्या भंवतणांत उमेत भरिछेवरी जाली. मातयेचो वास हडथांत भरून 
घेत कार्मेलिनान म्दळें - “ कितलें बरें दिसता, न्हू १? 

कार्मेलिनाचो हांत दांबीत आग्नेलान म्हळें, “ 1१८8119 ! ? 

म्हण्टासर पावसाची व्हडली दडक आयली. लोक हेवटेन तेवटेन धावलो . 
पयळोच पावस-वतलो रोखडोच-अदां समजून हीं दोगांय एका वडा पोंदा उबीं 
रावं. 
. पुण पावस रोखडो थालो ना. नेट घरून घोग्यांनी पडत रावलो. पांचेक मिण्टां 
रुखापोंदा बरीं गेलीं. मागीर वयरसून वटामे म्हळयार बोरां येदे थंब पडपाक 
लागले आनी थोड्याच वेळामितर दोगांय चिम्म भिजली. 

८ आग्नेल, आमोरी जाली. या घरा. ? 

“ भिजत वचप ? ” आग्नेल उळोवपाचें म्हण उलयलो. 

“ आनी आनी भिजपाचें कितें उल्लां, बेगीन या आतां वगत जातलो. ?? 

आनी दोगांय परतुपाक लागलीं. आमोरी जाल्ली. पावसाचीं कुपां दोटन 

` चडच काळोख जालो. वाटर उदकाचीं कोंडा जाल्लीं. मदींमदीं चिखोल दाटिल्लो 

आग्नेळान कार्मेलिनाच्या खांद्यार हात धालो. कार्मेलीन मनोमन सुखाबलें. आग्ने- 
लाची कूस ताका घांसताली, कार्मेलिनाक दिसलें ही वाट सरचीच न्हय. नकळटनां 
तें ताका चडच तेंकलें. आनी त्याच खिणाक आग्नेलालो हात थंय लागलो 
घर्टळो, शिरर करून एक शिरशिरी आंगभर उदेछी. सट्ट करून कार्मेलीन इंचभर 
कुशीन सल्ले. तितलेच तत्परतायेन आग्नेलानूच हात फाटीं घेवन खांद्यार थिरा- 
यरो. आनी उरिल्ली वाट दोगांय मोन्यांनीं चल्लीं. 

दारांत पावपाक पावस थाल्लो. 

« चयलें १ देवान धाडलेलो तेका ! ?? आग्नेलान कामेलिनाच्या कानांत सांगले. 

पाय सन्नी घेवन भायर सरतालो,“ जावं बाबा ! येयलीं. हांव खंय म्हुण सोदता 
आसलो १ १7 2 

“ हें चड सुबेज ! सायकलान या म्हळ्यार नाका म्हुळे तेणे. सायकछान 
गेलेळीं जाल्यार रेसीन येवं येतालें घरा. दडक येवचे नही आदीं पावतासलीं. ?? 
आग्नेलान पायक सांगले आनी कामेलिनाक ल्हवूच दोळो माल्लो. 


* * * 


जून लागनाफुडें आग्नेल मुंबय गेलो. ओंदूं तागेलें निमाण वसं. सिनिअर 
बी. ए. ! मागीर तो घरा येतलो. भागीर.... 

तें वर्सभर कार्मेलिनान एके नवे तनरेंत सारले. आग्नेल आनी आपणामदीं 
एक नवें नातें निमण जाता हाजी ताका जाणविकाय आसली. हें नातें अडेचें 
आसचें न्हय, अबद्दीपणाचे आसचें न्हय हाजी तें जतनाय घेतालें, ते खातीर ताण 
एल्साक विश्वासांत घेतिलें. एल्सान ताका आपणा परीन बरो उपदेस केल्लो. 
£ दादल्यौचेर चड पातयेवप न्दी. तांकां जाय तें मेळळे किं ते मागीर कूस 
मारतात. तांकां हात भर पेस दवल्ल्यारच ते चड लोळ घोंट्टात.... ? 

कामेंलिनाक तें चड मानवंक नासले. आग्नेल काय लाळयो न्हय, सुवार्थी 
न्हय. तो तसळो न्यच. आतां एकच वर्स उल्ला. मागीर तो घरा येतलो. सिर्वीस 
करतलो. म्हण्टसर आपणाली मॅट्रीक जातली. मागीर... 

कामेंलिनान कितळींशींच दिसासपनां पळयलीं. तातूंत तीं दोगांच आसतालीं. 
कामेलीन एकलेंच आसतालें तेन्ना तर एक नवीच गोडी लावन घेतिली ताण. 
म्हऱ्यांत कोण नासतना तें आग्नेलालो हात आपणाल्या खांद्यार आसा अशो 
समजता आनी आपृण ल्हवूऽ थंय हात लायतालें. सगळें आंग मागीर शिर- 
झिरतालें. वर्संभर अशी शिरशिरी काडीत रावले. मजगतीं आगान वाडलें, 
रूपानूय चड सोबीत दिसपाक लागलें. जुवानपण केळयतना ताणें सभ्यतायेच्यो 
आनी नमळिकायेच्यो मेधा हुंपल्यो नात. इश्कोलांतले जाण्डे भुरो ताजेकडेन 
उलोबंक सोदताले. संवकळ करूंक पळयताले. पुण कार्मेलिनान दाव्या दोळ्यान 
लेगीत कोणाकडेन पळयलें ना. 

त्या वर्सा अक्टोबर'चे सुटयेत आग्नेळ घरा आयलो ना. अभ्यास चड म्हुण. 
हें वस खब कठीण खंय. कामेलीन मातशें निशेलें. ,पुण गिमाचे सुट्येर नदर 
-दकून तें वगी रावले. 
पर्थन कार्मेलिनाच्या नांवान चीट आयली. “ तूं करों आसा, हांव बरो 
आसां ? असली. अभ्यास कितलो कठीण, कशीं जागरणां करतां इतलेंच, निमाण 
मात बरयिल्लें- जाप धाड. ? 
पायनच कागद हाडून दिलें तेन्ना कार्मेलिनान चीट बरयली. “ हाव बरें आसा. 
तूं अभ्यास बरो कर ? असली. पायन वाचून घेतली, आनी मागीर तो खूब 
तोखेळो-कांय बरी चीट बरयल्या, अझ म्हुण ! 
कार्मेलिनाली सटवेची परीक्षा जाली. पेपर बरे गेले. आतां वाट पळोवपाची 
ती आग्नेल येवपाची. पुण ताका म्हयनोभर रावचें पडलें, हुमकछत ! आग्नेलाली 
परीक्षा सांपता आनी तो येता म्हणसर आत्रील सोंपलो. 
केदे उमळशीकेन वाट पळयतारें कार्मेलीन ताजी. दिरिलें, तो येनाफुडें घट 
चरून ताका सांगचं : परतो खंवच वच॑ नाका म्हुण. ताज्या हडघार तकली घांसून 
मन मेकळें करून ताका सांगचें....कितें सांगचें £ करों !....हय. “ हांव तुगेल्या 
मामालें चेडू ? म्हळ्यार कळटलें ताका. 
पुण तो येतकीर मात हांतळें कांयच करप जाळे ना. हे खेपेक आग्नेलान 
येतना ताका व्हिस्तिदाक लुगट हाडिछें. मांयन विचाले लेगीत-“ बरें आहा मरे! 
दुडू कितले पडले ? ?? 
“ बीस आनी दोन....सगल्या गटाचे ” मांय बग्गी रावली. 
कोण ना शें पळोवन मागीर आग्नेलान कार्मेलिनाक विचाले - 
“ लुगठ गोता गेले ? ?? 
“ एकदम ! लुगदुय बरें आनी डिझाइनूय - ? 
“ दुडू कितले पडले जाणा १ ?? 
४ वीस आनी दोन - ” 
“ बस्स. तेका पडले - चाळीस रुपय ! घरांत मात साँगनाका - ” आग्नेलान 
ल्हबूच सांगले. 

आनी मागीर तो दीस उदेलो. कार्मलिनाले जिणंतलो भोव म्हत्वाचो दीस. 
पयलोपयलो मोग, पयळोप्रयळो भोग ... 

मांयपाय बराबर कार्मेलीन वेळेर गेल, आग्नेल आपणाल्या इड्टां बराबर 
गेलो. स सवाय स मेरेन पासय माल्ल्या उपरांत पायन म्हळें, ' बसुंया.  मांयन 
म्हळे, आपुण उदकांत पाय घालतां. पाय वैर रेंवेर बसलो. माय धोंपरा वयर उदक 
लागचेंना अशे तरेन उदकांत उबी रावली. 

खंयच्यान तरी आग्नेळ उदेलो. 

“ तुमी हिंगा बसल्यांय १ हांव सोदितां. ? 

६६ कित्याऽ रे १ ? पायन विचाले. न 

“ पाय, म्हुगेऽ फ्रेंड येयल्याय. हांये चितलेलें कामेलिनाकूय बराबर व्हरपाचें- 
ते खेळटाय थिंगा.... ?? 

“ मागी र १ ? पायन विचाले. 

आग्नेल घुसपलो, “ हांव वोसूं ? 1 11291), कार्मेलिनाक ब्हरू १ ” 

“ त्या कामाक इंचात्ता कित्याक ? व्हर. चल गो, कामेलीन, हीच पिराय-* 

“ आनी पाय, आमी सोमतींऽ येताय घरा. तुमी आमकां राब नाकाय ? 

मांय फाटल्यान पळयताळी. पुण तिका पळय नाशिले भाशेन करून आग्नेळ 
कार्मेलिनाक घेवन पेस गेलो. 

“ खंय आहाय ते १ ? कामेलिनान पेल्यान पावतकीर विचाल्लें. 

“५ कोण १ ?? 

& फ्रेंड तुगेले ! ?? 

“ वेककार आहा गो! ” आनी आग्नेल हांसलो. 

मातशीं मुखार पावतकीर कामेंलिनान पर्थून विचाल्लें, “ खंय वाचप आतां ? ? 

“ खंयूय....पावता थिंगा-- ? 

५५ पुण-- 99 

“ अकस्मात गंभीर जायत आग्नेलान ताका आडायलें, “ आयज मात आमी 
पोटभर उलोबंया. 0६ ?? 

आपसूक कार्मेलिनाली तकली हालली दोगांय चलत रावलीं, 

केदो वेळ मेरेन दोगांय कायच उळयलीं नात. मागीर आग्नेलानच तोंड 

“ आमगेली वेळ खरेपणीं सोबीत ! बाँबे चोपाटी आहा. शीः! सूज्य ! 
लोक आनी वाऱ्या वयतात थिंगा. थोडे न्हू लोक - हाज्जारांनीं ! थिंगाची रेंव 
लेगीत काळशी- डर्टी ! ही रंव चय, कितूऽ निवळ....आनी हें उदक लेगीत 
कशें वळीन ! ? 

तो उल्यतालो. कार्मेलीन आयकतालें. आग्नेलाच्या सांगातान चलपाचें वर्स- 
भर जतनायिललें सपन साकार जालं पळोवन तें खुबच उचांबळ जालें. आनी 
साप गंदळूनय गेलें. 

उलउलयतां आग्नेळ रावलो. 

“ आतां त॑ सांग मुगो खबर ! ” 

44 अं १ 32 

“ तुं सांग खबर आतां. ? 

“ तंच सांग. हांव आयकतां. ? 

“ दुका कायच सांगपाचे ना?” 

“ ना कश ? खूब साँगपाचं आसा. पुण कदा साग १ ?? 

“ उल्य मगो! ? 

“ राव सांगतां. ” पुण....उतर फुटना.... 

“ या परतीं ! ? आग्नेलान मदींच रावन म्हळे. 

४ ना. ? कार्मेलिनान नकळटना ताजो हात धरून म्हळें. आग्नेल सुखावलो 
दोंगांय चलत रावलीं. खेट फाटीं पडली. मखार कोण्ण नादिछो. फाटल्यान 
ळोक ल्हान ल्हान जायत आशिल्ले. 

“ कार्मेलीन ! ?? आग्नेंलान ताजो दात हातांत घेवन म्हळे. 

ध्द अं १ 99 

“ उगडास आहा पोरूं आमी वेळेर येयलोळीं ! ?? 

(६ अं. 2? 

“ बर्सभर तो उगडास काळजात पोसलो हांयें- ?? 

[44 अं, 99 

£5 तूं विसल्ले- ?? 

कार्मेलीन वगी रावले. पुण आग्नेलाक जाप मेळळी. कार्मेलिनान तागेलो 
हात दांबून धरिल्लो- नकळ टना. 

वेळ द्रथा आड बुडिल्लो तरी अस्तमते वैली तामसाण अजून निवळूंक 
नासली. उदकांत लेगीतु तिजे पडबींब पडिल्लें, 

कामेलिनान दरया कडेन पळोवन म्हळें 

वेळ बुडटा तेन्ना कितलें सोबीत दिसता न्हू ! ” 

“५ अं” आग्नेल कार्मेलिनाकच पळयतालो. ह्या सांजे उजवाडांत ताजी 
सोबिताय चडच फुलिछ्लेवरी दिसताली. कातीची तिकतिकसाण आनी नाजुकसाण 
हात्याच्या पानांवरी दिसताली. काळयापिंगशा केंसांची ताजबाण....केंसांक नाक 
तेंकोबन स्वास भरून घेवचो अशी इत्सा जाताली, दोळे कितें तरी नवें, सुंदर, 
भव्य अप्रूप पळयिछेवरी लिकलिकताले....हांसनासतनाय तें हांसता कडं दिसताले. 
मुखामळावैली प्रसन्नताय भंवतणाकूय फाटीं घालताली. आस्नेळाल्या दोळ्यांच्यो 
बावल्यो एकसारक्यो पळयतच रावल्यो 

“ म्हाका 'कितें चयता १ ? कार्मेलिनान अडेच्या रागान विचाल 

“ आनी कितं आहा बवपा सारकें १? 

“४ ती वेळ चय. तो दरया चय. कितलो सोबीत ! ? 

“ हाय चयलो. ” 

“ आनीक चय. ?? कार्मलिनान हात वेर करून तागेलें तोंड घुंबडाबपाचो यत्न 
केलो. ताण हात घटट धलो 

“ तं चय. तज्या दोळ्यांते महाकाय देखो येतले, त॑ चयता तेपरस चड सोबीत.?? 

अकस्मात एक व्हडलें ल्हार फुटले आनी घसघस करून उदक धांवट तांचे 
वशीन आयले, आग्नेलाचे लक्षच नासले. “ आ-आ-उदीक ! ” आशां म्हुण 
कामंलिनान आग्नेलाक ओडलो. आग्नेलालो दावो हात कार्मेलिनाल्या खांद्यार 
आशिल्लबान तागेलें पाबळ घसपलें. तो पडपाचोच, पडटा पडटां ताणे कामेलिनाचेर 
भार घालन आपणाक सांबाळळो, म्हणसर उदकान दोगांलेय पाय धले 

तुगेऽ ब॒टांत उदीक गेलें चय! ?? 
वोसों, तुग जोतींय भिजलीं. ” 

“ आमी आतां वेल्ल्यान या. ” कार्मेलिनान सुचोवणी केली 

“ नाका, आनकोडेन ल्हार येतळे तेन्ना तं आनकोडेन म्हाका ओड 

कामलिनाले गोरे पोले तांबशे जाले. चलतां चलतां आग्नेळान ताका म्इऱ्यांत 

-ओडलें. कामेलीन मन सोडून तागेले कुशीत आयले. दोगांय तशींच चूत रावली. 

पेस बाणावलेची वेळ दिइटी पडली. कांय जाण उदकांत न्हाताले. काय 
बशिल्ले, कांय पासयो मारताले. पण सगलो लोक आसून आसून वीसांवर न्हय, 

“ ब्राणावले पावत येयलीं 

कार्मेलिनाल्या आवाजांत हुसको आशिल्लो. 

आग्नेलान फाटीं पळयलें. कोलवेंची वेळ पेस आसली. 

“ हिंगाऽ बसया ? ? कार्मेलिनानूच विचाल्लें. 

“ नाका. ?? हेवठेन तेवटेन पळयत आग्नेलान म्हळें. आनी कार्मेलिनाक फाटीं 
ओडलें. दोगांय परतुपाक लागलीं. 

आग्नेलाली नदर भिरभिरत आशिल्ली. 

“ कितं सोदता ? ?? कार्मेलिनान विचाल्लें. 

“ कांब ना. ?? आग्नेलान फट माल्ली. तो खरें म्हळथार बसपाक फात्रोशी 
सुबांत सोदताळो. हे आमोरेच्या वेळार हेवशीन कोण पावनासलो खरो. पण 
घडेवेल्या माडांनी रेंदेर सूर काडीत भोंवतात तांचीच ,भिरांत. दोन जुबान चेडो- 
चेडूं बसल्यांत म्हुण कळूळयार शिळोण्यो घालून वैल्यान कुले घालीत म्हुण भ॑य. 

मागीर मूडच ऑफ जावपाचो.... 
' “बसया?? बरीशी सुवात पळोवन आग्नेलान विचाल्लें, 

८ हांव तुका केदो वगत जालो सांगतां, ?? कार्मेलिनान हयकार दिलो. 

ते वेळेरच बसुंक बताळे. आग्नेछान ताका ओडलें. हांगा रेंवेर नाका. वैर 
थंय या म्दळे. खीणभर कार्मेलीन अनमनलें, आग्नेलान खांदार दात घालून ताका 
ओडलें आनी दोगांय चळत रावली. 

“ हिंगा बसया. “ कार्मेलिनान म्हळे. 

थिंगा या. “ आग्नेलान झोपां वटेन बोट दाखोवन म्हळे. ?? 

८ नाका. प्लीज ! ?? आनी कार्मेलीन थंयच बसलें. आग्नेलय बसलो 

तीं चलत आयिल्लीं तीं पावलां रंवेंचेर उवेलीं. कामेलिनाक ऊजाप जालें, तीं 
पावलां अशा घुसपल्लीं कि खंयचें पावल आग्नेछालें आनी खंयचें कामेंलिनालें तें 
कळप कठीण आसले कामेलीन पळयत रावलें, 

“ यें जोखून कितें चयता गो १ ? 

कार्मेलिनान बोट दाखोवन पावलाँकडेन पळयत म्हळें, “ आग्नेल, आमी 

का....४ 

येयल्यांव ते वाटेर चय. ?? 

आग्नेलय पळयत रावलो. अनमनत अनमनत कामेलिनच उलयलें, “आग्नेल, 
आमगेली फुडली वाट्‌ हेच भारेन आसतेळी १ ? 

आग्नेल समजलो. कामेलिनाच्या खांदार द्वात घाळून ताणें ताज्या भुजाँर 
थापटिलें. कार्मेलिनाचें समादान जालें ना. ताका जाप जाय आसली. 

५: आग्नेल, तूं जाणां हांव कोण तुगेले १ ?? 

“ My 10४९ !? आग्नेलान सडसडीत सांगळे . 

हैं पुस्तकांतल्या भशेन जालें. 

“ आमगेली रिलेशन विचात्तां हाव, ?? कार्मेलीन फाटीं सरपार नासले, ताका 
सारकी जाप जाय आसली. 

“ तुंच सांग चय ? ” आग्नेलान ताकाच सांगपाक लायलें. 

“६ हांव तुगेऽ मामागेळें चेडू. ? 

“ तं सगले जाणाय. ? आग्नेलान मोट्यान हासून म्हळे. 

“ तूं जाणा तुका भुरगे हेडायताले तें? ? 

44 ह्य. 9) 

“ कितें म्हुण्टाळे १ ?? 

४ होंकोल म्हुण्टाले....तेंच मगो १? 

“ तुका उगडास आहा तर ! ”' कार्मेलीन मनासमादानान हुसकालें. 

“ Of Course,I remember ! ? अशे म्हुण आग्नेलान ताका आनिकूय 

म्हऱ्यांत ओडलें. आपसूक तागेलो हात कार्मेलिनाल्‍या हड्ड्याक तेंकलो. आंग 

शिरशिल्लें कामेलिनालें. ल्हवूच तागेलो तो हात आपणाल्या हातांत घेवन शिर- 
दिरिल्ल्या आवाजान ताणे म्हळे, “ म्हाका भिरांत दिसता, आग्नेल ! ? 

“ म्हजी भिरांत १ ? 

८ ना आग्नेळ ! पुण म्हाका पयलीं सांग.... ? 

44 कितं १ 99 

“ तुजे मतींत कितें आहा १ * 

“‹ कार्मलीन, 1 ।०४९ १००! ? 

“४ कार्मेलिनान दोळे धांपून खोस दाबून धल्ली. पर्थन दुबाबान तोंड वैर 
काडलें. 

“ पुण मांयपाय आमका-- ? 

“ तूं बिइटोच हुसको करूं नाका, कार्मेलीन! हांव आतां शिकलां. पास 
जातलोंच. रोखडीच सिर्वीस मेळटली. मागीर आमी रोज्वडींच काजार जावंया.... 
Promise | ?? 

“ खुरीस कर जिवेर! ? 

आनी आग्नेलान रोखडींच दोनूय हातांच्या पयल्या बोटांनी जिबेर खुरीस 
केलो. 

कार्मेलिनान सुदब॒द विसरून ताका वेंग माल्ली. दोळ्यांतल्यान दुर्का लेगीत 
गळळीं-स्वोरशेचीं ! कार्मलीन ताळयार येवचे पयलींच आग्नंछालो हात खेळटालो 
ताज्या हडड्याकडेन. नकळटना कार्मेलिनान दोळे धांपून बेतले, तेंवूय सुखावले 

आमोरी जालो. काळोख जावंक नासछो. पुण उजवाड पातळ जायत वतालो. 
आग्नेलाक ताकतीक जाल्ली. ताणे कार्मेलिनाक उबाल्लें. आनी दोगांय झोंपां- 
- फाटल्यान गेलीं. 

त्या पयल्यापयल्या सुखाची सर वेगळीच. आग्नेलानच फुडाकार घेतिल्लो 
खरो. पुण जणेक कामाक कामेंलिनान ताका तेंको दिल्लो. आग्नेलाच्यान गांठी 
सोडोवं नज जालें तेन्ना कार्मेलिनानूच सोडयल्यो. आनी निमाणें- आग्नेछाक 
कायच कळनासलें- खंय कितें तें लेगीत कार्मेलिनानच दाखयलें. तरिकूय काम 
धड जालें ना. आग्नेल उठलो, ' सॉरी.:? खालते मानेन आग्नेलान म्हळे, 
कार्मलीन वग्गी रावले, ताणे “सॉरी? कित्याक म्हळे तें ताका कळिल्लें 
कार्मेलिनाक आनीक जाय आसलें, पुण मेळळे तितल्यान तागेलें समादान जालें. 
आग्नेळाली खालती मुद्रा पळोवन तें मनांतल्या मनांत हांसलें, 

वार आग्नेळ वग्गी आरिल्लो. काळोख जायत आयिल्लो. लोक परतल्ले 
पातळ खंयय मोटार घेवन येवपी कोणय वाऱ्याक बशिलो तितळलो. तीं दोगांय 
सांगातान चळतालीं. पुण वेंतभर पेस रावन. घरा कडेन पावत आवलीं, वाटेर 
आग्नेलान कार्मेलिनाक आडावन विचाले, 

“ रागार न्हू मुगो ! ?? 

कार्मेलीन बग्गी रावलें, खरें म्हळ्यार मनांतल्यान हासो येतालो- आग्नेलाले 
आवतिकायेचो. 

४ | don’t mean 10 ! ” तं वगी आसा तें पळोवन तो चडच उलोवपाक 


५२ ¦ कार्मेलीन 


लागलो, भकसणी जाय आशिल्ले वरी. “ हांयें तुका पासयेक आफयिछे तें 
पासयेकच.... 1 ०९००, आमी....हाँव....म्हाका खूब उलोवपाचें आसले... 
खरेंऽ सांगतां... 1072 ७००, कार्मेलीन ! ?? 

कामेंलीन गोडगोड हासले, “ फाल्यां आमी परती या. मागीर खुबखूब 
उलोवंया....आतां चळ. मांय हुसकेतठी. ?? 

आनी आग्नेलाळें खालतेपण नाच जालें. आदले वरी ताणं कामेंलिनाल्या 
खांदार हात घालो. आनी दारांत पावसर काडलो ना. 


आपणाल्या मनाची उचांबळ आवतिकाय मांयचे नदरेक येत म्हुण कार्मेलीन 
जतनायेन चलतालें. मांय बगलेक नासल्यारच आग्नेलाविशीं चिंतीत बसतालें. 
एकले आसतना फुडाराचीं सपनां पळयतालें. मांय बगलेक आसतना मात आग्ने- 
लाचे नदरेक नदर दिवपाचें चुकयतालें. 

दुसऱ्याच दिसा सांजवेळा आग्नेळान पर्थन आगरो केलो * वेळेर या ? म्हुण. 
पुण कार्मेलिनान दखयनासतनाच पुण ना तें ना म्हळे 

आग्नेलाचो सांगात, तागेले कुडिची ऊब कार्मेलिनाकूय जायजायशी दिसताली 
पुण एक तरेची अनामीक भिरांत तागेले वानशेक बांद घालताळी. एल्सान केल्लो 
उपदेस दोळथां मुखार येतालो. मांयपायन आइमेळे हाडलें जाल्यार आग्नेल 
आपणाक विसरत असो दुबाव मनाक भेश्टायतालो. 

तशी ताका आग्नेलाची खातरी आसली. आग्नेलान मात्त अनमन नासतना 
जिबेर खुरीस करून उतर दिले. आग्नेल आतां आपणालो-आपणालोच घोव 
न्हय, मोगी. घोव मागीर जातळोच. 

आनीक कितलो तेप रावप £ आतां कामेळीन मेंट्रीकेक पाबिछे. तें वसे 
सरनाफुडें काजरांचो विचार करूया. तेमेरेन नाका- अझ चितून कामेलिनान 
काजरोचो विचार फुडे धुकछो. पुण मनांतल्या विकारांक वखद नासले. कुडी 
वानसा पेटिली. त्या अप्रूप सुखाची गोडी लागिछी. आनी केन्नाकाय पर्थन 
आग्नेळ आपयता हाजी तें वाट पळयतालें 


पुण आग्नळान आफयलें कि सट्ट करून जिबेर “ना? म्हणपाक येतालें, 

दिसतालें, आग्नेलान नेट धरचो, ओडून ब्हरचें. 

आयतारा दिसा ज्यस्त जुळळे 

& पाय, म्हगेले फ्रेंडस येवपाचे आह्दाय. हांव कार्मेलिनाक घेवन वच वेळेर ११? 

पायन मेकळघा मनान “ वचात ? म्हळे. मांयक मानवले ना जावंयें! पुण 

तिगेळो आग्नेळाचेर विस्वास आरिल्ल्यान तिणें आडायलीं नात 
४ पाय, तुमी येतात ? ? ` बरो भुरगो ? जावन आग्नेल उल्यलो. 

“ ना. म्हाका मागीर काँफ्रीच्या मेजाक वसपाचं आहा. ” 

दोगाँय बेगसार गेळीं. सेळूळीं, नाचळीं, भोंबळीं. मागीर पैस पासयेक गेलीं. 

पर्थुन पादां एकामेकांत घुसपत रेंवेर उदेलीं. पयलीं निट्ट आनी मागीर 
दाव्यान सरून झांपांमेरेन.... 

आनी फुडल्याय आयतारा आग्नेलाले इश्ट आयले. पायन “ वचात * म्हळें 
आनी पर्थन दोगांयळीं पावलां एकामेकांत घुसपत आदले वाटेन गेलीं. 

कामेलीन आतां आयताराची वाट पळोवपाक लागलें. वागरूं रगताक चटावचें 
तशं आपणाक कुडीसुखाची गोडी लागल्या अदां कार्मेलिनाक दिसले. वानसा 
बऱ्याची न्हय. अझ कित्याक घडप ? सगल्याच चेडवांक जाता अदां ? काय 
म्हाकाच जाता ? 

गेल्लेऽ खेपेक तांकां रात जाता तं पळोबन माय तिडकल्ली. फाटले खेपेक 
तर तिणें कार्मेलिनाक नाकानाका जाल्ले उलोवन खाल्ले. आग्नेंल सुटलो. 
कार्मेलिनाक सोंसचें पडलें. 

जून रागो. पावसान कळाव केल्लो. आकांत उजो जातालो. 

“ पावसान उपकार केल्याय ! हो आयतार निमणो -या मगो? ?? 

८ ना- प्लीज ! ” कार्मेलिनान मनाथावन सांगले. 

८ राव. पायकच सांगतां. ? आनी आग्नेलान पायक सांगले, पायन कामें- 
लिनाक वच म्दळें. तरिकूय कार्मेलीन “ना? म्हणीत रावले, निमाणें 
सुटनासून गेलें 

आनी हे खेपेक आमोरी जायना फुड दोगांय बेगसार परतलीं. मांयक 
दुबाव आयलेबगर रावो ना- त्यादिसांनी कार्मेलिनाली म्हयन्याची अडचण 
आयिल्ली तें माय जाणा आसली. 

x + * 

कार्मेलिनाले इश्कोल सुरू जाळे, पयल्याच दिसा कार्मेलिनाक भायर सरपाके 
कळाव जालो आनी कारु मातशी चुकली. कार्मेलीन इल्लेशें तोंड करून परतें 
आयें. मांयन म्हळें, “ चुकू, फाल्यां बेगीन वच. ?? 

आग्नेलान सट्ट करून तोंड घाले -“ चुक कितें माय ? शिकपी भुरग्यान 
इश्कोल चुकोवप बरें नहूं ” आनी कार्मेलिनाक सांगळे - “ चळ, भायर सर, 
हाव सायकलान पायतां तुका. ? 

कार्मेलीन फुडल्या दांड्यार बरिल. वाटेर ताणं आग्नेलाक विचाले- “पांच स 
वर्सा पयलीं हाये तुका सायकलान व्हर म्हुटल्यार तूं म्हाका तापथतालो ! ? 

“ अंड -- तेन्ना तो जड्डों बी सगले म्हाका देडायताले देखून ? 

ज्युस्तच तीं जड्डयाल्या पसऱ्या कडेन पावली. जड्डयालो बापूय पसऱ्यार 
आशिल्ो तें पळोवन आग्नेलान विचाछे “ जडडो कितें करता आतां ?* पसरो 
चलयता £ काय-- ” 

“ तुका खबर ना, आग्नेळ १ ? कार्मेलिनान अजापान विचाले. “ जड्डो 
प्रेझांवांत आहा. ? 

“ आब्बा! ” आग्नेल अजापलो, “तो काथ तेसोऽ नासलो, मुगो ! 
एकदम रेक्त. ? 

कामेलीन हांसलें, “ चोरी करून गेलो ना प्रेझांबांत. “ जयहिंद ? करून 
गेलो. ” 

आग्नेल तं आयकून चरचुल्लो. ` जयहिंद ? हें उतरच काडल्यार लोक कांच- 
'वेताले त्या दिसांनीं. तरिकूय सुटकेच्या झुजाऱ्यांचो आंकडो दिशीं दिशीं वाडत 
वतालो. जयहिंद करून दोंकड्यांनीं लोक आपखोशेन बंदखणींत वताले. किललेशेच 
झुजारी भूमिगत रावन लिपचोरयां वावुरताले, आनी तेरॉंरीइत तर कितले आसात 
तेंच कळनासलें. फारपेट आनी बाँब घालून तांणीं पु्तगेजांक नाआझेवट केले. 
पुर्तगेजान हज्जारांनीं पाखले आनी खांपरी बंदोबस्ता खातीर हाडून भरिल्ले. तरि 
कूय तेरोंरिइतांलो वावर नेटान चलिलो, मिलितारीच्या पोस्तार घुरी घालून पाख- 
ल्यांक मारप, थंयचीं आर्मा गुळयो फारावप, गाडये मार्गार बॉम्ब घालप, सरकारी 
ट्रकजिपी हातासून व्हरप आनी मोडून फोडन उडोवप--असल्या करण्यांनी 
सरकार बेजार जाले. आनी मेळत ताका धरून--बेठया दुबावान लेगीत-- 
येतिइट मार दितालें ! इतलो मार कि माराच्यो खबरोच आयकून पोटांत कुळ- 

कुळटालें 
“ जडड्याक नाका असलें लागता सगलें. ” आग्नेल मुंबय राविल्ल्यान ताका 
सुटकेझुजाचो अर्थे कळिलो. गोंयचो चडसो लोक काळखांतच आसलो 
“ ना, कामंठीन ! जड्ड्यान केलां तें करपाचेंच. आमी कायच करनात 
देखून आमकां लज दिसुंक फाव. तं जाणां, हैं गोंय आमचें ! इंदियेचें ! पुतृगाल 
"आहा येवरोपाच्या एका तोंकार. “ आकी एँ पुतुंगाल ? म्हुटल्यार तुका खरें 
दिसता १ ” 
वाटभर आग्नेळ उल्यत आसलो. कार्मेलीन आयकत रावले. आग्नेलाल्यो 
खबरों आयकतना कितलें बरें दिसतालें ! 
आनी मागीर सप्तकात एक दोन खेपो तरी कार्मेलिनाक कारेर चुकपाक 
लागली? आग्ने ताका सायकळीन पावपाक वचक लागलो. मांव पिकार जाताली 
तिका एकासारको दुबाव येतालो. 
कामेंलीन आपणा परीन मांयक दुबाव येवचो न्हय अशे चलतालें. पुण आग्नेल 
आयकनासलो. वगलेक कोण नाश पळोवन ताका चाळयतालो, फकाणां मारतालो, 
चिमटे लेगीत काडट।लो. 
कार्मेलिनाक तें मानवतालें. जायजायशें दिसताठे. पुण भिरांतूय दिसताली. 
होमवक्रांत डिफिकल्टी आयली कि तें ताका विचारतालें. पाय बगलेकच आस- 
तालो. आग्नेल ताका शिकयतालो. आनी मागीर त्या निमतान दोगांय फुतूफुते 
उलयत बसतालीं. 
आग्नेल मात अती धीट. मांयचे हुजीर तिका इंग्लीश कळना हाजो लाव घेवन 
कार्मेलिना कडेन इंग्लीशीन उल्यतालो. कार्मेलीन ताका तेंको दिनासलें. ताणें 
तशींच फकाणाँ केल्यार मुमुरखं हांसतालें--इतलेंच. ताजेवेर न्हय. उरफाटे तें 
परीपरीन सांगतालें-- 
“ आरे, मांयक कळटलें ?? 
तो म्हण्टालो. “ कळंंदी ! तितंत कितें आहा ? ” 
पुण कामेलिनाक भिरांत दिसताली. हाजो परिणाम बरो जावचो ना म्हुण तें 
जितलें भियेताळें तितळोच आग्नेल बेपर्वायेन चलतालो 

सांज्यांव ! 

सां जुआवाचें फेस्त ! आदल्या दिसा सांजवेळचीं. वाड्यावेलीं भुरगीं म्हा 
घेवन भोंविलीं. मोडिलषा माडाच्या करव्यांचीं वांटकुळीं रोदां कातरप, फळ्यांची 
बसका आनी बसकेचेर लुगटाचो तणान भरिछ्लो आनी भिरांकूळ रुपडें लायिल्लो 
असो म्हारू घेवन गांवभर भोंबप हो वाड्यावेल्या सगळ्या भुरग्यांचो वर्सावळीचो 
उद्देग. ल्हान आसतना कार्मेलीन लेगीत सांज्यावाची वाट पळयताले तें हे म्हारू 
पळोबंक मेळटले म्हुण. तेन्ना कितळी मज्जा येताली ! सगले भुरगे हातांत पिडे 
घेवन बोबाट मारीत भोंवताले. 

: म्हारू येयलों रे 5, जद येयलो रेड? 

आनी मागीर नाखयां सूर काडून मोट्यान नेट काडून कुयो घाल्ताले, 
“कूऽऽहू ऽय’ 

जण एके कुये बराबर सगले भूरे पिडे वेर उबारून जमनीर आपटिताले. 

घरांतले, वाटेवैले मागीर पेसो दोन पेशे घालताले. थोडे लोक आपणाल्या 
दारांत म्हारू येतकीर फोगेटयो मारून खोस पराटायताले. खरी मजा थेताली 
ती दोन म्हारू मुखासामकार जाताले तेन्ना. दोनूय वाड्यांवेल्या भ्रग्यांक नेट 
येतालो. मागीर सते लागताली कूय घालपाक. 

‹ आमगे 5 म्हार गोवेर्नादोर, तुमगेऽ म्हार एरिकादोर. | कुऽ हूय. ? 

मागीर दुसरे आइडताले, * आमगे म्हार दुडवांचो, तुमगेऽ म्हार. गुवाचो. 
कूऽऽ हुए य. › 

केन्ना केन्ना झगडीं लेगीत जातालीं. 

दुसऱ्या दिसा सांज्यांव, जुवान भुरगे बायत उडकयो मारून सांज्यांव मनोवपी. 


कांय लागिल्लों घरां आसलीं. थंयचे ,घरकार सोऱ्यान भरिछथो बाटल्यो गुड्डयो 
घट लावन बायत उडथताले. आनी सांज्यांब करपी तरनाठे भरिछे बांयत उडकी 
मारून थाव घेवन बाटल्यो भायर काइडाले, त्यो बाठल्यो मागीर तांक्रां. 

ह्या वर्सा हो दीस कामेंलिनाच्या वांट्याक सुख आनी दुख्ख दोनूय घेवन 
आयलो. 

भायर हरंधारांनी पावस झडटालो. वावझडीचेर वाबझडी. बांयो उपाट 
भरिछ्थो. सां जुआवांच्या फेस्तादिसा पावस आसताच आसता. आज तर चडच. 
ह्या आकांताळया पावसाक लागून कामॅलिनान इरकोलाक बे मारिली, 

धाएक वरांचेर लोक आयले. कांय चेड्डेचेर, कांय काइठेचेर, घोग्याच्या 
पावसांत भिजत कांतार करीत आयले. दारांत पावतकीर ताणीं कुले घाले 

* सांज्यांव, सांज्यांव. फुछ ऽय ? 

चडशे पयलींच तायट जाले. दोळे सगळथांलेच तांबडे जाले. 

बाटल्यो घेवन पाय भायर सळो. अकस्मात आग्नेलानूय खोमीस काळें, 

“ आग्नेल, कितें चितलां ? ” कामेलिनान दुबावान विचाले. 

“ हांवूय करतां सांज्यांव ! ” आग्नेलान फुरफुरून म्हळें. 

“ ना, आग्नेल ! तं मान्नाक्रा उडकी. ?? 

“ द्गेड राव गो ! ? आग्नेल आयकनासतना गेलो. 

का्मेलिनाचेर आकांत आयलो. माली उडकी आनी कितेंय जाले जाल्यार १ 
कुशीक आपटलो जाल्यार ? वेरच सरो ना जाल्यार ? 

पायक सांगल्यार पाय एखादरो बगी राजत म्हुण तें मांय सरां धांवळें. रडकुरें 
परतून ताणे मांवक सांगले, “ मांय, बेगीं भायर यो. आग्नेल बायत उडकी 
मारूंक वयता. केस्सोच आयकना. तं सांग गे तेका. ? 

मांय पयलीं पळयतच रावली कार्मेलिनाक विचित्र नदरेन. आनी मागीर 
आग्नेलाच्या हुसक्यान सडसडीत भायर आवली. जनेलांतल्यानच तिणें आग्नेलाक 
उलो मारून आफयलो. 

“ आग्नेंल, तूं वचनाका तेंच्याबराबर ! ” तिणें फर्मायलें, 

तिका फाफडन आग्नेलान म्हळे, “ तं भिये नाका माय, हांव आतां ल्हान 
ना गे! म्हाका कांयच जावपार ना. ” 

“ आग्नेल, बायत उडबयो मारप तुका सोबना. सांज्यांव करप बारीक लोकांगेड 
काम, ” 

८ कित्याय कितं उलोवं नाका मांय. एक दीस तेंच्याबराबर उडकी माल्ल्यार 
हांव बारीक जावपार ना.... ?? 

आनी तो वचपाक घुंवलो. तेन्ना कार्मेलिनान निर्वाणेचें सांगले “ चय 
आग्नेल.... तृं मार उडकी.... मागोर मात जाप लेगीत दिवं नाका. हांव उलोव- 
पारच ना.” 

कार्मेलिनाले दोळे भरून आयिले. आग्नेलान खीणभर अनमनत पळयलें. 
मागीर ताका चाळयिले भाशेन करीत तो बांयचेर गेलो. लोकानी उडक्यो मारून 

बाटल्यो काडटकीर ताळयो पेटल्यो आनी सुकोच परतो आयलो. 

माँत्रच्या दोळथांत पेडिलो उजो कार्मेलिनाक दिइटी पडलो ना. आग्नेल 
उडकी मारनासतना परतलो तें पळोबन तें खुशाळ जाहले. मांयली तिडक मात 
मस्तकाक पाविली, कार्मेलिनाल्‍या उतराक आग्नेलान दिल्लो मान. आनी मागीर 
कामेलिनाक जाली खोस.... 

जेवन जातकीर मांयन पायक एकलो धरून सगली खबर सांगली . 

“ तिंतूंत किते १ ? 

“ काँय ना १ ? माँय तिडकली, “ तुयेंच माथ्यार घेयलां तेका. आतां तें 
ल्हान ना. ? | 

आनी मांयन जायतें सांगले. पायनूय थंडसाणेन आयकून घेतलें. आनी म्हळे. 

“ चय. जे नदरेन आपुण चयतां ती नदर बरी आसत जाल्यार सगळेच 
नितळ दिसता. तेंचो मोगूय नितळ आसुँ येता. तं जर दुबावाचे नदरेन चवंक 
लागली जाल्यार तुका दुबावच येत राबतले. ?? 

मांयन हातपांय धोडायले. 

“ तुका नदरच ना. जरी तुका तें धये बराबर आसलें तरी तेज्या मोगान तुजी 
नदर कुड्डी जाल्या. आनी तुका खरेपणीं सांगतां, म्हाका चेडवाची पर्वा ना. 

म्हाका हुसको चेड्याचो. तेजो फुडार पिड्डथार जावंक फावना. देखून साँगतां- 

तं सांग तेका. तं ठुगेल्या उतरा भायर वचपार ना, ? 

इते म्हणसर तेलेग्राम आयलो. मुंबयच्यान आग्नेलाल्या इश्टान घाडिल्लो. 
आग्ने पास जालो. सगलीं खुशाल जालों. कार्मेलीन तर खोशेन नाचले. ताका 
दिशिल, आग्नेलाक हड्डयाकडेन घट आंवळून धरयो आनी ताजे केंस, ताजे 
दोळे, ताजे ओंठ चुमीत रावचें. 

आमोरेचेर आग्नेल घरांत नासो पळोबन पायन कामेलिनाक कुशीक आफयलें. 
येवजून येवजून ताणें जें थारायिलले तें उकतें केळे, 

“ बाय, का्मेलीन, म्हाका एक उतर दी. ? 

“| कितें पाय १ ? पायल्या घोगऱ्या आवाजानच तें शिटकावछे. 

“ तुका सांगुंक बरें दिसना म्हाका. खूब वाइट दिसता. पुण तं म्हगेले -- 
एक काम कर, ?? 9 

कार्मेलिनान तकछी हालयली. 

“ तूं आयच्यान आग्नेलाकोडेन सुबेज उलोवपाचें पारार कर. तेज्या बराबर 
सायकलान भोंबं नाका आनी लिसांव करपाक लेगीत तेगे; आदार घेवं नाका-? 
हैं उळयतना पायक जें दुख्ख भोगतालें तें कळपा इतलें कार्मेलीन खंय ताळयार 
आरिल् ? 

® वाय्ये कार्मेलीन, तं तेशां उतर दी म्हाका. ? 
# पुण पाय--?? तागेलो आवाज थरथरतालो 
“ हांव जाणां, कार्मेलीन, हाव तुका रागान सांगना. तं इतलेंच कर. फुडलें 
` हांव चतां. तुग मॅट्रीक जावं दी आनी आग्नेलाक सिर्वीस लागुंदी. मागीर 
हांच चयतां--”? पायल्या उतरांनी कामेंलीन समजुपा परस चड समजलें. ताजे 
फाटीर दात दवरून पायन फुडें म्हळें 

“ तूं जाणां, कार्मेलीन, हांव कित्या पसत तुका हें सांगतां तं....ह्या संवसारांत 
जो सोसता तोच बरे भाशेन जियेता ....दांत्र चत्र .. खूब सोंसतां. ” आनी हुसकारो 
सोडून पायन म्हळें, “ तंय सांस. ? 


दादुणार पडलं तरी दोळो लागना जालो. एकासारकीं पायलीं उतरां कानार 
पडटालीं....' देजे फुडें तं आग्नेलाकडेन उलोवं नाका. ? हय. मांवनच चाडी 
केली जावपाक जाय....जाणाच आसलें कार्मेलीन एक दीस अदां कितेंय जातले 
- म्हुण ! फकत आज तयार नासले. आज तरी अशें जावपाक नाका आसले. 
` सकाळीं आग्नेलान बायत उडकी माली ना तेन्ना तो आपणाक कितळे मानता तें 
- पळोवन तें खुशाल जालें. उपरांत आग्नेलालो रिझल्ट आयिल्ल्यान * कितें करूं 
कितें नाका ? अशें जाळे ताका. आयचो दीस खुशालकायेचो अशे येवजिता 
आसतन(च आता पावन ही शिटकावणी दिल्ली मांयचे सांगणे वैल्यान ! तिजी 
तरी कसली चक? तिका दुबाव आयिलोच. आज तिणे पायक सांगलां इतलेत्र 
 ....ॐश समजुपाच ? पायन म्दळां, ' फुडल दांव चयतां. ? ह्या तीन उतरांचोंच 
* कार्मेलिनाक आदारसो दिसलो. पायन म्दळां ताजो अर्थ सामको सोंपो. खरे 

म्हळघार खोशी जावपाक फाव इतलो उकतो ! “ हांव चयतां ? म्हळ्यार * हांब 

तमच्या काजराची जापसाळदारकी घेतां ? अवाच न्हय ? तरिकूय कार्मलिनाक 


Seog यी 

दिसले पायन अदीक उकतें केल्यार चड बरें जातासले, आनी-आनी मांयक 
कितें दिसता काय ? आज दिसभर ती बरीऽ उल्यली ना....पायन “ हांव चयतां ? 
म्हळां तें मांयक विचारून पाचारून काय ? काय आपणा मनांतळ १ 

येवजिता आसतनाच भायर सालांत बोब जाली. मांयन किळांच मारिली. 
कार्मेलीन सडसडीत उठले. पळय जाल्यार पायक अकस्मात किते जाबन आयिललं. 
हड्थांत किते चडून येता म्हुण मांयक सांगता आसतनाच साबुद्दी भायरो जालो. 
मांयन मारिली वोब आयकून शेजारीपाजारी थांबत आयले. अग्नेल दोतोराक 
हाइंक धांवलो. आग्नेल येता म्हणसर गांवठी उपाव जालो. मांयन हाडून दिछो 
सोरो कामेलिनान पायच्या आंगाक काडलो. मांय रडत राविल्ली, कार्मेलीनूय 
रडंक लागले. रडटा रडटांच कामेलिनान मिनीन जेझक आंगवण केली. “ सायबा 
मिनीन जेझ, पायक बरो कर. फामादिसा हांव बावळ करून ओंपतां. ?? 

दोतोर आयलो. म्हण्टसर पायन दोळे उकते केले. पुण हडुघांत कलकलता 
थंय आसले. दोतोरान बेगाबेग कोरामीनाचे इंजेंसांव दिले आनी घरच्यांक. 
शिटकायलीं. “ दुयंस काळजाचें....म्हयनोभर न्हिदावन दवरूंक जाय....दुसरो 
आताक येबंक दिवपाक फावना. ?? 

पायक मागीर सूस्त न्हीद पहली. शेजारीपाजारी गेले. आग्मेल दोतोराक 
पाबपाक गेलो. मांयन त्या तसल्या वेळार लेगीत कार्मेलिनाक दुशण दिलेच-- 

“तुं रइपेतान रावलेले जाल्यार हे भाशेन जावपाचेंऽ न्हूं....तुमचीच शॉक 
जालो तेका! ?? 


च ७) त 


पाय बरो ना म्हुण कामेलीन इश्कोलाक गेलें ना. आनी मागीर उल्ल तें 
उल्लेच. सगळेच विपरीत घडत गेलें. 

लोटलेची सोयरीक आयली आग्नेलाक. तश्यो सोयरिको आनिकूय आयिल्ल्यो. 
पण ही मांयनच हाडिली. मागून म्हण्टात तशी 

आग्नंठान “ना ? म्हळे. 

कार्मेडीन जाणाच आसलें. 

मांयन हट केलो.“ कित्याक तें तरी सांग....? 


कार्मेहीन : ६१ 


नकळ आसली अशांतलें न्हय. पुण तिका ताज्याकडसून जाय आसलें. 
 सिर्वीस लागंदी...अितले बेगीन म्हाका काजार नाका. ? तागेली जाप 


मांयन हांसून व्हेली. 3 
पाय पुराय बरो जायसर ताका सांगप नाका म्हुण तिणें आग्नेलाकच फुसला- 
येलो... आनी गुठलायलो लेगीत. 


चेडू खंय मुळचें जरी लोटलेचें तरी मांयपायच्या बराबर टांगानिकांत दारे- 
स॒लामाक आसता. पाय सरकारांत मोट्या पगाराचे सिविसेक. चेडूं शिकिलें आनी 
' जोडकानन. 
` अितल्यान जालें ना. 
चेडवाक धा पंदरा हजारांचो ज्योग....जांवयाक नगद धा हजार... 
कर्भेलिनाक विसरप जड वतलें ? ताजेरूय माण्णी. 
व्हंकलेली फामील आयिल्लीच आसा. रोखडें काजार. आनी सोमतीच 
जांवयाची पासपोते करून ताकाय वाँगडाच दारेसलामाक. थंय सिविस गॅरंटीड. 
तिवूय व्हड पगाराची. 
मायच्या उतरा भायर वचप आग्नेलाक जड गेलें. तो नीब काडून मुंबय गेलो 
थाय निवळटा म्हणसर मांयन पायच्या कानार वार्ता घाली. 
“ पुण आग्नेलाक.... ? 
“ तेगलें म्हुजेर पावलें. ” मांयन आत्मविस्वासान म्हळें. 
“ तेका फोर्सार करूं नाका....?? 
“४ तिते कळटा म्हाका. ?? 
“ आग्नेलान प्रोपोइत मानून घेयलां ? ? अविस्वास दाखयत पायन विचाले. 
“ इय. तेणें खोशेन मानून घेयलां. आनी आतां आपणांगेलीं सेतिंदाँवां 
हाडोंक तो बोमोय गेला....?? 
पाय हुसकाल्रो .. कार्मेलीन थंयच आसलें. तें आयकनाफुडें कार्मेलिनालो आवरो 
उडलो आनी सैरभैर जालेवरी तें मेल्या दोळवांनीं खंय तरी पळयत राबलें, 


आह. कट dhe 


| 
| 
् 
| 
| तरिकूय एक आशा आसली. तो मुंबय सावन येवचोच ना. मांत्रक फटयतलो 

आनी थंयच सिर्बीस धरतलो. आनी एक दीस येवन म्हण्टलो- 

“ यो कार्मेलीन - आतां आमी काजार जावंया, सासणाचीं एक जावंया. ? 

ही फकत आशा, ७ 

पुण मागीर फाटली आख्खी पंद्रस तो आपणाक तोंड कित्याक लिपयतालों £ 
मदीं एक दीस तो एकलो मेळिले कडेन कार्मेलिनान ताका उलो माळ्यार तो. 
सटच करून गेलो. ताका दिशिल्लें पायन आपणाक शिठ्कायछां तसो ताका मांयन 
शिटकायला जायत, 

पायच्या दुर्येसांक लागून कार्मलीन दीसरात पायचे सेवेंतच घुसपून उरतालें 
आनी ताका लागून मांय-पुतामदीं शिजिल्ली सोयरीक ताका कळक पाव नासली. 

आग्नेल अकस्मात मुंबय वचपाक भायर सल्लो तेन्ना तें अजापिलें-- 

“ बो. ए. चें सर्टिफिकेट दाइंक वयतां. ” ताणें सांगिळें आनी कामेलिनान 
तं खरे खाल्ले. 

आनी आतां ? मांयन सांगढां तं खरं आसत जाल्यार? कें कळपाचे £ 
आग्नेल तर मुंबय... येनाफुड विचारप ताका. 

पुण आग्नेल रोखडो आयलोच ना. तागेळी चीट आयली. तीय मांयक बर- 
यिछ्ली. आनी कामेंलिनाक ताजो अर्थ समजुपाक कळाव लागलो ना. 

आग्नेल योसर काजराची तयारी जाली. ते म्हणसर कार्मेलिनाचो घुसमटमार 
वेगळेतरेचे आसलो. माँयक सोसचें ना म्हुण मांय हुजीर आपणालें दुख्ख गिळटाळें, 
पायक काळजाचं वायट म्हुण ताजे हुजीर दुख्ख लिपयताले आनी कसछो फट- 
किरो मोगी आपणाक फाव जालो म्हुण आपणाकच दुशण दिताळें. तरिकूय एक 
आशा आसली. आग्नेळ अजुनूय ना म्हणीत काय! मांयन ताका बळयाँ हय . 
म्हणपाक लायले काय ? तशं जाल्यार... 

पुण आग्नेल आयलो आनी कार्मेलिनाक तोंड लिपोवपाक लागलो. गरजे- . 

रोच घरांत रावपाक लागलो. आतां मात सोस नज जालें. आनी जिणेंत 

पयलेच खेपेक जीव दिवपाचो विचार ताजे तकलंत आयलो 

त्याच दिसा पायन ताका आफोवन सांगले - म्हऱ्यांत कोण नाशं पळोचन 
सांगल. “ बाय कार्म्लीन ! * ताजो हात हातांत घेत पायन म्हळें 

पथ. 

“ म्हाका एक उतर दिता १ ? 


ह 

11५ पाय 1 99 
“४ पयलीं उतर दी. ?? 
“ दिङं पाय! किते करूं? ? > 
५ केदोय व्हडलो आकांत येयलो तरी केन्नाच जीव दिवपाचें चींत नाका. 
सोंस. 99 री 6 
ASE पाय 1 99 
`“ सोंशीत राव. ?? 
८ हांव सांसतां पाय ! * 
“ हांव जाणां म्हुजे धये ! दांव जाणां ! तूं खूब सोंशीक. म्हाका दूख चड 
भोगता. हांथे तुका उतर दिलेले....पुण....?? 
“ तुजों गुन्यांव ना, पाय | ? 
पायन हय हय करून तकली हालयली. 
“ उतर....उगडास धर. केन्नाच. सांस, सोंशीत राव. ? आनी पाय ताक 
थापटीत राव्लो. 


के. 4 *्म्रुः 


काजार जालें. लोटलेच जाळे. पाय वायटकार जाछ्यान न्हवऱ्याची अर्थ- 
अपूर्बाय करप मांयच्यान जाळें ना. आनी काजार लोट्लेच जाल्नथान तांकां 
घेवन बसचेंय पडले ना. 

एक बरें जाळे. पाय काळजाचो वायटकार जालथाम रेस्पेरा वगतार गेलो 
आनी बेंगसार परतलो. पायची बडी जावन कामेलीनूय गेलें आनी आयले. 
दांसाक रावरळें ना. ब्हंकल पळोवन मात कामेलिनाक भितर्या भोव खोस जाली. 
नाखूठ कार्मेलिनाचं ! ना रंग, ना रूप! चिच्‌ंद्र करों तोंड आनी कसोसोच 
आंगलोट ! जावं! एक समादानाची गजाल म्हळ्यार आतां काकूळट करपाची 
ती आग्नेलाची, आपणाची न्हय ! 

काजार जावन नवी व्हंकल घरा आयली. ती मेजून सात दीस रावळी. 
तिगेंळी फॅशन, तिगेलो भेस, तिगेलो झेत आनी उठठां सुट्टना इंग्लेज तापोवपाची 
तरा हाकां लागून ती मांय कडेन जुळोवन घेंवंक पावली ना. आफ्रिकेक अशें 

आनी आफ्रिकेक तदं असल्योच खबरों उलोवंक लागली. घरा फाटलो पायखिळो 
पळोवन तर तिणें ओंकारीच काडली. आनो निमाणें उबगून कुळारा गेली. 

कामेंलीन दीसभर पौयचे सेवेत गुळ जावन रावताळे. तें करशोंच आग्नेल वा 
तिजे मुखार सछे ना. मायनूय ताका कसलेच काम सांगून भितर आफयलें ना.. 

सून कुळारा गेली आनी फाटोफाट आग्नेल्च गेलो. पाय कायच उल्यलो 
ना. तो नाय जाल्यार हालीं चड उल्य नासलो. मायले तोंड साप बाविल्ले. वेले- 
चाराक ती कायच दाखयनासली. शेजारी पाचारताले. “सुनेगेळे कितें जाळे, गे ??? 

“ तं गेळें. आतां बचपाचें तेंकलां न्हू ! देखन. ?? 

एल्सान बळयां तिडावपाक विचाले. “ तिचेफाटसून आग्नेळ्य मावाड्यांसो 
गेला? ” 

“ नवें काजार ! नवी व्हंकल ! नव्याची नविवाद आसताच न्हू ? ? 

आफ्रिकेक वच॑क दोन दीस आसात म्हळ्यार तीं आयलीं. आग्नेल नदरे- 
आड आसल्यार कामेलीन घरांत मेकळेपणान वावृरतालें. आग्नेळ येतकीर ताजेर 
आकांत येतालो फाल्यां आनी तीं वतळीं. वतना निरोप घेतलीं. आपुण पाथचे 
कुडींत घुसपून रावल्यार लेगीत तीं थंय येतलीं. पायचें बेंसांच घेवपा खातीर. आनी 
मागीर वैलेचाराक तरी तांकां निरोप दिवचोच पडटळो. आनी निरोप दितना 
माँय रडटली. पाय लेगीत दोळयां दूख काडटलो. तें पळोत्रन आपणाकूय रड येत 
म्हुण भिरांत ! 

कामेलीन बेठेंच पयल्यान पयलीं येबजिताले. मांयन ते पयलींच हैं चितळेलें. 
तिणे ज्यूस्त त्याच दिसा पाडीकार आफोत्रन का्मेलिनाची वेवस्ता केली. कामेंलीन 
भारांत गेले. आनी आमोरेचेर पाडो घेवन घरा परतले. 

नाल बेस बरो पडिलो. 


दोन 


पाय घरांतसून पयलो भायर सल्लो तो कार्मेलिनाची सोयरीक घेवन....मांयक 
सांगल ना. कार्मेलिनाकूय मागीर कळळें. 

पाय हाका ताका सांगीत रावलो. कामेलिनाचे गुण गायत, रूप तोखेत, 
मेळत ताका सांगीत सुटलो. बरो-सो भुरगो पळय़ात म्हुण. 

आग्नेल आफ्रिकेक पावलो आनी ल्दवू ल्हवू का्मेलिनाले दुखूख उणें जालें. 
चवन पेखळे पुण माव मात उल्ली. 

कामेंळीन आतां मातदों गंभीर जाळे. मांयक दिसले तें शाणं जाले. पायक 
दिसले ते लग्नेला. खरे म्हळथार, कार्मेलीन दीसभर वावर करताले. एक म्हळ्यार 
पुरो जातकीर रातची न्हीद बरी पडटाली. 

आंनी एक दीस पायन ती खबर काडली. 

८ बाय, कामेंलीन ! ?? 

[44 पाय | 2? 

“ तुजे पसत उतर घायलां हांयें. ?? 

कामेलीन घुसपलं. खरेपणीं ताणे काजराचें येवजूं लेगीत नासलें. 

“४ चेडो उतडडेचो....माजोड्था पयल्यान, मिनांत सिर्विसिक आहा....तेगेऽ 
पाय सुमारसो भाटकार-कामील शाब्हिएर....मेलो तो....हांब वळखतालों तेका.... 
बरोऽ मनीस....चेडोय बरो खंय. ? 

कार्मेलीन आयकता अदा समजून पाय सांगीत रावळो. कार्मेलीन येवजिताळे 
पायक करों सांगपाचें काजार जावपाचें ना म्हुण? मागीर ताजेंच मन ताका 
विचारपाक लागलं. | 

“ काजारच जावचं ना ? बियाक रावपाचं आसा तुजे मतींत १ ? 

“ एक अणभव मेळळा तो पुरो. पर्थन आनी मन तुटपाक नाका, ” 

“ आनी तुटना? खंय कितें जाता? आग्नेलोक पळय, तो पावलो ना 
आफ्रिकेक ? मारता आसतळलो फोल्गां....बायठ कशीय आसना !....हांतुणार 

का....५ 

हय, काळखांत सगल्यो बायलो सारक्यों. उजवाडांत ताका तिगेलो किडिह्यों 
दांत दिइटी पडलो जाल्यार ओंठांत्रैली ल्हंव ताका * मोव ? करीत म्हुण भंय. 
तो काळखांतच न्हिदतठी. आनी कार्मेलीन दोळ्यां मुखार हाडूनच तो....? 

“ काजार नाका अशो नही ! पुण इतले बेगीन नाका. * 

पायक अझोंच सांगपाक तें उतरां सोदतालें. पुण विचार पर्थन चाळवले. 

“ रावन कितें जावपाचे आसा ? तूं सत मानून घेवपाक भियेता, जावं कितें 
जावपाचें आसा तें. सद्यापरस पार्ट जावचें ना. ?? 

नकळटना आंग शिरशिछ. काजार ! मागीर सद्दां आंगार शिरशिरी! |. 

पायन उतर घाले आनी उतर धल. एक दीस जुझे आयलो व्हंकलेक 
पळोवपाक. कार्मेलिनान लिपचोरयां ताका पळयलो. 

डेकरोनची पॅट, जपानी पोपलीनचें तें फुल खोमोस. आंगान सडसडीत. 
लॉवसो आशिल्लयान बारीकसो दिसतालो. मनगट रूंद. खोमसाच्या लांब हातांची 
घडी करून मोटवे केल्यान दंडांचे मसल्सच सांगताले हो खेळगडी म्हुण, तोंड 
ठांबरों पुण दिसपाक बऱ्यांतलें. केंस बारीक आनी खाड मिश्यों नारिछ्यान 
आतां हाका तियात्रांत काम आसा काय असो दुबाब येतालो. 

कार्मेलिनाच्या मनांत आयले, सोयरीक जुळळी जाल्यार ताका सांगप, मिझ्यो 
दवर म्हुण. मागीर दादलो बरो सोबतलो. केंसूय उगोवपाक सांगप. केंस बारीक 
केल्ल्यान बेठोच रागिश्ट कसो दिसता पळय. 

पायल्यो ह्यो सोयरिकेच्यो राटावळी माँयक मानवंक नादिल्ल्यान ती उमेत 
नाशिलेवरी वावुरताली. कामेलीन न्हेसून उबें राविछें. पायन उलो मारना फुडें 
भायर आयले. 

जुझे पळोवपाकच उल्लो. सपनात लेगीत चितूक नासले असले सोबितकायेक 
पळोवेक मेळत म्हूण! आनी ही ताजी व्हंकळ जावंक सोदताली. भाटकार 
जुआंव फिलिपाली धव, मागीर मानलेली जावं. पोसकें काय न्हय. खाशा 
मिवण्याली धूव खंय. बस्त्यांव मार झ्येत दाखयतालो न्हय १ बायल रुपेस्त म्हुण. 
आतां पळय ही ! खा.... 

जुझेन रोखडोच हयकार दिलो. 

कळाव करनासतना पायन मुदी केली. रेजिस्त केलो आनी काजराचे तयारेक 
लागलो. 

तीन दजारांचो ज्योग करपाक लायलो शेटीक. दोन हजार रोख दिले. ते 
भायर काजार व्द॑कलेगेर. तो सगलो देस्पेज पायन आंगूर घेतलो. 

पांय तकाळस काडट। तें पळोवन कार्मेलिनान म्हळे, 

“ पाय, तं दयेत. हे भाशेन भोवं नाका. ? 

« म्हुगेलें दुर्येस तेसले न्हूं गो! तं बरे भाशेन घोवागेर गेलें म्हुण्टरी हांव 


सुटलो. ” पाय मनस्पुर्वेक उलयलो. 


“ ना पाय. तूं हे भाशेन करनाका. ते परस पाय, तूं म्हाका सांग काम. हांव 


` करतां. ?? 


“ तूं काम करता ? तेशे जाल्यार काजार हाँयें जावंचें पडले, ” आनी पाय 
हसलो. ' 

आग्नेळ वचत साबन मांय कार्मेलिना कडेन मातशी समजिकायेन वागुंक लागिछी. 
जाण्टेपणांत आनीक कोणाचो आदार ना हें चितून जावंये ! पुण आतां काजार 
जावन तें घोवाघरा वतलें हें चितून ती वितरांगली. आनी मेळत त्या कामाक 
तिइकुपाक लागली. एक दीस तर पायकडेंन हुजत घालतां घालतां वाद पेटलो. 
पाय हरशीं केन्नाच उतर वाडोवपी न्हय. पुण तो लेगीत वादांत दिरकलो. 

सद्चे वरी ती तणतणटाळी. पायन थंउसाणेन म्हळें, “ हें चय, तेगेंऽ काजार 
जावन ते घोवा घरा गेलें म्हुण्टरी आमगेऽ लागणूक सांपली. ?? 

“ आमी कितं करपाऽ दवलां ! आमी आमगेऽ लागणुक केली ना? आतां 
तेणें तेगेळी लागणूक करपाक नाका ? ? मांयल्या उतरांनी पाय अजापलो. ताणें 
सट्ट करून विचाले, 

“ केसली लागणूक ? ?? 

“ आमकां आदार दितपाची ! ? 

. “ आब्वा ! आमकां आदार जायो देखून तेणें काजार जायनासतना हिंगाच 
रावप ! ?? 

माय कांय एक उल्यली ना. बेटीच पांच आपटीत रावली. 

४ तुका आदारच जाय आसलो जाल्यार तेका सून करून घेयलें ना 
कित्याकऽ १ ” 

४ म्हाका एसोऽ सून नाका आसली, ?' 

मांयक तितल्यारच आडावन पायन म्दळें, “ चयली हांयें तुये कसली सून 

हाडल्या ती. सांगों १ ?? 

५: तुयें सांगों नाका. हांयें चवनच हाडल्या. ?? 

“ तुये सून चयली नी, तुये दोत चयली. ” 

८ दोत म्हाका ती १ आग्नेलापसत. तेगेल्या फुडारा पसत.” 

“ तेगेल्या फुडाराचं तुये चितलें. कार्मेलिनाच्या फुडाराचें कित्याक चितना ? 
तेणें हिंगा राबून आमकां आदार करपाचो ? काय तुगेले सुनेन करपाचो ? तियेक 
कित्याक सांगळे ना आमकां आदार जायो १ ती आयकुपार ना हें तुं जाणा! 
कामेलीन सोसता देखन तूं चड तापता. त॒यें खरें तापपाचें ठुगेल्या पुताचेर. तो 
गेळो. तेणें मात चितलें ना मांय पाय जाण्टीं जाल्यांय, तेंगेलें फाटल्यान कितें 
जातोलें तं ! काजार जायना फुडे तो आमकां इसलो. * 

तो जोडंक गेला. जोडून जातरीऽ येतलो. तो आमकां कित्याक इसरतलो 
तरऽ १ ?? मांव आजून पाय आपटिताली. 

“ चीट केन्ना येयलोऽ तेगेली ? देड म्हयनो जालो. ? 

“ गत मेळना ज!तलो. ?? 

“ बोमोय कॉलिजींत आसतना मेळटालो बरो! ?? 

कामेलीन घरांत आसतनाच हो वाद जालो. कार्मेलिनाक वायट दिसलें. 
आपणा पसत पायक खूब सोंसचें पडटा तें पळोवन. आतां काजार हीच हातृंत- 
ल्यान मेकळी क ! 


श्र: . पि... <हैं 


एक दीस अकस्मात जुझेलो रेकाद आयलो, ' सांजची मडगांवां फुटबोल 
मॅच आसा. तीन वरांचेर व्हरूंक येतां.? 

फुटबोलांतळें कार्मेलिनाक व्हडलेंदां कांय कळनासलें. ताका तातूंत मजच 
नासळी. पुण पायन ' वच, ना जाल्यार तेका वायट दिसतलें ? म्हळे म्हुण तें 
भायर सले. पायन बराबर येत्रचेंदों ताका दिसतालें. पुण जुझे आयलो तोच 
कार्मेलिनाक घेवन भायर सळो. ताणेय पायक यो म्हळे ना आनी म्हळयार लेगीत 
पाय एखादरे येवचो नासलो-दुयेंसाक लागून. 
` जुझे टॅक्सी घेवन आयिल्लो. मडगावां ग्राउंडार पावना फुडें जुझेन संवगडथां- 


. “जन के 

बराबर ताजी वळख करून दिली. आनी युनिफोर्म चडोवन तयार जालो. आजून 
खेळ सुरू जावपाक चाळीस मिणटां आसलीं. जझे कार्मेलिनाक घेवन दुर्गाक 
तेंकून बसलो, खबरो सांगत रावलो 

घरची खबर सांगली 

.. पाय आपणालो मोटो भाटकार. आनी व्हड ज्युगादोर. पेदीद खेळपांत 
खांपो....दर रोनवारा, आयताराक रोंदाक बसपी. रोंदाक बरिलेकडेन पियेंव- 
पाक लागलो. आनी निमाण सोऱ्यानच ताजी वाट लायली. पियेवन 
खेळुंक लागलो आनी वगडायत रावलो. सगळीं बेंसां विकून सोंपलीं तेन्ना खेळ 
बंद जालो. शॉक घेतलो. तातूंतच बस्त्यांवान, जुझेल्या भावान, तागेले नांव 
इबाडळे, तो मोग करून काजार जालो. एका जातीभायऱ्या तारवटथाल्या चेडवा- 
कडेन. पाय शॉकानच मेलो. जुझेन मात नित्दोव केलो. होगडायिछीं सगली बंसां 
पर्थन घेवपाचो. 

आनी सिविसेची खबर-- 

.. वास्को मोटे मीना कंपनींतळी सिविस. पगार तीनशीं रुपये. 
आनीक स म्हयन्यांनी साडतीनशीं जातलो. पुण खरें म्हळ्यार ताज्या मनांत 
खंय ही सिविस सोडन खाशा मीन काडपांचें आसले. पयलीं रॉयलटीन. 
मागीर खाणी विकत्यो घेवन. मीनाचेर दुड़ जायतो मेळटा. वर्साक चाळीस- 
पन्नास हजार कांय न्हय करून. मागीर सगलीं बेंसां तर घेवपच. वेल्यान 
बस्त्यांबाल्या सासपायन घर बाँदलां ते परस हजार वांट्यांनी सोबीत बंगलो 
बांदप. 

त्या भायर फुटबोलाच्यो खबरो-- 

ल्हानपणा साकून खेळपांत पाटांगडो, कंपनीन तागेलो खेळ पळोवन रोखडोच 
टिमींत घेतिलो. प्रिमेर दिब्हिजांवांतली टीम ती. राइट आउटर खंय. खरें 
म्हळ्यार * बेफीक ? गोंयां आयली तेन्ना गोंयचे टिमींत जुझे आसपाचोच. पुण 
पुलीत्काक लागून उल्लो. देर सगले खेळपी खंय पालीस मारून आपणालें सादून 
घेताळे. जुझ तांतृंतलो न्हय जाल्ल्यान फाटीं उरतालो.आज लेगीत ताका दवरपाक 
सोदताले. टिमीचो कॅप्टन जॉन आनी जुझेक पडनासलें. वगतार वासुल्या 
पोटांत इबाडिल्ल्यान जुझेक घेवचोच पडलो. ही फायनल ! जुझेलो खेळ बरो 
जालो जाल्यार फार्टीफुडे कराचीक धाडपाचे टिमींत चान्स पडं येता, बस्त्यांव 

पांच स वर्सा पयलीं गाजिलछो. मागीर तो तारवार गेलो आनी खेळ सोडलो. 
बस्त्यांवा फाटल्यान जुझेन नामना जोडिली. जुझे म्हण्टालो,-कूसभर चडच.... 

खबरो लांबतल्यो औसल्यो. पुण ग्राउंडाचेर लोकांची खेट जाही. दोनूच 
(टिमी म्हालगडयो जाल्ल्यान खेळ पळोवपाची उमेत ग्राउंड उपाट भरून व्हांवंक 
लागिल्ली. जुझे उठपाक करतालो इतल्यान दुसरो युनि्फाम घाल्लो गडो आयलो 
ताका सोदीत. 

“ आब्बा, आमी सगले राबताय तुका थिंगा, आनी तूं हिंगा व्हंकलेक वेंग 
मान्न बसला ? ? 

जुझे सडसडीत उठलो- कार्मेलीनूय उठलें, तागेले टिमींतले गडे फुटबोल 
घेवन हेवटेन तेवटेन मोलताले. जुझेक पळयना फुड एकल्यान बोल हातांत धछो. 
सगल्यांचे नदरेंत एक वेगळोच भाव उदेलो. वातावरण तंग झां जाळे. इतल्यान 
कोण तरी उलयलो, 

“¢ no comments, n0% ! चलत. get ready ?? कार्मेलिनाक बेठेच 
अस्वस्त जा&छेवरी दिसपाक लागले. जझेन एका लाइनमेनाक आफोवन सांगळे, 

“ हेका मातरो बरी सुवात चवन बसय, ए।९३७९ ! ?? 

लाइनमेनान कार्मेछिनाक हाडून गोला कुशीक बस म्हळें. म्हऱ्यांत एक लेगीत 
बायलमनीस नासली. सगले इतले दादले. जणएकल्याली नद्रूय हापापिछी. 
देखंनाशिलेवरी. कार्मेलिनाक पळून वचचें शें दिसपाक लागळे. तं उबेंच रावळें. 
लाइमेनाक कळळें. ताणें म्हळे, “ एऽ थंय चीफ गेस्ट आयला. थंय कांय बाय- 
लोय आसात. थंय बता १ ?? 

कामेलीन थंय गेल. तितळेच मातश बरें दिसलं. 

ग्राउंडार आकांताची खेट जाली. चंयवशीन लोक छूट करून उबे राकिछे. 
हञ्जारांनी लोक. आनी सगलो एके फावटींत उल्यत आशिल्लो. सगळो बोवाळ. 
ह्या बोवाळाचेर वैर आवाज चडोवन उलोवपाचो जण एकल्यालो येत्न. तातूंतच 
थोडे शिळोणी घालताले, बोब मारताले, कुले घालताले. 

-दोनूय टिमी आयल्यो. लोकांनी ताळयांचो गडगड केलो. जुझेले टिमीन 
सुवांत आडायली. जुझे हेवशीनच मुखारसो आशिल्लो. येतना तागेळी नदर कार्मे- 
लिनाकच सोदताळी., कित्याक कोण जाणा, कार्मलीन मात्तय उचांबळ जावंक 
नासले. येदोळ तो उल्यतना आनी आतां तागेली नदर ताका सोदतनाय. जुझेन 

ताका पळयलें तेन्ना हात वेर केलो. कार्मेलिनाक करन दों दिसळेंच ना 

६ फिरर ? रेफरीन पिक माली आनी खेळ सुरू जालो. बोल हेवटेनच्यान 
तेवटेन वतालो. बोला फाटल्यान गडे धांवताले. बोला म्हन्यांत आझिल्ले ते आनी 
पेस आशिल्ले लेगीत फाटींफुडें धांवताले, कार्मेलिनाक खेळ समजनासलो. त्या 
भायर तागेळो मुड्य बरो नासलो. मदीं उठून गेल्यार जुझेक वायट दिसतले इतलेच 
खातीर तें बसून रावल. 

जुझेक बोल मेळळो. ताणें तो घोळयत घोळयत फुडें व्हेळो. तीग जाणाक 
चुकोबन तो फुडें पावलो. इतल्यान दोगा जाणांनीं मदीं पांय घालो. बोल तिसऱ्या- 
कच मेळूळो. आदो कितलेइयाच फावटी जाळं, केन्ना केन्ना जुझे बराब्बर बोल 
तागेल्याच गड्या कडेन पावयतालो. 

लोक एकासारके किळंच्यो मारताले. “ फुलऽय, 'मार शूट, मार हेड, एऽ 
हँडबॉल, आउट, आउट ? अशें म्हुण अड्डताले. त्या भायर मदींच हूश घालताले, 
मदींच कूय घाळताले, कारमेंळीन मात रिते नदरेन पळयत बशिलें. 

मदींच गोळ जालो. जुझेनच बोल कोणाकडेन तरी उडयिछ्रो आनी थंयच्यान 
झूठ मारून ताणें तो गोलांत उडबिल्यो. लोकांनी पळय एक गजाल माली ! 
जाण्टे म्हणूं नाका, भुरगे म्हणूं नाका. कोण नाचताले कोण उडक्यो मारताले, 
कोण शिळोणी घालताले, कोण गाळी संवताले. 

जुझे झेतान उडक्यो मारीत परतलो. शट मारिछथा गडथाक हेर गड्यांनी 
माथ्यार उबारिछो. जझेन कार्मेलिनाक पळोवन पेसुलथानच हात दालयलो. पुण 
कार्मेलीन तशे रावले. बोळ पर्थन मदीं आयलो. पर्थन ' फिरेररे. ? 

मदींच जुझेली पेल्या खळगड्याकडेन भासाभास जाली. कितें जालें तें कोणाकूच 
समजलें ना. पुण दोगूय एकामेकांक तेंकले. झगडीं जातात तें पळोवन रेफरी मदीं 
पडलो. दोगांकूय समजिकाय दिली आनी खेळ परतो सुरू जालो. लोक बोब 
मारीत आसले. येदो वेळ लोकांल्या उळोवण्याचेर कार्मेलिनालें मात्त लक्ष नासले. 
पुण जुझेचें नांव आयकून ताणें कान दिलो. 

“ ओऽ तो जुझे म्हण्टांत तो सदांच असो. झगडीं करपाक पयलो, ” कोणे 
तरी म्हळे, 

“४ सदांची खबर सोड. आयची जाणा तर तूं ? ? कोणेंतरी पयल्याक विचाले. 

कार्मेलिनाक जबर इत्सा जाळी हैं उलयतल्याचें तोंड पळोवपाची. पुण ताणें 


७२ $ कामेलीन 


मन माझें. तो उलोवचे पयलींच बोवाळ जालो. जुझेन बोल थंयच सांडून 
येदोळच्या त्या गडथाचेरच खोंट मारिली. रेफरीन “ फाउल ? काडले. जे 
खुबून रेफरी कडेन वाद घालंक लागलो. लोक हूश घालंक लागले. कार्मेलिनाक 
पयलीं दिसले लोक रेफरीक हूश घालतात म्हुण. रेफरीन ताका काडे दाखयले, 
जुझे पांय आपटीत ग्राउंडा वेल्यान भायर गेलो. तो भायरो जायसर लोक हूर 
घालीत रावले. 

खेळ परतो सुरू जायना फुडें शेजारच्यान दुसऱ्याक विचाले, “ तइरों जाय 
ताका. तूं येदोळ कसली खबर सांगतालो १ ?? 

“ आरे काळ खंय ह्या जुझेन त्या वासूक भायरी दिली. ” 

“ महाकाय अजाप, फायनलीक वासू खेळना तें पळोवन. भायरी दिली म्हळधघार 
कितें केले ! ?? 

“४ भायरी दिली. ” 

६६ म्हणचे १११ 

“ खऱ्यांची भायरी, राती खंय ताका पियेवपाक व्हेळो, बराबर आनिकूय 
कोण आसलो खंय. पयलीं पियेले मागीर जेवले. आज सकाळच्यान खंय वासू 
हागताऽ हागता. ?? 

कामेलिनाच्यान आयक्‌ नज जालें. वासू ना म्हुण जुझेक घेतला. आपणाक 
घेवचो म्हुण हाणें वासूक....शीः ! 

इंटरव्हला पयलींच येदोळचो गोल बाद जालो. इंटरब्हलाक तें बसुनच 
रावले. दोनूय टिमी परत्यो उब्यो रावल्यो तेन्नाय जुझे खेळपाक आयलो ना. 

फिरंरंरं जावपाक फाटल्यानसून जुझे आयलो. ताणें युनिफॉर्म काडून 
आदलीं आंगाचीं घाछीं, 

या. ? ताणें म्हळें. 

कार्मेलीन सडसडीत उठले. येदोळ जुझेच्यों खबरो करपी लोक आपणाक 
पळयत म्हुण तोंड लिपयत तें भायर सल्ले. 

वाटेर कोणच उलयलीं नात. कामेंलीन उबगल्लें आनी विडिलें. तर जुझे 
तापि आनी पिकार जालो. 

“ चल, थंड कितेंय मारया. ?? वाटेर एका बारांत भितर सरत ताणें म्हळें, 

बसतकीर विचाले, “ बिअर १ ? 

“ ना. हांव सोडाच घेतां. ” कार्मेलिनाक खरें कायच नाका आसलें. 

“ ओइकात घे. ? ताणें एक ओइकात आनी एक, पेग मासीयेर फर्मायली, 

कामेंलिनाक दिसले ताणें आपणाक विचारपाचें तरी घेवं काय म्हण. 

्रेडीचो घोट पोटांत वचना फुडें जुझे उलोवपाक लागलो. “ आज आमगेऽ 
केस्तांब जाळे. ? 

कार्मेलिनान अजून आओइकाताक हात लावंक नाशिल्ो. जुझेनय ताका घे 
म्हळं ना. 

“ वासूक खंय हांय पूर्ग घायलां. हाये विचाळें जॉनाक आनी टीम मॅनेजराक- 
वासू खंय आनी हांव खंय ! ? 

कार्मेल्निक दिझिछें तो ग्राउंडा बैल्या झगड्यांविश्ीं उलयता म्हुण. पुण तो 
सांगताळो तीं झगडीं भितलीं. इंटरव्हलाक जालीं जावंये. 

“ वासू किते म्हुञ्याऽ बरो खेळटा ? हेंगेड भोंक ल्हेंवता देखून हैंकां 
जाय तो. ?? 

कार्मेलिनाच्यान रावं नज जाळे. कडू जालें तोंड निवळावपाक ताणें ग्लास 
तोंडाक लायलो. 

* तुर्ये चयले मुगो ? हांये पास केळ्या बोलाचेर शूट मारून बाबून गोल 
मालो. माथ्यार घेयळो बाबूक. सगलें पुलित्क गो 5! ” 

द्र एका घोटा बराबर तो खबरो सांगतालो. 

“ दात्र आसतना आमी एक गोल मारून फुडें आसलेले. हांव भायर 
सन्नाफुर्ड गोल बाद जालो. हांव सांगतां, ही गेम आमी पिड्डथार जातले. तेऽ 
मेले जिखतले. ?? 

जुझेन ग्लास रितो केलो आनी तो आनीक दाडपाक सांगताशें पळोवन 
कामेंलीन उठून उबे राबले. जुझेक उठचेंच पडलें. 

“ आगो, पी मगो! ?? 

“ नाका, पुरो. ” कार्मेलीन भायर सल्ले, 

पावयतनाय ताणें टॅक्सी केली. 

वाटेर ताका येवजून आयें, 

“ का्मेंलीन, दिइकूल्प आं ! हांयें बिइटें तुका पेतुंबार केलें. ?? 

कार्मेलीन अडेचें हासले. 

“ म्हाका राग रोकडो येता आनी थिंगाच सगळे पिड्ड्यार जाता. ?? 
उल्यउलयतां जझेल तोंड बगलेक आयलें. ब्रँडीची घाण कार्मेलिनाच्यान सोस नज 
जाली. ताणें तोंड घुंबडायले 

ही आपणाली व्हंकळ म्हणपाची ताका जाणविकाय जाली आनी ताणें हात 
ताजे फाटीर घालून ताका म्हऱ्यांत ओडलें. कार्मेलिनान ताका आडायलो ना. 
ताणें तोंड म्हऱ्यांत हाडलें तेन्ना ताणे ल्हवूच ड्रायव्हराकंडेन बोट दाखयलें आनी 
म्हण्टोसर तीं कोळव्यां पावळीं. 

“ रागार न्हू मगो ! ” जुझेन ताका देंवतना विचाले. 

“ ना, > कार्मेलीन उलयले. 

जुझे देवलो ना. कार्मेलिनाक मनस्पुर्वेक तो देवि्को नाका आसले. तरिकूय 
वैलेचाराक ताणें विचाले, “ भितर येना १ ? 

८ ना. तेणी म्हाका आपोयला. ?? आनी तो गेलो 

आज आपुण वचनासळे जाल्यार कितले बरें जातळ आसले ह्या विचारान 
कामलीन हुसकाछे आनी जड पावलांनी भितर सल्ले 


तो जुझेलो निमणो खेळ. ताणेंच सांगळं तशों कार्मेलिनाक. “ हांयें खेळपाचें 
सोडलं. तेंगेऽ पुलित्काक लागून. * कार्मेलिनाक दुबाव दुसरोच आशिल्छो, 

खेळ पळोवपाक गेछलेकडेन आयकली वा पळयिल्ली गजाल पायक सांगूं नासली. 
पाय ती काळजाक लावन घेत म्हण. हजार फावटी मनांत येतालें पायक सांगचें 
म्हुण, 

पायन जुझेची बारीकसाणीन खबर काडिल्ली. भुरगो बरो म्हुण कळटरीच 
सोवरीक व्हेछी. मुदी लेगीत जाळी. आनी बाय कार्मेलिनाक बरोऽ न्हवरो 
मेळूळो म्हुण पाथ ह्या दिसांनी खुशाळमरीत आरिल्लो. दोतोरान लेगीत म्हणल, 
ह्या दिसांनी तागेली बलायको जायती निवळळया म्हुण. 

सांगया काय पायक ! 

काय, पायन सांगिल्ले ते प्रमाण जुझे खऱ्यांनीच बरो भुरगो'? जावं येतालें. 
कामेलिनान आयकल्ली ती खबर दुसम्यान तिसऱ्याक सांगिछी. पोकी जावं येताली . 

जझेन झगडीं केलीं खरीं. पुण बाका राग येवपा सारकें कितेंय पुण म्हळां आसतलें 
म्हुण तो तापलो आसतलो. झगडींच करपाचं मनांत आसलेलें जाल्यार तो कार्मे- 
लिनाक व्हरचो नायिलो खेळ पळोबपाक. वासूक वखद घाळें खंय ! दुबाव तो 
तांगेळो. अशे कितें लोकांक अकस्मात भायर जावपाक लागना ? कोण जाणा, 
एखादरे खऱ्यांनींच सगळें पुलीत्कच जावंये हें. तांकां जुझे नाका म्हुण ताजेर 
बगलांट घालां जावंये. जुझे कांय वायट खेळपी न्हय. गोळ माछो तातूंत लेगीत 
ताजोंच हात आशिल्लो. तो वचनाफुडें गोल बाद जालो. घडये जुझे थंय आस- 
ल्यार बाद जावचो नासळो. जुझे पियेलो. कोण पियेना १ ताणे कार्मेलिना हुजीर 
पयलेच खेपेक तरी हे भाशेन पिथेवपाक नाका आसलें. पुण ताका ताणीं दुख- 
यिछो. पिकासांबान तो पियेल्लो. तकळी थंड करपाक. हरशीं तो कितलो बरो ! 
खेळ सुरू  जावचे आदीं कितल्यो खबरों सागिल्ल्यो ताणं! सामको मेकळघा 
मनाचो. आनी येतना ताणं आपणालो दोरा लेगीत ताजेकडेन उकतो केल्लो. 
म्हणिछ्ं, “ म्हाका राग रोकडो येता. आनी थिगाऽ सगलें पिडुघार जाता. ? 

कार्मेल्निल मन दोशीं वटेन घुंवताले. एकबटेन दिसतालें, नाका हें काजार 
जुझेकडेन. तो सुवार्थी, तागेलो सभाव रागिश्ट. दुइट लेगीत आसुंये, ताका 
आपणाचो मात्त मोग ना, दीसभर आपणालेंच चिंतता आनी आपणाल्योच 
खबरों उलयता. त्या भायर तो पियेता ! दुसरे वटेन दिसताल,तो तसो वायट न्हय. 
राग तो रोकडो विसरता, खेळगड्यांमदीं वावुरिल्ल्यान तागेलो सभाव तसो 
जाला जावंये ! आपणाविशींच उल्यता. आसता एकेकल्यालो सभाव तसो 
आनी मोग ना म्हणपाक संबकळ नारिल्ल्यान मोग ना जावंये. घडये, कार्मे- 
लिनाकच ताज्याबिशीं आपलेपण नाडिल्ल्यान तों दिसता जावंये ! आनी पियेता 
म्हणपाक पियेना असों भुरगो आज मेळपाक कुस्तारच. 

अशेच एके रातीं कार्मेलिनाक सपन पडले. ताणें शें चितळ, हेय नाका, तेंय 
नाका. दुबाव आनी हुसको काळजांत रिगोवन काजार जाबंचे परस नाकाच तें 
काजार ! आनी पायकरों सगळें सांगळे. “ पाय, दाव जुझे लागीं काजार जायना. 
तो असो. तो तसो. ” सदूदां थंड आसपी पाय आज तिडकलो. तापतच रावलो $ 
“ कितली कास्तीग काडून भुरगो सोदलो. इतछी दोत दिवची केळी. मुदी 
जाली. आनी आतां तू हो न्हवरो नाका. म्हुण्टा ! किते सजमता तुं? चड 
शाणें ? देज्या फुडें हांव कोण्णा लागीं उतर घाळपार ना. मागीर राब तेरांच 

आंकवारपण घेवन. आमगेऽ सिर्वीस करूंक. उगडास मात धर हांव केन्नाच....” 
आनी मांयशी थंयच राबवुन खीखीखी करून हांसता. कार्मेलीन सट करून जागे 
जालें. मांय अजून मुखारच आसाशी दिसताली. आंगाक शेळी हूम देवि. 
फांतोड जायसर ताका न्हीद पडली ना. 

त्या उपरांत काजराचेर येवजुपाचेंच ताणें सोडून दिलें. जाता तें जावं म्हुण. 


~ 

नातलां जायना फुडें ताणीं रोप काडलो. का्मेलिना बराबर एल्सा आयंलें. 
मांय आयली ना. पाय जाता नज करून आयलो. एल्सा असल्या कामाक हुशार ! 
काजरा रोप काडचो जाल्यार बराबर एल्सा आसचें अशें मानपी. जायते जाण 
शेजाराक आसले. पायनच उतर घाले आनी एल्सा सट करून आयलें. 

जुज्ञे तांकां मडगांवां मेळ्ळो, आदीं थारायिछे प्रमाण. आनी मागीर तीं रोपा 
मांड भोंवलीं. जुझे आज मुडांत आसलो. बोल्सांतले दुडू खुळखुळा यतालो. 
नोटींचे कवळे भायर काडटालो, भितर घाळतालो. 

एल्सानूय ताका फुलोवन फुलोवन बरीं बरीं लुगटां वेंचून काडलीं. रेस्पेस 
ब्हिस्तिदा उपरांत साडया व्हिस्तिदाक लुगट काडलें. चकचकीत तांबडथाचेर 
धवेफुल तिबके. आनी मागीर काडलें सेगुंद दिया व्हिस्तिदाक कोर द॑ रोझ. 
गुलाबी रंग दोळथां भरपा इतलो सोबीत आनी लुगट पळयतनाच कळपाचें ऊंची 
म्हुण ! तेरसैर दिया व्हिस्तिदाक लूगट मात जुझेन आपणा खोशेन काढलें. 
कार्मेलिनाक आवडले ना. एल्साकूय मानवलें ना. पुण दोगांनीय वेलेचाराक बरें 
म्हळें. मागीर धेडयेक लुगड, हेर रोप....म्हण्टसर वेळ वेर स्लो, 

थंयसून भायले भायर बाबोयाल्या मांडार गेलीं. ग्रिनाल्दु, बो टाथ, तेस, 
धड्यागेलें फूल, व्हेळ, दोन कातरी, एक धवी रेस्पेरा दिसाक, तांबडी सेगुंद 
दियाक. थंयच्यान गेलीं सापातेरागेर. रेस्पेराक धवे सापात, सेगंद दियाक तांबडे. 
त्या भायर जोत्यां पार आल्ताकांब.... 

देड वराचेर जुझ तांकां घेवन जेवपाक गेलो. लोंगिन्यांत स्पेशल रूमांत बसलीं. 
पायन बिअर घेतली. जुझेन व्हिस्की मागयली. एल्सा आनी कार्मेलिनाक ताण 
बिअरीचो आगरो करून पळयलो. पुण तीं बदलीं नात म्हुण व्हिमटो हाडलो. 

उपरांत सोप आयलो. मासा प्रात आनी मागीर शीतकडी घेवन जेवण सोंपयता 
म्हळ्यार तीन बरां जालीं. तरिकूय जुझेन आगरो वुरून तांकां आइसक्रीम 
खावयलें. खातां खातां एल्सान विचाले, 

“ आल्फायात कोण तुमगेलो ? ” 

“ जायते आदाय उतडुथा. ? 

“ गिलेमीक वळखता तं १ तो आरशोचो. तुमकां लागीं १ ? 

“ बडरो बळखतां तेका. चड पेस ना. कित्याक ? ?? 

“ फेनाँदाल्या काजराक- जुईँज लोबागेली सून जालां तें- तेगेऽ काजराचो 
रोप खाशा गिलेमीक धाडून शिंवून घेयलेळो जुईँजागल्यांनीं. टॉप शिंवले आं ! 
€४०९|।९॥ ! ? एल्सान जुझेक पंप मालो. 

“ तो बरो जाल्यार तेकाच धाडटां. ? जुझे पयल्याच फाराक पडलो. 

“ मातसो म्हारगी खंय तो ! पुण शिवप एकदम बेस्ट ! ? 

“ जावं गो म्द्वारगी ! काजार एकूच पासाक जावपाचें न्हू १ ?? 

त्या दिसा जुझेली चलणूक पळोवन कामेलिनाक मातरों सूड जालें. तो 
आपणाक दिशिल्लो तसो वायट न्हय. ताजे कडेन पळोवपाची म्दजीच नदर 
इबाडिली. तागेळी दरेक करणी म्हाका सोंसनाशिल्ली ती ताजी चूक न्यच. 
आदलो मोग तुडिलो. तातूंत नकळटना जुझेले चलणुकेकडेन आग्नेलाची तुळा 
करून पंळोवपाची म्हजी नदर. काळजांतली निर्शणी आनी फुडाराचो बेभरवंसो. 
दाकाच लागून हांव भियेलें जावंये ! 

कार्निव्हाला पयलीं एक दीस जुझे अकस्मात आयलो. हेय फावटी तो एकदम 
बरो दिसलो --थंड आनी देसेंत ! तियात्रांक आफोवपाक आयिछो. कार्मेलिनान 
६ ना? म्हळे. हरशीं भियेल्ल ताका राग येत म्हुण. पुण तो रागार जालो ना. पाय 
भितर गेला सो पळोवन ताणें विचाले, “ आतां केन्ना मेळुंया १ ? 

“ काजार कांय पेस ना--?? कार्मेलिनान तकली सकयल घालून जाप दिली. 

“ तियात्राक येवपाक भिये १ ?? 

कार्मेलिनान तकलेनच “ ना? म्हळें. 

“ हांव तुका कांय करना गो -- काजराफुडं -- ?? 

इतल्यांत पाय सालांत आयलो. आनी उलवण् तुटले, 

कानिव्हाला पथलींच चडशी तयारी जाली. शेट काताल्ग घेवन आयिल्ो. 
'कार्मेलिनान धा लिब्रांत ब्जसपाचो ज्योग आनी सेमान पसंत केले. त्या भायर हेर 
बारीकसारीक. गिलेम दर्जी आयिलो तेन्ना एल्सा मुजरत आयिले. 

रेजिस्त सिव्हिळ करून उडयलें, त्या उपरांत तें दोतोनीक वचून आयिल्ल. 
कळटाली ताका पुण तरिकूय पर्थन वाचून पाठ केली ताणे. हो पादोगार खूब 

कडक खंय! उपरांत फाटल्या दोन आवतारांक इगजेंत चिटी वाचून जाछयो. 

निमणी चीट ह्या आयताराक उरि्री. आनी फुडल्या आयतारा दिसा काजार ! 

दीस बोवाळांत गेले ! मागीर भात उकडप जालें. काजार्‌ तेंकलें, शुक्रारा पेटी 
भरून त्याच दिसा माटवाक वांसो घालो. सोमतीच रोशी घालून उडयली. 

शेनवारा सात जाण भिकाऱ्यांक एंत्रादांत देवासकयल जेवण घालें. पाय खाशा 
सगलें पळयतालो. सकाळीं भिकाऱ्याँ जेवणाक बरो दुकोर मारिो, पायन वेचून 
मोटे दुदी दाडिले.त्या भायर चण्याँ दोश, पायन तांकां पोटभर जेवंक घालें.पत्रा- 
वळी पुसून ते उठले. 

भिकाऱ्यांलें बेंसांव जायना फुडें व्हंकलेलें देणें उठलें. देणें भरून लिस्ट घेवन 
ताज्याबराबर मिनीन जेझची पात्रोन मुर्ते आनी एका सिंसाचे दुडू म्हुण तीन 
रुपये घेवन शेजारचो मार्यान गेलो. 

न्हवरेकाराँक देणें मानवल्यार पुरो अशे मागीत कामेंलीन इगर्जेत वचून 
कुमसार जावन पाद्री कडल्यान चीट घेवन आयलें. ही चीट रेस्पेरा वेळार ते इगर्जेत 
दिवपाक जाय म्हुण ताणें सोमतीच रेस्पेराच्या ड्रेसाकडेन दवली. 

आमोरेचेर माटुलांत रोस काडून जातकीर कामेलीन रोसाक बसलें. एल्साली 
माय, कोंयसांव, आनिकूय दोगी शेजान्नी आयिल्यो रोस लावपाक. कोंयसांवान 
बऱयो ब्हेर्सी घाल्यो. पयलींच पायन रोसांत हात घालो. पायन रोस काडटना 
माटुळांत उडविल्या डुडवांचो खणखणीत आवाज आयकून रोस काउपी खुशाल 
जाले जावंक जाय, मागीर माँयन, उपरान्त शेजाऱ्यांनी रोस लायलो. मागीर 
कार्मेलीन न्दाणाक बसलें. कामेलीन तांबयो बुडोवपाक वताछें इतल्यांत पायन 
ताज्या हातांत एक एक रुपयाचे तीन बावले दिले, “ उडय भाणांत ? पायन 
सांगळे. खण्ण खण्ण आवाज आयलो. हे भाण भरतल्याक. पयलो तांबयो कामे- 
लिनान ओतलो. मागीर हेरांनीच ताका न्हाणयलें. आऑगभर खातखुंतल्यो जाताल्यो 
दुसऱ्यांचो हात लागतकीर. 

राती कडेन पुरो जालें. पुण न्हीद थेनासली. काजार कशेय आसं. काजाराची 
ही पूर्व तयारीच चड सुखदिणी आसता जावंये ! तें भिक्काऱ्यांलें बेसांव, तें ब्हेसे 
घालप, रोस लावप, न्हाणोवप....! फकत-फकत माय जर तयार जाछी ताका 
आग्नेलाकडेन काजार करपाक जाल्यार हे खोदोचें मोल करूं येवचें नासलें ! 
आतां पाय सगले करतालो खरो. पुण कामंलिनाक बरें दिसचें म्हुण. मांय मानून 
घेताली, पायक बरें दिसचें म्हुण. आनी कामेंलीन ! तं येत्न करताले हातूंत सुख 
मानून घेवचे खातीर. 

सकाळीं भांगर आयले ! भांगर म्हणप. पुण तातूंत रोप बी सगलें आयलें. 
न्देसयिल्ले मोटारींतल्यान न्हवऱ्या भयण नाताळीन, तागेलो घोव आनी भांगर घेवन 
पोर्तादोर आनी तागेली बायल देंवलीं. फोग लावन भांगर भितर काडे. 

भांगरा बराबर आयिल्ल्या नव्या साबांवान कार्मेलिनान तोंड धुलें, नवी पेस्ट 

आनी ब्रश घेवन दांत घासले. आनी मागीर न्हेसुँक बसलें. 

भांगर भितर काडचे पयलींच एल्सा येवन बोवाळंक लागिल्लें. हें एल्सा तशं 
पळयल्यार कार्मेलिनाली इइटीण ! पुण कार्मेलिनालो सभाव हालीं मातसो एक- 
मुळो जाल्ल्थान तांगेली इइ्टागतूय पातळ जाली. पुण आज एल्सान कामें- 
लिनाले घर सोबयलें, काजार सोबवलें. आनी पयलेच खेपेक आपणाक इरटीण 
आसून कितले बऱ्याक पडलें हाजी कार्मेलिनाक जाणविकाय जाळी. 

एल्सा कार्मेलिन!च्या फाटल्या फुडल्यान करताले. कार्मेलीन न्देसपाक येवन 
बसना फुड एल्सा येवन पेल्यान बसलें. नातालीन कार्मेलिनाच्या फुड्यांत येवन उब 
रावले. जझेची ही भयण. घर व्हडल्या गोंयां. पिरायेन पस्तीसेक वर्साची ! बरे 
कडेन पडंक ना म्हणपाचीं सगलीं चिन्नां दिइटी पडटालीं. आगान कट्टर जाले 
पुण जुवानपणांत बरें घसघशीत आरिले हाजी पळयना फुडे गवाय मेळटाली. 
दोळे भितर गेले. पुण लिकलिकसाण वचक नाडिल्ल्यान ते भिरांकूळ के दिस- 
ताले. आंगार चार वस्ती आसल्यो. पुण पळयतल्याक दुबाव येवचो, कोणाल्योय 
उदण्यो मागून बी हाडिल्ल्यो न्द मुं ? आंगावेली मुस्तायकी घराकडेनच आनी 
ताणेंच शिंविल्ली जावंये. शिंवप लेगीत अरां जाले कि दो हागेलो व्हिस्ती द न्हयच 
कशं दिसतालें. 

नाताळीन आज पयलेच खेपेक कार्मेलिनाक पळ्यतालें. फुड्यांत येना फुडें 
पळयत रावळें. कसलो तरी उगडास जावन तागेले दोळे लिकलिकले. न्हेसयतना 


८० ¦ कार्मेलीन 


लेगीत येवजन तें ममरखें दासतालें, मनांतलें सोंसूं नज जालें तेन्ना ताणे ल्हबूच 
कार्मेलिनाल्या कानांत सांगले,“ तं जाणा ? म्हुगेऽ काजार जालें तेन्ना दांव आंगान 
तुजे भाशेन आसले, ?? 

नातालिनालीं उतरां आयकनाफुडें कामेंलिनाल्या आगार सरर करून कांटो 
फुललो. काजारा पयलीं हें तश आसलें म्हजे भाशेन. आतां हैं आशों....म्हळयार 
आनीक धा वर्सांनी हांव हाजे भाशेन ? 

मनांतलीं हीं पिशेपणां फाफडून उडोवपाचो जायतो येत्न केलो ताणें. तें तर 
फुड्थांत रावन न्हेसयतालें. मनातल्या त्या विचाराकडेन झगडत ताणे तकलेंत 
गांठ घाली. कित्तेय जाल्यार लेगीत जिवाची ही अशी अवतिकाय जावपाक 
दिवप ना. 

नातालिनान न्देसयलें खरें, पुण न्हेसोवपाक जाय म्हुण न्देसयलें.  न्हेसयले 
म्हणचे परस गुठलायलें म्हणप सोबतलें ! अंतवेस्त्रां धरून न्हवऱ्या कडल्यान 
आयिछ्ली सगळी मुस्तायकी व्हंकले आंगार चडोबन जातकीर नातालिनान 
मॅक्सफॅक्टरचो मेकप सेट आयिल्लो तो भायर काडलो, उकतो केलो खरो ! पुण 
मेकपाचीं सगलीं साधना पळयतकीर तें घ॒सपलें 

एल्सा कुशीक बसून पळयतालें. चिटमिटे पडिले ताका कार्मेलिनाक कशा- 
कशाय न्हेसयळां तें पळोवन. आतां नाताळीन घुसपना फुडे तें फुडें सल, “ केदो 
वगत जालो तुं उबें आहा. पुरो जालां आसतलें तुका न्हू ? तं बस आतां. हो 
मेकपच उछला. तो हांव करतां. ” 

कुदाळतायेन एल्सान मेकप आपणां कडेन घेतलो. नाताळीनूय हुस्स करून 
पुरो जाले वरी सोफाचेर छोडेलें 

आनी मागीर कलावंताच्या कसबान एल्सान ताका नटयलें. ज्यस्ताज्यस्त 
मेकप केलो.त्या भायर नातालिनाची नदर चकोवन कार्मेलिनाल्या न्हेसणाकूय हात 
लावन सगळें सारें केलें, जादवाची कांडी घंवडायिछे वरी कामंलिनाची काया 
सोबळी. मुखामळार मेरी सायबिणीवरी साया मारपाक लागली. एल्सान ताका 
लागीं ओडलें आनी ताज्या कपलाचो उमाव घेतलो. 

आलमूस जावन वराभरयान सगलीं भायर सली. बेर्ता, एल्साली धाकली 
भयण, धेडी जाले. न्हेसयिल्ली मोटर दारांत थारिलरी. धेडयेबरावर कार्मेलीन 
भायर सल्ले न्हवऱ्यागेर वचपाक. इतल्या वर्साचें हें घर. आपणालेंच घर समजून 


कार्मेलीन : ८१ 


तें ल्हानाचें व्हड जाळे हांगा. तें हैं घर, हो वाठार. जाणीं ल्हानाचें व्हड केलें 
तीं मांयपाय. पायक लेगीत सोडून वचपाचें आतां ताणें. 

कार्मेळीन भायर सें तेन्ना तागेल्या काळजांतलें मोड* कोणाक दिइटी पडलें 
ना. वैल्यान तें थंड आसले. रोजार करतनाय थंड आरळे. बेंसांब घेतनाय थंड 
आसलें. पायळें बेंसांव घेतना ताणें दोळयाक दोळो लावंक नासलो, पायच्या 
दोळयांक पळयतकीर आपणाक रडूं येत म्हुण. पुण एल्सा व्हावळ; वेंग माली 
आनी दोळ्यांत दुका काडलीं, तें पळयना फुडें मात कार्मेलिनान मनाक घाल्लो 
बांद फुटलो. मागीर वाट भर तें दोळे पुशीत रोवले. 

नातालीन, तागेळो घोव, पोर्तादोर, माय आनी पाय हाच्या बराबर कामेलीन 
माजोड्ड्या इगजेंच्या दारांत देवल. 

बेस्ट मॅन खरें म्हळथार, न्हवऱ्याचो भाव आसपाचो. पुण ताँचेमदीं वाइटपण 
आसा म्हुण जुझेलो इश्ट वार्लेतीन बेस्ट मॅन जालो. ताणें बुके दिवन व्हंकलेक 
येवकार दिलो आनी उमाव घेवन इगजेत हाडली. पायन कार्मेलिनाक हाताक 
घरून आल्ताराकडेन व्हेल. जुझे पयलींच आल्ताराकडेन आशिल्लो. बेस्ट मॅनान 
मुदयो पिरींत दवल्लथो. विगार आल्ताराचेर आयलो आनी रेस्पेर सुरू जालें. 
रोजार जालें. जुझेन ब्हंकलेचें नांव घेतलें. व्हंकलेन जुझेचें. पाद्रीन दोगाँकूय 
भास घ्रेवपाक लाथळी. भास घेतना कामेंलिनान धीर करून जुझेकडेन पळयलें. 
पाद्री सांगता तशी तो घेतालों, काळजा थावन न्हय- असो कार्मेखिनाक बेठोच 
दुबाव आयलो. ताणें तो फाफुडलो आनी आपणे मनस्पूर्वेक भास घेतली. पाद्रीन 
दोनूय मुदयो बेसार करून दोगांयल्या हातांत घाल्यो. त्या बराबर फोगाचो घडघड 
आनी घांटींचो पवित्र घणघणाट दाणीं गावभर पेरगांव घालें. म्दामाय सायबिणीच्या 
पवित्र मंदिरांत कार्मेलीन आनी जुझे एक जालीं. 

मीस सोंपतकीर पादीगारान तांकां माळयेर व्हेलीं. काजरा-कागदांचेर निशाणी 
करपाक लायली. गवाय म्हुण आनिकूय दोगांल्यो निशाणी घेतल्यो. म्दण्टासर 
पोर्तादोरान पाद्री खातीर क्रीमक्रेकर बिस्कूत, चीज आनी कॉफी हाडली. 
इतरे जाता म्हणसर पांच जावन गेलीं, दास रातचो दवरिल्लो. तोंमेरेन तांणीं 
घराकडेन वचक जायना खंय. देखून तीं बालेंतीनागेर गेलीं. आनी थंयसून 
रातचीं णवांक माटवांत मितर सलं. माटवांतसून घरांत वतना फोग घड्घडलो. 
बँडानूय येवकार दिलो. न्हवऱ्या ब्हंकलेक कोरदांव घालून भितर काडली. 

का....६ 

पाबंडयाचेर धाल्ल्या धपा वासान कामेलिनाक बरी तरतरी आयली. 
“ लावदाति दोमिने ओमने जेंतीस 
लावदाति ओमने पोपलीस.... 
कोन्या कोफीर्माति.... ?? 

दिमी मारून लाबदात कॉतार करून जातकीर लादाईन जाली. साँताची, 
देवांची आनी सायबिणिची तुस्त करपी गितां लांबूंक लागलीं तशे लोक वाजेले. 
काँय वेळान गावप्यांकूय दांसार करपाक आयिल्ल्या लोकांची अस्वस्तताय कळळी 
आनी ताँणीं कळाव करनासतना लादीन सोंपयली. 

लादीत जायनाफुडें मांयन कार्मेलिनाक घर भोंवडावन दाखोबपाक भितर 
व्हेळ, सासमांयचे फाटसून घर भोंवतना कार्मेलिनान मज घेवन घर सारकें 
पळयलें. हैं घर आतां म्हजे. आतां फुडली सगळी जीण ह्या घरांत सारपाची हे 
भावनेन पळोवन घेतलें. 

भायर माटवांतले लोक बोवाळ करूंक लागले. जुझेनूय ताकतीक माली. 
“ घर मागीर चय गो. लोक राबताय आमकां. ? 

“ वेडींग मार्च ? बेस बरो जालो. रोखडोच दांस! मदीं साऊद जाली. 
साऊदकार गांवचो दोतोर. कॉंकणोच कोण तरी! लाँसा-सुरयेन दोगांनी 
केक कातछो. कोणं तरी सिगाराच्या पोंतान माथ्यावैलो बोमाडो फोडछो. 
बेगडे पिठो आंगभर झिंवछो. फोग घडघडून जाता म्हणसर कालसी किणकिणल्यो. 
कोणे तरी ताळयो मारून खबरो मारपौ लोकांक थंड केले. आनी दोतोरान टोस्ट 
केलो. बरेंड उलयलो. कामेंलिनाक जाल्यार पाद्रील्या सेरमावा परसूय दोतोरालो 
टोस्ट चड मानवलो. 

बँड मार व्हडलें अशें म्हणपाचें न्हय. पुण दांसाक रंग आयलो खरो. बैल्या 
सकयल्या सगल्या पावंड्यांवेळे लोक दांसाक आयिले. हो गांवचो लोक जालो. त्या 
भायर जुझेल्या ऑफिसांतले, फुटबॉल खेळपी क्लुबाचे अशे भायलेय आयिले. 
आकोंपान्यादाँली बस भरून आयिल्ली. पुण त्या भायर चडशे कोण येवंक नासले 
कार्मेलिना वडेनल्यान. 

दांस सोंपतासर फ ।ंत्यावेलीं चार जालीं. निमाण्या दांसाक न्हवऱ्या व्हंकलेक 
उबारपाचे अवस्तेत थोडेच उरिल्ल्यान फकत हाताक धरूनच लोकांनी बँडाचेर 
‘ He is a ४००१ 1611007 ? कांतार केलें आनी दांस सोंपलो. 

लोक वचपाक गेलो, आकोंपान्यादूय ताकतीक करूंक लागले, कार्मेलीन तांकां 
पावपाक माटबा भायर मेरेन गेलें. 

गेले. शिमेर सोरो ओतून ते गेले. फकत बेर्ता ख्वलें, धेडी म्हण. जड 
काळजान कामेंलीन परतलें. 
- उमेतीन कामेंलीन न्हिदूंक गेलें. पयली रात ! जुझे किते करतलो काय ? पुण 
जुझेन ताका चड हुमकळायलें ना. आयलो तोच म्हणुंक लागलो, “ कार्मेलीन ! 
पुरो जालें मुगो ? शी ! ज्याम कांसाद ! आतां न्हीद तूं ! ओ के?” आनी तो 
न्हिदलो. खर्ऱ्यांनीच न्हिदलो. तो बरोच पियेळा म्हणपाचें ताका मागीर कळूळे 

दुसऱ्या दिसा आपोवणे राती पायन दांस दवरिल्लो. मायच्या मनांत नासले च. 
कामेंलिनान लेगीत नाका म्दणिछें. पायन आयकळे ना. 

आयकळूं जाल्यार कितळं बरें जातासलें. 

फातिमाची फकाणां मारूंक कोण पावचो नासलो. 

कामील तापचो नासलो. 

जुझे झगडचो नासलो. 

आनी ह्या सगल्या मनस्तापांक लागून कामेलीन साबुद्दी भायरें जावन पडचें 
नासले. 

जाल तें जालं ! तेय राती जुझे बगलेक आयलो ना. आख्खी रात कार्मेलिनान 
तळमळथांनी साली. 

जिणेच्या वस्नाचेर विणिल्लें आग्नेलाचें फूल विसकटून गेल्ल्यान थंयचें वस्त्र 
जिरजिरिह्छे. आतां थंय जुझेन कपी मारिली. ही कपी एकजीव जालीच ना. 

काजाराचो पयलो म्हयनों बरो गेलो. जुझे सकाळीं गाउयेर वास्को वतालो. 
सांजचो परतो येतालो. रातचो घोव जातालो. 

घोवाक वळखून घेतां घराची संवकळ जाता, घरच्यांची आनी आयल्यापेल्यांची 
वबठखदेख जाता, म्हणसर म्हयनो झप करून सल. 

आनी .... 

कारमेलिनाले करपछे आशेक पर्थन कोमरी फुट्टाशें दिसता आसतनाच ती 

बावून गेली 

एके राती ताणे जझे सडांत आसा सो पळोवन म्हळे, “ तं मिशयो कित्याक 
दवरना ? तुका त्यो बेस क्षोबतल्यो. ?? 

“ हाये दवललेल्यो आदीं. पुण आमगेऽ ऑफिसांतलीं चेडवां सांगूं लागलीं, 
बय्यो दिसनाय- काड म्हुण. देखून तासून उडयल्यो. ? | 

कार्मेलिनाक ती जाप मानवली ना. तरिकूय ताणें म्हळे, “ जावं....म्हयाका 
तरां दिसना. तुं दवर मिशयो. ?? 

“ वस्स, हांव दवरना. आहा तेंच बरें आहा.” जुझेन ताका फाफुडल, 


आनी सदांच फाफडत रावलो. र 
शजाराकच पेद्र्साल्वादोराले घर. बस्त्यांवालो सासपाय तो. तारवार आसता. 


णेंच बस्त्यांवाकूप्र तारवटी केला. इजाबेल- बस्त्यांवाली बायल घराच 
आसताळी. सद्दां सकाळीं कामेलीन तोंड धतना वा दनपारचें जनेला कडेन बसत- 
कीर दिइटी पडटाळ. कार्मेलिनाचेर नदर पडनाफुडें इजाबेल हांसतालें, गोड 
हांसताले. पयलेच नदरेक कार्मेलिनाक इजाबेल मानवले. कार्मेलिनान एक दीस 
उल्यउळ्यतां सासमांयक विचाले. “ तंगर आनीक कोण आसता ? ?? 

आमकां नाका तेंगेऽ खबर! ? ती फणफणली. आनी सासमांच आनी 
नणंद मेळून लागल्यो खबरों सांगुंक इजाबेलाच्यो. इजाबेलान कसो बस्त्यांवाक 
गुठळायलो आनी हांकां दोतीक कशीं फटयलीं ह्योच खबरो. 

नाताळीन - नणंद - काजराक म्हुण आयिछी ती अजून घरा वचक नासली. 
दोन तीन फावटी कार्मेलिनान आपलेपणान तिज्या घराविशीं वासपूस केल्यार 
तिणे फाझुड्लिबरी केले. सासमांयन तर “ तुका कित्याक त्यो राटाबळी ? अशे 
सडसडीत विचारून थंड केले 

एक दीस.... हय, आवतार तो. कारमेलीन सकाळीं फुडे मिसाक वचन आयिल्लें 
वाटर इश्ट मेळिछ्यान जुझे फाट्ल्यान उरिछरो. मांय आनी नणंद दुसऱ्या 
मिसाक वचपाक गेलीं. जनेलांतल्यान पळय जाल्यार इजाबेल मिसाक साकून 
निकतें भितर सरतालं. कार्मेलीन नकळटना भायर आयलें. नद्रेक नदर मेळळी . 
दोगांयल्या मुखांमळार हांसी फुललो. इजाबेल सपणां देवळें. इजाबेल ह्या घराचीं 
सपणां चडचें ना हाजी जाणविक्राय आशिल्लथान कामेलीन सपणां देवले. 

दोगांय अदे वायर मेळळीं. इजाबेलान हात फुडें केलो. कामेलिनान हात 
दिलो. इजाबेलान हात घट्ट धरून कार्मेलिनाक ओडळें आनी ताज्या पोल्याक 

पोलो लायळो. लागशिल्ली इदटीण जायत्या वर्सानी मेळची तशों दिसले 
कामेलिनाक. « | 
इजाबेल रुपान सुंदर नासले. तरी सोबीत आसलें. तागेले हांसतें तोंड कोणाकय 
पिशें लायीत. वगीच न्हय बस्त्यांवाक आवडलं तें. आनी जातीभायरें म्हणपाक 
नातालिना परस वयल्या पावंड्याचें दिसताळे. शिकिल्लेय आसुंक जाय. 
“ कितले दोस जाले तुका मेळूंक सोदतालें- ?? 
___ आवाजूय कितलो गोड. आयकत रावचो शे दिसतालें, 
“¢ हृविं आयकलेलें आनी चितलेंलें ते परसय तुं चड बरें दिसता--? 
। कार्मेलिनाक तोखेत इंजाबेलान म्हळें. कार्मेलिनाल्‍या मुखामळाचेर तामसाण 
_ पातळळी. 
_ “ दिइट करतां तुका.... पुण कांय जायना. आयज आयतार आहा. आमरेचेर 
दिइट काड, ? 
 इजाबेल मनस्पुर्वेक उल्यतालें. तातूंत बैलेचार नासलो, आपलेपण मात 
पुरायेन भरिल्रं. त्या खिणाक कार्मेलिनाक उगडास जालो - फाटलो म्हयनोभर 
हुं असलें आपलेपण आपणाक पेसाविछें.... पायक सोडून येतपसून. 
£ तुं वेऽ कित्याक? उलय मगो १? 
` कामेंळीन हांसलें, “ त्‌ उलय. हांव आयकतां. ” ताणें काळजा थावन म्हळें. 
आनी मागीर इजाबेल उळयत रावले. गांवची खबर, घोवाची खबर, पायची 
खबर.... 

....मसाजोडेची म्दामाय सायबिणीची इगज, उतडडेचें सां लुर्दी कपेल ! उतड़े- 
कारांनी आतां वेगळी इगर्ज मागपाचें थारायलां खंय.... गांवची वेळ....ह्या दिसांनी 
वेळेर न्हावपाक काय बरें दिसता. बस्त्यांवाली चीट आयिल्ली. तो आतां फ्रांसांतल्या 
खंयच्यादा पोर्तार पावला. थंयच्यान परतो येवपाक भायर सरतलो. जुझेक 
| म्हुण ताणे एक सूटकेस आनी रोप धाडिलो. आनी व्हंकलेकूय.... पुण तांकां 
. काजराकच आफोवंक नारिल्ल्यान.... 
इजाबेल उलयतालें, पुण तातूंत जावं देराचो, जावं सासमांयचो राग नासलो. 

शीण लेगीत नासलो....अद अशं घडलें, इतलेंच. तिरायतान सांगिलेवरी. 
आनी मागीर इजाबेलान कार्मेलिनाकय सांगपाक लायलें.... गांवची खबर, 

सांगूंक जाता तितलें कामेलिनान सांगळे. सांगलें तें मन सोडून सांगले. 
सुरावेळच्यान कोळव्यां ब्कशें पावलें. पाय आपणाचो कसो मोग करतालो, 
ताका सोडून येतना कितलें दुखले आनी पायचीय आवतिकाय कशी जाली तें 
ताणं मेकळेपणान सांगले. 

इजाबेलान ताजी काङुळट केली ना. समजून घेतिलेबरी तकली हालयली 
आनी विशय मुदार केलो, 

४ बस्त्यांव आनीक दोन म्हयन्यांनीं पावतलो. छुर्दी फेस्तामेरेन रावल्यार पुरो.” 

४ फेस्त केन्ना ? ? 

“ नोव्हेंब्रांत. आख्ख्या माजोडुयांत, आरदोत जावं कांसावले लेगीत येद व्हडलें 
जायना. कपेल जावन लेगीत ! ? इजाबेलान फेस्ताची व्हडबीक सांगली. 

खबरो रंगार आयिल्यो. वेळ कसो गेलो कळळेंच ना. मदींच इजाबेलान 
कार्मेलिनालो हात हातांत घेतलो. 

“ कार्मेलीन, काजार मानबलें मगो १ ?? त्या मेकळथा मनान विचारिल्ल्या 
प्रस्नाक कसलोच - जावं हुसक्याचो, जावं दुबावाचो, जावं दुस्वासाचो - वास 
नासलो. फकत सादो सरळ प्रस्न. 

आनीक कोणेय विचाल्ल्यार सडसडीत “ हय ' म्हणून वतलें आसलें कामेंलीन. 
पुण ह्या “ आपल्या ? मनशान विचारिल्ल्या प्रस्नाक जाप दितना तागेली जीब 
आइखळळी. हांगा फट उपकरना. वैलेचार उपकरना. मागीर १ मागीर खरें 
कितं १ कामेलिनान आपणाकच प्रस्न केलो. 

जाप येवजुचे पयळींच उलो आयकूं आयलो : 

“ कामेलीन ! ?? 

उलो १ काथ धंगसो तो ? 

सासमांय आनी नणंद सपणाचेर रावन तिडकून पळयतालीं. 

कामेलिनालो हात अजून इजाबेलाल्या हातांतच आशिल्लो. इजाबेल तदरशों 
शांत उबे आसले. 

“ चयता चय चेडी. एकल्याक शिकोवन जालीं नाडपणां. आतां हेकाय शिक- 
यता £ ” नातालिनाळीं तीख उतरां आयकून कार्मेलिनान आंग काडलें. बेगबंगीन 
हात ओडलो. 

सोडचे पयलीं इजाबेलान हात मातसो दामलो. दोळ्यांनी च हांसलें. थंडसाणेन 

घुंबलें आनी मंद चाळीन आपणाल्या घरा गेलें. 

कामेंळीन घुसपलें आनी भियेल्लथा सोंद्यावरी हेवटेन.तेवटेन पळयत सडसडीत 
घरांत भितर सल्ले. 

फाटोफाट मांय आयली. 

४ तुका खबर ना? आमी तेंकोंड उलोयनाय तें £-” 

“ बुऱ्याचें जाल्यार पुरो-दुस्मानाकडेन गूट करून आमकां मारून उडोवपाचें 
करना जाल्यार पुरो ! ” नणंद. 

कामेंडीन वग्गी रावले. आयकत रावले. 

जुझे येतकीर जुझेक सांगंक जाय. कसलें दुस्मानपण आनी कसलो दुस्वास ! 
घेवन बसल्यार वाडत वचपाची खबर. 

जुझे आयलो. मांयन आनी नातालिनान पयलीं सांगले, कामेलिनाले आयकुचे 
पयलींच जुझे तापलो. आनी तापत रावलो. दनपार जायसर. 

कार्मेलिनाक एक कळळें. मांय नण्डेकडेन आपणालें केन्नाच पडपार ना. आनी 
जुझें सदांच मांय भयणीचोच पाखो घेवन आपणाक पाडटलो. 

आपणारें अशे दिशिलें एकच मनीस-तेंबूय मेळटा म्हणसर पयसावलें, 

ते राती कार्मेलिनाक न्हीद येनासली. नाका नाका जाले विचार मनांत 
घुमरोणां घालताले. वावर सोंपोवन तें न्हिदंक आयलें. जुझे सुस्त न्हिदिलो 
आसल्यार पुरो अदां मागत तें दिव्योर हात मारून हांतुणार पडलें. आड जायना 
फुडें जुझेन हात घालो. 


ER, 26.31... 


काजार जायत साकून हैं अदां, तेसर रातीच्यान ही रातमेरेन....कामेंलिनाक 
जाय आसं नाका आसं.... 

पुण तेविशीं कार्मेलिनान केन्नाच तोंड वाकडे केलें ना. मेल्या मनान दिल्ली 
जिबी कूड जुझेन भोगली- ना भोगली कार्मलिनाक सारकेंच आसलें. पुण वायट 
दिसतालें ते-- दीसभर जुझे ताका लेखच नासलो. मांय नण्डेन चाडी केल्यार 
वेल्यान तापयतालो. मात कामेलिनाक घोवपण दाख्रयतालो तें फकत रातचें- 
कामेलीन हांतुणार पडटकीर. 

ब!रीक बारीक गजाली. पुण काळजाक दूख भोगोबपी 

सासमांय आनी नणंदू एक संद सोडनासळीं घालून पाडून उळोवपाची. हरशीं 
कार्मेलिनाचो सभाव मुळांतच सोंशीक. पुण ताज्यान लेगीत सोसूं नज जातालें 
अशीं करीं हीं मनशां ! एकलेगीत गोड उतर हांच्या तोंडसून सुटना करां ? 
तांतले तातूंत मांयची खबर वेगळी. घरची मांय ती. तिका अधिकार आसा. पुण 
घरची धूव-परके घरची बायल-जिका मात अधिकार नाशिल्को, तिगेलीं उतरा 
बादिकार जालेबगर कशीं रावतळीं ! 

तातूंत भर देखून जुझेच हो असो. 

एक दीस आयताराचें सिनेमाक या म्हळे. कार्मेलीन न्हेसलें. त्या दिसा तें 
खऱ्यांनीच मातरो मुडांत आसलें. सोबीत बरो व्हिस्तीद आंगांत घालनाफुडं 
मुळांतली सुंदरकाय धा वांट्यानीं वाडली. हारशांत पळोबन कामेलीन लेगीत 
खुशाल जालें. अशेच वचचें आनी इजाबेलाक विचारच आपुण करों दिसता तें. 
इजाबेल आपणाक.... 

इतल्यांत नातालिनालें घुंवलें, ताणं न्देशिछें सोडयलें. जुझेन खरें म्हळथार 
ताका आफोवंकच नाका आसलें. पुण निदान नव्याची नविदाद आसासर तरीः 
पुण का्मेलिनाक सांगनासतनाच ताणें नातालिनाकूय आफयिछें. कार्मेलिनाळी 
उमेत पळयनाफुडे नातालिनाच्या पोटांत दुखलें. 

नातालिनान आपुण येना म्हणिना फुडें जुझेन सिनेमाक वचपूच रद्द केलें. . 
विरूस जालें कामेंलीन ! 

ल्या आयतारा पर्थन जुझेन फर्मायलें, आज सिनेमाक या! त्यां दिसा 

कोम॑लिनाळी तकली कणकणटाली. ताणें जिवाक बरें दिसना म्हणिना फुडें जुझे 
नातालिनाक घेवन गेलो 

त्याच दिसा ताका संद मेळूळी. सांजची मांय उठन माजोड्ड्या गेली. कामे- 
लिनान जनेलांतसून इजाबेळाक कुरू केली. फुडें दार घालन तें फाटल्यांतसून 
ताका मेळळे 

“ नाताळीन आनो जुझे खंय गेल्यात ? ? 

“ सिनेमाक | *? 

“ आनी तू ! ? 

“ तकली फोडटा देखून ना म्हळें. ” 

“ आनी फाटल्या आयतारा तूं खंय वचपाक भायर सल्ेलें ? हांवें जनेलांतसून 
पळयिल्े तुका न्हेरिलें. मागीर काय तुका गेल चयलें ना. ? 

फट मारूक आयलें ना. कार्मेलिनान काळजांतलें सगळें सांगले. 

काँग वेळ वगी रावन मागीर इजाबेलान कामेंलिनालो हात हातांत घेवन म्हळें, 

“ घोवान रेइपेत दिल्यारच बायलेक हेरांलो रेरपेत मेळटा. देखून तूं जुझेक 
सांबाळ.... तो ठुजो मोग करता वो करना? ? 

कामेळीन मोने जालें. किते सांगूं १ मोग करना म्हणूं १ करना तरी करों म्हणं ! 
ए'बादरे जुझेली मोग करपाची रितच अशी आसंये. 

“ जुझे अजून भुरगो आहा. मांयले, मानाळें आयकुपाची संवंय जाल्या तेका. 
ती इतले बेगीन वचची ना.” आनी अकस्मात येवजले भाशेन इजाबेलान 
विचाले, “ रातचो न्हिदूंक येता मगो तुजे बगलेक १ ? 

सरळ, नागडो प्रस्न ! का्मेलीन घुसपलें. पुण इजाबेलालें चितेस्त तोंड पळो- 
बन ताणें हयकारून मान हालयली. 

८ घोबाक घट धरप तुजेच कडेन आहा, कामेलीन....हांव सांगतां, ही आम- 
गेली नणद ह्या घरांत आसऽमेरेन ती तुका सोंपेपणीं जियेवपाक दिवपार ना. तृं 
अशें कर....?? 

इजाबेलान कानमंत्र दिलो. 

ते राती ताणें कांयच बोवाळ केलो ना. जुझे आयिह्टो. हांतुळणार पडलो, 
घोवपण गाजयलें, आनी न्हिदलो, 

न्हीद पडनासळी ती कार्मेलिनाक. इजाबेलान दिल्लो कानमंत्र सादत काय ? 
जझे आपणालें आयकत काय १ 

एक खबर खरी. नाताळीन ह्या घरांत आसासर तें आपणांक खीणभर लेगीत 
सुखान रावंक दिवचें ना. तें घोवाश्ररा वचना कित्याक ताजी कार्मेलिनाक सुल्स 
ळागिली. घोवाक आनी ताका पडनासलें. काजार जावन आतां पांच वर्सा जालीं 
तरी भुरगें नाशिछ्यान वांझूट म्हुण सगलीं ताका हेडयतालीं, देणसायतालीं. त्या 
भायर सासमाय कडेन, सासपाय कडेन आनी देरां कडेनूय तागेळीं झगडीं जालथान 
तें परतें थंय बचपाक फाटीं सरतालें, काजरा निमतान आयिछें आनी आतां हांगाच - 
रावंक सोदतालें. तातुंत मांयळोय ताका तेंको मेळटालो. कार्मेलिनाक अजाप 
दिसतालें तें नातालिनालो घोव कसो ताका ब्हरूंक आयलो ना ! इजाबेलालें 

आयकून हांवय फाल्यां कुळा रा गेल्यार ज्ञ येतळो ? काय नातालिनाल्या घोवा- 
भादोन १ हो जालो निमणो उपाव! पयलो उपाव पयलीं. अजून मेरेन जुझे बगलेक 
येतकीर कार्मेलिनान ताका परतंक नासलो, फाल्यां पळोवंया 

इजाबेलान विचारिछे. ' तो तुजो मोग करता वो करना १? मोग! मोग 
म्हळधार कितें १ आग्नेलान केलो तो मोग £ * आय्‌ लव्ह यू ? ताणे म्हणिले. 
जिबेर खुरीस करून. आनी हांवें तें खरें खाल्ले. ताज्ेर पातयेवन कूड 
आनी मन ताज्या मोगाक ऑंपिछं. आनी आग्नेल ? आता बायलेचो मोग 
करता. तो मोग? तोय मोग आनी होय मोग जाल्यार जुझे करता तोय मोगच 
न्हय ? ना. हांवें केलो तो मोग. आग्नेलान घेतलो तो भोग. चक म्हजी. हांवच 
चकलें. काय चक आग्नेलाची ? हांवें खरेपणीं ताजो मोग केलो. ताणें मात 
फटकिरो मोग केलो. उतराक पाळो दिलो ना. दोत पळयना फुडें मोगाक फाट 
केली. हो आग्नेल जिणेत येनासलो जाल्यार....ना, म्हज्या नशिबांतच जर हें 
दुखदिणी जीण आसा जाल्यार तो येवन गेलो तेंच बरें जालें. ते सुखाचे चार 
खीण तरी जियेवंक मेळूळे. फकत शेवट असो जावपाक नाका आसलो. ही 
कोडपाण उरूंक नाक] आसली. 

कार्मेलिनाक एक विचित्र कल्पना येवजली. अरं जावचे परस आग्नेल भरूंक 
जाय आसलो. अकस्मात, आत्रिसदेंतान वा वायटकार जावन. म्हण्टकीर आग्नेल 
मेल्ल्याचें म्हाका दुख्ख जातले आसले. पुण तेच बराबर काळजांतलो मोग 
मरचो नासलो. मोगावैली द्धा ना जावची नासली. आग्नेलाची याद येना फुडें 
ते सुखाचे खीण याद जातले आसले. आनी त्या खिणांचे यादीचेर जीण सारप 
सोंपें, खूब सोंपें जातले आसलें. 

आतां येतात ते बिचार दुखदिणे. हांव फटवलें, म्हाका फट्यलें हाजेंच दुख्ख 
जाता. ते खीण लेगीत कांडे तोंपिछ्लेबरी तोंपतात मनाक. 

आनो मागीर कार्मेलिनाक न्हीद पडली. न्हिदांत तें सपनेळें. सपनात जुझे 
आयलो ना, मांय वा नणंद आयली ना, आग्नेल आयलो ना. पाय दोनूय हात 
मुखार करून ताका आफयतालो, ताका गोपांत घेवपाक कामेंलीन थांबले. पायक 
घट वेंग माछी. पायच्या दोळ्यांतलीं दुकां पळयना फुडें ताका येवजून आयलें, 
म्हाकाय खबखब रडपाचें आझलें. आनी तें रडंक लागलें 

दुसऱ्या दिसा निबय बरें मेळूळे. 

माय मास हाडपाक तिठधार गेली. घरांत कामेंलीन आनी नातालीन दोगांच 
आसलीं. कामंछीन आयदनां घांसतालें. नातालीन स्पुडी मेट्टालें. रांदनींतलो 
उजो मंद जालो आनी धुंवर सुटलो. धुंवर नाखा तोंडांत वचपाक लागलो. 
कार्मेलीन आयदनां घांशीत रावले. नातालिनान सदचे वरी फर्मायलें, “ आगोऽ, 
शंबर सुटला. उजो सारको कर. ” 
. कामेलीन वगी रावले. आयदनां घांशीत रावले. 

“४ कामेलीन ? नातालीन मार तापलं “ आयकों येना १ ? 
. “ हांव काम करतां तें देखो येना ? तूं मातो ऊठ आनी सारको कर 
उजो. ? 

नाताळीन सामकें खतखतले. अजुन मेरेन हाणें परती जाप दिवंक नासली . 
आजच माय घरांत ना शी पळोवन परती जाप १ 

“ कोणाक सांगता गो तुं ? केन्नाचे गो तूं ? कोणागेर येवन कोणाक शापातां 
सांगता गो तूं १ ? 

कोणागेर ? आब्बा ! 

“ हांव म्हगेल्या घोवा घराच आहां. ” 

नातालिनालो राग तेंगरोर पावलो. तणतणत पांय आपटीत उठलें तें रांदनी- 
कडेन गेल. आनी हें आतां उजो सारको करतले अशे समजिकायेंत कार्मेलीन 
आसतनाच रांदनींतलें एक लाकूड दोंवटिले तें कार्मेलिनाल्या पांयार बसलें. उज्या 
वटेन लागळें. चरर जालें. 

कार्मेलिनाक उतर फुटना जालें. म्हण्टासर मांय आयली. सासमांय-नणंद 
एक जालीं, दोनूय तोंडा बराबर चलपाक लागलीं. कार्मेलीन कुडींत गेलें. आनी 
थंयच न्हिदून रावळें. जेवपाक लेगीत उठले ना. 

कितल्याइथाच फावटीं मुखावेल्या जनेलांत येवन इजाबेल ताजी जाग घेताळें 
ते कार्मेखिनान पळयिल्ले. पुण तरिकूय तें उठले ना. पांयाँक बखद लेगीत लायलें 
ना. येबंदी फोड म्हुण. 

जुझे सद्चे परस कळाव करून आयलो. तेमेरेन पांयार फोड आयिल्ो. जुझे 
आयलो तोच पियेवन आयलो. तो घरांत भितर सरतनाच माँयन फोडणां घालीं. 


मागीर नातालिनान रडत रडत आपणाली काणी सांगली. जुझे तापलो. कुडींत 
येवन तिडकळो. 

« कितें जालां गो तुगेलें ? केस्तावां केलेबगर दीस बरो वचना १ ?? 

कामेलीन वग्गी रावले, 

“ जाप दी गो. ? आनी जझेन तागेल्या केइटाॉक धल्ले. 

कामंलिनान सट्ट करून तागेलो हात धकळळो आनी एक तील नदर ताजर 
मोखून पाय वेर करून फोड दालयलो. 

जुझे पियेछो आशिल्लो. तरिकूय तो फोड पळयना फुडें तागेलो राग न्हिवलो. 
एक उतर काडिनासतना तो बसून रावलो. 

जेवपाक आफयतकीर जेवलो. पुण कामेलीन उठले ना. तें रातचेंय जेवले ना. 
पुण कोणच कांयच विचाले ना. 

जुझे येवन आड पडलो. बरोऽ वेळ गेलो. सगलीं न्हिदलीं, कालीन बस्सून 
रावळ. जुझेनच दिवो पाळयलो आनी कामेलिनाक ओडळें. कार्मेलिनान तागेलो 
हात सोडयलो आनी तरश काळखाँत बसून रावले. 

“ आब्बा ! कितें जालां गो ? आजून राग गेलो ना ? ” जुझे थंड आशिल्लो. 
तागेलो सोरो आतां निवळिलो. पुण जालां तें सदचेंच, जावपाचेंच आनी विसर. 
पाचेंय अशे जालेवरी उळ्यतालो. 

“ जुझे ! तुं जाणां आज किते जाले तें £ ? 

“ हय. माँयन सांगलां म्हाका. ? 

“४ माँय कितें जाणा ? मांय नासलेली तेन्ना घरांत. ?? 

“ नातालिनानूय सांगलां म्हाका.” जुझे आपणाक कळळां तेंच खरें मानताळो 
तर ! कारमेलिनाळे आयकून घेवपाची लेगीत ताका गरज दिसनासली . 

“: कितें सांगळां १ ? जाता तितले थंडसाणेन कार्मेलिनान विचाले. 

“ आसं गो आतां. विसर. ? जझन ताका पथन ओडन म्हळें 

“ कितं सांगला तें सांग, ” पथंन तागेलो हात सोडयत कामलिनान विचाले 

“ हच. रांदनींत घंबर जाळा म्हुण तं तापलं. आनी तें सारकें करूक गेल्यार 
थुंवर चड जालो म्हुण तूं मारूंक येयले. मांयन येवन सोडयले. ? 

“ आनी हो फोड....१ ” 

“¢ बोवाळांत रांदनींतळे लाकूड सकला देंवन तुज्या पायांर पडलें मगो १ ?? 


“ जझे, हें सगळे तुका खरें दिसले १ ?? 
“ माय लेगीत 

“ हें सगळें फट जुझे. बगलांट हें म्हजेर. तूं म्हाका विंचार. ? 

“ पुरो गो आतां. ” जुझेल्या आवाजाक तिखसाण आसली. तो उबगल्लो. 
आनीक आयकुपाची गरज नासली. ताणें तें सांगले, हागे हे सांगळे. अर्थ एकच. 
जारे तें झगडे जावन गेलें. आतां ताका गरज आशिल्ली कार्मेलिनाची--तागेले 
कुडीची ! 

` “ जुझे, एक हांव मागतां. ? 
ef माग. 2? 
“ नातालिनाक तेगेल्या घरा धाड. तं आसल्यार म्हज्यान ह्या घरांत रावूं जाव- 


` पार ना. ”? एका नेटार तें उलोवन गेलें. 


खीणभर जुझे वग्गी रावलो. काळखांत ताज्या तोंडा बैले भाव वळखूंक 
मेळनासले. पुण ताणें चड वेळ कार्मेलिनाक हुमकळायलें ना. 

“ हुं चय कार्मेलीन ! नाताळीन म्हगेलें मान. तेका जाय जाल्यार तें हिंगा 
राबतळें. वचपाचे आसल्यार वयतलें. पोसतलों हांव. तुका लागना. ? 

कार्मेलिनान असली सरळ जाप मेळत म्दणपाचें येवजंक नासले. पोसतलो 
तो जुषे. जुझेक जाय तों जात्रपाचें. कार्मेलिनालें मत्त कुंडयापाइट, कार्मेलीन 
तागेलें कोण न्ह्य ? 

कामेंलीन थंड राविल्लें पळोवन जुझेन पर्थन ताका ओडलें, का्मेलिनान खीण- 
भर आंग घट केलें. 

“ आन्बा ! ” जुझेलें उतर आयकून कार्मेलीनालो नित्दोव आनी बिरोध 
विरगळून गेलो. जुझेन ताका आड घाले आनी ते रातीची गरज भागयली. 

कळाव करून न्दिदिछथान उठपाक वेळ जालो. कार्मेलिनान सडसडीत तोंड 
घुले, जुझे उठून तयार जालो. तो भायर सरून वचना फुडें कार्मेलीन न्हेसलें. 
पोतयेंत गरजेक जाय तो रोप भलो. घरचे बेसांब घेतना आयिछे दुड्‌ पर्सीत 
घाले आनी भायर सले. 

येदो वेळ अजापान पळोवपी मांयन निमाणें रावं नज जालें तेन्ना विचाले. 

“ खंय वयता गो ? ?? 

“ मायगेर, ? इतलेंच सांगून सपणां देत्रन तें भायर सल्ल. 

नकळटना नदर शेजरा घराच्या दारार गेली. इजाबेल दोळथांनीच ताका 
धीर दितालें, + x 

तिंठ्यार ताका बस मेळळी. 

पोटाक कडकडून भूक छागिल्ली. फोडाचे तटतट मारताले. कार्मेलीन सगलें 
सोशीत रावले. ड 

घोवाळें घर सोडून येतना ताका दिशिल्ले तितले त्रास जाले नात. पायलें घर 
लागीं पावता तितलें ताका ल्व ल्हव दिसपाक लागलें. बस थाली. कार्मेलीन 
दबले, घोव, मांय, नणंद सगल्यांक तें विसछे. काळचें झगडे, पांयाक आयिछ्लो 
फोड....सगलें सगलें विसल. पायची मुत दोळधां सामकार आयली. तें शांत, 
गंभीर आनी मायेस्त मुखामळ, ते वात्सल्यान उपाट भरिछे दोळे, पाय....कामें- 
लिनान सडसडीत चांटां घालीं. 

वाटेर कोण कोण वळखीचे दिशटी पडले. तांणी हटकिलें, हाणंय हांसत्या 
तोंडान जाप दिली. पुण मन घुसपछे पायचे यादींत. तें पळय एल्सा. फाट करून 
आसा. पळयना जाल्यार पुरो अश म्हणीत तें फुडे पावलें. 

दारांत कोणच नाशिछो. 

पायक उलो मारचो रा दिसले. पुण आवाजच सुटलो ना. पांयाचो आवाज 
करीत खीणभर तें दारांत घुसपलें. हैं घर म्हजे ? ह्याच घरांत हांव ल्हानाचें व्हड 
जालें. आनी आज म्हाका परकी करां कित्याक दिसचें १ तो विचार फाफड्न तें 
फुडें सल आनी इतल्यान पाय आयलो. 

कार्मेलिनाक पळयना फुडे खीणभर तटलो, घुसपलो, हुसकेलो, दुबावलो. 
आनी मागीर संगें विसरून खुशालभरीत जावन फुडें सछो, हात मुखार करून 
कामेलिनाक गोपांत घेवपाक, कामेलीन थांबले. पायक घट वेंग माली. 
पायचे दोळे भरून आयले. पायच्या दोळयांतलीं दुकां पळोवन सट करून कामें- 
लिनाक येवजलें, आपणाकय खूबखूब रडप।चें आसा, आनी तें खऱ्यानींच रडले. 


+ XX x 


पयलो भार निस्तरना फुडें पायन विचाले : 

“ बाय कामेलीन, मदींचरां येयळें १ ?? पायल्या आवाजांत हुसको आशिल्लो. 

इतल्या बोवाळांत थंय मांय पावली, तिणेंय दुबाव काडलो, “ आदीं कळीत 
कित्याक केलें ना ? आनी एकलेंच येयलां १? 

कामेंलीन घुसपलें. पायनच ताका सांबाळळें. 

५: उगडास येयळो मगो घरचो ? रेकाद धाडल्यार हांव येतासलों तुका 

कार्मेलिनान फकत तकली हालयली. 


है X कै 


उपरांत पायन कांयच विचाले ना. आनी मांयकूय विचारूंक दिलें ना. 

च्या पियेतना कार्मेलिनाच्या पांयाक आयिल्लो फोड मांयन पळयलो. तिका 
दुबाव आयले बगर रावलो ना. 

“ हो फोड उज्याचो नही गो ! ?? 

44 अं, 2? 

“ वद्‌ कायच लायलें ना कितें गो ? ?? 

कार्मेलीन बावलें. वगी रावले. 

“ आगो, आपणाक कितेंय जालें जाल्यार आपणेंच वखदविर्सद करूंक जाय. 
घोबाची मांय ती घोवाची मांय. ती खाशेली मांय काय न्हय....यो. हांव लायतां 
वखद. ?? पायन म्हळे आनी सोमतेंच बर्नोल घेवन आयलो. 

माँयळें तोंड वांकडे जालें. पायलीं उतरां तिका दुखलीं म्हणपाचें कार्मेलिनाक 
कळळें. आनी आपणाक लागून अशें जावचें हाजें दुख्ख जालें. पाय हरशीं 
सादेपणान उलोवन गेलो. पुण घोवामांय जशी खाशेली न्हय तशी दीय मांयबी 
खाशेळी न्हय हाजें भान पायन दबले ना. उलोवन गेलो. 

कार्मेलिना मुखार एके पिरींत दोश आनी एके पिरींत बिस्कूत दवरिली. 
पोटाक लागिल्लो उजो फुड्यांत खाण पळयना फुडें चडच पेटलो. 

नकळटना फुड्यांतल्यो दोनूय पिरी रित्यो जाल्यो. च्याय सोंपोवन कार्मेलिनान 
वैर नदर कर जाल्यार माय दुबावान पळयताली. 

“ सकाळीं च्या बी पियेनासतनाच येयलेलें कितं गो!” मांयन दोनूय 
भिवंयो एकठांय हाडीत विचाले. 

कार्मेलिनाक छज जाली. भुकेपोटार आपणे भकभकीत खां म्हणपाची ताका 
जाणविकाय जाळी. सगलें सांगून उडोवचेंशें दिसरें. 

“ मांयल्य़ा घरा येवपाक भायर सलूथार खंयचे धुये पोटाक भूक लागता £ 
केन्ना काय पावल्यार पुरो जाल जातलें तेका. आनी वाट पुण ल्हान आहा? 
पोटाक तापलें जातलें- ** पायन माँग्रलो दुबाव भासून उडयलो. 

कार्मेीन वग्गी रावलें. काळच्यान पोटांत कांय ना म्हुण कळळथार पायचो 
आवरो उडले बगर रावचो नासलो. 

- माँय रांदताली. कार्मेलोन तिका आदार करताले. आनी पाय रांदचे कुडीतच 
बसून ताजे कडेन खबरो मारतालो. मांय मात तोंड धांपून वावर करताली. तिका 
दुबाब आयिछोच. सांगून उडयल्यार बरें जातले आसले. मनूय मेकळे जाते 
आसलें. पुण चेडूं आयलां म्हुण पाय' खोशी जालो. ती खुशालकाय सोंपोवन 
उडोवपाचें जिवार आयलें कार्मेलिनाच्या. मागीर सांगचें म्हुण तें काम करीत 
रावलें, 

दनपरां जेवना फुडें सुस्ती आयली. काळचो उपास, रातचें जागरण. तातंत 
काळच्यान जड आरिली तकली आतां ल्हवशी जाल्लथान दोळे धांपून आयले. 

जाग आयली तेन्ना पांच जावन गेलीं. न्हीद गेली तरी आंगांत आळसाय 
आशिल्छी. उठनशेंच दिसनासलें. कामेलीन पड्नच रावलें. भितरसून मांयलो 
आवाज कानार आयलो. ती पायक सांगताली; हय, कामंलिनाचीच गजाल. 

“ हांव आपोस्त मारून सांगतां. तें झगडून येयलां. तं म्हाका सांगनाका, ? 

“ आनी धर-हय. तें झगडून येयळां. जाल्यार आमचें ओब्रिगासांव नहय तर 
तेका बगलेक घेवपाचे ! ?? 

“ एक दीस. तेका तं सारकें सांग, काजार करून दिल्ली धूव. आतां दुसऱ्या- 
गेली घरकान्न. आतां तियेन हैं घर विसरप आनी तें घर आपणावप. जावं तें बरें, 
जावं बास्कळ. ?? 

पायन म्हळें, “ बरें गो! हांव जाणां सगळें. एक उपकार कर. तूं मात तेका 
कांय म्हणं नाका. हांव सांगतां तेका. ? 

न्हिदिछे कडेन कार्मेलीनाक संकयलवेर जावपाक लागलें. कुळारा येवन आपणे 
चुकच केलीशें दिसपाक लागलें, पायलें हे जाण्डेपण. तातूंत तो काळजाचो वायट- 
कार. तागेलें दुरूव निस्तरपाचें सोडून हांव म्हगेळें डुरूल घेवन ताजे मुखार मांडूंक 
आयला, ताणे निस्तरावचें म्हुण. भ॑य दिसपाक लागलो कार्मेलिनाक, आपणाक 
- लागून मांय- पायमदीं वितुश्ठ येत म्हुण. 

येबजन शिरशिरी आयली ताज्या आंगार. आयली आनी गेली. म्हण्टासर 
पर्थन शिरशिरी आयली. पांयानीच पांगरूण ओडलें ताणं. आतां कडकडो येवपाक 
लागलो. दांतांर दांत आपट्पाक लागले. सगळें आंग थरॅथरपाक लागलें 

बेठीच जाग घेवपाक आयिले कडेन पायची नदर गेली. ताणें बोवाळ केलो. 
माय धांवत आयली. पायन घट वेंग मारून धलें ताका. मांयन तोंडांत ब्रेंडीचीं 
दोन कुलेरां ओतलीं. दोन मिणटांनी थरथरो गेलो. पायन कपलार दवरिछो हात 


मात थंडसो लागलों. तेमामेत्र घालून पळय जाल्यार चार जोर ! 


दोतोर मिनझीस येवन गेलो. आनी सांजच्या सात साडेसात मेरेन गुळयांनी 
जोर देवयो. 

ते राती मांय आनी पाय दोगांयच्या मुखार कार्मेलिनान सगली खबर सांगली. 
लांबण लाय नासतना सांगली. सांगुंक जाय तितलीच सांगली. तरिकूय मांयन सट्ट 
करून विचाल्ले : 

“ आतां तुं वयतले केन्ना तर १? 

“ तें मागीर चया. > पायन मांय कडेन रागान पळयलें, “ तूं न्हीद बाये ! ?? 

कार्मेलिनान चितलें मांयक अशी दुखोवंक जायना. “ चड दीस न्हय माय ! 
तो येतलो म्हाका ब्हरूंक ! ” 

“ कोण जुझे १ ? मांयन अविस्वासान [वचाले. 

“ आनी येयो ना जाल्यार ! ?? 

आतां मात पाय तापलो. ताणें तापंक फाऊना इतलो तापलो आनी मागीर 
पाय आपटीत मांय भितर गेली. 

रातचो परतो जोर आयलो. आनी गुळयो घेतकीर गेलो. पुण मागीर परतो 
आयलो ना. दोन दिसांमितर कामेंलीन निवळळे. 

इजाबेलान म्दणिछ चार दिसां भितर जुझे तुका ब्हरूंक येतलो म्हुण: चार 
दीस जालें. पायांचो फोड लेगीत निवळिलरो. पुण अजून जुझेची जाग नासली. 


चुकलें काय आपणालें ! अशे चिततासतनाच एक नवी सुळूस लागली. 
का....७ 

सकाळीं फुडेंच कामेलिनाक ओंकारे आयले. कारमेलिनाक दुबाव आदिल्लोच. 
आतौ माँय-पायकूय कळळ 

पाय खब्शाल जालो. "मांय मात मोनी जाली 

पाय उदकाडेन गेलो आसतना मांयन नाख फुलोवन विचाले : 

“ आतां तरी तुं गेल्यार बरें न्हय १ ? 

कारमेलिनान तकली हालयली. 

“ तेजी बलायकी चवन हांव वगी राबलां. तेणे तुका माथ्यार घेयलाँ, पुण 
तुका हें सोबना. घोवाघरा केस्तांव करून मांयगर येवपाक हैं तुगेले खाशें माँयलें 
घर न्हय, तं जाणा ! आमी तुका करपाक जाय तेजे परस चड केलां. तरिकूय तं 
आनीक सोदता ? शी ! तो बाबडो दुयंत ! तेका त॑ आनीक ख्यास्त दिता ? लज 
दिसना तुका ? आतां म्हगळें आयक. घोवाघरा वच. आनी ते लोक कराय आसं 
तेगेर बरे भाशेन राब. तुका दुसरें घर ना. सजमलें १ ?? 

कामेलीन समजलें. फकत आपणाक पयलीं ही समजिकाय मेळूळी ना म्हुण 
ताका वायट दिसले आनी खासा आपणाचो रागूय आयलो. 

पाय येना फुडें सांगले ताण. 

“ पाय, हांव वयतां आयज घरा. ? 

“ नाउ सिन्योरा ! हांब आत्तां जुझेक रेकाद धाडटां आनी आफयतां. नबिदाद 
कळनाफुडें तो येवपाकच जाय, ?? 

“ ना, पाय! चड दीस जाले. तो येवचोय ना एखादरे, तेपरस हांवच 
बयतां, ?? 

“ तरं जाल्यार हांव येतां तुजे बराबर.?? 

“४ ना ना. ” पायचे मुखार सोबा जाळी नाका आसली ताका, “ ना, पाय ! 
हांव एकलेंच येयलेलें.: एकलेंच वयतां. ?? 

पाय बग्गी रावलो. ताका खीणभर मांयचो दुबाव आयलो. मागीर ताणेंच तो 
फाफुडलो. 

“ वच. ” पायन घोगऱ्या आवाजान म्हळे, “एक कर, आज नाका, 
फाल्यां वच. ” 

कार्मेलिनान मानून घेतलें, 

त्या दिसा पायन तरेतरेचें नुसतें हाडलें, कामेलिनाक आवडटात म्हुण मडगांब- 


कार्मेलीन : ९९ 


च्यान काळुंदरां हाडून घेतलीं. कार्मेलिना बराबर धाडपाक सुके बांगडे आनी पेडवे 
घेतले. दनपारचें जेवण ताका वांगडाक घेवन जेवलो. ताका आगरो करून वाडलें. 
सांजचो घराच रावलो. आमोरेचेर कामेलिनाक घेवन पासयेक वचून आयलो. 
आनी राती कडेन ताजे कडेन खबरो मारता मारता सुस्त न्हिदलो. 

ते राती कार्मेलिनाक न्होद पडली ना. मांयन सांगिले तें निर्वाणीचें. हीच आप- 
णाली निमणी भेट. बाळंटेराक लेगीत हांगा येवप ना. मांद आफोवचीय ना. 


. पायन आफयल्यारय ना म्हणप झाणेपणाचें. 


नकळरना ताजो दात पोटा बैल्यान भोंवळो. कोण काथ १ बाब काय बाय? 


` बाब जाल्यार जुझे भाशेन जातलो. नाकाच. बायच बरें ! मनातल्या मनांत तें 


_ हाँसलें. 


राती कडेन ताका सपन पडलें. इल्लेइल्लेश बाय सपनांत आयळें ना; जुझे 
आयलो ना. हेय खेपेक पायच आयलो. जाण्टेपणान बागवलो, तोंडार धवसाण 
पातळिल्री, दोळे भितर गेछे, आंगांत सूट, हातांत ठुंबां, पायांत बूट... भिरांकूळ 
रूप. कार्मेलिनाक हात हालोवन निरोप दितालो. दोळे उकतेच आसले. इतल्यांत 
मांयशी आयली आनी दोळवां वैल्यान हात ओडून तागेले दोळे धांपले. तरिकूय 
खांची उकत्यो उल्ल्यो. त्या खाचींतल्यानूय पाय ताका पळ्यतच आरिल्ो. 

सकाळीं फुडेंच जाग आयली. च्या पोटांत वचनासली. पायन “ घे गो ? म्हळें. 
हरशीं पायलें उतर मोडप जड. पुण आतां नीब आसले. “ च्या नाका दिसता. 
ओंकार येता. ? म्हणिना फुड काम भागलें. 

कामेंलीन न्हेसलें. मांयचो निरोप घेवप जितलें सोपे तितळेच पायचो घेवप 
जड वचपाचें. जड पायांनी तं भायर आयले आनी- 

आनी पळोवपाकच उल्ले. दारांतसून जुझे भितर स्रो. कार्मेलिनाक पळयना- 
फुडे हांसळो. कांयच जावंक नाशिल्लेवरी हांसलो. 

“ या मृगो ? तुका व्हरूंक येयलां. चळ, भायर सर. ” 

जुझेलीं उतरां तारण कशीं दिसलीं. एकटं परतें वचपांत हारं आसली. आतां 
जुझेन येवन ताका ब्हरप म्हळ्यार कार्मेलिनाक जेत मेळिलेवरी जाछें. जेताधें 
सोड-केदी लज, केदी मानहानी जावपाची ! देवच पावलो काय? सट्ट करून 
कार्मेलिनाक येबजळें, काळ पायन ताका रकाद बी धाडलो ना मू! 

कार्मेलीन मोन्यांनी राविलें पळोवन जुझेनच फोडणिशी केली. 

“‹ कुन्याद येवन मानाक घवन गलो. कालच गेलें माना. आमगेली मांयूय 
बरी ना काल सावन, ” 

इंतल्यांत पाय आयलो. आनी जुझेक पळोवन खीणभर काचाबुल जालो. पुण 
जझेल हांसतें तोंड पळोवन “ चिन्न बऱ्याचे ? म्हणपाचें ताणे जोखल, बेगबेगीन 
मुखार येवन जुझेचों हात हातांत घेवन ताणे ताका “ बोंदीय ? करीत सालांत 
व्हरून बसयलो 

कामेलिनाच्या माथ्यावेलें मण भर वजें देवळे. कोणाच्याय धर्मान जावं मागीर. 
नातालीन घोवा घरा गेल म्हुण जावं, माय दुयेत म्हुण जावं, घरांत आदार जाय 
म्हुण जांव, वा इजाबेलान अदमास केलो ते भाशेन बायले बगर रात सरना 
म्हुण जावं, जुझे आयलो आनी कामेँलिनाक घेवन गेलो. 


९५. १... 


काळखांत फस्काकाडी पेटयतकीर झग्ग करून उजवाड जावंचो तसो कामें- 
लिनाले जिणंतय उजवाड आयलो. आनी ते काडयेन मेणवात पेटची तसो तो गेलो. 

बायल गुरवार म्हुण कळना फुडें जुझे खुश्शाल जालो. 

नातालीन गेलबान मांय हातपांय गळसणिछेबरी थंड जाली. 

आनी फुडारांतल्या मोडाची मात्त सुलूस नारिल्यान कार्मेलिनुय आसा तातृत 
सुख मानपाक लागलें 

अशे तीन म्हयने बरे तरेन सल्ले 

कार्मेलिनान मात उबगनासतना घरचे सगले काम करचे. ज॒झेन बायलेचे 
ओडीन बेगसार घरा परतुचें. आनी राती कडेन वात पालोवन कामेंलिनान 
उकत्या मनान जुझेच्या सुबादीन जावचें. हो दिसपट्टो क्रम जालो. 

एक दीस पोटांत दुखंक लागलें. मदींच- झो म्हुण कामेलीन भियेलें. ताण 
ल्हवूच इजाबेलाक विचाछें. इजाबेलान दुबाव काडलो. “ कितले म्हयने जाले ! 
पाँच मगो ? तो अजून बगलेक येता १ शे शे! तेका पथस दवर. > 

ते राती कार्मेलिनान ताका फुसलायलो. दुसऱ्याय दिसा तेंच. तो मागीर 
तिडलो. तिसऱ्या दिसा सांजचो आयलो तोच सांगंक लागलो. “ हांयें दोतोराक 
विचाले. तो सांगता आनीक म्हयनोभर कांय भिराँत ना, ? | 

पुण मागीर पोटांतली दूख थारना म्हुण दोतोरागेर वचचं पडलें आनी 
दोतोरानूय तंच फर्मायलें, “ घोवाक पयस दवर. ? 
' दुसऱ्या दिसा जुझे जेवपा वगतार घरा परतलो” तिसऱ्या दिसा आनिकूय 
कळाव केलो. आनी मागीर कळाव करप, रात करून येवप सद'चेंच जावपाक लागलें. 
फस्का काइयेन पेटयिल्ली वात इतळी मोटवी आसत म्हुण कोणेंच धरूंक नासली. 
बारीक जातां जातां एक दीस अचकीत पालवली. 
सकाळीं फुडेंच रेकाद आयलो, राती पाय भायर पडलो. आग्नेल पावपाची 
` डाक्यताय नाझिल्ल्यान मरण आजच सांजचें. 
खबर कळना फुडे कामेंळीन मुट्ट करून बसलं. पायचो उगडास येवन हड 
भरून आयले. पायची मुत दोळथां सामकार आयली. सपनांत पळयिल्लो पाय. 
पयलीं दोनय हात फुडें करून आफोवपी आनी मागीर कार्मेलिनाक हात 
हाळोवन निरोप दिवपी, आदेउदा करपी तो दात. लुंवां घाल्लो, धवीं लंवां.... 
मांवन बोब केली. शेजाऱ्यांनी येवन वासपूस केली. कोणें दोन, कोणे चार. 
अडेचीं सांत्वनाचीं उतरां सांगली. कार्मेलीन तशद बसून रावले. 
ज॒झेक वाटेर खबर कळळी. तो परतलो. कार्मेलिनाक भायर सरपाक सांगले. 
. कार्मेलीन कुडींत गेलें. आनी नदर ह्या जनेलांतल्यान त्या जनेळांत पावली. 
' इजाबेळ ताकांच पळ्यताळें, तागेले दोनूय दोळे दुकांनी भरि. ते पळयना 
फुडे कामेंलिनाक हुंडको आयलो. आनी मागीर हुंडक्यार हुंडके दिवन रडत 
रावले, भार निस्तरऽ सर. 


| 

| 

सालांतच पायची कूड दवरिली. 
| कामेलिनाक आपणें ही कूड पयलीं पळयिल्ल्याची याद जाली. पाय सपनांतलो. 
| हय.,..सपनांतल्यान यादी साकार जाल्ल्यो....आनी आतां यादींतल्यान खरो. 

ह जाण्टेपणान बागकल््रो. तोंडार धवसाण पातळिली. दोळे भितर गेले. आंगांत 
| सूट, हातांत ळंवां, पायांत बूट, पायचें भिरांकूळ रूप, आदीं पळयिल्लं. कार्मेलिनाक 
| आदेउश करतना. तेन्ना उकते आशिल्ले दोळे मांयनच धांपले आसतले. मांयन 
. बंद करचे पयलीं तें म्हाकाच सोदताले जावंये. जावंये न्हय-खात्रीन. पाय म्हाका 

सांगले बगर वतलोच कसो १ ओ5पळय ! दोळवांच्या खांचींतल्यान तो पळथता. 
म्हाकाच पळयता. पाऽय ! 

खीणभर वोवाछ जाली. का्मेलिनाक घुंवळ आयिछी. एल्सानच ताका 
सांबाळ्ळे. उबारून भितर ब्हेलें, 


RS. SR 


मरण करून घरा परतुपाक रात जाली. पाय नारिल्ल्या रित्या घरांत रावपाची 
कार्मेलिनाकूय इत्सा नारिल्ट्री. आनी गुरवारपणाचें नीब धरून एल्सानथ ताका 
वचपाक आगरो केछो.। | 

जुझे मरणावरांत इलो चडच पियल्लो. पयलीं वेलेचार म्हुण. मागीर हेरांनी 
ओतलो म्हुण. आनी कार्मेलिनाक घरा सोडून तो परतोय पियेवपाक गेलो: तो 
बरेऽ राती परतलो, उबे रावपाक जायनासल. तरिकूय हांतुणार पडनाफुड बायले 
चेर हात घाळंक लागलो. कार्मेलिनान विटून ताका धकलो आनो उठन पेस 
बसलें तेन्ना तो सोऱ्याचे घंबळींत न्हिदछो 


x + * 


णव म्हयने भर जाले आसतनाच जुझेंची बदली जाली. तीय बरे तरेन जाली 
ना. ताशेल्या बेबदेपणाक लागून जाली, सदूदां सोरो पियेवन घरा येबपी जुझे 
करतां करतां दीसभर पियेवपाक लागिळो. आनी एकदीस ऑफिसांत अळशीक 
केल्ली. मॅनेजरान आफोवन व्हेल्यार ताज्या तोंडार ताका गाळी संविल्ल्यो. खरें 
म्हळ्यार काडुनच उड़ोवपाचो. पुण पात्रांवानच काकुळट केल्ली. ताका सोरो 
निबळिछो आसतना आफोवन व्हरून उपदेश केलो. सोरो सोडपाक सांगिल्ल. 
आनी मोवाळशी ख्यास्त म्हुण पाळये बदली करून धाडिहो. 

कार्मेलिनाचेर आकांत आयलो. घरांत दादलो मनीस कोणच नासलो. मांय 
अजून कार्मेलिना कडेन वांकडेपणान चलताली, मेळत त्या कामाक तोंड ब्हांबय- 
ताली. जुझे सोरो पियेता म्हुण लेगीत कार्मेलिनाक गाळी संवताली. 

कामेंलीन जियेतालें म्हुण जियेताले. अर्थ नाझिली, रंग वचून विटि, सुवाद 

नाशिली. अळणी जीण !. तरिकूय कांय पर्वा नाशिल्री. पुण आतां हुसको 
आशिल्लो तो नव्या जिवाचो. वाळंटेर बरे तरेन जावपाक जाय. 

एका आवताराक जुझें आयलो तेन्ना कार्मेलिनान” ताकः कोण कोण परीन 
सांगले, पंदरा दीस सुटी घेवन घरा राव म्हुण. पुण जुझेन मात काना मनार 
घेतलें ना. 

“ ळोकांगेर भुरगीं जायनात ? थोडथांल्यो बायलो सुट्टात तेन्ना तर घोव तारवार 
आसतात. त्या कामाक भियेवप कित्याक १ ?? 

जुझेलीं उतरां आयकून कार्मेलीन निशेलें. दाका आपणाचोय हुसको ना आनी 
जातल्या भुरग्याचोय. 

आनी एक दीस मांय नासतना तें इजाबेलाक मेळळे 

“ तुं कांयच भियेनाका, कार्मेलीन ! हांव दितां तुका सगलो आदार.” 

«¢ पुण ” 

“ तची पर्वा करपाचो हो वगत न्हय. तूं एक कर, पोटांत दुखूंक लागना फुडें 
म्हाका कुरू कर. हांव रोखडेंच वेजिणीक धाडटां. बस्त्यांव आहाच घरा. ? 

खरें म्हळथार बस्त्यांव येत साकून इजाबेळाक मात वेळ फावनारलो. खंय 
सोयऱ्यांगेर वच, खंय मडगांवां वच, खंय वेळेर वच. दोगांय जोड्यान भोंवतालीं. 
कामेलिनाक लेगीत खीणभर नसाय दिशिष्टी. जुझे परस बस्त्यांव जर घोव म्हुण 
मेळिल्लो ! जावं मागीर तो तारवटी. असल्या घोबाचे यादीचेर लेगीत वसे वसं 
सारू येता. आनी तो घरा येता तेन्ना तर त्या सुखाचे मोल करूंक जायना. 

बस्त्यांब येतसाकून इजाबेल सारकें उलोवपाक मेळुंक नासले. एकच फावट 
कामेंळीन गिरणीर माजोड्ड्था वतालें तेन्ना दोगांय मेळिल्टीं. इजाबेछान वळख 
करून दिल्ली. आनी बस्त्यांवान मायेन जाप केल्ली. 

“ बेला म्हाका सदांच तुज्यो खबरी सांगता. तुका खूब तोखेता तें. ” 

त्या उपरांत इजाबेल मेळंक नाशिले .जनेलांतल्यान कुरबांनी खबर घेतालें तितरेंच- 
जायत्या फावडी कार्मोलनाक दिसतालें, वचचं आनी इजाबेलाकडेन पोटभर उलो- 
वन घेवचें, पुण तागेलो घोव वर्सान आयला घरा. करूंदी ताका मजा, म्हगेलीं 
दुख्बां ताका सांगून वगीच तागेल्या सुखांत मिठाकणी धाळप नाका. अशें 
चिंतून तें बगी रावि. पुण जुझेली निर्वाणोची जाप आयकून आतां इजाबेलाचो 
आदार घेवपा बगर दुसरो उपाव नारिलो. 

“ व्हडले भयणीक सांगचें तदों सांगतां तुका इजाबेल ! ? 

“ हांव व्हडली भयणच तुगेली. सांगपाचेंच तुयें. एक सांग, भुरगे भोंवता 
मगो पोटांत ! ” ड 

“ कांय भिये नाका. आजून दीस आहाय. हांव जाग घेत रावतां. सिनाल 
जायना फुडें तूं म्हाका जनेलांतसून कुरू कर. हांव रोखडेंच बस्त्यांवाक धाडून 
वेजिणीक आफयतां. ? 

“ आनी तुं नासले जाल्यार १ ” कार्मेलिनान भिरांत परगटायली. 

“ कांय भियेनाका, ? इजाबेलान ताज्या खांदार हात दवरून हांसून म्हळें, 
“ तुं सुट मेरेन हांव खंयच वचपार ना. जाळे १ ? 

कार्मेलिनान तागेलो हात दामून म्हळें, “ देव बरें करूं. ?? 

आनी तितल्यान ताका यरेवजळे, “ आनी धर, रातीकडेन गरज पडली 
जाल्यार १ ? 

“ जाल्यार ? ? इजाबेलान खीणभर येवजिळे, “ उलो मारता ? नाका. मांय 
आनी बेठीच तापार जातली. ह्य. तूं एशें कर. आमगेलो टोमी कोणूय दारांत- 
सून पासार जाल्यार भुंकता. आनी तो भकना फुडें हांव जागे जातां. ? 

“ रातीचें म्हाका दारांत यो म्हण्डा १? 

“ ना गो! पिशं ! तूं फकत जनेलाकडेन राबून ' शुक शू? कर. टोमी 
रोखडोच भुंकतलो. हांव जागें जातले. ? 

४ पुण बेठोच भुंकलो जाल्यार ? ?? 

“ तं पयलीं दिवो पेटय आनी शूऽक्‌ झूऽ कर. टोमी भुंकना फुडें हांव जनेलांत 
चयतां. उजवाड असल्यार हांवूय दिवो पेट्यतां, तुगेळी कुरू देखों येनाफुडें 
म्हाका समजतलें ! ?? 

कामेलिनान हुसकारो सोडलो. तागेल समादान जाछे....इय तर! खरो 
दुसको*आरिलो तो रातीचोच. 

राती कडेन बरेंऽ न्हिदिल्े. सात सुलस लागली ना. रातीं सपनेलें लेगीत. 
दोग जाणां झगडटालीं. एक इजाबेल ! बस्त्यांव १ न्हय. जुझे काय ? आरेच्या! 
हें इजाबेल न्हयच. धवोच व्हिस्तीद ! हें आदू- आदेलीन- वैजीण! आनी हो 
दोतोर बोरकार ! माजोड्डेचो ! आमगर शीं ! आनी झगडटात शीं ! आदूच्या 


ह 
ही 

हातांत सुरी आनी दोतोराच्या हातांत इंजेसांव! आनी हे कोण ? आरे ! हांवच- 
आनी उझें पळय भेंडा पोंदाक ! पयलींच गरवारीचें पोट....शी ! मदींच दोतोराले 
इंजेसांब बेजिणीकच तोपल. वेजिणीच्या हातांतली कातर सुटली. पयलीं वेर 
उसळळी आनी.... आनी सकयल आयली ती आंगार आयली. कार्मेलीन 
भियेळे. पोटार पडत म्हुण तें कुशीक सरूंक पळयताले. पुण हालंकच जायना 
जालें. काचाबळ जावन तें जागें जाळे 

हुमेन थपथपिल्. न्हिदांत तें म्हण कळना फुडे ताणे हुसकारो सोडलो. 


` नकळटना हात पोटावेल्यान भोंवलो. वेरसून सकयल आनी लट्ट जाळे ताका. 


हय, हेंच सिनाळ. पोटांतय कितें तरी जाता दो. बेगबंगीन तें उठून बसलें. 


` रातचीं दोन जायत आयिलीं. 


कितं करप आतां ? जुझे काय घरा ना! आनीक दोन दीस येयतसोय दिसना. 
मांयक उठोवंया ! आठ दीस जाले तीच भेंडांत आयलां म्हुण न्हिदून आसा 
कार्मेलिनाचो तिका मात हुसको ना. एक दीस तिणे आपलेपणान विचाले ना- 
बाय, टुका कशं दिसता काय म्हुण ! वेल्यान आत्र्यापेऱ्यान ताका उलयताली 
पयल्या बाळंटेराक मांयघरा वचपाचें सोडून हांगाच रावलां म्हुण ! 

बरेऽ राती पोटांत दुखंक लागले, तेन्ना रावं नज जावन ताणें मांयक उठयली. 


 पिरंगत पिरंगत मांय उठली. 


“ आतां दुखता मगो.! वगत आहा. न्दीद आतां. सकाळीं चया, पयले 
पासाक चड वगत वयता. ? आनी माय न्हिदली. 


, पांचांक सुमार वेणो येवपाक लागल्यो, आतां मात ताणं थारायलं, सकाळ 
जावपाक रावप नाका. 

दिबो पेटयिलोच. जनेलाकडेन वचून ताणें शुक्‌ शूऽक केळे. टोमी भुंकलोच 
ना. हुसक्यान ताणें परते शक शूक केलें. तरिकूय जाग ना. घरांतले वणटीचो 
चनो झडटालो. बाग घेवन ताणे एक धांपळ काढलें आनो शक शक करून 
पेस दोंवटिलं 


धपक्‌ करून आवाज आयलो.ते बराबर टोमी मोटामोट्यान भुंकंक लागलो. 


= पफुड्यांतळ जनेळ उकतें जाळे. भितर दिवो पेटलो. हुसक्याभरीत इजाबेलाची 
_ आकृताय जनेलांत दिइटी पडली. पुण कुरवांनी सांगल्यार कळपा इतलो उजवाड 


_ नाशिल्लों. खीणभर दोगांय घसपलीं. आनी मागीर इजाबेल नाच्च जालं. ताका 

समजलां काय सारकें ? म्हऱ्यांतल्यान उलोवपाक मेळळथार खरें आशिले, अशो 
चिंतीत कार्मेलीन कामार बसलें. इतल्यांत जनेलांल्यान बॅटरी दिव्याची उजवाड 
दिइटी पडलो. सडसडीत कार्मेलीन जनेलांत आयले. इजाबेल आनी बस्त्यांव 
जनेला कडेन लागीं आयलीं 

“ केन्नासाकन ? ?? इजावेंलान हुसक्याभरीत आवाजान विचाले 

“ दोनाक सुमार सिनाळल जाल, आतां चड जालां, ” सांगता आसतनाच 
शक कडक वेण आयली. कार्मेलनान सकलो ओंठ दोनूय दांतांमाळां मदीं चिड्डून 
धरून वेण सोंसली. + 

“ मागीर इतलो वगत कित्याक केलो आमकां सांगंक ? ”' इजाबेलान शीण 
काडलो. “ बस्त्यांव, तूं सायकल घेवन वेजिणीगेर वच. हांवें आदूक सांगन 
दवल्लां. सोमतीच सायकली चेर बसोवन घेवन यो. आनी कामेलीन, तुये आज्यूत 
वेयलां १ ?? 

56 ना 22 

“ लागीं आहा ? ?? 

cf ह्य. 97 

४ नाका. हांव उदीक तापोवन हाडून दितां. ” 

आनी इजाबेल पंदरा मिणटांभितर परतें आयलें, “ घे. आनी मागीर सुशेगार 
राब. मासेर, कापूस सगले प्रांत आहा मगो ? ” 

¢ ह्य 2? 


हांव जागेच आहां. गरज पडल्यार उलो मार. दीस जावपाचोच जाला. ”' 


आनी इजाबेल गले, मांय सुस्त न्हिदिली. आज्यत घेवन तें आड पडले 
तेन्ना फांतोड जाली 

पोटा वेल्यान हात भोंबडायत वेणो सांशीत “ बाब जातलो काय बाय? हें 
यंवजिता आसतनाच आदू बंजीण आयली. तिका दारांत देबोबन बस्त्यांव गेलो 

तपासून जातकीर तिण सांगले, “ आनीक दोन वरां तरी वयतलीं. हांव घरा 


वचून च्या बी पियेवन येतां. तोंड लेगीत धयनासतना येयळीं--?? 
माँयन दुबाब काइळलो, “ तियेक कोणे आफयली १ * 


सकाळीं फुडे मांयलीं हीं पयलीं उतरां. सकाळीं फुडें फट मारप आज तरी 
कामेलिनाच्या जिवार आयलें. 


क यी. 


& हाये राजान्नीक सांगून आफोवंच्याक धाडली. ” 
“ कोण शेजान्न ? आमगेली दुस्मान ? ?” 
ध्द म्हगेंली दुस्मान न्दी ती.” र 
& मांब मेली तुका ? गांवात आनी कण्ण ना? तुका आमी नाकाय. घोष 
नाका. तो सोरो पियेता,वुका लागोन. तेका घरा राब म्हणपाक तुका कळनासलें ? 
` न. तुका आमी नाकाय. तुका तीं जाय. मांयल्या घरा गेली जाल्यार पुण आमी 
' सुटलेली. ? आनी मांय उलयत रावली . 
. माँयल्या उलवण्याचं ताका कांय दिसले ना. पुण “सकाळीं फुड अपशकून 
` जावपाक नाका आशिल्लो. 
वेणो चड जाल्यो. मांयची नदर चुकावन इजाबेल जनेलांतसून खबर घेतारें, 
कुरवांनींच. आदीं कार्मेलिनाक कितलेदयाच फावटी कुवाडें पडटालें,“ पाय इतलो 
मायेस्त, तो माय कसो जालो ना ? आनी मांय कितळी कडक, ती पाय जावपाची 
न्हय ? आतां दिसलें, हें इजाबेल आपणाली भेंण वा सासमाँय कित्याक जाली 
ना १ माय जाव जाळी जाल्यार उपकरताली. 
णर्वांक सुमार आदू वैजीण आयली. बस्त्यांवानच तिका सायकलीचेर व्हरून 
. परती हाडिली. 
' “४ जाठलें, सुट्टलें. आनीक थोडो वगत राब. *? 
' करतां करतां वेळ माथ्यार आयलो. वेणेर वेणो येताल्यो. हुमेन सगले आंग 
` जपथपिले. मुठी इतलो वेळ दामून धरिल्ल्यान आतां वळपाक लागिल्ल्यो. 
सकल्या ओंठार रगत किणेल. शिरेन शीर बळपाक लागिली. असो केदो वेळ 
| आनीक कितलो वेळ ! 
बैजिणीचे कुले धरनात जाले. ती पासयो मारपाक लागली. “ भुरगें आडवें 
- आयलां काय १ ? तिका दुबाव आयिलो. 
मांय लेगीत भियेछेवरी जाली. | 
अं 5 अं आनी अकस्मात दोळयांमुखार काळोख आयलो. कामंलीन निइचेशट 
पडना फुडे मांयन बोब माली. 
येदो वेळ जीव गळवाकडेन हाडून वाट पळोवपी इजावेळ तट्ट करून उठलें 
हे “ बस्त्यांब, धांव. दोतोराक घेवन यो. ” आनी फाटलो फुडलो विचार 
_ करनासतना घरांत भितर सलं. 


| प 

कोण तोंडार उदक मारतालो,कोणं नाखा कडेन कांदो धरिल्लो, मांय कपलार, 
हात घेवन बशिल्ली. “ कांय जायना, कांय जायना ? अशें वेलेवेर म्हणीत वेजीण 
पोटावेल्यान हात भोंवडायैताली. 

बोब आयकून आयिल्लथा शेजाऱ्यीक धुकलन इजाबेल भितर धांवरें. 

“ कार्मेलीन ! कामेंलीन ! ” ताण उलो मालो. आनी कार्मेलिनान दोळथां- 
खांची उकत्यो केल्यो. 

“ भियेवं नाका, कार्मेलीन ! दोतोर येता ! ?' इजाबेलान म्हळे 

“ कोण गेला १ ?, वेजिणीन “ आफयल्यार वायट न्हय? अशा सुरांत 
विचाले 

सोंडकुलार एक फुलोवचं अशी तिडक मारिली इजाबेलाक.येदो वेळ सांगपाचें 
न्हय हिणें दोतोराक आफोवपाक ? ना. हांकां दिसता, भुरगीं देव दिता, देव 
तारता, देव मारता. पुण तिडक काडपाचो हो वेळ न्हय ! 

“ ब्रैंडी खंय आहा ? ?? 

मांयन बोट दाखयलें, इजाबेलान घोटभर कार्मेलिना ताळयांत ओतली .आनीक 
गोट पियेनाफुडे मातशी तरतरी आयली. 

म्हणसर दोतोर आयलो 

आनी सडसडीत देरांक भायर घालून ताणें चाज घेतलो. 

इंजेसांव तोंपलें, आडव्या भुरग्याक हातान नाजूकशों दामून भितर घाले. ल्व 
हातान सारकें केले. आनी भायर काळें. दोन मिण्टां भितर भुरगें रडलें, 


शे. Fos 


बलिंदाल्या जल्मान एक सादलें. इजाबेल आनी कामंलिना मदलीं अडेचीं 
बंदनां तुटून पडलीं. इजाबेल हक्कान येवन खबर घेवपाक लागलें. मांय तोंड 
धांपून पडळी. जुझेनय व्हडळेदों कानामनार घेतलें ना. 
शेनवारा सांजचो आयिल्लो जुझे.दोन दीस रावन गेलो.वतना ताणे शंबर रुपये 
कार्मेलिनाल्या हातार दवरिछे खर्चाक म्हुण. खेळून जोडिछे म्हुण कळिछे जाल्यार 
तं घेवचे नाशिले एखादरे, पुण कशय आसं, ताणें खशाल्भरीत जावन घेतले 
नढुड मेळूळ म्हण तें खाल जालें ना, तर जुझेन पयलेच खेपेक हात उबारू 


~_ 

दिले म्हृण ५ घोवान बायले कडेन दिवंचे तशे. 
बाल्तीम व्हड दबाज्यान करचो अरां खंयचे आवयक दिसना ? कार्मेलिनाली 
इत्सा आसली, गांवार न्हय जाल्यार वाड्यार तरी जेवण घालचें. त्या निमतान 
लोक येतले आनी बेलिंदाचेर बेंसांव घालतॅट 
पुण जुझेन ताका फाफुडलें, 
आतां एक दीस दोगांय बायेक घेवन इगर्जेत वचून आयलीं. येतकीर चौगांक 
_ आफोवन लादीन केली. जालो बाल्तीम. पाद्रीनमाद्रीन लेगीत जुझेन कोणाक 
| तरी धरून हाडून केलें 
एक खोशेची गजाल म्दळथार नांव कामेलिनान आपणा खोशेन दक्छें. आनी 
जुझेन तातूंत कायच आडमेळें हाडलें ना. 
आसा तातूंत खोशी मानपाचें कार्मेलिनान थारायिछें. 
पुण खुशाळकाय चड दीस तिगली ना. वाऱ्यार हुबत खबर कळूळी.कोणे तरी 
बस्त्याँबाक सांगली. ताणे इजाबेलाक. ताजेकडल्यान कार्मेलिनाक कळूळी. 
पाळवे पािल्ल्याक जुझेलें पियेवप चड जालें. तातूंत आतां तो खेळुंकय 
` लागिछो. 
 _ कामेठिनाक फाटली याद आयली. मडगांवां खेळा मेदानार ताणे सांगिल्यों 
' त्यो गजालो-पाय ज्युगादोर. तातंत पियेवपाक लागलो. तातुंतूच मेलो खंय.आनी 
आतां जुझेय तेच वाटेन ? 
. आनी नेट केदे ? पायळीं सगलीं बेसां पर्थन घेतलो खंय! मीन काडटलो खंय 
' हो, पयलीं रॉयल्टीन्‌-मागीर खाणी विकत्यो घेवन. वर्साक काय न्हय म्हळ्यार 
चाळीस पन्नास हजार. आनी मागीर हो बंगलो बांदतलो खंय. सगल्यो फटासो ! 
तरीच! जझे दाळीं पंदरा पंदरा दीस येनासलो. शेनवार आयतार कार्मेलिनान 
ताजी वाट पळोबप आनी हाणें येवपच ना. आतां कार्मेलिनाक हुसको जावपाक 
लागलो. आशेतरेन संवसाराची वाट लागूंक उपकरना. आतां हे फावटी तो 
येतलो तेन्ना ताका सांगप बिराड करया म्हुण. 
माँचक लेगीत पाळये व्हरचें पडल्यार पड़. बिराड करतकीर ताजेर बंदनां 
उरतलीं. बेलिदाक पळोवन तरी तो सुदारतलो. 
हे खेपेक सेगीद तीन शनवार ताणें वाट पळोवपाक लायली .बावीस दीस मेरेन 


` आयलोच ना, आनी आयलो तोय-- 
~ 

बेलिदाचे ओडीन धांवत आयलो ना. 

धाकल्याक कितेंग्र हाडचे बदलाक हात हालयत आयलो. 

कार्मेलिनाची ओड नाशिलछेवरी आयलो. बायलेची खबर घेवपाची गरजूब 
ताका दिसली ना. चक 

राती कडेन कामेंलिनानच खबर काडली. 

“ जुझे, कितल्या दिसांनी येयला जाणा तूं १ ?? 

“ कितें करपाचें आहा येवन ? बिइटे देस्पेजाक म्हारग ! ?? 

“ बायेचो मोग ना तुका १? 

“ हांव येवन कितें करतलों? तेका उलोवंच्याक; खेळोंक येता? ” 

“ बायले पासत तरी ? ?? 

“ आतां येतलों ! पार्ता उपरांत तीन म्हयने मेरेन कांय करूंक जायना म्हण्टालें 
न्ही त १ 23 

आनी जुझेन ताका ओडलेंच. 

४ ना, जुझे आनेक म्हयनो वचुंदी, ? 

“ शेः ! बेश्टेंच लांबायेर उडोबं नाका. हांव जाणां, आतां कांय जायना. ?? 

“ पयलीं म्हगेले आयक, जुझे-! म्हाका कितें सांगपाचें आहा.” जुझेन कान 
फांकारले, “ आमी पाळये बिराउ करुया. तूं थिंगा आनी आमी हिंगा छरे 
नाका. आमी एकठांय राबुंया. ?? 

“ थिगा बिराड मेळना. आनी मेळटाय तींय खूब भाडं मागताय. ? 

“ आमी देस्पेज उणो करूंया.त्याभायर तुगेलो येवपा-वचपाचो देस्पेज उणो 
जातलो, भायर हॉटेलाचेर जेवप म्हारगूय पडटा आनी बलायकेकूय बरे न्हू. तूं 
आयक म्हगेलें जुझे ! आमी बिराड करुंयाच. ” 

“ मागीर चया. तं यो आतां.” आनी जुझेन धीर नाशिले वरी ताका मह्यां 
ओडलें. 

मदींच कार्मेलिनान ताका म्हळें, “ दाका लागून तरी व्हर म्हाका. ? 

जुझे हांसलो. 

फुडले फावटी येतना पुराय एका म्हयन्यान आयलो. 

कार्मेलिनान पर्थन खबर काडली, 

“ रो! आमकां कोंता येवपाचें ना तें!” जुझेन ती गजालच फाफडून 

जली 


कामेळीन ४ १११ - 


उडयछो. 

“ पुण कित्याक ! ” 

“ चाळीस पन्नास रुपय भाडें मागताय. ?? टर 

“ आतां तूं राबता थिंगा कितलें भाडं २०” 

“ तीस. पुण आमी दोग जाण भागाक राबताय. आनी तें बिराडं कसलें £ 
दोंन-कुडी. मदीं देर लेगीत ना. ? 

“ जावं! एक कूड लेगीत मेळ्ळथार उपकारता आमकां.” 

“ पुण तुका इतलो गोइत कसलो थिंगा राबपाचो ? ? 

सत सांगल्यार ताका राग येतलो म्हुण तें वगी रावले. 

फुडे खेपेक आनी विचाछेच ना. पुण ताणेंच सांगले. 

“ सोमारा या मगो आमी पाळये १ ?? 

कार्मेलिनाले मन उले 

«¢ खरें ११? 

“ हय. सोमारा बेंगसार भायर सरंया. दाये लिव्ह घेयल्या त्या दिसा. * 

1 बिराड मेळळें १» 

“ बिराड घेयन न्हू गो! दोन दीस पासातेंप म्हुण. फोल्गाक ! ?? 

कार्मेलीन निशेलें. पुण ताणें ना म्दळें ना. वचन तरी पळोबंया ! खऱ्यांनीच 
हो चड पियेता काय ? खप्यांनीच खेळख काय ? खरेपणीं बिराड मेळटा वो ना ? 
आनी बिराडाचीं सपनां पळयत कामेलीन न्हिदलें. 


x * * 


सोमारा दिसा पयले गाडयेर मडगांवां आयलीं. मडगांवसून म्हापदांचे का रेरीचेर 
| पाळये. बेलिंदाळी ही पयली भोवडी. वाटेर मातर ओकलें पुण हेर कसलोच 
त्रास दिलो ना 

पाळे देवीं. पाय वाटेन धा मिणटां सुमार चलन बिराडाचेर पावलीं.स्रशा 
| जाळे कामेंलीन ! ती दरयाळी, ती पांचवीचार रोतोड, तीं तांबडे मातयेचीं कुळा- 
गरौ, धोलपी माड-माडयो, शिंवरपी फुलां झाडां आनी कलकल आवाज करीत 
` कुळागरां कुशिनच्यान व्हांवपी पाट, धर्तेरेचें हें जुबान रूप पळयना फुडें कार्मेलीन 
A न >>> 

भल्लसलें, धा वर्सानी भरग जाले वरी दिसलें ताका. वेळेर आसतना आग्नेला बराबर 
हातांत हात बालन मारिलया पासयांची याद जाली. आनी नकळटना तेन्नाची 
शिरशिरी आंगार येवन गली 

तांकां बिरोडाचेर सोडून जुझे नरुने आनी बारीकसारीक वेपार हाडपाक | 
भायर सरून गेलो. दुदाक धरना फुडें बेलिंदा न्हिदळें, ताका दोंदरेर घालून 
कार्मेलीन उठलें, जनेला कडेन वचून उबे राबलें, 

भायर भंवतणांत भरिली प्रसन्नताय कार्मलीन दोळे बिटबिटायत पळयत रावले 
दरयाची गाज हांगा कानार पडनासली. पुण कुळागरांतल्यान व्हांबपी पाट....एक 
पाट तर जनेला कडसून दोन हातांचेर व्हांवतालो. ह्या व्हांवत्या उदकाचो कलकल 
आवाज कानांक कितलो गोड लागतालो ! तातंत वाऱ्या वांगडा धोलपी पानांचो 
सळसळ भरसल्ल्यान तर मधर संगीतच कानार पडटा कर दिसतालें. हरयाळीचे 
ताजवाणीचो वास कार्मेलिनान हडु भरून ओडून घेतलो. शिरर जालें. धंद नदरेन 
कार्मेलिनान हेवटेन तेवटन पळयलें. कोणच नदरेंत आसपावलो ना. आपुण हांगा 
ए कलेंच आसा ही जाणविकाय सुखदिणी शी दिसली. आनी अकस्मात ताण 
जनेल बंद केलें. दाराक खिळी घाली. ल्हवच पोल्क काडलें, चोळी काडली 
हडु उकतें जालें. ल्हवच दोनय हात मेकळथा थानां बल्यान भोंवडायले. तीच 
जाय-जायशी शिरशिरी ! 

वणटीचो हारसो काइन ताण हातांत घेतलो आनी हड्या मुखार घछो, हालीं 
अशे तरेन काया पळोवपच जायनासली. न्हातना लेगीत. हापापिछेवरी कार्मेलीन 
पळयत रावले. सगलें जंयचें थंय आसलें. बाळंटेरान कायच बदळंक नासलें, 
पळयतां पळयतां तें तापूंक लागलें. दोनूय चिंवो थरथरून फुल्ल्यो. पर्थन हात 
भोंबलो., तिकतिकीत, तट्टटीत वाटकुळेच बोमाडे कशे! कुळागरांतले मातये 
रंगाचीं तीं दोन वर्तळां आनी तांचे मदीं मुद्येर थिकाँ कशो त्यो दोन चिवो. 

आपुण आजुनूय जुवानच आसां हाजी गोड जाणविकाय जाळी कार्मेलिनाक, 
फाटल्या वर्स देड वर्सांत ताका धा पंदरा वर्सानी जाण्टे केलें. भुरगेषण पयलींच 
सरिछ . ह।लीं जवानपणय वचन जाण्डेपण आयिछ्लेवरी दिसंक लागिलें 

मन मेले आनी कुडीचें भान सरिछं तं पाळयेच्या पांचव्या सेमान जागे केलें 


प्रफुल्लीत मनान ताणें पोलक लकयले आनी जनेल उकतें केले.' धस्स करून 


वाऱ्यान ताजेर झपय माळी. थंड दिसले जिवाक. आपसूक एक व्हड सुसकारो 
न 

घेतलो ताणें. त्या बराबर परमळ नाखांत #लो....कसलो काय ? अनवळखी वास. 
फुलांचो न्हय, संवकळीचो न्हय. केन्नाय, वर्सातल्यान एक फावट येंवपी जुवान- 
पणाचो परमळ कसो, उमेतीन भरिल््रो, एके तरेचे घुंवुळींत दवरपी- कसलो हो 
परमळ ? पर्थन एक फावट ताणें इडं भरून ,ऋआास घेतलो. सामको मस्तकाक 
तंकलो. शिरशिरी आयली आगार आनी सट्ट करून याद आयली. पयल्या 
पावसाक सुट्टा तसलो हो मातथेचो वास. पावस हरशीं सल्ला. पुण कुळागरांत हो 
परमळ सदांकाळ वावुरपी. देखूनच ही धतरी अशी पांचवी चार, जुवान व्हंकळ 
कशी ....जुवान धर्तरेचो वास हो. ध॒ंदेचो, मस्तेचो, यौवनाचो परमळ दो. 
. कामेलीन केदो वेळ तरों उबें रावले, कोणाक खबर ! बेलिंदालें उठप आनी 
जुझेळे परतुबप बराबर जालें. 
“ हुं घे. जबर कांय नाका, शीत आनी कडी कर. ओऽ चव स्टोव आहा. 
कर तं सुशेगाद्‌. हांव रुजारीक घेवन येतां. *? 
“४ कोणाक १ ?? 
« रुजार. म्हगेळो पार्टनर. त्या कुडांत रावपी. ही कूड म्हगेळी. तो कामार 
साकून सुट्टरीच तेका घेवनच येतां. तोय येतलो जेवंच्याक--*? 
आनी जुझे गेलो. 
कामेलिनान नदर भोंवडायली. हैं बिराड म्हळ्यार ह्यो दोन कुडी. मदीं 
दार लेगीत नाशिले. मदल्या दाराक दोनूय कुशींनी खिळे मारून ताका दोरी 
घालन ताजेर एक पडडो उडयिल्रो. कार्मलिनान पडडो कुशीक सारून भितर 
नदर माली. कोणूय जावं तो! जुझे परस निवळ. तागेल्या कामा वेली चादर 
निवळ आसली. उश सारकें दवरिले. मेज कदेल मांडून दवरिलें आनी कुडींत 
सान्नय मारिले भाशेन दिसली. हो पडडोय निवळ- तागेलोच आसंक जाय, 
जझेले कुडींत एक वस्त ताळयार नासली. मेज एके कडेन, कदेल एके कडेन 
` कामाचेर चादरच नासली. उश सकयल पडिले. वणटीक लायिछरो हारसो तरी 
` चक्क आसपाचो ! ताजेर लेगीत धल माखिल्लो. स्टोव मात ' दोगांलोय एकच 
` आसलो. दोन चार आयदनां आसलीं. आनी दोन ग्लास 
नेलिंदो रडुंक लागलें. ताका दूद दिवन पयलीं थंड केलें. आनी सडसडीत 
' ताणें कामाक हात घालो. कामाचेर चादर घाली. उरो. सारकें केलें. मेज कदेल 
' मांडून दबले, स्टोव पुसो. पेटयलो, तांदूळ वेंचून दिताक उडयलें, कुशीक 

आशिल्ले फातरीर कडयेक वांटलें. नुसतं उजरायलें....इतले करता म्हळ्यार देड 
जालें. जेवण जावपाक आनीक अदंवर तरी आसलें, 

कामेंलिनाक न्हाक्‍्चेशें दिसले. पाटाचें निवळ नितळ उदक पळोवन ताका 
पाटांतच वचून न्हिदचें कश दिदि आतां] काम करून पुरो जाल्ले. हुमेनय | 
आंग चिकचिकीत जालें. थंड दोन तांबये तरी आगार घाळंक जाय आसले. 
न्हावपाची वेवस्ता खंय जातली काय? जुझे येतकीर ताकाच विचारचें पडलें अदा 
म्हुण तें बसून रावले. 

दोन जावन गेलीं. शीत कडी जुझेंची वाट पळयत थंड जावपाक लागली. 
बेलिंदा उठून मांयक डेन खेळुंक सोदतालें, जेवचे पयलीं न्हावपाचो ,विचार 
का्मेंलिनान सोडून दिलो. जेवन तागेलो तो इट वतकीर बेलिंदाक जुझे कडेन 
दिवन न्हावपाचें करूं येता अशा येवजून तें बेलिंदा कडेन खेळंक लागलें. 

जुझे आयलो तोच तरर जावन आयलो. आयलो चलतच. पुण येना फुड 
ततऽऽपप करून तापुंक लागलो. ताज्या बराबर तागेलो तो इश्ठ रुजार आशिल्लो. 
तोय पियेल्लो. पुण ताका लागुंक नादिछ्ो. 

कार्मेलिनान तोंड धांपून तांकां वाडलें, दोगूय जेवले. 

“ कडी बरीऽ जाल्या आं! ? रुजारीन येतिइट भकून म्हळे. 

“ बायल....को-कोणागेऽ ” जझेन हृड्ड्यार मारपाक काडिछो हात अर्दारच 
गळसणळो. 

अर्दकुटे जेवन जुझे उठलो. जेवना फुडें कामार आड पडलो. खिणांत 
घ्रोरेवपांक लागलो. 

रुजार बावडो बसलो. बेठीच खबर घेतली कार्मेलिनाची, बेलिंदाची. आनी 
वचपाक उठलो. 

विचारचें ना विचारचें हे कातरेंत कामंलीन शिरकलें, तसो हो वायट क्सो 
दिसना. बेबदड कसोय दिसना. 

“ एक विचारू १ ? 

लत % १2 

“| हो....सदांच असो-असोच पियेता १ * 

“ ना, ना. तसो तो....चड....चड पियेना. केन्नाइय- ?? 

“ आनी....तो....तो खेळटा खंय ? ” 

अ - ~ 

“ जबरसो न्हय. पुण घरा गेलो ना जाल्यार बसता शेनवारा आयताराचो 
रोंदाक. ? 

“ देव बरें करूं सांगरें देखून. पुण तेका... .. तेणें हैं सोइंक जाय. तेगेलो पाय 
सोऱ्याक आनी खेळाकच लागून मेलो....तं तरी तेका सांग. प्लीज! ” 
कार्मेलिनान काकुळटेन ताका विनयलें. 
` त्‌ं भियेवं नाका, व्दनये ! हांव सांगतां तेका. ? आनी रुजार कामार 
वचपाक गेलो. 


अ SR 


सांजचो जुझे उठलो तेन्ना स सालीं. कार्मेलिनाक भंय पडिछो तो परतो 
पियेबपाक वचत म्हुण. तो उठना फुडें का्मेलिनान ताका च्या करून दिली आनी 
ताका बरें दिसचें म्हुण हांसून म्दळे. 

“ आमी आतां बायेक घेवन पासयेक या न्हू ! ? 

“ प्रांत ! ” आनी जुझे रोखडोच न्देखून तयार जालो पळोवन कामेलीनूय 
खुशाल जालें, बेलिंदाक नवी खोमशी घाली आनी आपुणूय भायर सल्ले 

सेमाची नितळ सोबीत सुंदरताय पळोवन पर्थन भललुसलें. त्यो ल्हान व्हड 
दोंग॒ल्ल्यो, तीं शेकानशेक कुळागरां, तों पाचवीं चार शोतां, सुर्यान अस्तमतेक 
वतना फांकारिल्ल्या भांगरा किरणांच्या तेजान एके वेगळेच तरेन लिकलिकतालीं. 

कार्मेलिनाक हैं दोळेभर पळोवन घेवचेदो दिसताळे, पोटभर पियेवन घेक्चेदो 
दिसताळें. जझे कडेत उल्यतना तें घाळ जाताळ, बेलिंदाक सांबाळटना तें घसप- 
ताळ. संमाचें वागरें पडिले ताजेर. जवान धतेरी ताजो हात धरून ताका ओड- 
टाळी. वाटेवले तरणे कबाथे लेगीत चडट फुडें करून तागेल्या हडड्याक हात 
लायताले 

“ चितता किते गो तं ? ? जझेन मदींच विचाले 

“ अं !....कितलो सोबीत दिसता हो वाठार ! ”” 

“ सोबीत ? थोडो तेंप राब ! मागीर चय. हे सगले दोंगर कातरपाक वचपाचे 
आहाय. आनी हीं शेता, भाटा, कुळागरां हींय वयतलीं. ते सुवातेर मिनाच्यो 
नी पडटल्यो. iron ore, manganese ore, high grade म्हार. 

जझेल्या उतरांनी पांयापोंदची माती कोंसळन सकलाक आपटल्लेवरी दिसलें 
कार्मेलिनाक. वेळ बडलो, आनी धतरेक वेंगावपाक काळोख धांवत आयलो 

वाडेरच रुजार मेळळैँ,* आरे जझे ? परोब सोदतालो तुका. ” 

“४ खंय आहा ? ?? - \ 

“४ आंबेगाळींतच. ?? 

“ तूं खंय वगता ? कुडार ? एक काम कर, हुँकां मातरो पावय. आनी 
परतो यो. ?? 

| जुझे ! तृं यो आमचेबराबर ! ? कारमेलिनान ताजो हात धरून म्हळें. 

“ येतां गो हांव ! तूं वस्स. जुझेल्या उतरांत उबगण आनी हिणसावप दोनूय 
आझिलें. वचपाक तो भोवच उचांबळ जालो 

मार्गार सोबा नाका म्हण कार्मलीन मोन्यानी रुजारीच्या सांगातान परतले. 

आतां फाट करून परततना ताका दिश्टी पडटाले ते पेसुळे ताशिले, कोरांथिले 
उगडे बोडके दोंगर. मेल्ल्या राखेसांचीं मडीं करो अस्ताव्यस्त पातळिले. 

विराडार पावना फुडें ताका पर्थन दिसळें, न्हावन घेवचें. न्हातकीर तरी 

येदोळचे भाशेन प्रसन्न दिसतल. 
 “ हिंगा न्हावप खंय १? 

“: आं? उदक न्हावपाक ? हिंगाच फाटल्यान पाटार. उकत्यार मात. आँ. 
न्हा तं. हांव राबता जाय जाल्यार. कोणूय येत म्हुण, ?? 

४ नाका, आसं. ” 

“न्हा त. कोण यंना असल्या वगतार.?? 

“ देव बरं करूं, पुण आसं. ?? का्मेलिनान म्दळे. नाकाच ! परकी सुवात. 
लोकूय परकी आनी होय परकी ! ते परस न्हायना जाल्यार अदीक बरें ! 

जार परतो गेलो. कामंलिनान चिमणे दिवो पेटयळो आनी शिताक उडयलें 

कडी सकाळची आसली 

खेळटां खेळटां बेलिंदालो हात बसलो ग्लासाक. च्या पिथेवन जुझेन सकयलच 
दरिलो दिसता. तरी बरें, फुटलो ना. 

ग्ळासाच्या बोवाळान बेलिंदा भियेल आनी रडपाक लागलें. कश्शोच थारना 
जालें. निमाणे दुदाक थले तेन्ना बगी रावले. आनी पितांपितांच न्हिदलें. 

हीच संद. कार्मेलिनान ल्हवूच अदमास घेतलो. कोणाचीच जाग नासळी 

Mo मि 

बैलेवाटेन चलपी लोकांचें उळोवणें हय न्हय कानार पडटालें तितलें 

सडसडीत ताणे पोल्क काळें. वेर तुवालो उडयलो. सायेचेर तें भायर सल्ले. 
सडसडीत कुञ्चीन गेलें. जनेला कडेन पाटांत उदक चड बरिल तें ताणं पळयिललें- 
थंयच वसून ताणं सडसडीत चार तांबये उद“ आंगार घेतले. कितलें बरें दिसलें ! 
केदोचेळ तें न्हायत रावले. आनी मागीर बेलिंदा लोळन स्टोवा बगलेक बी 


पावत म्हुण हुसक्यान परतलें 
खऱ्यांनीच जिवाक सूऽ जालें 


_ "क ७ ३ 

शीत सकयल काडून वर जालें. अजून जुझे येवंक नासलो. पियेवंकच बसला ? 
काय खेळुंकय ? करो भशेन म्हुण हाका सांबाळप ! 

साडेणव जालीं तरी ना ! वेले वाटे वेल्यान चलप्यांलीं उलोवणीं आयक येवपाचें 
बंद जाळे. मदीं मदीं एखादऱ्या बेबग्राल्यों गाळी वा काँतार कानांर पडटालें 
तितळें सोडल्यार कोणाचीच जाग नासली. बेठीच भिरांत दिसपाक लागली. 
कार्मेलिनान ल्हवूच उठून दाराची खिळी सारकी आसा जाल्यार पळयले. 
इतल्यान * खट खट ? करून कोणं दारार माले. 

“ कोण १ ? भियेत भियेत कार्मेलिनान हि वाले 

“ माँयचो घोव तुज्या ! आमगेऽ घरांत राबून आमकां विंचात्ता-* कोऽण ! 

दार उकतें जावचे पयलींच जुझेन इशारत केली आपुण पियेवन आयला 
म्दणपाची. त्या भायर आनीक बाटली घेवनच आथिछो. बराबर सोडाय बी. 

कारमेलिनान वाडपाक घेना फुडें ताणें फर्मावले, “ नो !....जेवप मागीर !.... 
ग्लास हाड !-- 
` स्त्रीणभर बग्गी रावन कार्मेलिनान रुजारी कडेन पळयलं. तो नदर घुंवडावन 
दुसरेच कडेन पळयत रावलो. 

“ बेऽगीन ! ? जुझे तापलो. 

बाटली अद्‌ जाली. रुजार थोडें घेतालो. जुझे दोबराद घेतालो. 
` “| जुझे ! उपकार कर. पुरो आतां. ? 
“अ!” ताका. खेळणी आवली, “ तुका क्‌....कितें दिसलें! म्हाका सोरो 

ला....लागता १ गा-गा-हिंगा हाड रे बा-बाटली. ?? 

आनी ताणे पाबभर मासेर ओतून घेतली. 

“ घे रे! ” पुण रुक्षीन ग्लास फाटीं काडलो. ' ना रे बाबा ! हांव फूल !?? 

“ यू फूल ! ” आनी जुझे हासि्षमुटलो. हासता हांसतां पडपाचोच. रुजारीन 
सांबाळूळो . | 

पर्थून ग्लास भले. दोनूय. हे खेपेक रुजारीन नाका म्हळें ना. पुण आपणाल्या 
ग्लासांतलो सोरो मात ज॒झेल्या ग्लासात ओतीत रावो. 

निमाण कामेलिनान पांय आपटिले तेन्ना जुझेक कळनासतना रुजारीन 
बाटलेंतळो संगलो सोरो आपणाल्या ग्लासांत घेतलो. आनी ल्ह्वूच ग्लास व्हरून 
भायर ओतून रितो केलो. 

जुझेन जेविल्ले भशेन केलें. जेवलो तो रुजार. कामेंलिनाठी भूक भागिल्ली. 
तरिकूय ताणें दोन उंडयो गिळळवो. 

जुझे बूट लेगीत काडिनासतना कामार वचून न्हिदलो. कार्मेलिनानच तागेले 
बूट काडले. आनी सारको न्हिदायलो. 

बेलिंदाक बोम घालता आसतनाच रुजारीन कुलचांव दाइन दिलें. जावं ! 
दाका तरी येवजळे. 

“ देव बरें करूं! ” 

तेतूंत कितें आहा ! माय ड्यूटी ! बरें, दाव न्हिदोंक बयतां. येतां. आनी 
कितें जायें १ ?? 

“ ना. थॅवयू | ? 

“गुड नाइट ” म्हुण सांगून तोय न्हिदलो. बोम घेवन वेलिंदा न्हिदले. 
आयद्नां विसळून कामेंळीन न्हिदें. 

न्हिदतना ताणें आपणांकच थाताल्ले, “ बाय कामेलीन, आतां तंच एकल उल्लां 
न्हिदपाचे. तंय न्हीद. हो आयचो दीस भोव मोलाचो. देख घे. न्दीद आतां. 
देखलां आनी सोंसलां ते भरोन न्हीद पडपाची न्हय, पुण पुरो जालांच तुका. 
न्हीद येतली तुका आपशींच, न्हीद आतां न्हीद. ” 

आनी तें न्हिदळे. सांपलो हो दीस! आनी रात ! आतां बद्द सकाळीं ! 
२७० पुण-- | 

बरे 5 रातीं तं सपनेले ! 

पाळयेचो वाठार ताज्या सामकार आयलो. दोंगलचेर तं हेड हेड हेडलें 
रानांतल्यान भोंव भोंव भोंवलें, शेताबांदयां वेल्यान उडक्यों मारीत कुळागरांतल्या 
माडां-माडयांमदीं गिरीगिरी नाचलें,दरयाळीचेर लोब-लोछ लोळूळ. ल्हान भुरग 
जावन, जुवान चेडू जावन, पाय सो ताम “€पळोवन हांस हांस हांसतालो, 
आनी आग्नेल्य बी. आं.... हरयाळीचेर लोळून लोळून आंग सगलें म्हेळ जालें. 
तें पाटार येवन न्हाले. पाटांत आडवें न्हिदलें. आगांतलें पोल्क काडून उकत्यान 
आड पडलें. हडुया वेल्यान उदक व्हांवतालें, थानां बेल्यान मोरापांखा भोंवचीं 
तों दिसलें. गोरींपान थानां, तड़णीत, तिकतिकीत, वाटकुळींच, उबार. उदक 
लागना फुड शिरशिरून फुलळीं. चिवो लेगीत तट्ट जाल्यो. आनी मागीर सगळें 
आंगच मदेलें. पाटांतल्यान उठन पाटांतलें उदक मस्तीत तें धांवपाक लागलें. 
चांवतां धांवतां न्दंयचं पात्र लागलें. त्या व्हांवत्या उदकांतल्यान धांवतां धांवतां तं 
चेळेर पावले. वेळेवेल्यान चलतां चलतां ताण ताका ओडलें. झोंपांत ब्हेलें 
खाँदाबैलो दात थानार पावलो. थानां सांसपुंक लागलो. गोड गोड शिरशिरी 
आंगार पातळूळी. आनीक जाय. आनीक जाय. ह्य. आतां. आतां. तागेलो हात 
सकयुळ देवलो. पिसो ! गांठी सुटनात ? वेळ करूं नाका. तें परबंपाक लागलें 
हा! आतां आंग शिरशिरत रावळ. शिरंत्रांतल्यान उजो पेटलो. 'आनी जाग 
आयली ताका. 

नाका आसली दी जाग. आरेच्या! ही जाग न्हय. हेय सपनच. हो पळय 
तो. सामको वैर. आ! हा! तो रुजार म्हणपाचें कळपाक ताका कळाव 
लागलो. आनो कळळें तेन्ना का्मेलिनाली कूड ताका “ नाका ? म्हणपाचे मर्यादे- 
पलतडीन पाविल्री. मन घुसपल्रो आसतनाच तागेली कूड सुख घेत रावली. 
आनी सुखाच्या परमोच्य खिणाक तर तं कितलोसोच वेळ थरथरत थरथरत 
रावले. रुजार गेलो तरी तें सुखाचे घुंवळींतच उल्ले. 

न्हिदचे पयलीं पोल्काचे सुडिछे बृतांव घालपाक मात तं विसल्लें ना. 


* * * 


फांतोडेचेर ताका जाग आयली. बेलिंदा रडटालें. ताका दुदाक धरून तें आड 
पडून रावलें. रातां अशें करों जालें ! जागें आसतना जर रुजार बगलेक आयिल्लो 


FP 

जाल्यार तें ताका धांवडावन घाळतलें आसलें. गरज पडल्यार बोब मारून लोकांक 
लेगीत एकठांय करीत आसलें. पुण तें न्हिदिल्ले कडेन तो आयलो. सपर्नात तें 
ब्हांवलें, ताका दिशिलें, सपैनांत झाग्नेल बगलेक आयला म्हुण. नकळटना कूड 
पेटिली. पुण-जाग येतकीर आपूण चैं बगी रावले? ताका धांवडायलो ना ' 
कित्याक ? भियेवन १ न्हयच. मागीर ? कूड सुख घेत कशी राबली ? कुडीक जाय 
आसलें.रुजार नाका आसलो जायत. पुण*सुख जाय आसले, अशें कित्याकच-- 

आनी कार्मेलिनाक जाणविकाय जाली. आग्नेलानय ताका सारकें कुडीसुख 
दिवंक नासले आनी जुझेनय. जुझे तर सदांच ताकतिकेन सोंपयतालो. कामें- 
लिनाक बगलेक घेवन ताणं केन्नाच किरावंक नासले, आंगावेल्यान हात भोंबडाबन 
ताका पेटोबंक नासलें, तागेलें सम,दान जालें वो ना हाजो केन्ना विचारच करूंक 
नासलो. घेतलें बगलेक आनी... रातचें सुख वेगळेच आसलें. कार्मेलीन 
पुरायेन पेय्छि. आग्नेलानय ताका अशाच पेटयिल्लं. पुण मागीर अर्दारच ताणें 
सोडिले. रातीं मात ताका पयलेच खेपेक सगलें सुख पुरायेन मेळिल्लं. कितलोसोच 
वेळ. आनी मागीर....शिरशिरेचेर शिरशिरी. आगान आंग थरथरिल्ले. गात्र गात्र 
फुट्न ब्हांविछें. आनी मागीर जालें तें बरें जाळे वा वायट जाळे हाजो विचार 
फाल्यां करचो म्हुण तें पुरो जावन शांत न्हिदिछें. 

अशी कशी न्हीद पडली ? ताणे म्हाका भरिटलें. जुझे सोरो पियेवन पडला 
तें पळोवन ताणें गैर फायदो घेतलो. चुकून. इय चुकूनच तागेळें सादलें.खंयच्यान 
आपुण सपनेले आनी ताका साथ दीत रावले हाजो का्मेलिनाक पच्छत्ताप 
जावपाक लागलो. 

काल हो साव कसो दिसतालो. चितूंकच नासले. तो कितें समजलो काय? 
आपुण जाय जावन वगी राबलें म्हुण १ तरच आसतलं. पाड पडूं ताजे. ताका 
तोंड दाखोवपाक लेगीत लज. ताज्या लेखीं आपुण चेडीच जालें. भरिटले पाड 
पडिह्लयान. उठून ताका भरभरीत ओडून भायर हाडचो आनी जोत्यां व्हाणांनी 
तोंड फोडचें अशी तिडक माझी कार्मेलिनाक. उठोवंया जुझेक आनी सांगया १- 
कितें सांगप १ को सांगप ? मागीर वगी रावप ? जाल्यार तो परतोय आज... 
ना. ना. आज रावपच ना. नाकाच तें पाळये रावप. बिराड लेगीत भंगं. 

दोळे धांपून कामेंलीन येवजितालें. दोळे उकते कर जाल्यार पड्डो सारून 


रुजार भायर आयिलो. आनी बेलिंदा दूद पितालें त्या उकृत्या थानाक रोखून 
Dp --- 

पळयतालो. सट्ट करून कार्मेलिनान बेलिदाक ओडलें. पोल्क सारकें केलें. आनी 
तिडकून तिख्ख नदरेन रुजारी कडेन पळयलें.पुण ते पयलींच तो दार उकतें करून 
भायर गेलो 
केन्ना काय घरा गेल्यार पुरो जाले कमिंलिनाक. नाकाच हें यमकोण. ताणे 
सडसडीत हांतूण कवळूळे आनी जुझेक उलो मालो. 
“ अं ! आनी मातसो राबून उठटां-? 
“ ना जुझे! ऊठ. या आमी घरा. ?? 
पुण जझेन उठचे बदलाक पांगरूं माथ्यावेल्यान घेतलें. कामेलीन तापले 
“ ऊठ जुझे ! न्हिदता कितें ! ? आनी कार्मेलिनान तागेलें पांगरूं ओडून 
तागेल्या हाताक धल्को. धरिछो मात-आंग काडलें सामकें, जुझे जोरान खत- 
स्वततालो. 
बेगबेगीन दोतोराक दाडलो. वखदां हाडलीं. मनांत नासुनूय रावचेंच पडलें 
आनी तिडक गुठलावन दवरून दोतोर-वश्वदाक रुजारीचेच उपकार घेवंचे 
पडले, | 
सकाळचो आदेस जुझे ओंकीत रावलो आनी सांजचो आदेस न्हिदून. काल 
खालपिले वायटार पडिले. पोटांतल्या इफेसांवाचो जोर खंय तो.दनपार जाता 
म्हळ्यार जोर गेलो.पुण पोटांत कायच नारिल्यान तो सामको मोव. त्या भायर 
तकली आकांताची फोडटाळी.ताकालागून एकासारको पिरंगतालो. आमोरी जाली 
तेन्ना तकळी फोडटा ती सोसूंक जायना म्हुण परतोय रुजारीक दोतोरागेर क्वुन 
गुळयो हाडच्यो पडल्यो. 
तांतल्या तातंत एक बरें जाळे. आज ताका पियेवंक मेळूंक नासलें. कामें- 
लिनाक दिसलें-पियेवन न्हिदचे परस जोरान न्हिदिछो उपकालो.आंज दिसूयभर 
कामेंलीन तागेल्या उशाकडेन बसून राविछें. आपणाली ती लागणुक कशी लेखून. 
तो सोरो पियेवन न्हिदल्यार मात तो बगलेक लेगीत नाका दिसतालो.रातीलेगीत 
तो कामार न्हिदलो म्हण आपलें हांुण सकयल घालतना कार्मेलिनाक सू 5 
` जाळे. घाणी कडसून पेस न्हिदुंक मेळळें म्हुण,पुण ताका लागून येवजिनारिछेंच 
`. घडि. जुझे मेळेभशेन न्हिदिळो. देखून रुजारीक मेकळीक मेळिली.ना जाल्यार 
| बगलेक घोव न्हिदिलो आसतना बायलेचेर हात घालपाक कोणाच्या हड्डथाक 
. केंस आसतात! _ 

काल सोऱ्याचे घुंवळींत न्हदिल्लयान घडलें तशं. आज ताका पिथेबंक मेळेंक 
नाशिलछाबान तो भ॑य नासलो. उलो मारिनाफुड जाग येतळो ताका.रुजार आज 
परतून तसलो येत्न करपार, मना _ सकाळीं उठटनाच तागेली ती-देखनाशिछे भशेन 
थानाक पळोवपी नदर सोडल्यार मौभीर, दिसय भर तो एकदम बरेभशेन चलिछो. 
नदरेक नदर दिनासलो. कार्मेलिनान्‌य दिवंक नासली, सकाळीं एक फावट 
दिशिलें ताका कि जझे असवडीं रुजारीक अळदिकावचो म्हुण, पुण संदच 
मेळळी ना तशी. आनी मागीर विसरय पडलो. विसर पडलो तो रातचो न्हथ- 
ताका अळशिकावपाचें थारायिछ्लं ताजो पडलो. रातिचे करणेचो पडलोच ना 
उरफाट मातशद बसना फुड तागलें मन रातिचो उगडास काडून येवजीत 
बसतालें. ताका एक अजाप दिसतालें. आपुण भरटलें अशो ताका दिसतालें, पुण 
ताका लागून जे वायट दिसुंक जाव,गुन्यांवकारी दिसुंक जाय तें मात दिसनासलें. 
जुझे न्हिदून रावलो म्हुण ताजी तिडक मारताली, पुण उठटनाच रुजारीचो 
राग आयिछ्लो तितलो, मागीर तें राग विसरत कशे गेले £ घडपाक नाका आसलें 

घडिले अशे ताका दिसताले. पुण त्याच बराबर त्या सुखाचे कल्परेन अजनय 
आंग शिरशिरतालें, 

जाप सोदल्यार मेळटासली. ज सुख जुझेन ताका इतले दीस दिवंक नासले 
तें सुख ताका रातीं मेळिले. फरक इतलोच कि तं रुजारीन दिल. रुजारीन 
दिलें ताका खरेपणीं नाका आसलें. जुझेन दिवपाचें. तरिकूय मेळिलें. मागना- 
सतना मेळिलं, येवजिनासतना मेळिलें. आनी मेळिछे तें सुख ! याद करना फुडे 
शिरशिरी येताळी त्या सुखाची. 

सगलें खरें! पुण कामेंलीन जाप सोदनासलें. घडलां ताजो ताका राग 
येवपाक फावो असलो. रुजारीची तिडक मारपाक जाय आसली. भरटलें म्हुण 
गन्यांवकारी दिसंक फावऽ आसलें. पुण हैं सोडन हैं तें बेठेच करीत बशिले. 

जार दोतोरागेर वचन गुळयो घेवन आयलो तेन्ना रात जाली 
किते दिलां दोतोरान १ ” जझन विचाले 

“ गुळयो दिल्यात. ?” 

जुझेल्या कपलार मिरी पडली, “ हॅ ! ते परस मासियेरी दोन घोंट पोटांत 
पडल्यार चड बरें दिसतासलें. ? 

“ हाये विचाछेलें दोतोराक. तेणें सांगलां आनीक सोरो पिथेल्यार फिग्द 


~ 

पिड्ड्यार जातले म्हुण. सोरो साप सोड म्हुण....सांगळां. :* आनी रुजारीन 
सकाळच्यान पयलेच खेपेक कारमेलिनाकडेन पळ्यलें. “कदां दिसले तुका 
म्हगेळे १ ?? अशे तरेन. Bie 

सट्ट करून कार्मेलीन तकली हालोढ़पाव€वतालें, इतल्यान ताणें आपणाकच 
आडायलें आनी बेलिंदा कडेन पळोवपाक तकली घुंवडायली. 

“ तेका सांगों कितें जालां १ ?? आश पिरंगत जुझें उलयत रावलो, “ तकली 
फोडटा ती म्हगेली. '? 

“ गळी घे ही. थारतली, ” रुजारीन गुळी दिली. 

गुळी गिळून उदका घोंट मारून जुझेन म्हळे, “ गुळी धेयल्यार तकली 
उसळपाची थामतेली, * आनी लज होगडायिल्लेभरोन आखाण्या बोट तोंडा कडेन 
व्हेल, “ आनी हैं घेयल्यार तकलीय थामतासळी आनी न्हिदूय बरी पडटासली. 
आज सगली दनपार न्दिदूय बरी पडटासलो. दनपार न्हिदून काडल्या हें. 
राती आनी न्हीद पडपार आहा ? गुळयेचो एफेत गेल्यार आनी मागीर रातभर 
फेस्त | 72 

४ तुं काय भिये नाका, हांथे सांगलेलें दोतोराक. तेणें दी दुसरी गुळी दिल्या 
ती न्हिदेची. न्हिदंक वचचे फुडे वेवपाची. आतां न्हिदतलो तो सोमको सकाळीं 


उठ्ट्लो. ? 
कार्मेलिनान आंग काढले. न्हिदेची गुळी ? तदं जाल्यार? तो परतो येना 
जाल्यार पुरो. 


बेलिंदा रडटाळें पोटाक ! ताका बोम करून घालो. सगलीं पेजे नीस जेवलीं. 
आनी जुझेन गुळी मागळी. कामेलिनाक दिसले, घेवंची गुळी आनी शेंबदून 
उडोवंची भायर. पुण तें मद बगी रावलें. रुजारीनच दिली गुळी. गुळी घेतली 
आनी जुझे कामार वचून न्हिदलो. 
___ हांतूण घालतासतना कामेलिनाल्या मनांत मोड जालें. पाड पडूं ताजे. आजूय 
रातचो येना जाल्यार पुरो. 
खऱ्यांनीच तो आयिछो नाका ? नाका जाल्यार मागीर ही मदींच येता ती 
. शिरशिरी कसली ? रातच्या सुखाची याद घोळयत रावचेंशं कित्याक दिसता ? 
. तुप्तीचें ल्हार आंगावैल्यान वचुनूय ते घुंबळींत मन कशें उल्ला आजून ? नाका मू 
तुका १ मागीर ऊठ. जुझेक न्हीद पडल्या आसतनाच सांग ताका वचून, बगलेक 

येशी खबरदार म्हुण. अनमनता कित्यांक ? भरिटले मू ताणे! एक फावट 
भरिटलें थंय दुसरे फावट भरिटले म्हुण किते जाता ? विचार कुडीक. आनी त॑ 
काय ताका आफयना. वगीचै< येता आनी तो येतलोच कित्या वेल्यांन £ ना 
येबंये. समज आयलो ना. काळ भश्टेळ सें निवळ जातलें १? समज आवलो. तो 
कितें पयलोच ? आग्नेलान कितें केळे ? जुझे एक घोव धर. पुण ताणे 'म्हुण खंय 
सुख दिलां ? ताणें फकत घेतलां. आग्नेलानूय सारकें दिल ना. आग्नेछ एक भुरगो 
म्हण येता. जझेनय कित्याक अंश करचे! आनी म्हुण अशे सदांच फटवत राव ? 
रातीं आंगाबेल्यान गळे तृप्तीचे ल्हार हैं पयलेबयल. पयलेच खेपेक जाळे अश 
मागीर दुसरे खेपेक जाले म्हुण कितें इबाडटा ? वगीच हुसको करपाचो. निमाणे 
तो आयल्यार खबर मू ? येना जाल्यार पुरो म्हुण मागपाचें आपणाल्या हातातले 
तितलं करचे. 

तो आयलो. कामंलिनाक दोळोच लागनासलो तो येत म्हुण. पाबलाँची 
जाग येना फुडें तागेले हडडं धडधडपाक लागलें. तागेलो हात लागचे 
पयलींच शिरशिरी येवन गेली. पोल्काचे बुतांव सुटचे पयलींच थाना तह्टटलीं, 
आनी व्हाँवत्या पाटार न्हिदून रावचे तदों ताका दिसळें. उदक आंगा व्रेल्यान व्हांवत 
रावले. नबी नवी शिरशिरी येत रावली. कितलोसोच वेळ आनी मागीर तो 
खीण. तृप्तीचो. आता संवकळीचो. काळचे वरी अनवळखी न्हय; अकस्मात 
येवजिनासतना आयिलो न्हय. तरिकूय तितलोच सुखदिणो 

तो गेलो. कितलोसोच वेळ कार्मेलीन थरथरत, शिर्‌शिरत रावले. आनी मागीर 
गात्र गात्रं न्हवत गेलें, शिरंत्रांनी पेटिछो उजो थंड जावत गेलो. ढाका न्हीद 
येवपाक लागली. न्हिदचे पयलीं न्हेसण सारकें करून ते «न्हिदलें 

फांतोडर जाग आयली. सुखाचे यादीन ताणे दोळे धांपून घतले. तें सुखावले, 
मागीर पस्तावलें, इतल्यांत बेलिंदा रडपाक लागलें. बेलिदा ! रातचे क्ररणेक.... 
करणी कसलो ! पातकच तें. बेलिदा गवाय आसलें. तें म्हऱ्यांत आसतना, आपणाळे 
पोटचें चेडूं म्हऱ्यांत आसतना आपूण कुडीसुखाक भुळसले ह्या विचारान कारमेलीन 
दुखेस्त जालें. तेपरस आपणालें|चेइंय हेच वाटेन वचत म्हुण तें भियेलें, धास्ता- 
बळें. सांबाळ, सांबाळ कामेलीन ! ह्या खिणयाळथा सुखा फाटल्यान लागूं नाका. 
काल तुका अजाप दिसलेले आपुण वगी कशे रावलें हाजे. आयज तुका बरें 
दिसला. राती जालां तें फाल्यां जातले, तुका गोडी ळाग़ाल्ली+ .बेलिदा तुजीच 


~ 

` चव. तुजेंच वाटेन वतलें ! आतांच सांबाळ ! कामलिनान आपणाकूच शरिटकायळें 
बेलिंदाक दूद्‌ दिवन तें उठलें. जुझेच्या कपलार हात दवलो. जोर गेलो. 
“करु, जुझे. आमी या घरा.” .» 
“ अं! राब गो ! सकाळीं फुडें...” 

“ना, जुझे, ऊठ ! घरा वयतरीच जाय तितलो न्हीद. ?? 
आनी ताका घेवन तें गेलेंच. 


उपरांत कार्मलीनान आपणालो सगलो जीव बेलिंदांत घालो. तागेले 
बलायकेची जतनाय घेवप, तागेली मुस्तायकी शिंवप, ताजे खातीर पोळेर करप, 
जाता तितळी तागेली अर्थ अपुर्वाथ करप. आनी खऱ्यांनीच कामेलिनाले दीस बरे 
भशेन क्वंक लागले. फाटळो कडुगोड मिस्तूर अणभव तें विसरपा कडेन पावलें. 
आनी इतर्ल्यात एक दीस 

सकाळीं फुडेंच इजाबेल आयले. मखामळ पळय जाल्यार कितेंय तरी बेस बरें 
घडलां आसं जाय अरो दिसतालें 

“ किते गो, आज बरें खुशाल आहा शें ? बस्त्यांवागेली चीट वी येयल्याड 
कितें गो ?  बस्त्यांव कचन आता देडेक म्दयनो जालो. तो वचत सावन इजाबेल 
बाविले भशेन जालें. जावपाचेंच ! ' घोव आसून पेस उरप दाजे सारकें दुख्ख 
कसलें १ कितलो मोग तांचो एकामेकांचेर ! देवान एक भुरगें दिलले जाल्यार 
पुण जावं आसलें. भुरग्याच्या सांगातांत एकलेपण विसरू येतारें. 

“४ चीट थेयली ना, पुण तुका कितें सांगोंक येयलां--?” आनी कानांत ताणें 
ती नविदाद सांगली. 

आयकनां फुडे कार्मेलीन लेगीत फुललें. निकतेंच ताणें म्हणिल्लें मनांत, “देवान 
र तरी ....? जावं ! देवच पावलो, खुशाळभरीत जावन ताणें इजाबेलाचो हात 
हातांत धेतळो आनी घट दामून धल्लो. दोगांय कांदच उळ्यळीं नात. पुण तांचे 
हात आनी दोळे तांच्या काळजांतली खुशालकाय एकांमेकांक वाटीत रावले. 

इजाब्रेळ गेलें आनी अकस्मात एका नव्या विचारान कार्मेलिनाल्‍या पोटांत 
खप्प जालें. पोटांत कोण पडिले वरी दिसू ताका-आजून म्हयनो येवंक नासलो. 

त्या दोन रातीं उपरांत ! दोन म्हयने जावन गेल्ले ते गजालीक. पार्त उपरांत 
वतात अशे चड दीस अशें अ तें थंड आइिल्लें; पुण आज इजाबेल येवन 
वचना फुडें तागेलें मन उखलिल्ठैच्चरी जालें. 

कांय ना जाल्यार पुरो ! देवा पाव सायबा ! तें पातक पोटांत वाडना जाल्यार 


पातकाचें यादस्तीक ! 

पुण घडपाचें घडून गेलें. चार दिसांभितर दुवाळे सुरू जाले. मायक कळचे 
पयलींच व्हळून उडोवपाक जाय आसलें. कोणाक सांगचें.... कदां सांगचें १ 
इजाबेल एकळेंच आ!सलें जिवाभावाचे ! पुण इजाबेलाक लेगीत ताणें ती गजाळ 
सांगुंक नासळी. कशी सांगप ? गुन्यांव ताजोच आसलो. पुण तेन्ना दिसुंक नासले 
हें अशें घडत म्हुण. आनी आतां म्हण तागेलेंच पातक कित्याबैल्यान ? हैं 
घोवालेंय आसं येता. दोतोरागेर गेलें जाल्यार कितें म्हुण सांगतले ? पातक 
कुमसार जातलें १ लोक तोंडांत दोण घालतलो. ते परस जुझेलेंच जाल्यार पुरो. 

आनी तें गर्भ वाडयत रावले. मदीं कोणाक सांगनासतना एक दीस ताणे 
एक आख्खी पोपाय लाली. कांयच जालें ना. करचें न्हय म्हण्टात तें सगले 
करून पळयिछ्ले. पुण पोट वाडतच राबलें. 

मदीं बेलिंदालो पयलो जल्मदीस येवन गेलो. आपणाले चिटमिटे, उबगण 
पेल्यान सारून कामेलिनान बायेलो पयलो बर्थडे दबाज्यान सोबयलो. मोटे उमे- 
तीन ताणे बेंबीक केलें. सगल्यांक मानके, बेलिंदान लेगीत चोखून चोखून खालें 
पुण जुझन हो दीस दुसरेभशेन मनयलो. बेबीक ताणें पळयलें लेगीत ना-तुस्त 
करप सोडच. आपणाल्या इइ्टांक आफोवन सोऱ्याचेर मात शांबरां-नोट कडयली. 

बेलिंदा आतां मांय आनी पाथ म्हणूंक शिकिल्लें. उबे राबंक ळागिछे. जाय 
नाका करूंक कळटालें ताका. बर्थ डे उपरांत आठ दिसांभितर ताणें पयलें चाँट 
माले. आनी म्हयन्या भितर तें चलंक लागलें. बेलिंदाली प्रगती पळोवन कार्मेलीन 
आपणांळीं चितनां विसरूंक पावतालें, तागेलीं लूडबीं उतरां आयकून काळजाथाबन 
धादोस जातालें. तागेली मस्ती, तागेलें पडप, तागेलें हांसप, तागेळें रडप, तागेले 
चलप, धांवप, किटकिटप, पिंदप, फोडप. सगल्याचीच ताका लक्तुबाय दिसताली . 
आनी रातचें बेलिंदाक कुशीक घेवन न्हिदतना तें देवाकडेन एकच मागणें करताले. 
देवा, म्हगेल्या बायेक बरो फुडार दी. तागेले जिवीत उजवाहान आनी परमळान 

` इजाबेलागेर चेडूं जालें. कामेलिनान म्हळ “ म्हाका बाय गोइतार जाता. 
_बायच चड बरें! ? 
` इजाबेल हांसलें, ताका बाब जाय आसलो. ताणें म्हळे, “ तुका बाब जाल्यार 
पुरो. मागीर म्हगेलें बाय तुका व्हर आनी बाब म्हाका दी. ? 
दोगांय हांसटीं. 
कार्मेलिनाक दीस भर जाल्ले. जुझे हालीं सारको येचनासलो घरा. दुडुलेगीत 
दिनासलो घरांत. मांयलें आतां जाण्टेपण जाल्ल्यान ती बसून रावताळी. सगलो 
चावर कार्मेलिनाचेर पडटालो. वावराचो कांय पार नाशिल्लो. पुण फाटल्या स 
म्हयन्यांत जूझ सारके पेशेळेगीत दिनासलो घरा खर्चाक. आयकुक येतालें म्हणचे 
परस सांगनासतना कळटालें. तागलो पगार ताका पियेवपाक आनी खेळपाक 
लेगीत पावनासलो, दर म्ह्यन्याक खर्चाक मेळटाले तांतले तें सांजाळण सांबाळण 
| दवरतालें. ते दुडू बेलिदाल्या दुदाक नाजाल्यार वख दाक मोडटालें. हालीं दालीं तर 
` घरांत दोनूय वेळार पेजेनीसच शिजतालो. 
कितेंय नीब करून इजाबेल आदार करतालं. * आगो, आज आमगेर निसतें 
चड जालें ? अदं म्हुण तळिळे कुडके हाडून दितालें. “हीं केळीं घे. आमगेल्या 
_ पोरसांतलीं. ? ना जाल्यार * मडगांबां गेलें थिंगा तरकारी मेळळी. सवाय देखून 
. चडच घेयली. ही तुका दवर, ? 
'  माँयचे हातपांय मोडिल्ल्यान तिजे मुठींत कांय एक नासते. इजाबेल आतां 
हू तेन्ना येताळें बतालें, तशी मांय वगी रावनासली. संद मेळटा तेन्ना वा बगी 
बसून रावन उबगण येतकीर तोंड सदळ सोडटाली आ!नी मागीर बस्त्यांव, इजाबेल, 
कामेलीन सगल्यांच्या नांवान गाळींचो शिंवर करताली. पुण कामेंलीन तिका 
` म्हत्वच दिनासलें आनी इजाबेळ्य कानांर केंस काडटालें. बेलिंदा तिजे बगलेक 
' लेगीत वचनासलें, आनी जझे केन्नाय घरांत आयिल्लिकडेन ती उलोवपाक लागली 
जाल्यार तिजेरच वेल्यान धगसो घालून तिका थंड करतालो 
इजाबेलाचे खबरेक्र गेळेकडेन इजाबेलान ताज्या पोटाकडेन पळयत म्हळें, 

“ आतां तुगेलें केन्ना जाता चया. फाटले फावट जालें तरं जायना जाल्यार पुरों 
सायबिणी ! ? 

कामेलीन वग्गी रावले य मर सउ म्हळ्यार, ते मागतालें उरफाट, फाटले भशेनच 
जावं दी. भुरगें मेलें जाल्यार सुटळं पाजकांतसून. 

“ बस्त्यांवूय ना घरा. आनी हांवूय हे भशेन ! ?? 

“ तूं भियेनाका गो ! तुका खंय कितें जालें १ म्हाकाय जावचें ना. ” 

आनी खऱ्यानींच कामेंलिनाक चड पिडा जाली ना. सोंपेपणीं सुटले, 

बाव जालो. त्याच दिसा जुझेय आयलो. शेनवार-आयतार नासुनय मदींचसो 
आयलो. आयलो तोच तायट जावन आयलो. 

बाब जाला म्हुण कळना फुडे भितर आयलो. बाबाक पळोवन म्हणूंक लागलो, 
“ दो तरी म्हजे भाशेन जाला ? बाय तुजे भाशेन म्हुण झेत सांगतालें ! हो 
कोणाभशेन १ * 

कामेलीन बग्गी रावले. 

वेलिंदा जाळे तेन्ना कार्मेलीन कितळे खुशाल जाल्ले! बायेक एकासारके तोखेत 
बसतालें, तातूंत ताका अप्रूप सूख मेळटालें. आनी आतां बाबाचेर नदर घाळप 
लेगीत नाकाशे दिसतालें. भुकेन रडल्यारच तें ताका बगलेक घेतालें. पोटचो गुळो 
जावनूय आपणांक अशे कित्याक दिसचें १ 

फाटल्या वाड्यावेलें केरोबीन पळय ! काजराबगर जालो पोर! पुण चेडयाक : 
घेवन तकळी वैर करून सगल्याक भोंबता. ताजी अर्थेअपुर्बाय करता--ताजी 
माया करता. 

आपणांक मात्त माया दिसना कशी ह्या बाबाची ? दूद लेगीत नेटान येना. 
येता तें दितनाय ती खुशाळकाय भोगना....हें समा न्हय. हो भुरग्याचेर अन्याय 
हे कार्मेलिनाक कळटालें. पुण तरिकूच मनाची तयारी जाय नासली. एकासारकें 
दिसतारें जावंकच नाका आसले हैं भुरगें ! निदान जातनाच तरी... 

इजाबेळ खबरेक आयले तेन्ना का्मेलीन बाबावटेन फाट करून न्हिदिल्ले 
इजाबेलाक पळोवन कार्मेलिनाले बावकुरें मुखामळ फुलें. इजाबेल हेवटेनच्यो 

तेवटेनच्यो खबरो सांगूंक लागलें. 

“ जाणा मुगो ! बस्त्यांवान म्हाका सांगलां हे फुडे पाते घरा करप ना. ? 

“ कित्यापासत द 

आनी मागीर इजावेलान दोतोरान जे व॒स्त्यांबार्कै सांगिल् तें सगलें कार्मेलिनाक 
सांगळे. शिकप नाझिल्ल्यो ह्यो वेजिणी. अदकुट्था गिन्यानाच्या नाड्यार बाळंटेर 
करतात. भु (गें बरे भारेन जालें जाल्यार लय आपूण घेतात. जावचे पयलीं 
मेल्यार देवाचेर धुकलतात, जातना मेल्यार पाडया नशिबान म्हण्टात. कितलिंशींच 
भुरगीं आठ दिसांनी, पंद्रा दिसांनी मरतात तीं ह्या वेजिणींनी नाळ कातरतना 
घेतिल्ल्या कळमेल्ल्या सुरयांच्या वा वाखरांच्या इंफेसांवाक लागून-तेन्ना न्हण्डात 
सटी बादली म्हुण ! 

आयकतां आयकतां कार्मेलिनाच्या मनांत दुश्ट विचार आयलो-सटी बादल्यार 
पुरो ! 

इजाबेळ वतकीर्‌ लेगीत तें येवजीत आसले. देवा पाव सायबा! नाका हें 
पातक ! हो म्हगेळो न्हय, हाका व्र. म्हगेल्या बेलिंदा बांगडा वाडटलें हैं पातक ! 
नाकाच-ताजी सांवळी लेगीत बेलिंदाचेर पड़े नाका. सायबा, सरी बादल्यार पुरो | 

पुण सटी बादली ना! 


* * * 


जे अजन घराच आसलो. वचपाची खबरय करनासलो. चडसो भायरच 
हेडटाळो आनी रातीकडेन्‌ शेजान्रीन शिजयिल्रो पेजेनीस लेगीत पिये नासतना 
थार न्हिदतालो. सोय्याचे घुंवळेंत. 
इजाबेळ धाव्या दिसा आयले. 
“ दिता मगो १ ” 
[44 किते १ 3? 
'_ “ बाबाक व्हरूंक येयलां. बायेक तं दवर. ?? ताणं हासून म्हळे 
` व्हर म्हणपाचें जिबेर आयिल्ल. पुण उतर गिळळें ताण. इजाबेळ जें 
व्हडले भयणी परस चड माया करतालें ताका हें पातक व्हर म्हणप लेगीत 
दुशटपणाचें. फकणांनी लेगीत म्हणप न्हय. 
ह 'का....९ > 

इजाबेलानच ती खबर सांगली. 

“ आतां कितें करतलो खंय जुझे? ” 

4 णे ११? we 

५ चज सिविसेवेळो काइने उडयळो. सांगोंक ना तेणें तुका ? ? 

वांसो ताळवेर पडचो तरा जाळ कार्मलिनाक. फुडाराचें काठकुड्ट|चित्र दोळ्यां- 
सामकार आयलें. 

“ कित्याक तें सांगोंक नाका तुका-तेंच. पियेवन वाट लायछी. हाये आनी 
आयकलां कि खेळपाक' दुड़े जाय म्हुण तेणे कंपनीच्या स्टोअरांतल्यो वस्तू 
विकल्यो म्हुण. खरें फट नेणाँ हांव ! ?? 

रातभर न्हीद पडली ना कार्मेलिनाक ! काळखे रातींत फुडाराचें काळें सपन 
तें नियाळीत बसलें....सारकें कायच दिइटी पडनासलें. अटंगें रान कशे तें काळं- 
कुट्ट सपन ! वाट कशी ती दिइटी पडनासली. काळजात भरिछों फकत हुसको. 
ज॒झेचो न्हय, घराचो न्हय, आपणांचो न्हय. फकत बेलिंदाचो. ह्या अंटंग्या 
काळख्या रानांतल्यान बेलिंदाक घेवन बचचें पडटलें हे कल्पनेनच ताजी भियेवन 
गुळी जाछी. जुझे मात भायर सुस्त न्हिदिल़ो-घोरेत ! 


LM ON क. 


म्हयनो सल्लो. बाबाक बाप्तीस्म दिवपाचो दीस उदेलो तरी कामेळिनान 
सिविसेचें कायच विचारूंक नासले आनी जुझेनूय एका उतरान सांगुंक नासरें. 

बाबाक नांव पायचें दवछे- कामीळ झान्हिएर ! कार्मेलिनाक दिझिलें, नाक 
हैं नांव म्हुण सांगंचें, हांसपाची खबर न्हय? बीं वडाचें, त्या रुखाक आँबो 
म्हळ्यार सोबता £ 

त्या दिसा कामेलिनान वाटेरच विचाले. 

“ गेली सिर्विस ! वच दी. दोन दीस राब तं! ? 

“ आनीक मेळपाची आहा ? चयल्या खंय ! ? कार्मोलिनान आदोन विचाले. 

“ ना. हांव आनी ....सिविंस करपार ना- ” 

“ ना ! आनी....आनी करप कितें १ तूं जाणां, जुझे १ घरांत पेज रांदूंक तांदूळ 
लेगीत नात. फाटले स म्हयने आमी काडले निसार - आतां कितें माती 


< 
रत... 

खावफ १” 
“ बेंच तकली पिकार करूं'नाका आँ! तुका सांगलां न्हय, आनीक चार 
दीस राब म्हुण ! ? 2 


त्याच दिसा आनेक गजाळ घडली. बन्प्तीस्म दिवन घरा यो जाल्यार कोण 
तरी दोग जाण ताजीच वाट पळयत बिल्ले. कामेलीन तांकां वळखनासकें. 
मागीर कळळे, तांतलो एकलो भाटकार पेट्रु मिरांद म्हुण ! ताजे कडसून जुझेल्या 
पायन रीण काडिळे म्हुण ते जाणा आसले. पुण आज पथलेच खेपेक कळळें 
कि पायन घर पिन्याक दवरून रीण काडिलें 

“५: चय जे! फाटळीं दोन वर्सा तुत्रें ज्यर लेगीत दिलोऽ ना....आतां 
म्हज्यान राबों नज. तं फारीक करताऽ कर. नाऽ ? घर आमकां दी. ?? 

जुझेक तिडक माली. 

“ सिविस गेल्या देखन येयळा तुं! जाणां हांव! तूं दुडवां आशेचो ! पुण 
कांय भियें नाका. तुगेले दुडू हांव खावपार ना. म्हुयन्या भितर अर्दे तरी पावयतां, 
आनीक तीन म्हयन्यांनी यो आनी सांग कितें उरता जाल्यार. चय मागीर. ?? 

« आब्बा ! सिर्विस आसतना जालें ना तुजेकडेन ! आतां सिविस वयतकीर 
खंयचे दितलो १ ? 

“ तें तुका लागना ! ?? 

आटकाराक तांगेली परत्याक परती जाप सोंसली ना. ताणें हट केलो. 

“ बरें आहा. आतां म्हगेले आयक. म्हज्यान तीन वर्सा आदींच घेवं येताले 
हैं घर. तुमची काकुळट केळी आनी वगों रावलों- कामील शाव्हिएर आमीग 
म्दगेळो देखून. पुण तं ढुड़ दिवपाक फाटीं आनी तोंडानूय सुबेज ! तुजे अस- 
ल्यांक आमी पोत्रे फिदाल्ग म्हण्टां. आतां हांव दुडवांक राबोंक कबूल ना. 
ज्या ज्या फारीक कर वो घर नांवार कर, नाजाल्यार हांव लेयेन वयतां. आठ 
'दिसां भितर पोश घेतां वो ना तें चय! ” 

. भाटकार उठलो, जुझे आतां काचाबूल जालो. तकली सकयल घालून तो 
फुडें आयलो 
“सोरी! गुन्यांव जालो. पुण खरेंच- उपकार कर- एका म्हयन्या भितर 


'हांव थोडे पावयतां आनी जाता तितल्या बेगीन काबार करतां. एकच म्ह्यनो ! 


प्लीज ! ?? 
> 

भाटकार पेद्र मिरांद मोवाळ काळजाचो आसं ये. तो विरगळळो 

“ बरें, बरें! एक न्हय, तीन म्हयने राबतां. पुण ह्या तीन म्हयन्यांचें भाडं 
म्हुण म्हयन्याक पन्नास स्पैकैच्द्धरीक करचे पडटले. आहा कबूल ? ? 

“ कबूल, ” खोररांन जुझेन म्हळ. 

भाटकारा वांगडा आयिल्ल्या मनशान कितें तरी बरयलें, 

“ आं. कर हिंगा आस्सिनातूर ! |उगडास धर. सेलाद फोल ही. आनीक एका 
म्ह्यन्याचें भाडे आदियांतार दी. आत्ता. ? 

जझेन निशाणी केळी आनी भितर आयलो. मांय सगले आयकत थंड बशिल्ली 
बेलिंदा भियेलेवरी आवयक वेंग मारून बरिल आनी कामेंलीन जीव मठींत घेवन 
दारा कुशीक रावन आयकतालें 

“ कामेलीन, पन्नास रुपय दी. ?? 

जुझेन अशे तरेन मागिछे जडो कितें ' येदोळ दवरपाक दिले तांतळे दी.? ताणें 
निमाण दिले ते चाळीस रुपये. ताका जालो देड म्हयनो. मदीं बाळंटेर जावन गेलो. 

वेळ काळ पळोवन कामेंलीन मोन्यानी घुले. बेलिंदाल्या डुदाक म्हुण दवरिष्े 
दुडू भायर काढले. तातूंत बेलिंदाल्या बर्थडेक आयिछे आनी हेर हात राखून 
मोडिल्ल्यान सांबाळण सांबाळण दवरिले तेय घाले. 

कवळोच हाडून जुझे कडेन दिलो. जुझेन मेजले. तीस आनी सात....बैले तेरा 
रुपये बोल्सांतले घाले आनी भाटकाराक दिले. 

भाटकार गेलो. तकलेंत पिकासांव घेवन जुझेय गेलो. पिकासांव सोऱ्यांत 
बुडोवषाक. 

आठ दिसांनी एक दीस जुझे मडगांवां वचून आयलो. आयलो तो उमेतीन 
आयलो. गोयचे टिमींत खेळपाक वेंचून काडिछे वरी खुशाल जालो. 
“ कामेलीन ! ? 
ते भितर रांदनी पोछांत आणिले. 
“ कामेलीन ! सांगतां. ? 
कार्मेलीन भायर आयलें. 


ब ह WN” 

“ यो. ” जुझे ताका कुडींत घेवन गेलो. “ बस. ” 
असलें कसलें गुपीत आनी दो |असो उचांबछ कसले खोब्शेन ? सिर्विस 
बी मेळूळी काय, असो विचार करीत कार्मेलीन बसलें: 4 
“ जालें. आमचें दळदीर सोंपत बेयदें, ? 
“& आँ १ कार्मेलिनाले दोळे अजापान मोटे जारे. 
“ कोण्णाक सांगंक जायना. कितें ! ? 
कार्मेलिनान तकलेनच “ आं? म्हळें. 
“४ हांव बिझनेस कोमेस करतां. ?? 
कार्मेलीन ऑ करून पळयतच उल्ले. जुझे आनी बिझनेस ! कसलो ? केल्यार 
फकत सोऱ्याचो. तोय लुसकाणींत चल्पाचो. मार बिझनेस खंय ! गांठीक ना 
पानढुड़ ; वेपार आनी कसलो कपलाचो करतलो ! सदचेवरीच.फटास आसतली. 
“ हे भाशेन अजाप करूं नाका, खरंच सांगतां दांव, लोटलीकार आनी हांव. 
पार्टनर्‌शिपींत धंदो. सगळें थाऱ्यार घालून येयलां हांव. फाल्यां सावन स्टाटे. ?? 
कितं ? आतां हो सोरो पियेनासतनाच बडबडपाक लागला काय १ एक एक 


+ 


_ अजापच ! जुझे आनी धंदो ! तोय पार्टनरदिपींन ! मुदल नासतना ? आनी 
` फाल्यांच्यान स्टार्ट खंय ! फटासो म्हणपाक हो तर सामको उचांबळ जावन 


सांगता. फठ्शें दिसना ! 

“ कसळो बिझनेस १ ” कार्मेलिनान अजापाचे घुंवळेंतच विचाले. 

सांगतां. ? आनी हेवटेन तेवटेन पळोवन ताणे सांगले, “ ब्लॅकाचो. 
भांगराचो. ?? 

आँ १ ” आंग काडळें कार्मेलिनान. पयलीं ब्लॅकाचं नांव आयकून भियेळं. 
आनी मागीर भांगराचें नांव आयकून हुसकालं ! हो आनीक भांगराचो नेगोस 


करतो ! निस्त्याक दुडू नात म्हुण पेजेनिसाचेर दीस सारतांव आनी फटाशो 


वहडल्यो. भांगराचें ब्लॅक खंय ! 
“ मागीर दुडवांक मरण ना कार्मेंलीन ! तं जाणां एके फावटीची जोड 
कितली तें £ आमकांच उणें म्हळ्यार तीन चार हजार मेळटले. सोमानांतल्यार 


| एक ट्रीप. कर कोंत! ? 


कार्मेलिनान कोंत केलें. तीनच धर. तीन च्योक बारा. म्हयन्याक बारा हजार, 
` एकाच धपक्याक घर सोडोवं येता. 

“ ळोटलीकारान बिल्डींग बांदल्या मडगांवां! छुगार आनी बांदप धरून 
लाखभर रुपय देस्पेज जाळा खंय! फकत देड वर्साभितर ! तं जाणा ? तोय 
म्हजे भाशेन पातशेर जालो"च्छेन्‌ वसां फाटी. आज तो गिरेस्त जाला. मोटरा- 
बगर भोंवना, ?? | षी 

कामेलीन तागेल्या गजालिनी व्हांवलं. 

“ पुण भिरांत ना मरे? ? 

“हा! तेणं सगल्यांक घट धरून दवळ्याय. दायें फकत भांगर घेयन रानांत- 
सून बॉर्डर क्रॉस करपाची. पाववपाचें आनी परते येवपाचें. ?? 

“ आनी भांगर कितलें तर १ ? 

“ कितलेंय व्हू येता- तातूंत कितें १ *? 

“ आनी तो अशाच दितलो तुजेकडेन १ ” कार्मेलिनान दुबाव दाखयलो. 

“ तो दिवंचो ना. जण एकल्यान आपणालें व्हरप. ” 

“ आब्बा ! आनी तुजेकडेन खंयचें भांगर १ ?? 

“ आयक ! पयल्या पासाक तुगेल्यों वस्ती दी म्दजेकडेन! एकेच फावटीन 
दोबराद दुडू मेळटले. रोखड्योच नव्यो करूया तुका वस्ती- नव्यो. जाय तितल्यो. 
सांग- ?? 

कामेलिनाक शेळी हूम देंवली. वस्ती! वस्तींक आनी तो हात लायीत 
म्हणपाचो ताका केन्नाच ढुबाव येवंक नासो. मांयल्यो वस्ती खंय जुझेल्या 
पायन काबार केल्लथो- खेळून, आनी आतां हो म्हगेल्या वस्तींची बाट लाबंक 
सोदता. ना. ना. ही निमणी आस्त! बेलिंदाक ल्दानाचें व्हड करपाचें आसा, 
ताका शिकोवपाचें आसा. ह्यो वस्ती ही एकच निमणी गिरेस्तकाय उल्था ह्या 
घरांत- तीय १ 

“ ना जुझे ! वस्ती हांव दिवचें ना. ? 

“ आं १ ? जुझेन ही जाप मेळत म्हणपाचं चितृंक नासलें जाबंये. खोणभर 
तो पळयतच रावलो. 

४ ना, जुझे ! तूं खंयच्यानूय रीण काड, ना जाल्यार आनी कितेंय कर. पुण 
म्हगेल्या वस्तींक हात लावं नाका. त्यो फकत आमगेल्या बाये पासत. ? 

झां करून जुझेलें थापट कार्मेलिनाल्‍या कानसुलार पडलें. थापटाबराबर कामें- 
लिनाली सुदुदय गेली. तें बाज्जेर बशिल्लेकडनच लवंडलें. 

उठलें तेन्ना जुझे मडगांवां परतो गेलो. कितें जालां तें येवजनाफुड़ं तें सड- 
सडीत उठले. आल्मारीची चावी आल्मारीच्या दाराकच आसली. कळळें ताका! 
तरिकूय ताणं खातरी करून घेवपाक दार उम्पें केलें. पेटलासयत सगल्यो 
वस्ती घेवन गेलो जुझे. डु 


किक I 


तो खेळुंकच गेला म्हुण समजन तें निशलें. बेलिंदाक कुशीक घेवन तें तरंच 
बसून रावलें. इजाबेलाक सांगचें आनी मन ल्ह्व करचें अदां लेगीत ताका दिसलें 
ना. जड मनान तं तश्शं बसून येवजुपाक लागलें 
आज पयलेच खेपेक जुझेन ताजेर हात उबारिलरो. थापट मारिछें. एक दीस 
पायन हात लायलो ना थंय घोवान मारिले. मारूं. माराचें काय ना. पुण आतां 
फुडाराक कितें मातीच खावपाची म्‌ ? तीय खावं येताळी, पुण बेलिदाक खावोवप 
ना. ताजी वाट छागूंक जायना.... 
बाब रडंक लागलो. पुण कार्मेलीन उठले ना. हाकाच लागून जालां सगलें, 
भश्टून जल्माक आयलो. आयलो त्याच दिसा बापायळी सिर्विस गेलो. बाप्तिस्म 
दिलो त्याच दिसा भाटकारान लज काडली. आनी आतां देड म्हयन्या भितर 
आवयलें भांगरय गेलें, पाड पडिछो खंयचे कडलो ! 
बाब रडा तें पळोवन निमाणें बेलिंदाय रडपाक लागलें....कितलें कळवळयांचें 
बाय म्हगेळे अशें म्हुण कार्मेलिनान बायेक घट्ट वेंगेत धल. 
मागीर उठून बाबाकूय दुदाक धल्छो. पेजेक उडयलें, आनी वान्सा नासुनय 
जेवन घेतलें. 
अजापच ! जुझे दनपार सरचे पयलीं परतलो. 
' “ वाड म्हाका पयलीं. बेगीन ! ?? 
. सखंयचे कडेन कांयच जावंक नाशिले भशेन ताणं फर्मायलें. 
` तिडक मारिछीच कार्मेलिनाक. पुण अजापूय दिसले. तो पियेवन येधंक 
नाशिल्डो आनी खेळुंक बदिल्लो जाल्यार इतले बेगीन परतो येवचो नारिल्लो 
पेज फुड्यांत दवरून दोणांतली आमली दीत कामेंलिनान विचाल्ले, 
`“ म्हगेल्यो वस्ती १ ? 

“ आं, हय ! कांय भिये नाका. सिंगूर आहाय. ” आनी मुटमुटीत जेवन 
ताणे सांगळे, “ तुका कितें दिसले, वस्तीच घेवन ब्लॅकाक वचप म्हुण १ 
ब्लॅकाक वचप बिस्कुत्यो घेवन. "्टयतलें ? ?? अशें म्हुण ताणें भितल्ल्या बोल्सां- 
तल्यान दोन भांगराचीं कापां भायर कांडलीं. 

& चय सारकें....हैं खरें भांगर ! तुगेल्यो वस्ती सिंगूर आदाय लोटलीकारा- 
कडेन. तेणें सांगलां- हैं भांगर पलतडीन पावय आनी दुडू दिवन वस्ती व्हर-* 

कार्मेलिनाक सू जाळे. जावं ! खेळून होगडायलें ना हें एक समादान ! देवा 
पाव सायबा ! भांगर बरे भशेन पलतडीन पावय ! 

आनी सांजची जुझेक व्हरपाक. मोटर आयली. वतना ताणें पर्थन झेत साँगलो. 
“ चयले मगो ? हो लोटलीकारागेलो मनीस. आतां आमी काणकोणा वचपी. 
थिंगासान भायले भायर बैर. ? 

“ बरो करून वच जुझे ! ” सकाळचे थापट विसरून कामेलिनान सांगले. 

“ त्‌ं बेठेंच दुबावता. लोटलीकार लेगीत भियेना इतलो. तं जाणा ? तेणे 
दिलां तें भांगर तुगेल्या  वस्तींपरस देडयेन चड मोलाचे-वगीच तो पातयेता 
आसलो म्हजेर ? ?? 

जुझे गेलो. आनी कामेंलीन केन्नाच न्हय तें देवाक रोझार करीत रावले. 
भांगर बरेभशेन पावं दी म्हुण ! आंगवण लेगीत केली. फामाक येता म्हुण. 

कार्मेलिनान एक गजाळ मागली आनी देवान ती दिली अशें केन्ना घडलां ? 

सपनेल मात बेस बरें! जुझेनरयो वस्ती परत्यो ददाडिल्ल्यो....त्या भायर 
नोटींचो कवळो....' व्हरता आनी मारतां त्या मिरांदाच्या हड्यार ? अरां म्हणीत 
रागान भायर सरिल्लो. कारमेलिनान ताका आडावन त्यो नोटी आपणे घेतिल्ल्यो 
आनी बहरून मिरांदाक दिल्ल्यो. वेल्यान ताका “ देव बरें करू? म्हणिल्लें. तो मनीस 
बरो म्हुण मनांत तोखणाय करीत परतल्ले.... 

दोन दीस जुझे परतलो ना. तिसऱ्या दिसा रेकाद आयलो. मडगांवच्यान 
एकलो येवन सांगून गेलो, “ जुझेक कारवाराक धल्ला, दोन चार दिसांनी 
येतलो. ?? | 

हड्डथार हात मारून बोब मारची आशे दिशिछे कामेलिनाक. इजाबेलाक 
सुलूस लागली तें आयले. कामेंलिनाक समजायलें, फुसलायळे आनी गेल. राती 
कडेन इजाबेलानच पेजेनीस धाडलो. > 

आठ दिसांनी खाडबोड वाडिलो जुझे परतलो. ताणय कांय सांगल ना आनी 


कामेंलिनाकूय आयकुपाची गरज दिसली ना. सत्यभास काडिलेवरी तें वावर करीत 
रावलें 


x x * 
 निणेचें वत्र जिरजिरिलें. आतां तें मेळत तेन्ना मेळत थंय पिंदत वतालें, पिंदू! 
' बेलिंदालें वस्त्र बरं घट विणंक जाय. ताका कांयच उणें जावंक जायना....दूद, 
| शीत, मुस्तायकी, इदकोळ....सगळं सारकें जावपाक जाय, [ 

ज॒झे आतां दीसभर सोऱ्यांत बुडून आसतालो. भांगराची वाट लागूंक लेगीत 
कारण सोरोच जालों अशे आयकूंक आविलं. वतना व्हेल्ल्यो सोऱ्याच्यो बाटल्यो 
वाटेरच रित्यो जाल्ल्यो आनी पळतडीन पावता म्दळथार जुझें तायट जावन आयतो 
पुलिसीच्या हातांत पडिलो खंय! हेर सगले पळळे. ज॒झेच्यान चांद मारूंक 
 जायनासळें. तो धांवतलो आनी कसो ? केस जाल्यार भितर पडपाचो. पुलीसांनी 
` भांगर वाँट्न घेवन ताका सोडन दिलो खंय ! आनी तरिकृय जुझे सोरो सोडपाक 
तयार नासळो. आतां एक खरं ! तो सोऱ्याक सोडनासलो काय सोरो ताका सोड- 
 नासळो दातत दुबाव आसलो. मांय हालीं हांतुणार पडिली तरी गाळी संवपाचें 
. विसरूंक नासली. कामंलीन घरांत येतसावन घराची आस्पत इबाडली म्हण्टाली 
ज॒झे काय बरो भाटकारालें ज्यूर फारीक करतालो वेळच्यावेळार तें ताणे बंद केले. 
खेळ म्दळवार खेळ सोडून दिलो आनी वेल्यान सोरो धरिल्लो. बायलेक लागून 
सिविस गेली. बायलेक लागून ब्लॅकांत ताका छुकसाण जालें. आनी कितें कितें, 
आनी तो दिसूय रोखडोच उदेलो. घरांतछी तांदळा-कणी साप सोंपली. 
“ जुझे, घरांत तांदूळ नात. ” कामेंलिनान जुझेक सकाळीं फुडेंच सांगले. 
तितलोच वेळ तागेली तकली निवळ आसताली . 
. “मागीर किते करूं ! ? 
“ तांदूळ हाड. ?? 
“ महाका सिविस ना. तुका खबर ना? ” 
कार्मेलिनाक तिडक माली. 
“¢ मागीर कितं उपाशी राबूं ? भुरग्यांक पोटाक मारूं १ ? 

८४ तुज्यान वावर जायना ? ” जुझेन वेल्यान विचाले. 
कार्मेलीन तट्ट जालें. वावर कसलो ? लोकांगेर सान्न मारूं ? काय रोतांत 


वावराक वचं ? : 
इजाबेलान सांगले, “ हांव सांगू ? तूं सिबिस कर. मडगांवां. शिकप आहा | 
तुका. ?? 


शिकप १ कितलें ? 

“ जावं ! वाचुंक बरवपाक येयल्यार पुरो,” 

ना. ना. कितलीं वर्सा जालीं वाचल्यार आनी बरयल्यारच. ना, जावपार ना तें. 

“ इजाबेल, हांव वावराकच गेल्यार बरें ! दिसवडो मेळटलो, आनी भुरग्यां 
बगलेक उरतलें. ?? 

“ थुमेकाल ! कामेंलीन, बेठंच वाजेवं नाका ! हांव सांगतां, तुं एक माकन 
घे शिंवपाचें आनी लोकांली मुस्तायकी शिंवन दी. ?? 

“ वीख घेवपाक दुडू नात- तूं माकन घे म्हण्डा ? > कामेळीन किण्ण हासले. 

“ माकन म्हगेठें व्हर. जोडून मागीर नवें घे आनी म्हगेळें परतें दी. ? 

भयणी, भयणी कितलें वज हें उपकारांचे म्हज्या माथ्यार ? 

आनी इजाबेलाल्या माकनार बसून कामेंलीन शिवपाक लागलें. गिरायक 
मेळचें नासले. पुण इजाबेलानच नेट धल्को. वाडयार मेळत तांकां सांगीत सुटले. 
पयलीं पयलीं कोण येनासलो तेन्ना इजाबेलच गिरायक घालताले- खंय व्हिस्तीद 
शिवन घे. खंय घागरो करूंक लाय- धाकले बायेक खोमर्‍्यो, पोळेर, आगलीं. . 
कार्मेलिनान दुडू नाका म्हळे तेन्ना तिडकलें, “ हें भशेन काम केल्यार फोणांत 
पडटलें. कोणाकच दुडू सोडपाची गरज ना. ? 

पुण तरिकूय दिसाक दोन थंय तीन रुपये जोड जाताळी तितळी. पांच तोंडां ! 
एक वेळचे जेवण तरी सुटंक नाका आसलें ! पुण कार्मेलिनान इजाबेलाक जाग 
लागुंक दिली ना. तें हांसकुरें तोंड घेवन काम करीत रावलें, 

एक दीस पेद्रु मिरांद सकाळीं फुडंच आयलो. जुझे घरांतच आसलो. अजून 
उठचोच आसलो. र 

“ जुझे, घर कर म्हज्या नांवार ! दी बरोवन. वेल्यान तुका जाल्यार हाँव 
पायशीं रुपय दितां....चय चिंतून- नाऽ हाव लेयेन वयतां- मागीर पानढुड़ 
मागनाका- ?? 

जुझे बग्गी रावलो. ° 

« चींत तूं. म्हज्या कोंतान तूं घर दी. तुमी उकत्यार पडलेलीं नाका म्हाका 
देखन पांयशीं रुपय दिता ते घे आनी एक खोप बांद. हिंगाऽलेगीत बांदल्यार 
जाता. जाय जाल्यार तोल दिता तुमकां. चय'चितून. ” 

जुझेन तकली हालयली. 

« बरें. फाल्यांच करुया लेन्र ? आनी पेद्रु मिरांद गेलो. 


MET हरी जी 


` कामेलीन फटवत आसले. नागवत आसले. नेणार आसतना भाव गेलो, 
मांयपाय गेलीं. व्हड जातकीर मोगांत फटवलें. काजराउपरांत घोवावटेन 
फटवले. तो टिमींतलो भायर पडिलो, उपरांत सिविसेंतल्यान. भांगरापरी भांगर 
गेल, पातक पोटांत वाडोवन थंय नागवले आनी आतां रावत्या घराकूय फटव- 
'पाकडेन पाबिल्लें. कार्मेलीन सेरभेर जालें. 
Es खाच्या दी- ” बेलिदान कामेंलिनाल्या ब्हिस्तिदाक धरून ओडळें. 
पेरच बस्त्यांब तारवारसाकून आयला. ताणं मुंबयसावन येतना दोस दाडिल्ली 
तांतली थोडी इजाबेळान कार्मेलिनाक दिल्ली. कार्मेलिनान ती फोळिनांत घालून 
| कुडींतले आल्मारींत लिपोवन दवरिल्री- फकत बेलिंदाक दितलें म्हुण. 
दोशीकुडको ताळथार पडनाफुड बेलिंदा फुले, मांयक खंयच्यान वास आयलो. 
“ खायाय, बरीबरी दोस करून खायाय. आमकां पेजेनीस! सायबा, तूंच 
सोद घे...” आनी करतां करतां मांय रडंक लागली. त्या भेसूर रडपान 
,कामेलिनाळें पित्त चाळवलें. वचचें आनी चार सोंडकुलार फुलोवचीं अशी तिडक 
माळी. पुण मनाक थातारून का्मेलीन वगी रावले. 
बस्त्यांब आयिल्लथान इजाबेल काळच्यान दिश्टी पडूंक नासलें. कार्मेलिनाली 
अस्वस्तताय वाइत गेली. सकाळची भाटकाराळी खबर इजाबेलाच्या कानार 
जाय आसल]. घुसमटमार तरी ल्हवू जातासलो. घरांत रावं नज जालें 

तेन्ना कार्मेलीन उठलें, इजाबेलागेर गेलें. 

तेन्नाच इजाबेल आनी बस्त्यांव धाकले बायेक घेवन खंयतरी वचपाक भायर 
सरतालीं. तं पळोवन कामेंलीन दारांतल्यानच परते घुंबठें. 

“ यो गो का्मेलीन ! ?? ° 

“ ना- मागीर येतां. तुमी वचन येयात. हांव बिश्टेंच येयलेंलें, ?? 

पुण इजाबेलान जोललें. कालीन अशे {मदींच येवपी मनीस (न्हय. बस्त्यांव 
घरांत आसतना तरी ! 

“ यो सांगतां ! ?? कामेलीन ताका घेवन भितोडेक गेलें. 

“ कितें जालां तें सांग | ? 

“ कांय ना गो ! ? अडेचें हांसत कामेंलीन उळयलें. “ तं वचून यो! ? 

“ म्हाका फटोवं नाका. सांग बेगीन. ” इजाबेलान हट केलो. 

आनी कार्मेलिनान सगळें सांगले. 

“‹ तूं बच आतों. कितेंय उपाव सोदचो पडलो. बस्त्यांव कितें म्हण्टा चया.” 

“ ना. ना. म्हाका आतां उपाव उरूंक ना. हांव फकत म्हगेळें काळीज उकतें 
करूंक येयलेले. देवालातीर तूं रीण फारीक करूंक वचूं नाका. उपकार कर. 
आमच्यांनी तें रीण फारीक जावपार ना. आनी जुझेक तुमगेल्या उपकारांचो 
उगडासूय उरपार ना. ?? 

“ जुझे घरांत आहा १ ? इजाबेछान विचाल्लें 

“ ह्यं ! गादयेर गला आसतलो. आज सदींपरस हुशार आहा. घडयेऽ घर 
सोडपा पसत पांयशीं मेळपाचे आहाय न्हू त्या नेटार जावंये ! ? 

“ तूं वच आतां आनी सुशगाद्‌ राव. ??; 

आनी सांजचें इजाबेलच ताका मेळपाक आयले नवी येवजण घेवन. पेट्र 
मिरांदाळे रीण बस्त्यांव फारीक करतलो आनी जुझेन घर बस्त्यांवाच्या नांवार | 
करून दिवपाचें. घर घरच्यांच्या हातांत उल्ले आनी हांकां घर सोडपाची 
गरज उल्ली ना. 

कार्मेलिनाक ही येवजण मानवलो. ताणें रातीकडेन जुझेक सांगली. 

“ तो पांयशीं रुपय दिता म्हण्टा वैल्यान. हीं कितें दितलीं ? ताणें बल्यान 
विचाल्ले. 

कामेंलीन तिडके. पुण राग आडावन ताणें थंड तकलेन म्हळें, “ आमकां 

राबुंक मेळटलें हिंगा. आनी जाय तेन्ना घरय परतें मेळटलें. दुडू फारीक केल्यार!?? 
ज॒झे कोपा नेटार कित्या कितें उलोवंक लागलो, “ हीं घर गिळोंक सोदतात. 
तेंकां सांग ना दिना-” 
“ आनी आमी राबपाचं खंय ! ?? « 
“ बांदया खोंप--?? 
“ तं राब. हांव राबपार ना. ?? 
__* नाजाल्यार वच फोणांत! ?? 
__ ६ बयतां. भात फोणांत पडटलो तो तं. *? 
“हुं हें! हांथें फकाणां केल्यांय मगो ! तुका जाय तें कर. जाय तशं कर. ?? 
आनी जुझे बडवडत रावलो. 
घर बस्त्यांवान घेतलें आनी एका व्हड संकरटांतल्यान सुटका जाळी. 

घराची वेवस्ता जाली. पुण पोटाची कशी जातली ? फकत तांदळां-गोटों 
जरी भरिछ्रो आसता जाल्यार अदे हुसको मेकळो जावपाचो. 
जुझे दीसभर भायर सारतालो. रातीकडेन पिथेवन परततालो. सोऱ्याक ताजे - 
कडेन दुडू आसताले. ते कसल्या मारगान तो जोडटालो तें कार्मेलिनाक खबर 
नासलें, आनी खबर काडपाची गरजूय नासली. 
माय तापिल्रो. घर शिवृंक नासले. घरांत पोसोभर तांदूळ नासले. इजाबेला 
कडेन मागू येताले, पुण कितले म्हुण मागप? आनी अकस्मात कामेलिनाक 
दिसळें-पसऱ्यार वचून उदार हाडुंया. मागीर पावोबं येता. वाट काड़ुंयेता. 
“ ओऽ घरा ! ?? कोणे भायरसून साद घालो. 
“ कोण १ ” कार्मेलीन भायर आयले. 
` “ नारायणाल्या पसऱ्यार साकून आयलां. जुझेली उदारी आसा. सात म्हयने 
' ज्ञाले. आजून पाबोवंक ना.” 
कार्मेलीन नि्णलें. * कितले ? तें विचारच अरो मनांत आयिलें, पुण कित्याक 
विचारप १ दितलो कोण १ कशे ? 
तो तस्सो दारांत,उबो रावलो. 

“ हांव कितें करूं? ?? कार्मेलीन निशेवन उलयलें. 

“ फारीक कर 

आसूंक नाका ? पुण करा सांग हाका ! लज घाण दवरू १ 

“ जुझेकडेनच माग बाबा, ? कार्मेलिनान तोंडाक आयलें ते म्हळें आनी तें 
भितर आयले. 

घुसमटमार आनी फुगारमार सोंशीत रावले, 

वेळ दरयांत बुडळो. कार्मेलिनान पेत्रोली दिवो पेटयलो. 

८ माँय, भूक लागल्या-? बेलिंदान म्हळें. 

कार्मेलीन कळवळुळें 

“ बाय बेलिंदा, घरांत गोटो ना....तुका-? 

आनी तोंडांतळीं उतरां तोंडांतूच उल्लीं, इजाबेल केन्ना भितर सछे कळळेच ना, 

“ ना गो बाय! इ चय मुडीभर तांदूळ आहाय घरांत- ? मानायान मुडी 
हाडून भितर उडयली आनी इजाबेलान दिल दुडू घेवन तो गेछो. 

“ इजाबेल ! तूं म्हाका रिणांत. बुडोबन मारतलें !?? कामेळीन जड ताळथान 
उलयलें. 

“ ना, कारमेलीन- हांयें तुका बरी खबर हाडल्या. आतां तूं गोटथाचो हुसको 
करपाचें सोड ! ? 

“ कुवाइथान उलोवं नाका, इजाबेल ! ” 

“ आगो, काम जातरीऽ सांगतल अहा चितून सांगं नासलें तुका. आज 


- रेकाद येथला. मिरांदाल्यो चार बाँदियो तुका रोवपाक दिल्यात तेणें. आहां 


रोखडच लाग वावराक. पयल्या वर्सा साऱ्याक आनी हेर कामाक दुडू हाँब | 
दिताँ- रिणान. फुडांत मागीर तूंच कर. ? 


* * + 
कामेलीन उपकारांच्या बज्यान वागवले, आनी मागीर रीण पावोवपाच्या हावे- 


सान आरिछी. नारिछ्ली शक्त एकवटावन वावराक लागलें 
शेतावाबराची ताका गती नासली. पुण मिगलून ताका खूब आदार केलो 


` मानाय खरो-पुण आपलेपणान करपी. कार्मेिनाली उमेत दोटटी जाळी 


क. | 

पयल्या पावसार ताणें रोयलें, कामेरीं लायलीं. पुण आपुणूय वावुलें. गरजेक 
इ जाबेलाकडेन हृक्कान दुडू मागन घेतले- पिकेर परते दिवपांचें उतर दिवन 
घराकडेन मातशी फाट जाताली खरी. पुण उपाव नासलो. रोतांत वतना तें 
बेलिंदाक इजाबेलागेर सोडटालें आनी बाब्ाक मांयच्या फुड्यांत दवरतालें, बेलिंदा 
इजाबेलागेर आयडाबराबर खावंक सातारे, आयडाबराबर दूद बी पियेतालें. 
ताकालागून आगान घसघशीत वाडटलें. बाब मात साप बारीक जालो. हाता- 
'पायांच्यो बडयो जाललथो. बरगडे हाडा दिइटी पडटॉलीं. पोलेलेगीत पडिल्ेवरी 
'दिसताले. सामकोच काळुळटायणोसो जालो. 
` बाबाक पोटाक सारकें मेळनासलें. करों मेळटळे ? आवयकच जंय उपाशी 
न्हिद्चें पडठालें थंय भुरुयाक दूद खंयसून येतलें ? 
अंदूं पावसान उपकार केले. बेस बरो पडलो. आनी कामेंलिनाले खम भोव 
बरे फळळे. भाटकाराक खंड दिवन, सगलो खर्च काडून वर्सभर खावंक पुरो 
इतलो भातागोटो घरांत उल्टो. 
~ भात येवन घरांत पडलें ताज्या दुसऱ्याच दिसा सकाळीं कार्मेलीन इजाबेलागेर 
गेलें, तागेळें रीण फारीक करूंक- दुडवांचेंच ! हेर रीण फारीक करूंक जल्म 
` पावपार नासलो. त्याभायर पीक कितली बरी आयली ताजो हिशोब सांगपाचो 
आसलो. 
जेतवंताचे उमेतीन कार्मेलीन इजाबेलागेर भितर सलं. 
. “ इजाबेल, चय दाब तुगेले दुड़ घेवन येयलां. त॑ कॉत सारकें दवरपार ना 
| देखून हायेच कोत बरोवन दवछेलें. हे घे. आनी एक मुडी भात म्हुगेलें म्हण 
- दवछां... इजाबेळ, तुकाच लागोन. ” कार्मेलीम रिटकावलें. इजाबेल वेलेचाराक 
| आयकतलें, भितर्यां फुगार जातालें 
“ इजाबेळ, किते जालां ? त॑ हे भारोन पेर्तबाद कित्याक आहा ? 
इजाबेलान चिटूच काडून दाखयली 
तारवार बस्त्यांवाक आक्सिदेत जावन तागेलो एक पाय दिमयेसकयल कात- 
| रून उडयिछो. सद्याक तो इताळीक ओरिपतालांत आसलो.... 
इजाबेळ किण्ण हांसलें- “ पाँय वच. तो बरो आहा. ” 

बस्त्यांव मुंबय पावलो तेन्ना इजाबेल तका गोयां हाडंक खाशा मुंबय वचक 
सोदताले. पुण ज्यस्त तेन्नाच गोंयचे सुटकेचें गरं जालें. दाबोळे विमानतळार 
पडिल्ल्या बोंबांनी कार्मेलिनालें आनी इजाबेलालें घर लेगीत हालिलले. सुर्वक 
जालें कोणाकच कळूळें ना. पुण उपरांध्व होळमलें. सुकण्यांचें भिरें कशीं विमानां | 
येताळीं आनी विमानतळाक भोंवताडो घालून खिणा भितर नाच्च जातालीं 

लोक म्हण्टडाले, “ पाखले इंदियनांक आयकतात ? कातर भाजी करतले. 
बोरये पूछ उडयलो- पुर्तगेजानींच. ? | 

थोडे म्हण्टाले, * पुतुंगाछासावन आनीक मिलितार भायर सल्ल्या. आतां | 
पुर्तगेंज आयकुपार ना. इंदियानांगेले झेत आनीक चार दीस. पूल, सगले | 
उडयल्यात. न्हंयो हुपचे आदींच मिलिताँर पावतली. * | 

पुण आमोरेचेर तोंडां बदलली. 

* पावले. इंदियान कुंकळळे पावले. सकाळीं मेरेन पणजे. ? 

थोड्यांनी सांगले. ' चारूय वाटांनी भितर सल्ल्यात. पांखले- खापरी रानांनी 
पळून भोंवतात. ? | 

आनी रातीकडेन शेजारच्या ज्याकीलो चेडो आंतोन पुलिसंत आसता तोय 
पळून आयलो. फाद काडून उडोवन साद्या खोमसाचेर आयलो. | 

* पाडा पडली आमगेळी मिलितार ! तेणीं गेरे केन्ना चयलां १ ढुम जायनाफुडें | 
काणकोणचे पाखले मडगांवां. पुलिसेक आनी आर्मा दिवन गेर्राक धाडप खंय. 


आमी आहाय? फेर माछी सगल्यांनी. तेनेंत बिनेंत कोण नाच पोस्तार. इंदिया- 
नांक आयतें मेळटलें गोंय. ? 

आनी ज्याकीन सांगिछी खबर खरी जाली. इंडियनांक आयतें गोंय मेळळे. - 
दुसऱ्या दिसा मडगांवां वचून दोळयां पळोवन आयिल्ले लोक सांगताले “ इंडियन 
रणगाडे मडगांवांतसून झेतान पासार जाल्ले. दोनूय वटेन लोक उबे रावन खंय | 
तांकां येवकार दिताले आनी आर्म सकयल दवरून इंडियन मिलितारींतले लोक | 
हांसत्या तोंडान हात हाळोवन लोकांलें बरेंपण जोडीत फुडे गेले | 

ह्या वोवाळांत गोंयच्यान भायर वचपी लोक आडावन उलो. तांवंत इजाबेलय | 
उछ. वस्त्यांव तर मुंबय पाविलो. एक पांय घेवन कसो येतलो एकलो ? चिंतून 
इजाबेल आद्‌ जालें. कार्मेलीन आपणापरीन ताका धीर दितालें. पुण हरशीं काळ- 
जान घट अशा इजाबेलालो आवरोच उडपाकडेन पाविल्लो. 

« कामेलीन, हांव वयतां बोमोय. घोव बरो ना म्हुण सांगल्यार म्हाका कोण 
आडावपार ना. ” 

“ ना. इजाबेलान एकलें 'क्यूंक फावना. साडीसुडी बायल मेळूळी जाल्यार 
मॅलितारींतळे लोक वाट छायले बगर सोहुपार नात. पयलींच कितें कितें आयक्‌ 
ता... 
` कामेंलीन, म्हाका आडावं नाका. तो खंय आदा, कितें करता तें चिंतूनच 
म्हाका पिशें लागपाकडेन पावलां. ?? 

“ तुं वर्गच भियेता. तो कुडांत आहा जातलो. आनी कुडांतले लोक तेका 
कांयच फाल्त करपार नात. 

“ ना, गो! कूड आहा चार माळयो वेर. तेज्यान चडोंक जावपार ना. देखून 
म्हाका वच कच जायें. ?? 

“ बरें आद्या. या तर आमी. हांवूय येतां. ?? कामेलिनान म्ळे. 

“ ना, ना. हिंगा भुरुयांबगलेक कोण आहा ? तूं हिंगा राव. हांव आयडाक 
लेगीत तुजे बगलेक दवरतां, ” 

पुण तांची उछवर्णी चलता आसतनाच बस्त्वांव पावलो. नावेलेचो कोण तारवटी 
इर्ट ताका घेवन आयलो. खाक़्यांत कुबड्यो धरून एका पांयान चलत आयलो. 

ताका पळयनाफुडे इजाबेळ धांबळें. बस्त्यांवाक सगल्यां हुजीर वेंग माळी. तो 
तोळ वचन पडपाचोच. ताज्या हदु्यार तकली घांसून इजाबेलान दुकांक वाट 
करून दिली. “ कितलो तेप लायलो रे तुयें येवंच्याक ? तुज्या उगडासार जीब 
अदे जालो बस्त्यांव ! ? 

तांगेलें मीलन पळोवन कामेंलिनाल्या, दोळयांतल्यान लेगीत दुकां व्हांवंक लागलीं 


TN HE ' 


बस्त्यांबाळो पांय दिमयेसकयल कातरून उडयिल्लो. कुल्पाद जालयान कंपनीन 

कामावैलो काडून उडयिल्रो. कुटतकुटत बोटीवैलें काम करूं येता १ 

र आतां बरें जाले ! बस्त्यांव पर्थंन कामार वचपाचो ना.” इजाबेलान दोशीं 

अर्थान म्हणिलें. उरफाट्या अर्थान कि जालें तें वाइट जालें. तो आतां बेकार जालो. 

हानी सरळ अर्थान कि कंपनीन ताका तसोच कामार आफयल्यार आपणांक एका- 
का....१० 

सारको हुसको जातासो. तेपरस धरा उछो तें बरें जालें. 

कामेलिनाक वायट दिसलें. इजाबेलाक तरी ही ख्यास्त फावनासली. तेपरस 
आपणाच्या वांट्याक तरी येवं आसली... 

जुझे आसून नासून सारको आसलोः दिशाँदिशीं चड पियेताळो आनी बलायके- 
चीय वाट लायतालो. रातीचो चडसो बगलेक येनासलो. केन्नाय सीरो पिथेवंक 
मेळ्ळो ना जाल्यारच कामेलिनाले कुडीर हात घाळतालो. पियेतालो तेन्ना घुंबळेत 
न्हिदतालो. 

हालीं आनी कार्मेलिनाकडेनच दुडू मागतालो, नवीच पीक हातांत आयली 
तेन्ना का्मेलीन फुलिले. मागना फुडें आठ आणे दितालें. करतां करता सद्दा 
मागपाक लागलो. कार्मेलिनान हिशेब करून पळयलो-दिसाक आठ आणे, 
म्हयन्याक पंदरा, वर्साक कितले ? आवयस्‌ ! दोनशाँक तकत आयले. तेपरस 
बायेक बरी मुस्तायकी शिवंक मेळटली....पुण बंद करप जालें ना. आठ आण्याँ- 
बैलें मात कार्मेलिनान चार आण्याँचेर उडयलें 

हो जझे एका तेंपार नांवाजतो खेळगडी आसलो म्हूण सांगल्यार लेगीत 
कोणाक खरें दिसपार नासले, पयलीं खोमसाचे हात दोडून वेर काडटालो तेन्ना 
मस्सळांचे गुळे दिशट लागपासारके दिइटी पडटाले. आंगान शिडशिडीत आसलो 
तरी हाडापेरान] घटमूट म्हणपाचे पळयताखिणीं कळटालें....आज होच जुजझे 
कुडीन बडकेछो. मस्सळांचे गुळे जिरून भाकरी जाळी. पोले पडिले. दोळे भितर 
गेले आनी व्यायाम जायनासून पोटाचो धोळ भायर सरिल्ल्यान विद्रूप कसो 
दिसतालो. सकाळींसाकून पियेत राविल्ल्यान म्हऱ्यांत येनाफुडे सोऱ्याची घाण 
येताली. आनी कोणाकडेन्य उलोबंक छागलो जाल्यार ताका ही पिडा केन्ना 
काय गेल्यार पुरो अशी तिडक मारताली. 

बस्त्यांव पांय मोडून घरांत पडचे फावटीचो जर जुझे पडिछो जाल्यार 
कामंलिनाक दुरूख जावपार नासले, उरफाटे चार आण्याचे सुबातेर आठ आणे 
मोडन ताका पोसं येतालो....कामेंलिनाक तश दिसपा सारकें कारणय आसलळें 
इतले दीस तें शेतांत वावलं पुण एक्क दीस जझे आदाराक येवंक नासलो. 
वा कितें करू- कितें जाय कायच विचारक नासले. एक दोन फावट शेतोडार 
आयिछो तो लेगीत सोऱ्याक आठ आणे मेळत काय विचारूंक - शी असल्या 
घोवाची ! x + 


कार्मेलीन : १४७ * 


बस्त्यांव बसून आसतालो चडसो. पुण बेकार रावनासलो. बसकेचीं कामां 
आपृण करतालो. बशिल्लेकडेन बायलेक आदार करतालो. आनी कांयच करपाचें 
नासल्यार आयडाक घेवन खेळयतालो. 

कार्मेलीन हालीं सदूदां सांजचें भुरूकंक घेवन इजाबेलागेर वतालें, भुरगीं 
'खेळटालीं. कामेंलीन खबरो मारीत इजाबेलाक आदार करताले. आमोरेचेर 
परततारे. 

इत्रृज जालें. दुसऱ्याच दिसा कामेलीन आयिल्लेकडेन इजाबेलान म्हळें : 

“ तं कितें दिवता ह्या दिसांनी ! ? 

“ ना. कार्नाव्हाळ जाळो, आतां करेज्मांत कोण रोप शिंवता ? कित्याक 
विचारता १ ” 

“ महगेले दोन व्हिस्तीद दिंवपाचे आहाव. माकन मातदों मेळत काय चयतालें ! ? 

“ आब्ना ! हांव शिवोन दितां मगो, ” 

“ नाका. म्दगेळीय संवंय मोडल्या देखून ! तुका नाका जाल्यार चार दीस 
दी मावन ! ??; 

“ माकन ठुगेळें. मागपाक खांकुडटा गो, कित्याक ? अशें म्हुण कामेंलीन हंसल. 

परतुपाच्या वेळार आयडा रडटाळं. करदोंच थारना तें पळोवन कार्मेलिनान 
विचालें-“ कितें गो इजाबेल, आयडा रडटा कित्याक ? ?? 

“ तेका माह्या मस्त ! च्याउ दिल्यार पियेना. दूद जाय म्हुण रडटा.?? 

“ पुण येद्या बगतार तेका दुदच दितालें न्हू गो १ ?? कार्मेलिनान विचाले. 

“ हय. पुण आतां आमी दूद उणें केलां- ” इजाबेलान सांगले. 

“ कित्याक गो १” 

“ आमकां कॉरेज्म लागलां न्हू £ देखून! ? 


श्र * कर 


दुसऱ्याच दिसा कामंलिनान माकन धाडून दिलें आनी परतें मागळें ना. कितें 
सांगूं येता ! एखाद्रे इजाबेलाक ताजी गरज पडूं ये- जोडपाखातीर ! 

ज्युस्त आब्रिछाचे पयलेर कार्मेलिनान निमाणचें भात उकडलें. आतां हो. 
तांदूळ. आनीक पांच न्हयने पावोबंक जाय आसलो. करों जायत काय ह्या 
हुसक्यान कार्मेलीन पर्थन चिंतेच्या जाळांत हुलपृंक 'लागलें, फाटले स-सात 

हयने फाटल्या वर्सांच्या मानान बरे हुसक्यामेकळे गेले. आतां पर्थन दळदीर | 

भेसडावपाक लागले. 

दुसऱ्या दिसाच्यान दूद बंद जाले- फुडल्या पांच म्हयन्यांचेर नदर दवरून ! 
बाय बेलिंदाखातीर म्हुण कार्मेलीन म्हशीचें दूद धेताळे. दिसाक अदेच वाटली. 
तांतळेच पातळशें करून बाबाकूय घालतालें. बाब ल्हान देखून ताका दिवंकच 
जाय आसले. दोन वर्सा जावन गेलीं तरी तो आठ म्हयन्यांचो कसो दिसतालो. 
आंगच घेनासलो. तातूंत आबयलें दूदय आठटिल्यान तागेळी वाड सामकीच 
खिन्नटली. कार्मेलिनाक ताजी काकुळट दिसताली, पुण मायामोग मात्त दिसलो 
ना. जल्माआदींसावन ताणें कार्मेलिनाक फकत मनस्तापच दिलो. आनी जल्मा- 
थावन फकत वायटच घरांत हाडिले. आतां दूद बंद केले तेन्नालेगीत कार्मेलिनाक 
दुख्ख ज।ताळ तें बेलिंदाळें दूद बंद जाळे म्हुण- बाबाखातीर न्हय ! 

बेलिंदाळो जाबोसच कार्मेलिनाभाशेन. तीन वर्सांचे पिराचेर तें चार वसाचें 
कशा दिसताले. आंगान घसघशीत वाडटाळें. वाडपाचेंच. कामेलीन आपणापरीन 
जाता तितले करतालें. मातशें बेलिदाल्या कपलाक मिरी लागलें जाल्यार | 
कार्मेलीन हुसक्याभरीत जाताल . कांयच उणे करनासलें | 

सांय अजून मरूंक नासली. मरूंक जाय आसली अशें न्हय. पुण कितलेदोच | 
खेपेक मरूंक तेंकिल्ली आनी परती बरी जाली. फाटले वर्सभर हांतुणार न्हिदून | 
आसली. हरशीं वरी उठटाली. म॒तं हागंक वताली, जेवपाक येताली आनी 
उरिह्रो वेळ हांतुणार न्हिदून रावताळी. तातुंतच तिका सूख आदिले. माय | 
तापिरल्याक तर माती पिशांतर जाल्लेवरी करताली. 

इतल्याय बोवाळांत आनी इतलोय मनस्ताप सोंसुनय बलायकेन बरें उरिले » 
तें कामेंलीनच. हेरांपरस काय तें वेगळे खा-जेवनासळे. मदीं तर आखं वस 
पेजेनिसार सारिल्ले. तरिकूय कुडीन जंयचे थंय आसले. एक दीस इजाबेलान | 
म्हळे लेगीत- “ कामेलीन दिश्ट करतां म्हणशी ! पुण म्हाका खरेपणीं अजाप | 
दिसता. इतलय सोसून आनी वावर करुनृय तुगेलो आंगलोट आदलेवरी सोबीत | 
आहा. ?? 

इजाबेळाली दिइट जाळी म्हुण न्हय- पुण एक दीस कार्मेलिनक कडकडून 
जोर आयलो. सादो ग्रिपीचोच जोर. पुण आयलो तोच चारमेरेन चडलो. 

मांय आसून नासून सारकी आसली. इजाबेलानूच सगळें केले. नाकानाका 
म्हणटा आसतना दोतोराकलेगीत हाडलो» दोतोर वतकीर कार्मेलिनान इजाबेलाक 
म्हळे- “ इजाबेळ, तं वच आता. जोर ग्रिपीचो. रोखडोच वयतलो. तूं वच. 

 बस्त्यांव आदा घरात न्हू, देखून! ” आनी वेल्यान उपकार मागलो- 
“ आनेक काम कर. वयता आसतना बेलिंदाक तुमगेर व्हर. वशाचो जोर ! तेका 
आनी येत-? 

“ बरेभाशेन ! आनी बाबाकूय व्हरतां- ” 

“ नाका, आस. तेका दांव. चयतां. ” ताकाय व्हेल्यार जातालें. पुण इजा- 
बेलाक त्रास जातले म्हूण कार्मेलीन कळक्ळटालें. बस्त्यांवाचें कर, आयडाचें 
काड, बेलिंदाक पळय आनी वेर हार्जेय १ कितले म्हुण त्रास दिवप ! 

इजाबेल खीणभर अनमनलें. आनी मागीर बेलिंदाक घेवन गेले. 

इजाबेल अनमनल तें पळोवन कामेलिनाल्या मनांत आयिल्ले सांगचें म्हुण ताका. 
व्हर बाबाक ! कितें म्दण्टळे तें मनांत ? जोर क्शाचो ! बेळिंदाक येत म्हुण ताका 
व्हर ? आनी बाबाक व्हरूं नाका. ताका आयल्यार जाता ? इतलो दुस्वास कित्याक 
करप ह्या भुरग्याचो ! आवयक तरी सोबना. कितं म्हण्टळं इजावेल आतां ? 
वतनाची तागेळी नदर-अजापाची काय अविस्वासाची ? ,...इजाबेलाक कितें खबर 
ह्या भुरग्यावर्‌वी कितें कितें सोंसचें पडलां तें ? इजावेलाक कांयच खबर 
ना. ताका सांगुंक जाय आसले. काळजाक भोगपी दुख्ख तरी ल्हव जातासले. 
मागीर तें अशेतरेन पळोवचें नासले ! ते वगी रावन कित्याक गेछं ! ताणं विचाले 


पेल्यापरस आवयक चड आसता. आवयलं आवथ जाणा. हेंच चितून तें गेले. 
नकळटना कार्मेलिनान बाबाक बगलेकओडलो. आवयळो दात लागनाफुडें तो 
7 रडपाक लागलो. कार्मेीन कळवळळें. सब्ब खुब्ब अन्याव केलो ताजेर हे जाण- 
= विकायेन ताणें बाबाक घट दडुधाकडेन धलो. ना. दाजेफुडें ताजेर माया करूंक 
जाय....' बाळक तें म्हर्जे. ? अझ फुतफुतत ताणें पोल्क वैर काडून ताका दुदाक 
 धलो-बेठोच! 


= दृद बंद केळ्याकु बाब चडच रडटालो. दुदा फावटीचें उदक दिल्यार 

येनासलो. आवय मागीर ताका बेंठीच दुदाक धरताली. बाबडो चिवीत रावतालो 
ऊब तरी मेळटा म्हुण जावंये ! दोन सछीं तरी आजून ताका दांतलेगीत सारके 
घेवंक नासले. सकयले चार आनी वेले दोन - इतलेच ! चलपाची तर खब्बर 
नासळी, फकत उबो रावतालो. कार्मेलिनाले टुबळकायेचीं सगलीं चिन्नां तागल्या 
आगार आसलीं. फकत दोळे मात बरे लिकलिकताले. जाण्टथाचे करी ! 

तिसऱ्या दिसा कार्मेलिनालो जोर देवलो. हे तिनय दीस कार्मेलीन बाबाक 
घट वेंगेंत घेवन रावले. आंगार जोर आसतनाय बाबाले ग-मत काडंक उबगलें ना 
इजाबेल येतकीर तर बळयां ताण बाबाची अपर्बाय केली आनी इजाबेळ वतकीर 
लेगीत बाबाचेर जाल्नया अन्यावालातीर आपणालेच पोले फोडीत रावले. आतां 
ह्यामुखार बाबाक कायच उणें करप ना. ताका पोटाक सारकें घाळप, दोतोराक 
दाखोवन बखदविसँद करप आनी जाता तितली ताजी माया करप....कामेलीन 
एकएक नित्शेंव करताले. 

दनपारचीं जेवणां जातकीर इजाबेल सदचेवरी खबरेक आयलें. कार्मेलिनाचो 
तेन्नाच दोळो लागतालो. कार्मळीन उठटा तें पळोवन इजावेलान म्हळें : 

“ न्हीद गो तं. हांव मागीर पासय मारतां. ?? 

यो तूं ! आतां हांव बरें आहां ! ” खरें म्हळयार कार्मेलिनाल्‍या दोळथांत 

झेम भरिल्ग्री. इजाबेलान म्हळें, “ फट मारू नाका. तुगेले दोळेच उलयताय. झेम 
भल्या चय दोळ्यांत. ?? 

कार्मेलीन हासले. “ झेम येता खरी ! पुण जोर ना. ? 

“ झम येवप बरें ! बेगीन बरें जातले. ?? इजाबेलान म्हळे आनी तें उठलें. 

1 न्हीद. वाबाक हांव व्हरतां. ? 

कार्मेलिनान नाका म्हळे ना. पेर नाका म्हणिछे तें पच्छात्तापाक म्हारग 
जाले 

दिमकुऱ्यो मारून भोंबडारे काडटल्या बाबाक घेवन इजाबेल गेलें. आनी 
कार्मेलिनाक सू 5 जालें. दोळे जड जाले. बाबाक इजावेलान व्हेल्ल्यान मनूय 
ट्र सक्यामेकळे जावन ल्हव जालें. आड पडटा लिणीं कामेलिनालो दोळो लागलो 

पंसुलयान हुचेल आयक आयली. कार्मेलिनान दोळे उकते केले. कोणागेर 
बोब जाली काय अशे येवजिता आसतनाच- पेसुल्ल्यान खंयची ? ही तर लाग- 
शिल्लयान बोब जाता-आरेच्चा ! ताळो इजाबेलालो. आनो आपणां नांवान- 


की 


ed बी 

“ चाब... कार्मेलीन, बेगीं यो....” 

काळजात कल जालें कार्मेलिनाल्या. कितें जाळं काय? बेलिंदा बी बरें 
आसल्यार पुरो ! जोरांतल उठिल्लं कार्मलीन जाता नज करीत धडपडत लकत 
आपटत तरच धांवले. 3 

शेजान्नी पयळींच पाविल्ल्यो. इजाबेल बाबाक पांयार घेबन बोब मारताळें. 
कार्मेलिनाक पळयना फुडें ताका चडच भरून आयल. 

कार्मेलीन पळयतच रावळे-दोळे बिटबिटायत. बाब निरचेश्ठ पडिलो. दोळे 
आर्दकुडे उकते उरिल्ले. कुडींत जीव ना म्हणपाचें सांगनासतना कळटाले. 

बाबाक दूद घाळनाफुडं बाब न्हिदलो म्हुण ताका कामाचेर न्हिदावन इजाबेळ 
आयले बशीन शिंवपाक बरिछें. बेलिंदा आनी आयडा बल्कांवांत खेळपांत गुल्ल 
जाल्लीं. बाब लोळून सकयल पडलो काय उठून सकयल पडलो कोणाक खबर ! 
कोणेंच पळवलो ना. न्हिदला म्हुण इजाबेल सुस्त आसले. मदीं सूत सापले 
म्हुण उठून कुडींत गेलें. पळय जाल्यार इछीशी ती कूड धतेरेर पडिली. बेग- 
बेगीन उबार जाल्यार खंयचे कडेन कांय ना.... 

ह्या पोरान ओड म्दण्टात ती केन्नाच ळावंक नासळी. कार्मेलिनाक तो 
आपणालो कसो दिसंकच नासलो. पेरच्यानच कामेलिनान ताका बगलेक केलो. 
सायामोग लागलो म्हुण £ काय काकुळट दिसली म्हुण? गेलो ! मेलो ! सुटलो ! 
तो सुटलो काय तें सुटले १ 

ताजे ताकाच अजाप जालें! काळपेर पसवली ती भावना इतळी अडेंची 
कशी ! आतां तो मरनाफुडें सुटकेची भावना कित्याक आफुडटाली मनाक ? 
जातनाच सटी बादून मेछो जाल्यार चड बरं जातासरें. 

कार्मेलीन दोळे बिटबिटायत पळयत आरिलें. इजाबेल उठलं आनी ताणें 
कार्मेलिनाक घट वेंग माळी. ““ भयणी, भगस म्हाका ! दायें मालो गो तुगेल्या 
बाबाक ! चितलें ना गो तो सकयल पडत म्हुण-गुन्यांव-” 

ते आवतिकायेंत लेगीत कामेंिनान इजाबेलाल्या तोंडार हात धळो. आनी 
इजाबेलाल्या दोळयांतलीं दुकां पळयना फुडें कामेलीन घळघळीत रडत सुटलें. 

बाब मेलो ताजें चड दुख्ख जाल्ले तें इजाबेलाक. तो आपणाले चुकीन मेलो 


म्हुण ताणें खुबच मनाक लावन घेतिलें. आपणेंच ताका कार्मेलिना कुशींतलो 


ओडून व्हेळो; ना जाल्यार तो काय बरो घरा आसतासलो, आपणें ताका कामार 
न्हिदावपाचोच न्हय. सकयलच घालपाच्ये. पडचोच नासलो-असल्या विचारांनी 
इजाबेल सैरभैर जाले. 

जुझे एक दीस घरा रावलो. सुटनासून. आनी मागीर पर्थन हेडूंक लागलो. 
चडच पियेबंक लागलो. बाब मेल्ल्याचें नीब करून. 

मांय तोंड धांपून आसली. तिणे पिशों पांगुलां काय ती खऱ्यांनी पिशांतर 
जाल्या कळनासलें |! आपणालीं कामां मात वेळार करताली. वेळार जेवताली. 
उरिल्लो वेळ न्हिदताली. 

बाबाक पुरतकीर द्रोन दीस मेरेन इजाबेल आयलेंच ना. कामेलिनाक सकयल 
वेर जाताले. इजाबेलान बेठेच मनाक लावन घेतलां म्हुण कार्मेलिनाक चिटमिटे 
पडटाले. जालें तें जालें. मेलो ताज खरें कारण वेगळेच. आवयबापायक लज 
दसूंक फाव अरां. पडून मेलो हैं नीब! खरें सांगपाचें जाल्यार खिन्नटून मेलो. 
पोटाक नासून वळवळून मेलो. घरचे दुरबेळकायेक लागून मेलो. तांतले तांतूत 
एक बरें जालें. आपणां हातसून मेलो ना. कितछो आपसुवार्थी विचार ! पुण केले 
बगर कार्मेलिनाच्यान रावं नज जालें. आपणा हातसून मेळो जाल्यार जल्मभर 
मनाक खायत रावतासलें. 


आमोरी जाली. काळोख पडना फुडें कामंछीन उठलें आनी इजाबेलागेर गेळे 


भायलेवशीन काळोख आसलो. भितर इजाबेल पेत्रोली दिव्याच्या उजवाडाँत दोळे 
धांपून बिले. कार्मेलिनाक पळयना फुडें सडसडीत उठले. कार्मेलिनाच्या हाताक 
धरून ताणें भितर हाडळे. दोगांय बसलीं. खांक्यांत कुबडयो घालून वस्त्यांव 
वेठोच भायर भितर करीत रावलो. बायलेल्या काळजांतल्या दुख्खाचें पडबींब 
ताज्या तोंडार पडिले. कामंलिनान येतना बेलिंदाकूय हाडिछें तें आतां आयड 
बराबर भायर बसून फुतफुतताळं. घराचेरच किएण पडिले. 

केदोवेळ दोगांय मोन्यानी बझिलीं. इजाबेल एकासारकें हुस्कारतालें. निमाणें 
सोसूं नज जावन का्मेळीनच उळयलें, 

“ तूं जाणा इजाबेल, बाब कित्यान मेलो १? 

इजाबेल आतां कितें आयक्‌ं येत काय अशा विचारान आकुळपिकूळ जावन. 

बसल, 

“ बाब मेळो पोटाक नासून. दूद नासून....दुडू नासून....गुन्यावकारी हांव.” 
कामेलिनान काळजा थावन सांगले. 

“ ना. तूं म्हाका फट्यता. म्हाका बरें« दिसोंक जायें देखून. ” अविस्वास 
परगटावन इजाबेलान म्हळें. 

“ ना. मिनीन जेझुच्यान सांगता. तो मेलो आमचे दुर्बळकायेक लागून. 
अशीं कितलींऽ भुरगीं कामावैल्यान सकलाक पडटात. तीं कित्याक मरनात ? 
आमगेलो बाब साप फ्राक आसलो. बलायकेन अद्रुट आसलो. देखून पडपाचें 
नीब करून मेलो.” आनी सुसकाहन ताणे म्हळे,“ सुंटलो. आतां म्हाका बेलिंदाक 
राखून रावंक जायें. तेका कांयच फाल्त कछं उपकरना. आतां म्हाका तुजोच 
आदार, इजाबेल ! ?? 

आनी मागीर दोगांय गळ्यांत गळो घालून एकामेकांक थापटीत रावलीं 


A NR 


वर्सा भितर मांय मेळी. बरं जाल. खावपी आनेक तोंड उणें जाल. नाय 
जाल्यार तांदूळ सोंपत आयिल्लेच. फाटली पीक पयलेच्या मानान उणी आयिली. 
तातूंत इजावेलाकडसून घेतिल्ले ठुडू बेगीन पावोकचे म्हुण कार्मेलिनान पयलींच 
चड भात विकून उडयिल्ं 
# इजाबेळ कितें तश अबर्गतीक लागूंक नासले. आजनय तागेली आस्पत कामे - 
लिनापरस बरी आसली. पुण बस्त्यांवाच्या नाड्यार जें इजाबेळ कार्मेलिनाक 
चंयवरेन आदार करताल त्या इजाबेलाचेर हात राखून मोडचेलो वेळ आयिछो 
जुझे आजून बेकारच आसलो. मांय मेली तेन्ना इंतेराची वेवस्ता करुया 
म्हळ्यार ताणे खाँके वरण केले. कार्मेलिनान शेत रोबपापसत दवरिळ्या दुडवांक 
दात घालचे पयलींच बस्त्यांवान दुड्‌ धाडून दिले म्हुण माणसुकी 
“ नाका इजाबेल, आतां आहाय म्हजे लागीं. मागीर गरज जातरी घेतां”? 
कार्मेलिनान म्हणिल. 
“ तूं बसल, कामेंलीन ? तुगेली ती सासमांयपुण बस्त्यांवाची मांय ती ! ” 
` इजाबेलान सांगले सुत्य जोगील पडचें तश तकलेंत सल्ल. बस्त्यांवाची माय ! 

खरंच. जुझेली मांय इतळंच तकलत येताळं. बस्त्यांवूय तेच आवयलो. मागीर ती | 
इतळी कशी दुस्वास करी बस्त्यांवाचो ? सून रेदेराची देखून ? पृण मागीर च | 
कशी तिरायतावरी चळताळी ? मोयपास तोडप इतळ सोपें ? बस्त्यांव थोंट 
जावन आयलो तेन्ना लेगीत केन्ना खबह घेतली ना कशी तिणे ? आनी आतां 
बस्त्यांवच तिजो व्हडलो पूत म्हुण इंतेराची वेवस्ता करतालो 

इजाबेल एकेवटेन कामेंलिनाक तोखेताळ आनी दुसरेवटेन अजापताळ. कितळी 
खडेंगांठ ही बायल. आनी तितलीच निइठर कशी ! एकलोच चेडो हिगेलो ! चेडो 
ना म्हण आपण कितळें पिरंगतां-आनी हाणें वेल्यान आपणाकूच धीर दिल्लो 
एकेवटेन ताजे उपकारच मानपाचे. आनीक कोणय आवथ जाल्यार खावन, उडय- 
तली आसली पुताक मालो म्हूण. काय कामेलीन आपणाक राखता, आपणाक 
वाइट द्सच न्हय म्हुण तागेल दुख्ख सांसता ! 

आनी आतां मांय मरतकीर तांतलीच तरा! बऽरी सासमांय जाळी म्हुण कितें | 
जालें ? लोकिचाराक तरी रडंक नाका ? कार्मेलिनाच्या दोळयांत एक दूक लेगीत 
आयलें ना. 

रातीकडेन इजाबेलान ताका म्हळेच : 

“: आगो कार्मेलीन, म्हाका तुगेलं इस्तिमसांव दिसता. बाब गेलो. आतां 
मांय मेली. बरेंऽ सोसता मगो तं ? म्हज्यान जाल्यार- ? | 

कामलीन किण्ण हांसलें- “ जाका भोगता ताकाच कळटा, ? 

आनी समजिकाय मेळिलेवरी इजाबेलान तकली हालयली. 

बेकार जाल्यार पांच वसा जालीं तरी जझेन आजन सिविसेखातीर खंयच 
तोंड वाबइंक नासलें, आतां आनी सिविस मेळपाची आशाय उरूंक नासली 
आता तो म्हाळगडो बेबदो जालो. बलायकी सुदरपापेल्यान गेछी. बोल्सांत 
ठुडू नासताले. तरिकूय तो पियेतालो. तरिकूय तो खेळटाळो. कोणाकडेनूय 
मागून वा लाळयेपणां करून. गांठीक कांय नाशिलछुलयान चडसो कोण खेळंक 
आफयनासलो. तरिकूय लज नाशिछवरी दाजेकडेन ताजेकडेन मागून घेवन 
खेळटालो, आनी कांय ना तेन्ना कामेलिनाकडेन चार आणे घेवन गडगडो तरी 


| 


| 

वेळटालो. 

ताणेंच आपणाली ही अशी आवतिकाय करून घेतिल्ली. बळयां. मातदो हात- 
यांच हालयिल्ले जाल्यार दिसवडो सोड, सोऱ्याक पुरो इतलें तरी जोड़ येतालें, 
पुण कुस्कूट वावर केलो ना. आयिल्लो दीस जियेतालो. जेबंक बसल्यार पोटाक 
पडटा- बसतालो. लाळयेपणां केल्यार पियेबंक मेळटा - करतालो. 

जुझेकडल्यान कितेंय आदार मेळत काय म्हुण कार्मेलिनान चितपाचें तो 
जुझेंच आत्र्यापैऱ्यान कार्मेलिनामुखार माथे खरपितालो. 

खरें म्हळ्यार इजाबेलाले दीस घुविले. बस्त्यांव बेकार बसून आसतालो. 
इजाबेर हात राखून दुडू मोडटाळें. नाल विकून, शिवण दिवन देताळो तो डुडू 
सांबाळण सांबाळण खर्च करताले. अशा वेळार शेत रोवपाक हुड मागतना 
कार्मेलिनाच्या जिवार येतालें. इजाबेल आपणाक आपसुवार्थी म्हणीत म्हुण 
भियेतालें. आनी अकस्मात ताका तें येवजलें....तागेल्या चार बांदयांक तेंकुनच 
आशिल्ल्यों चार बांदयो जाजमीत सोडपाचें आसले. कार्मेलिनान पयलीं खबर 
काडिल्ली आनी रोखडेंच भाटकार मिरांदाकडेन उतर घाले. कार्मेलिनाछो 
उजू वेव्हार मिरांदाक मानवल्ल्यान ताणे रोखर्डेच आं म्दणिछें. कार्मेलिनान 
इजावेलाक मुखार काडिले. दोगांयनी मेळण आदुय बांदयो रोवपाच्यो- दुडवां 
आदार इजाबेलान करपाचों-बावर सगलों कार्मेलिनान. इजावेलानूय मज घेतिछी. 
आनी कार्मेलीन व्हडा उमेतीन वावराक लागिले. 

अंदू नेर चड आयिल्लो. नडणेक बायलो लेगीत मेळनासल्यो. कार्मेलिनान 
कामेऱ्यांबरावर आपणेय हात घालो. इजाबेलानूय पदर खोंयलो. बारीकसारीक 
क्राम ताणें आपणाल्या हातांत घेतळं. कार्मेलिनाक भार ल्ब जाल्लेवरी दिसलो. 
| बेलिंदा अंदूच्यान इश्कोलाक वताळें. आयडा बस्त्यांबा फुड्यांत उरतालें. 
! बरो पडिल्लो. हुसको नाशिल्लो. जाताले ते कुडीसम. त्यादिसा सकाळीं 
शेतांत वचचे फुडे कार्मेलिनान जुझेक उठोवन म्हळें- “ चल. हिंगा थिंगा 
; वयता तो आयज शेतांत यो. नडणी तरी कर. ” 
दांत ओंठ चाबून जुझेन दोळे तांबडे केले- 
“ पायक सांग तुगेल्या- > 
जुझेक राग आयिल्ल्याचें कांब दिसले ना कामेलिनाक. पुण पाग्रक बेर काडलो 
तिडक माल्ली. पुण सोसले ताणें. 

“ बरें आहा. एक काम तरी कर. तिठथार वच आनी दोन 
घेयन यो. ?? 

“ म्हञ्यान जावपार ना. जाताऽ रोय. ना जाल्यार वच... ! ?? 

सकयलो ओंठ दोनूय दातांमाळांमदीं चिड्डून कार्मेलिनान सोंसळें. ह्या 
येतसावन गाळी आयक्कुपाची संवयच जाल्ली 

कामेरी इजाबेलान दवाडलीं. नेटान सगलीं नडणेक लागलीं. 

दनपारां जेवता आसतना कार्मेलिनान इजांबेलाक सकाळची खबर 

“ तुं सोसता देखून तो चड करता ! ” इजाबेलान म्हळें. कामेलीन बग्गी 
रावले. सान आसत साकून आजमेरेन तेंच करीत आयिल तें. सोशीत! : 

कामेऱ्यांक बाबापुता करून, चड वेळ वावर करून घेवन नडणी सोंपयली.. 
कामेऱ्यांले दुडू फारीक करून कामेलीन आनी इजाबेळ परतलीं. 

“ पावस हेच भाशेन पडल्यार अंदू पीक बरी येवंक जायी. आजून 
बरें जालां. ? 

“ जाल्यार पुरो. ” इजाबेलान आस्त परगटायली. 

“‹ जातलीच. तुगेलो हात बरो. ” 

“ फुडांत आयडाक इश्कोलाक घाळंक जायें,” इजाबेल फुडाराचें चितूं 
लागिलें. 

“ अं. आतां बेळिंदा येयलां जातलें घरा. तेका आनी बूक दाडोंक जावें, 
जझेक सांगंक भिरांत, तेजे लागीं ब॒काक दिलले दुड़ सोऱ्याक काबो जातले. ? 
लॅसाचे गांठीक बांदिल्ले दुड़ सांसपीत कार्मेलिनान म्हळे 

उलउल्यत तीं घरा पावलीं. इजाबेलागेर आशिल्ले बेलिदा आवयची जाग 
आयकून धांवत आयलें. 

“ माँय, म्हाका बूक. ?? 

ताका फुसलायत कार्मेलीन घरांत भितर सले. 

च्या करता म्हणसर जुझे आयलो. आयलो तोच दात पातळावन उबो ! 

“ कितें जायें १ ” कानार केंस काडून कार्मेलिनान विचाल्लें, 

“ एक रूपय दी. ” हककान मागतालो. सोऱ्याक तटिल्लो जावंये. 

“ दुडू नात. > कार्मेलिनान निबरसाणीन सांगले, 

“ आठ आणे दी. ” जुझेन आवाज चडोबन कामेंलिनाच्या हातातल्या लेंसाचे 


जित 


कार्मेलीन : १५७ 


॥ंठीर नदर दवरून मागले. 

हात फाटल्यान व्हरून कामंलिनान निइठून सांगळे. “बीख घेवपाक दुडू 
गात. तूं सोऱ्याक दुडू सोदता ? ? 

आँगांत म्हारू आयिल्लेवरी जुझेन झपुय माल्ली. धपक्यांत लेस ओडलछो. 
दातांनी गांठ सोडयतालो. इतल्यांत- झां करून कार्मेलिनाले थापट तागेल्या दाव्या 
कानसुलाचेर उदेळें. दुसऱ्या हातान कार्मेलिनान लेंस काडून घेतलो आनी त्याच 
हातान ताका धुकल्लो. फुंक माल्ल्यार पडटलो आसलो. धुकलनाफुडें रॉवटलो 

पयलीं तिडकलो. दोळे तांबडे गूंज जाले. सगळें बळगें एकवटावन तो उठलो. 
आतां हो कार्मेलिनाक जिवें सोडपार ना अशं दिसता म्दणसर तागेल्या तोंड!- 
बळी सय वदल्ली. पडिल्लो उठपांतच तागेलें सगळें बळगें सोपिल्ठें. हातपाय 
धीळ जाळे. दोळयांतळो उजो पालवून ते सुवातेर मुतेरूप भिरांत तागेल्या 
दोळ्यांत उबी रावली. आतां हांगा रावल्यार हं आपणाक अदीक बडयतलें 
आशं दिडिल्लेवरी तो घुंवळो आनी लकत लकत जाता तिते बेगीन, घरांतलो 
भायर सरून गेलो. 

त्या दिसाच्यान का्मेलिनान ताका सोऱ्याक दुडू दिले नात. आनी ताणें हात 
उबारून मागले नात. 

भाताची रास घरांत येवन पडिली पळोवन इजाबेल फुलें. कार्मेलिनानच पीक 
दोशींकडेन करून अर्द वांटो इजाबेलागेर पावयिल्रो. इजाबेलाक ती रास पळो- 
चन ढुबाव लेगीत आयलो- कार्मेलिनान देंवतें माप आपणाक दिल्लथान ही रास 
कूसभर ब्दडच जाल्या काय ! 

पयलीं नित्शेव केलो त्याप्रमाण इजाबेलान इश्कोल सुरू जायना फुडें आयडाक 
इरकोलाक धाडले. बेलिंदा सेकंडाक पाविलें. तें पयलीं एकलेंच वतालें, आतां 
वांगड मेळिल्ल्यान बेलिदा फुलें. पयलीं बेलिदाक एकले धाइटना कार्मेलीन 
हुसक्याभरीत उरतालें. आतां तीं सांगातान वचं क लागिलथान दोगांय आवयालो 
हुसको उणो जालो. 
जुज्ञेचेर थापट प॒डत सावन एक बरें जाळें- तागेली मस्ती जिरिछी. 


| 

तापसाणी बंद जाल्ल्यो. रातीचो लेगीत बगलेक येनासलो. जेवपाक मात मु 
बेगीन आयळो ना जाल्यार कार्मेठीन ताका रावनासलें, शीतकडी काडून 
दवरतालें, तो येतकीर जेवन न्हिदतालो, सोय्याचे घंबळेंत केन्नाकेन्ना जेवनासतनाः 
न्हिदताळो. आनी _मागीर सकाळीं ,उठन पोटाभकेर राती दवरिछे 
भकतालो 

कामेलिनान आपणाळं सगळें चित्त आतां बेलिंदाचेर एकवटायिलछें. चलता. 
भोंवतना हुसको बेलिदाचो, चितनां बेलिंदाचीं- सपनां लेगीत बेलिदाचीं 

बेलिंदाळी बलायकी ....बेलिंदाळी मुस्तायकी....बेलिदालो अभ्यास- 

दिसूयभर बेलिदा, बेलिदा, बेलिंदा 

इजाबेलान एक दीस म्हळे लेगीत- “ आगो कामंलीन, चड मोग करूं 
नाका. त॑ माथ्यार बसतल, ? y 

“ कांय माथ्यार बसपार ना. हांव तेका बरीऽ देख लायतलें, ?? | 

“ तं बरें जातळे गो ! पुण तं च ऽ ड चितता तेजेपसत....? 1 व 

कामंळीन वग्गी रावळ. कदा सांगतल ? इजाबेळाक मोग दिवपी-घेवपी धव 
आसा आनी घोवय आसा- मागीर तो कुल्पाद जावं! म्हाका एकच बेलिंदा ! 
म्हजे हांव लेगीत म्हाका दोणलां- ही म्दगेली कूड कुस्कूट मोलाची- आग्नेळान 
ळुटिछी, जुझेन पिसडायिली, रुजारीन भश्ययिल्ली. आतां ही कूड झरोवप ह्या | 
म्हगेल्या बेलिदापसत. जे भोगणार म्हज्या वांटयाक आयले ते ताज्या वांट्याक | 
येवंचे न्हय म्हुण. जें म्हाका मेळळे ना तें ताका मेळोवन दिवपाखातीर- । 
£ फांविल्ल्या वेळार कामेंलीन बेलिंदाक शिकयताल, आनी कार्मेलीन बरें 
शिकयता तें पळोबन इजाबेलान आयडाकूय कार्मेलिना फुड्थांत वचून अभ्यास ' 
करूंक फर्मायिछ. बेलिंदा हरशीं चारचोगांवरी शिकताळे पुण कार्मेलिनाक | 
दिसताळं तें एकदम हुशार म्हुण! पथन पथंन इजाबेलाक सांगून बेलिंदाची 
तोखणाय करताले....शिकयिछ्लं कडं याद धरता- रोखडेंच कशें - पाठ करता- 
अक्षर कितळे सोबीत काडटा.... 

वेलिंदाक आतां आठवें लागिछ्ले. पिरायेन 'वाडटाळे तितळं तें कार्मेलिनाचे 
बडीर येताळे. इजाबेल लेगीत सद्दा म्हण्डाळें- रुपान, रंगान ज्युस्त आवय ! 
बेलिंदाळे उछोवप, दांसप, मोडप चलप लेगीत आवयचे चालीर !....का्मेलीन 
भुल्लुसून भितय। मुरगुद्टाले. 


_ 

दर आयताराचं कार्मेलीन आपणापरीन बेलिदाची दिइट काडटालें, मातरं 
बय पडछें, लागळें, आपटले, खरचटळें कि तें आकुळपिकूळ जाताळ. थंडी 
जायनाफुडें कुजमेंत दितालें, जोर येना फुडें दोतोरागेर धांवताले. मात्त मिरी 
लागुंक दिनासल र 
 बेलिदा आयडाबगर आनी कोणाच कडेन खेळंक वचनासलें. ल्हान आसतना 
कार्मेलीनय अशाच आसले. बेंलिंदावरी आयडाय घसघशीत वाडिल्ले. देड वर्सान 
आयडा ल्हान. पुण आयडाचो आंगळोट चेड्याभुरग्याभाशेन आशिल्ल्यान दोगांय 
बराबरचीं कशीं दिसतालीं. इजाबेल सदांच फकाणांनी म्हण्टाळ. 

“ तं बाबच जावपाचें. चुकोन बाय जाले. ? 

उळो मारतनालेगीत * गुड्डी ? म्हण्टाळे- अपुर्वायेन ! आनी न्हेसयतना 
व्हिस्तीद घाल्पाचें सोडून ताका काळसांव खोमीस घालतालें. 

बेलिंदा आनी आयडा दीसभर एकेकडेन आसतालीं. खेळ खेळ खेळटालीं 
आनी खेळटां खेळटां झगडटालीं, एकामेकांक ओडटालीं, उडयतालीं, ऋरकेतालीं 
आनी मागीर रडटालीं. पर्थन दुसऱ्या दिसा खेळपाक एक जातालीं. आयडालें 
खेळप चेड्यांभाशेन. हातूय मातसो वरसो. त्यामानान बेलिंदा मारूंक फाटीं 
आसलें. पुण रड़ंक हुशार. रडनाफुडें मांय धांवत येता आनी अपुर्बांय करता 
म्हुण कळिल्ल्यान मातरों कितेंय जायनाफुडें तें रडंक छागतालें, आनी मागीर 
कार्मेडीन कळवळून धांवत येतारें. 

रातीकडेन बेलिंदाक बगलेक घेवन न्हिदतना कार्मेलीन ताका विचारतालें. 
८ आगो, आज इदकोलांत कोणाकडेन झगडलें ना मगो ? कोणेंय तुका मालें 
ना मगो १ ? आनी चड करून जाप येताळी ती अशी. “ आयडान मगे म्हाका 
माछ बा धुकल्ले वा उडयलें, ? 

कार्मेलिनाक आयडाचो रागच येतालो. पर्थन पर्थन तें बेंलिंदाचे वाटेक वता 
म्हण. एक दीस बेलिंदा इश्कोछा साकून परतले. बेलिंदान कांय सांगलेंच ना. 
कार्मलिनाचीच नदर गेली. दोनय धोपरां खरचटिलीं 

“ बाये, धोंपरां कशीं फुटलीं ? ” कार्मलिनान उकडयां बसून धोपरां नियाळीत 
विचाले 

«¢ पडलें. 99 

¢ कों १ 99 

“ आयडान धुकलें. ” बेलिंदान “ च्याकलेट कोणे दिली ? आयडान ये 
अझे तरेन सांगलें 

ओंडांतल्या ओंडांत फुतफुतत कामंळीन उठलें, धोंपरां धलीं आनी 
वखद लायलें 

मातरा रावन पळथ जाल्यार दोगांय बल्कांवांतल्या सोप्यार उबीं रावन 
खेळटालीं, हांसतालीं, किटकिट्टालीं. खेळ रंगार आयिलो 

“ आगो, सकला पडशात. ? म्हुण शिटकावपाक आनी आयडान बेलिंदाक 
धकलपाक एक जालें. पडलें तेंच बल्कांवाच्या सोंप्यावेल्यान भायर सकयल 

“ म्हजे बावेऽ ! ” किळांच मारून कार्मेलीन धांवलें 

तरी बरें, दोळयांत मातशी माती गेंळी तितलेंच. आनीक कांय जालें ना 
तरिकूय आळास परतिछोच बेलिदान. तें परतें रडसर आवरो उडलो कार्मेलिनाचो. 

पाडा पडूं ह्या आयडाचें. सद्दां उठून मारता, धकलता, बुडता. आतां हैं 
चड जाले, ताका आळाबंदा दवाडुंकच जाय. 

“ खंय गेलें तें आयडा? चड मस्तें. ? पळय जाल्यार बेळिंदा रडटा तें पळोवन 
आयडाय दोळे चोळीत रडटालें. 

रडटल्याक म्हुण मारू येता ? पुण वगी रावपाक जायना. फाल्यां चड करतले. 
इजाबेलाक सांगुंकच जाय. 

मार म्हाका आनीक शिटकायतालें. चड मोग करू नाका. तें माथ्यार 
बसतलें ? म्हुण. आतां कोण माध्यार बसळां चय. ~ 

बेलिदाक हांडीर मारून कार्मेलीन तणतणत गेलें. 

“ तें पसऱ्याकडेन गेलां. ? बस्त्यांबान बरिछेकडसून सांगले, “ देखून 
आयडाक तुमगेर दवलेळ. बाय रडटा कित्याक १? 

सांगचें ? नाका. इजाबेलाकच सांगप-- 

« बायेक कितें जाळे ? ?? वस्त्यांबान पर्थन विचाले. 

“ तेका सोंप्याबेल्यान धकलन उडयल आयडान. ? सडसडीत इतछ सांगन 
कामलीन परतल 

बऱ्याऽतरेळान इजाबेलच आयले. “ आगो, गुडेन सकलाक उडयळे खंय 
बायेक १ चड मस्तें जालां तें. खंय आहा तें १ ?? 

आनी इतल्यांत दोगांनी वांगडाच जनेलांतसूनन भायर पळयल. पळय जाल्यार 

| आनी आयडा भावर मातयेंत खेळटालीं. आयडा उदारें न्हिदिछें आनी 
बेलिंदा ताज्या पोटार बरिलें. दोगांय किट किट्रालीं. 

८ आगोऽ ऊठ ! पोटार बसनात. ” कार्मेलिनानच धेंगसो घालो. 
आनी मागीर इजाबेलाकडेन पळोवन तुं आपणाल्या पिशेपणांचेर हांसत सुटले. 


kx परर क 


ओपिनियन पोल जुझेक मातसो बऱ्याक पडलो. ताका हरशीं तागेलें आहों 
६ ओपिनियन ? नाशिले. कोणाल्याय पिकपीचेर बसपाचें आनी ताळो सरांटून 
आड्डुपाचें- मागीर ते फुलकार आसं वा पानकार आसं. एक फावट तर ताणें- 
“ झिंगूंड क्यों क्‍्वां म्होरू ” हें मराठी पदलेगीत मराठी हेळ काडून म्हणिलें. 

सांगपाचें म्हळ्यार- ओपिनियन पोल आयलो आनी जुझेक पोटभर पियेवंक 


hs क 

पुण पोल रोखडोच पॉल जालो. आनी जुझे सोऱ्याक वैर पडलो. त्या पिका- 
सांवांतूच ताक़ा जोर आयलो, ओंकारे येवपाक लागले- मरता काय जालो. 

दोतोर हाडचो पडलो. वखदविसंद करचें पडलें. जुझेखातीर दुडू मोडटना 
कार्मेलिनाक भोव म्हळ्यार भोवच दुखतालें, उपाव नासून तें मोडटालें- पिरंगत, 
फडफडत ! 

तातुंतच कोलवेंच्यान रकाद आयलो, मांय भायर पडली म्हुण. 

खरें म्हळ्यार कामेलीन विसरुनच गेल्लें- कोलव्यां आपणागेले कोण आसा 
म्हणपाचें ! पाय गेलो आनी कुळार सोंपिलले. त्याउपरांत तें साप विसरून गेलें. 
चुकूनलेगीत ताका दिसुंक नासलें- घरा वचून येवंया म्हुण. 

वाऱ्यार आयिल्ल्यो बरो तितल्यो कानार पडिल्ल्यो- आग्नेल मदीं येवन 
गेल्लो !- एल्साचें काजार जालें !.... पुण ताणें केन्नाच मज घेवंक नासली. 
फामाकलेगीत केन्ना वचंक नासले. उरिल्लें कितें कोळव्यां १ पायक पुरिल्लो तो 
साडेतीन द्वातांचो फोण ! तोलेगीत आतां दुसऱ्य!न आडायला जातलो. 

माक नाका आसले तें कुळारा आयिले. तिणे सरळ सांगिल- * हें घर विसर 
आनी तें आपणाय.... घोवा घरा केस्तांव करून मांयगेर येवपाक हैं तुगेले खाशा- 
मांयळें घर न्ही.... तुका दुसरें घर ना.... सजमळें ? ? 

का....१ १ 


१६२ ¦ कार्मेलीन 


मांय मेली. आतां तिणं आफोवपाक धाडलो- हं ! 

वचक जाय. लोकिचाराखातीर तरी- 

बरें जाळे, जुझे हांतुणार पडला तें. ताका घेवन वचपाक छजशी. 

बेलिंदाक फुसलावन इजाबेलागेर दवरून कार्मेलीन कोळव्यां आयले. 

इंतेराक आग्नेळ पावलो ना. तो फुडल्या सप्तकात येवपाचोच आसलो खंय !.... 
बेठीच बावडी सप्तकभर पयलीं मेली. 

इंतेराक एल्सा आयिलल. मांयगेर आयिल्लेकडन आरि खंय ! 

वाटेवाटेक उलोवणीं जालीं. 

“ काजार खंय करून दिलां १ ?? 

“ मडगांवां. वडूड्या घर आमगेळं. ? 

“ घोव कितें करता १ ?? 

“ घोव कुवेत आहा- ?? 

“ येयूलेलो आहा १ ?? 

४ ना. येयल्यार जाळे वरसभर. आतां फुडांत येतलो. ? 

कार्मेलिनाक कांयच येवजना जाल. कितें उलयतळे ? एल्सानच जाप घाली. 

“ आग्नेळ येवन गेलो. तुका मेळलेलो १ ?? 

कार्मेलिनान तकली हालयली. 

“ खबर घेतालो तुजी. पुण तोंड आसों नाका जाप करूंक वचपाक १ ?? 

कामेलीन कगी रावल. 

जायत्या वर्सांनी इइटीण उलोबंक मेळिल्ल्याची खोस तागेल्या तोंडार उकती 
जाल्ली. “ तोच दळदिरो ! ते माकडिणीकडेन काजार जाला- चयनाफुडे कळटा | 
तेंगेळ बरें वचना म्हणपाचें. ” 

“ आसं- तूं तुगेळी खबर सांग- ?? 

“ मागीर- पयलीं तूं सांग !- घोव कसो आहा १ ?? 

“ अं १ आहा - बरो ! ? कुडक्यांनी आयिछी जाप आयकून एल्सा समजल. 

कामेंलिनाळो वचपाचो बगत जालो. 

“ एक दीस हांवच येतां तुमगेर, कामेलीन ! जायते उलोवपाचं आहा तुज 
लागीं. ? एल्सान मनस्पुर्वेक म्हळें. 

४ यो. केन्ना येता १ ? ब्हडलिशी उमेत दाखयनासतना कार्मेलिनान ताका 

वेलेवैर आफयले. 

“ अं चया. तो येतरीच तेकाच घेयन येतां- *? 

“ नाका, नाका. ” सट्ट करून कामें लिनान म्हळे, आनी मागीर तें येदेंश तोंड 
करून हासले, “ आमगेल दळदीर तेकाआनी दाखयनाका. ?? 

“ बरें- हांव येतां. तो येवचे फुडेच येतां. ” एल्सान मनस्पुर्वेक म्हळें. 


तीन 


स्वतंत्र जायनाफुड पयलीं पयलीं जायते जाण इंदियानाक गाळी संवताले. 
मागीर मागीर हे नवे राजवटीक संवकळूळें. कामेंलिनाक मात हांतलो फरक कांयच 
जाणवलो ना. जालेंच जाल्यार बरें मात जळे - शिक्षणाच्या मळार जाली उद्र 
गत कार्मेलिनाक फायद्याक पडिली- इदकोलांनीं फो माफ केळी. त्या भायर 
गरीब भुरग्यांक पुस्तकां, युनिर्फार्माँ फुकट मेळटालीं, लोक म्हारगायेच्या नांवान 
बोंब मारताले.पुण रेशन मेळुंक छागिल्लथान कार्मेलिनाक म्दारगाय जाणव नासली « 
कार्डाचेर मेळटालें तें हाडपाक दुडू नासताले. भायर आनीक कोण घेतलो साकर 
बिकर ! म्हारगाय आसलीच जाल्यार तीय कामेलिनाक [बऱ्याक' पडिछी. भात 
पिकतालें तांतलें थोडं भायले भायर विकल्यार दोबरादीन दुडू मेळटाले. 

ह्या दळदिराची आपणाक कितली संवकळ जाल्या हैं मांयचो इंतेर करून परतें 
येतना ताका जाणवले. भुरगेपणांतले ते दीस कशे हांसत खेळत सारिछे ! पयलो 
मोग आनी घरची गिरेस्तकाय हांकालागून तें फुलावरी फुलिछे. आनी आत 
पेजेनीस जेवन, दोतांत वावर करून, पिकयिल्लथा भाताचेर हातार पोट घेवन दीस 
सारतालें. हाजी आतां संवकळच जाली. 

पुण इजाबेलाक जड वतालें. घोव कुटतकुटत जाता नज करून ताका घरातल्या 
कामाक आदार करतालो. पुण जोडपाची वेवस्ता इजाबेलाकच करची पडटाली 
हालीं तेय कार्मेलिनाबराबर शेतांत वावर करतालें. ते गोटे घरांत येताले म्हुण 
माणसुकी. 

चड मनाक खातालें कामेंलिनाच्या तें वस्त्यांवाली जोड हैं घर विकते घेवपात 
सरिल्ली ताचे. आनी आपूण खुशाळ ह्या घरांत रावतां. ताका एक पाणदुडू दिनासः 
तना. लजशी ! तीं आस्पतीन बरीं आसलीं तेन्नाची गजाल वेगळी आसली. आतां 
कितेंय तरी करुंकच जाय आसलें, कितल्या फावट मनांत येतालें हे घर सोडून 
आपणें खोंप बांदून रावचें ! पुण भिरांत दिसताछी-बेलिंदा उबंत पडत म्हुण ! 
ताका खोंप बादत म्हुण ! तरी आसतना काळजार जड फातर दवरून ताण 


Ns 


कार्मेलीन : १६५. 


 इजाबेलाक तरों सुचयलेंच. पुण इजाबेलान ताका फाफुडलें. 

. ओपिनियन पोला उपरांत जाला वेंचणकांनी ' आमी मंडकार कायदो 
हाडटले? म्हुण राजकी पंगड आडडन आड्डून सांगताले. वाऱ्यार हुबत कामें- 
लिनाच्या कानार पडलें : जो रोयता तुका जमीन मेळपाची आसली ! कायदो 

` करपाचे आसात खंय तसो ! 

जायत्या भाटकारांनी आपणांल्या पोरण्या मंडकारांक काडन उडोबन शोतां 
भारां आपणेंच रोबपाक घेतिलीं, आनी जायत्या मंडकारानी कायदो येवपाचो 
आसा म्हुण मेळत थंय आपणाँलीं पाळामुळां घट केलीं. कांय जाणांनीं तर 
भाटकारांक खंड दिवपाचो लेगीत सोडन दिलो. भाटकार मंडकारां भितल्ले बरे 
संबंद अशेतरेन इबाडत वता आसतनाच परतोय पावस तेंकलो. 

जोत घालपाक शेताक नांगर तेंकयिल्लो मात-भाटकार मिरांदाल्या मानायान 
' जोतकाराक आडायलो. 

“ बाय कार्मेलीन, भाटकारान सांगला ओंदूच्यान आपूण रोयतांभ्म्हुण--?? 

___ आवरोच उडलो कार्मेलिनालो. सायबा, हें आनीक कसलें नवें संकइट ! वांटाय 

` सायबा, ह्या अरिइटांतल्यान ! 

` धांबत म्हणटात तदा तें इजाबेलागेर आयलें, ताकाय शेळी हूम देवली. 

“ भाटकारागेलो व्हडलो चेडो आदवोगाद जाला खंय! तेणंच शिकयला 

_ आसतलो पायक. ? इज़ाबेलान येवजून म्हळें. 

[4 आता १ 2? 

“ कसुंया | आमी ! रोंवया आमी. इतलीं वर्सा कोणें रोयलें १ नवी लेय 
येवपाची आहा म्हुण हो काइंक सोदता आमकां ? - इजाबेळ तिडकून उलयलें 
पुण कार्मेलिनाच्या दोळथांसामकार तो भाटकार मिरांद उबो रावलो. घराखातीर 
तांकां प्राज दिवपी-घर बस्त्यांवाक दिवपाक बेगोबेग कबल जावपी-ोता बांदयो 
मागनाफुड घे म्हणपी. ना. हें समा जावचें ना. ताजेकडेन मनीसपण आसलें 
आतां आमी तें सोडप ? 

“ ऋहाका दिसता, आमी मेळया तेका. ” 

“ आनी तेणें ना म्इळें जाल्यार १ ? 

“ जाल्यार, १ - तेगेलो चेडो आदवोगाद ! तेण केश घातली जाल्यार आम- 
च्यांनी जातलें त्रिबुनालार वचून केश चलोबपाक ! ? 


| 

इजाबेलान तकलछी हालयली 

दोगांय उठन भाटकारागेर आयलीं. पेट्र मिरांद घरांतच आसलो. ताणें मज 
घेवन तांगेली म्हणणी आयकून घेतली 

“ चय, हांव आतां रेफोर्माद-जाणटो जालां. चेडोच चयता सगळें, पुण तुमी 
सांगळां तें हांव समजलां. हांव विंचात्तां चेड्याक. म्हाका केस्तांव नाका-? 

“ केस्तांव आमकांय नाका, भाटकारा ! पुण तुयेच आमकां पोटाक लायलीं. 
आतां तूंच साबाळ ! ? 

“ म्हजे धुये ! हांव तुमकां वैर उडयना ! तुमी साजे येयात. चेड्या लागीं 
विचात्तां आनी चयतां कितें करूंक जाता तें - 

सांजचीं तीं परतीं आयलीं तेन्ना भाटकार मिरांद हांसतालो, पुण तागेलो 
आदवोगाद पूत तांचेकडेन तिडकून पळयतालो 

“ ओंदू तुमी रोयात-फुडांत १ तेका विंचारात-- 

आनी आतां चेडो उल्यलो, “ पायन सांगळां देखन वगो रावलां हांव. आतां 
लेय मदार जावपाची आहा. हेरांकडलीं शेतां आमी काडून घेयल्यांय, तुमकां 
ओंदू वर्सा रोवपाक प्राज दितां-फुडांत दुसरें कितेंय चयात तुमी- आनी ताणं 
बोल्सांतली कागदा काडलीं. आनी म्हळें, “ आतां हिंगा आसिनातूर करात- 
मागीर ना म्हणोंक जायना. ? 

पेट्र मिरांद दोळे धांपून सिगार ओडीत बरिछो. कामेलिनान आनी इजाबेलान 
एकामेकांकडेन पळयलें. इजाबेल कार्मेलिनाक दोळथांनीं विचारतालें. 

कामेलिनान सडसडीत पेन घेतलें आनी निशाणी केली. फाटोफाट इजाबेलान 
केली. परततना भाटकाराक “ देव बरें करूं? म्हणपाक तीं विसलीं नात. 

फाटल्यान भाठकार मिराँदान “ चयलें मरे? अहे पुताक विचाले तें कामें- 
लिनान आयकलें. “ चयलें मरे काय बरीं मनशां तीं? अशेच म्हणपाचें आसले 
काय ताका ? 

ह्या वर्सा तांणीं सगळें बळगें एकवठावन वावर केलो. निमणें वसे हैँ! चडांत 
चड पिकोबंक जाय-ह्या नेटान केलो. पावस हरशीं जायत्या जाणाँक वायटाक 

. पुण तांगेलें सादलें. 
| घरांत येवन पडलें. सरकाराक दिवन उल्ले तें वर्सभर जेवन आनीक 
दोन म्हयने वचपा इतलें उल्ले. 
पयलें भाण उज्यार दवरतना कामेलिनाच्या मनांत सद्द करून विचार आयलो. 
उकडून जातकीर भात वताक घालून ताणे इजाबेलाक बगलेक वसोवन म्हळें, 


“ चय. हैं निमणें भात. आतां आमी फुडाराचें चितंक नाका ? म्हाका एक 
आयडिया येयल्या, ?? 

इजाबेलानय मज घेतली. 

“ घर भाडचाक लाय. म्हाका तुगेल्या घरांत राबतां म्हळ्यार चिमटे येतात. ?? 

[4 आनी तूं १ 

“ तंच सांगतां. एक कूड आमकां दवरतां. हेर सगळें घर भाडधान दी. ह्या 
दिसांनीं जायतो लोक घरां सोदता भाड्यान राबुंक. ? 

इजाबेलान येवजीत म्दळें, ° कसलो छोक मेळत सांगों येता १ १* 

_ इजाबेलान मनार घेतिछें पळोवन कार्मेलिनूय खुशाल जालें. 

“४ तुगेल्या जनेला सामकार आहा ती कूड हांव दवरतां. देर बंद करया. हें 

जनेल फोडून देर करया - भायल्यान येवपा वचपाक. ” 


इजाबेलानय तकली खरपून पळयलें. वायट नही. पन्नास साठ तरी येतले 
भाड्याचे. आनी तें बस्त्यांवाक विचारपाक गेलें. 

` दऋदनपारचं कोणं तरी दारार मालें का्मेलिनाच्या. पळय जाल्यार एल्सा ! 
. श्यानींमनीं नासतना आयलें. 
“आगो ! चितुंकच नासले? 
“ पुण हांव सदींच चिततालें - तुगेर येवपाचें - ?? 
“ बरें केळं. यो. ”” आनी! आपणाल्या दळदिऱ्या घराचेर नदर भोंवडावन 
कार्मेलीन किण्ण हांसलें, “ हें घर म्हगेलें. आनी ही गिरेस्तकाय ! ?? 
“ हांव तुका मेळों येयलां. गिरेस्तकाय चवपाक न्हूं -” एल्सान तागेलो 
` हात हातांत घेवन म्हुळें. त्या स्पर्शान जादू केली. 

आनी मागीर दोगांल्यो खबरो नेटार आयल्यो. 

“ माय, भात केन्ना भरपाचें ! ?? बेलिंदान येवन विचाले. 

“ हे चेडूं न्हू गो तुगेलें  ज्युस्त तुजेभारोन दिसता - यो गो! ” आनी 
एल्सान बिस्कुतीचो पुडो ताज्या हातांत*दिलो. 

आनी सटकरून कार्मेलिनाक येवजलें - बिस्कु ती पुडो घेवन ह्या घरांत यवपी | 
हैं पयलेंच सोयरें ! i 

पुडो घेवन बेलिदान मायकडेन दिलो. तागेलें लजप, मोडप पळोवन एल्सान | 
पर्थून म्हळें, “ तूं ल्हान आसतना हेंच भाशेन दिसतालें- ज्यूस्त ! वर्सा कितलीं 
तेका १ ?? 

"बारा. 

“ मांय भात ? ? बेलींदाक वचपाची ताकतीत आसली. 

“ आनी मातरा रावन भर. तीमानाक सांग मातसो आदार कर म्हुण- ?? 

बेलिंदा धांवलें, 

“ घोव येयळो ना १?” कामेंलिनान विचाले. र 

“ ना. फुडल्या सेमानांत येवपाचो आहा. देखून हांव बेगीन येयळें, मागीर _ 
येवपाक मेळपार ना म्हूण - तुंयेंय सांगलेलें न्हू तेका घेवन येवं नाका म्हुण १? | 

“ तूं जाणा कित्याक म्हळें तें ! आतां तूंच चय. “ का्मेलिनान खंती जावन | 
सांगले. | 

“ पुण आशां कित्याक १ ? 

“५ नशीब ! ?? . 

“ सोरो पियेता म्हुण आयकलेलें. पुण हे भाशेन जायत म्हुण चिंतूंक नासलें- | 
सिर्वीस करना १ ?? 

44 ना- 2? 

“ मागीर तुये तरी करपाची नही ? हे भाशेन वावर कितें 'करता १ ” कामें- 
लिनाल्या हाताचे तळवे पळोवन एल्सा चरचले 

“ हांव कसली सिर्वीस करतलें १ शिकलेले सगलें विसरून गेलां 

“ जोड जाता सुमराची ? ?? 

“ पोटाक आजून मरूंक ना-पेजेनीस तरी शिजता - 

४ कामेलीन, तूं कुवेत कित्याक वचना १ ” एल्सान अचकीत विचाले. 

आंग काडलें कामेंलिनान. शीः ! कुवेत वचपी बायळांची खबर आयकली 
ताणें ! तांकां गांवांत मान नाशिल्लो. तोंडार कोण कांय म्हणी नासले. पुण फाट- 
ल्यान तासताले, उतड्ेचीय ओकली कुवेताक आसताली. तिजेविशीं लोक नाका 
जाळले उल्यताले. “ नाका गो बाये ! ?? « 

कार्मेलिनाल्या आंगार काटो फुलिल्लो पळोवन एल्सान अजापान विचाले. 
' तुका कितें दिसलें, कुबेत वचप तें वायट कामां (करूंक म्हुण ! म्हगेलो घोव 
ना कुवेत १ 

“ तो दादलो. ”” 

“ आनी बायलो थोडयो आहात १ ?? 

“ लोक तेंकां बरें म्हणनात. ?? 

“ छोकांक संवय उलोवपाची. फाल्यां हांव गेल्यार तूं म्हाकाय तेंच उलयतलें १? 

“ तुं घोवाबराबर वयते - ?? 

“ तुं म्हजेबराबर येशी १ ? ड 

कामेलीन अनमनलें, 

“ तुं जाणा जोड कितळी तें £ तुकाच वर्साक णव धा हजार मेळटली-जेयन 
' खावन. चय चितून - ? 

फोण्ण मारून एल्सा गेलें, ताका अदं वाटेर सोडन कामेलीन परतले. फाट- 

इजाबेळ, बेलिंदा आनी आयडा तिगांय भात भरतालीं. कार्मेलिनान वचन 

उरिलें तें भलें आनी हातरी कवळुंक लागलें 

“ चिंतिता कितें गो ? ?? इजाबेलान विचाले 
*  “ सांगपाक लेगीत लजझी. ? 
` * फाटले उगडास येयले १ ? 

“ फाटले खंयचे, फुडले. ? 

“ कोण गो तें १? 

“ एल्सा ! घोव कुवेत आसता तेगेलो. ?” 

“ मागीर? ” 

“ तें सांगतालें - तें म्हाका - कुवेत बच म्हणटा - “ कार्मेलिनान सांगन 
| उडयलें 
| इजाबेलान * आं? क्रेल्लें ' आं 'च उल 
|| 

“ हांविं ना म्हळ - लजशी ! ? कार्मेलिनान बेगबेगीन फुडलें साँगलें. 

“ कित्याक १ ? इजाबेलान सट्ट करून विचाले. 

“४ कितें कितें आयकों येता - आमकां आनीक नाका तें - ? 

इजाबेळ वग्गी रावले ० 

उकडिछे भात घरांत येवन पडलें. कार्मेलिनान सदचे संवयेन उजो केलो 
ऱरांदलें. बेलिदाक वाडून आपुणूय जेवलें. पुण चित्त थाऱ्यार नासलें, 
-सांगिलें ते पर्थून पर्थून येवजन येतालें. वर्साक णव धा हजार....दोन वसाँत वीस 
हजार... 

जुझे आजून येवंक नासलो. बेलिंदाक हांतुणार घालता म्हणसर भायर जाग 
आथक्‌ं आयली. जुझे जातलो म्हुण कार्मेलीन बसून रावले. पळय जाल्यार इजाबेल ! 

येदे रातचें दो आयला म्हुण कामेंलिनान अजापपाचें. पुण “ यो ? म्हुण ताणें 
ताका बसपाक सुवात दिली. केदो वेळ इजाबेल कार्मेलिनाक पळयत बसलें. 
कामेंलीनँच नदरेक नदर दिनासलें. गंभीर ताळयान इजाबेलान उलो मालो, 
“ कामेलीन ! ?? 

५ अं १ 2? 

“ ओंदूं ही निमणी पीक....ह भात आमकां कितलो तेंप पावतलें १....?' 

क्मेलीन वग्गी रावलें. | 

“ हय. बस्त्यांवाक तुगेळी आयडिया मानवली. आमी हें घर भाड्याक 
'दितलीं....म्हाका भाडं मेळटळें - तुका कितें £ तूं कितें करतलें पोटापसत १ ? 

कारमेलीन तरिकूय कग्गी रावलें. | 

८ हांव सांगूं १ ....ळोकांगेल्या शेतांत वावराक वयतलें, शेतावावर फकत तीन 
चार म्हयने. मागीर माथ्या वज्याक वयतलें....त्या म्हारांगेल्या कोत्रीना परस 
'पाइट जातली तुगेळी आवतिकाय. ?? 

“ तं म्हाका ` वच › म्हुण सांगूंक येयलाँ १? कार्मेलिनान घोगऱ्या आवाजान 
विचाले. 

“ हय. चान्स मेळळयार वचप।चेंच, बस्त्यांव कुल्पाद, तेका म्हगेलो आदार 
जायो देखून - ना जाल्यार हांव लेगीत वचपार आसलें. ? 

“ आनी हांव गेलें जाल्यार बेलिंदाक - ?? 

“ तूं गेलें ना जाल्यार बेलिंदाचें कितें जाललें तें जाणा तूं ! तेका आतां बार : 

आनीक दोन वर्सांनी तेका इश्कोल सोडचें, पडटलें. आनी मागीर तुजे 
र शेतांत वावराक....कामेलीन, लज, रेस्पेत हो आमकां गरिबांक तांकना. 
आस्पती लोकांनी सांबाळपाच्यो वस्ती त्यो....आनी तुका आस्पत येयली 
जाल्यार हैं सगलें आपणां पायांनी चलन येशलें तुगेल्या देरांत....?? 

आनी ताणें दुसरें चित्र दोळयां सामकार दवछें. 

“ ....आनी तं गेलें जाल्यार....चार वर्सांभितर तूं गिरेस्त जावन यतलें.... 
बर घेतलें....बेलिंदाक बरें शिकयतलें....आनी फोगमुज्ग लावन तेका काजार 
करून दितलें....तेजेचपसत कामेलीन, तेजेचपसत....तकली थंड दवर आनी 


पुण तकली थाऱ्यार उरना जाळी. आरतीपरती घुंवत रावली. नाकाजाछेच 
चड येवजतालें....बेलिंदाचें करों जातलें ? ताजी बलायकी, ताजो अभ्यास 
` “बेलिंदाक हांव चयतां कार्मेलीन. म्हजो विस्वास ना तुका ?....?? इजाबेलान 
'उतर दिलें 
_ “ आसा....पुण... थंयचे लोक खंय सामके हे-बायलांक पिदो !....वळखदेण्व 
!नाझिल्लेकडेन कोणेंय आगार हात घालो जाल्यार ! ” 
` ताणें आपणांकच शिटकायलें, “ कार्मेलोन, आतां तृं भइटतलें म्हुण 
'भियेता ? पवित्र उल्लां तर तुं १ ” 
' “किते चितता, कामेंलीन १?? इजाबेलान विचाले. 
“ चितर्त....जायीत गो म्हजे लागीं ? ?? 
14 जातलेंच | ११ 


* * * 


| 
| 
| 
` त्याच दिसांनी आरशेची कुवेतकान्न घरा आयिली. इजाबेलानच वळख 
'काडलो. आनी एक दीस कामेंलिनाक घेवन तिगेर गेलें. 

तिणे बेड म्हुण कुवेतच्यो खबरो सांगल्यो. काणयो]आयकुच्यो तशो आयकून 
रि तल्यो का्मेलिब्रान. थंय अशें बरें, थंय तशें बरें. अशी सस्ताय, तशी म्हारगाय. 
अशी जोड, तशी मोड. 


| ` “ आनी लोक!” , 


: 
~ 


| 

एकदम बरो - आसताय थोडे वाइट छोक-पुण आपूण बरें आसल | 
कोणाच्यान कांय करू नज. कायदो कितलो कडक ! 

कितलो धीर आयलो कार्मेलिनाक ! 

“ पासापोत बी कशी करप १? हजाबेलान विचाले 

“ ती तुयेंच करपाची. पणजे वचून करूं पडटा. जायत्यो राटावळी आहात : 
पुण तुका बेगी जायी आसत जाल्यार मडगांवां एकलो आहा. दुडू इदे 5 
सुबेज घता. ?? | 

बारीकसाणेन सगल्यो खबरो काडून दोगांय परतलीं. कार्मेलीन आजन 

टीफुडे करताल, इजाबेलान मात नित्दोवच केलो कार्मेलिनाक कुवेत धाडपाचों, 

दुसऱ्याच दिसा तीं मडगांवां गेलीं, कार्मेलिनान फोटो काडले. सेतिंदांवां सोदून 
काडलीं. . त्या पासपोते करपी मनशाक सोदून काडलो आनी पंचवीस रुपये 
आदेंतार दिवस पासापोर्त करपाक लायली. 

इजाभेलाकच घेवन कामेलीन एल्सागेर गेलें. तागेलो घोव आयिल्लोच 
आशिल्लो. लजेत भिडेत कार्मेलिनान सांगले एल्साक- वचपाक [तयार आसा 
म्हुण. एल्सान थंयच घोवाच्या कानार घालें. 

“ बरें आहा. पासापोते पयलीं कर, मागीर चया. ? [ताणें मज नारिलेवरी 
म्ह्ळे. १ 

“ केन्नासुमार जायीत वचपाचें ! ?? इजाबेछान स्परटच विचालु. 

“ नेक्स्ट टाइम येतरी5 चयतां- ” ताणें फाफुडिछेवरी केलें. 

कार्मेलीन. निशेलें, | 

“ चय रे मदीं तेका व्हिसा धाडूंक मेळटा जाल्यार ! ? एल्सान घोवाक 
सुचयलें, 

ताणं * आं? म्हळें. 

निशेणी घेवन दोगांय परतलीं. कांसावलेचे बशीर बसलीं. इजाबेलाक फुडल्या 
सिटार सुबात मेळूळी. कार्मेलीन फाटल्यान बसलें. फाटल्यान कोणें तरी शात्‌ 
शात्‌ केलें. पळय जाल्यार ती आरशे रावपी कुवेतकान्न ! 

“तू फाल्यां मातशें आमगेर यो. एकलेंच यो. उलोबंक जायें. योच आं! ?२ | 

कारमेलिनान * आं? म्हळें. 

वचनाफुडे तिणे विशयाक हात घालो. 


“ कोण व्हरता तुका ? ?? 

“ एकल्यान सांगलेलें व्हरतां म्हुण - पुण तेगेलो बरोऽ सेतंज ना. ?? 

[14 कोण तों १ 99 
` कार्मेलिनान नांव सांगलें, ® 
' “ तंचेर पातयेवं नाका. पयलीं सांग- तुगेलें येवपाचें फिक्स ज!लां मगो? ” 
` “ हय. ” उमळसिकेन कार्मेलिनान सांगले. आरोक नब्यान कोमरी फुटली. 
` “ काम कसलें तें जाणा मगो? ” 
|. ६6 कसलं १” 
| ८ आया....म्हुटल्यार घरांतलें सगळें काम करप!चें. रांदप, वाडप, निवळ 
। घर सांबाळप - पुण तूं कामापसत भिये नाका. चडशीं कामां लाइटी 
शिनांचेर करप. उंबळपाक मशीन, वांटपाक मिक्सर, सान्नलेगीत मारप मशीन 
- तेका व्हेककम क्लीनर म्हुणटात. ” 
कामेलीन आयकुपाकच उल्ले. 
मितल्ल्यान कोणेतरी च्या हाडून दिली. एक कोप कार्मेलिनाक दिवन एक 
घेवन तिणे च्या हाडटलेक फर्मायलें, “ हें चय. आतां आमी उलयत 
कोणय येयल्यार भितर धाड नाका. ?? 
आनी मागीर अदिकच बगलेक येंवन ल्व आवाजांत तिणं सांगंक सुरवात केली 
“ आयक कार्मेलीन, तुका पयलींच सांगतां. हांविं पेर सांगलेलें तें सगलेंच 
न्दी. तो गांवूय बरो न्हू आनी तो छोकय बरो न्हू. आमकां गांवांत येतकीर 
वचत म्हुण मारच्यो पडटात फटासो,...ते लोक बऱ्याक बरे....फकत दुडवांक 

भाशेन करतात. नाका तेन्ना तापयतात, फांपरायतात. वेल्यान न्हिदूंक 
पुण फारीक करपाक एकदम ओऑर्राद. अइरों ऽ दुडू दितात....त 

....जोडपाक म्हुण यो ....आनी कांय एक चितनाका....?? 

E ` कार्मेलीन काँचवेलें, हेंच हेंच येवजून तं वचपाक अनमनतारें, 

` ९ त॑ भिय्रेव॑ नाका, कार्मेलीन....हांयें तुका सांगलां तें भेशटावपाक नही, तुका 

गमचें देखन सांगल....बरोऽ पात्रांव मेळत जाल्यार मागी विंचान्नाका.... 

बर्साक तो पागार वाडयता... तुं जाणां हांव कितलें जोडटा तें? हिंगाच्या 

एक दाजार तीनशीं म्हयन्याक....बाणावलेची एक बायल आहा तिका 

अरब एकदम बरो मेळूळा. तीय आहा आंगान बरी ५ - तुजे भारोंन = ति 
पागाराभायरच हाजार हाजार मेळटा - तुजें नशीब बरें आसल्यार तुकाय ब 
पात्रांत मेळटलो. नाजाल्यार एका वर्सान तुज्यान दुसरेकडेन सिवींस चवपाईँ 
जाता ८ | 
आनो निमाणें तिणे सुचयले, “ बोमायीं एक एजंट आहा. तो म्हाका येना 
मेळलों. कुवेत वचपी बायलो आसल्यार चय म्हणटालो, वयता १ ” 3 
“ अं ? पुण वळखीचं कोण नासतना - 
ती हंसली. “ जायतीं जाणां आहात थिंगा. आनी आतां ब 
दोगां वचपाचीं आहात. 
तुज्यानय तेंच्याचबराबर वच्‌ येता. चय, चीत आनी साँग. मागीर सांर 
उपकरता. पुण दोन दिसांमदीं सांग. ? 


कामेंलीन उठें. 
“ आनी चय, दायें सांगळां ती सेग्रेद आं? कोण्णाक सांगूं नाका = 
मनस्पुर्वेक सांगळे. 


आनी उतराक पाळो दिवन कार्मेलिनानय * तें ? इजाबेलाक सांगळे ना. ह्‌ 
सगलें सांगलें. 

“ चितता कितें ! फाल्यांच वचून सांग उपकरता म्हुण. ? 

दुसऱ्या दिसा दोगांय गेलीं तिजे म्हऱ्यांत, 

“ बरें जाळे ! पुण काल तुका सांगूंक विसळें हांव. एजंटाक पांयशी रुप 
दिबंचे पडटले. ? आनी तिणेच फुडें मखलाशी केली, “ पांयशीं म्हळ्यार सा 
उणे. कांय जाण हजार दोन हजार लेगीत घेतात. ?? हे 

“ मागीर पागारांतल्यान कातर म्हुण सांग - ?? कार्मेलिनान सुचयलें. | 

ती मेकळेपणान हांसछी. ?? तो तुगेलो पागार कातरपाक कुवेत येतलो तर 
दुड़ पयलींच दिवंचे पडटले, ?? 

“ आनी तो दुडू खावन गेलो जाल्यार ? ” इजाबेळान दुबाब काडलो 

“ ना. ती गॅरंटी हांव दितां, म्हाकाय त्याच एजंटान धाडलेले. हांयेय 
पांयशींच दिले. दोन वर्सा फाटीं....आतां हरशीं तो आठशीं मागता. ?? 

कार्मेलिनाले हातपांय थंड जाले. पांचशीं ! खंयचें हाडपाचे ? 

पुण इजाबेंलान सट्ट करून विचाले : 

“४ केन्नां वचपाचें ? ? 
८ पेर बाणावलेकान्न मेळलली. ती सांगताळी, त्यो दोगी फुडल्या म्हयन्याचे 
'पयलेर बोमायीं वचपाच्यो आहाय म्हण. दुडू बोमायीं दिवपाचे. ? 


° 
TS AS 


इजाबेलानच सगळी तयारी वेली म्हळ्यार जाता. पासपोर्ट हाडपाक कच-- 
कचीत शंबर रुपये मेजचे पडले. वतना व्हरपाखातीर मुस्तायकी रिवंची पडळी- 
थंय शंबरांबर मोडले. एजंटाक दिवपाखातीर पांचशीं रुपये इजाबेटान कशे उबे 
'केळें तें तर एक कुबाडेंच पडिले कार्मेलिनाक. 
बेलिंदाची जापसालदारकी इजाबेलान आपणांचेर घेतिछ्ली. ' जुझेचें लेगीत तूं 
'काँय एक चिंतू नाका; तेगेळें हांव चयतां ' ताणे म्हणले 
' ज़झेक सांगपाची गरज अशी नाशिल्ली. पुण एक दीस सगळें काह्बंलिनान- 
' आयकून तो कुच्छित्रीपणांनी हांसलो. मागीर थुंकलो - तोंडांत नुती आयली 
'म्हुण जावंये. आनी कांय उलयनासतना भायर सरुन गेलो 
' कामेलिनान सांगचेपैलींच इजाबेलान बेंलिंदाक बगलेक घेवन सांगले. मांय. 
' आतां पैस बयतळी हैं आयकून बावडें रडपाक लागलें. आजून एक्क दीस तें 
'माँक सोडून रावंक नासलें. पुण इजाबेलान ताका समजायलें, “ माय ठुजेच- 
खातीर वता - ती तुका खूब शिकचेखातीर दुडू धाडटली - तुका बरी मुस्तायकी 
| तुका बरें खावपा - जेवपाक मेळचें म्हुण ती दुडू हाडूंक वता, जोडून येतली' 
आनी मागीर तुका सोडून खंयच्च वचची ना. ? अरो तरेन समजिकाय दिली. 
बेलिंदालें भुरगें मन शांत जालें .... उपरांत कार्मेलिनान जेन्ना बेलिंदाक बगलेक 
घेवन आपणाळो फुगारमार आडायत ताका आपूण वतलीं म्हुण सांगलें तेन्ना 
बेलिंदा रडलें ना. “ तीमानान म्हाका येदो 5 ळ सांगलें ? अदो म्हुण तें खेळुंक 
डरेलें, कार्मेलिनाक दिशिल्ले -- बाय रडटलें. ताज्या दोळयांतळीं दुकां पळोवन 
| आपणांकूय रडूं येतलें, आपूण मागीर ताका समजायतलें .... पुण बेलिंदा रडलेंच 
- आपूण वतलें ताजे ताका दुख्ख जायना काय, ह्या विचारान कामेंलीन 
'चडच कळवळूळें. मागीर ताजे तकलेंत आयलें - इजाबेलानच ताका समजायलां 
'आसतलें - रडूंनाका म्हुण सांगलां आसतलें.... 
ग 


१७६ : कार्मेलीन 


एक बरें जाले, घराक बिराडकार मेळ्ळो. साठ रुपयांक उडकी म॑ 
आयलो. कामेडीन वचपाक चार दीस उल्ले म्हळ्यार घरच्यांक घेवन 
लेगीत आयलो. बरींड मनशांशीं दिसलीं. तितलोच आदार. 
कामेलिनान आपणालें सगलें सामान ते आयले कुडींत हाडून दवरिछें, इ 
'बेलान बेगोबेग जनेल फोडून दार केलें. आनी सोमतेच मानाय लावन भायर 
च॒ट्टांचं पांखाटे उबे केळे - ' बेलिंदाक आमगेरच रावदी. ती कूड धांकून | 
दवरंया. जाय तेन्ना उकती करूं येता. चायी म्हजे लागीं दवरतां. ह्या पांखाट्या- 
-खाला तें पोरने काम दवर. जुझेक येवन थिंगाच न्हिदुंदी. ? इजाबेलान स 
कार्मेलिनाक तें मानवलें. फाटल्यान बोवाळ नाका म्हुण ताणें पयलींच 
"सांगले. जुझे तापलो. “ हांव कितें सेवेत तुमगेलो १ ? 
“ तृं आमगेलो कोण लागता देखन तका ही सुवात दिल्या न्हिदोंक. हैं घ 
तुगेले न्हूं....बिसछो ? ?? कामेलिनान समजिकाय दिली. जुझे समजलो. पाँ 
आपटीर्त' गेलो. | 
दीस घोडथार बसून धांवताले. कामां सोंपच नासलीं. येवजुपाक लेगीत ३६ 
'मेळनासलो. राती मात खावंक येताल्यो. दोळथांत झेम येताली पुण तकलेंतर्ल 
'चितनां न्हिदूंक दिनासलीं. बेलिंदाक घट वेंगेंत घेवन तें न्हिदतालें आनी येवजीत 
रावतालें - इजाबेल बेलिंदाक कांयच उणें करपार ना हाजी ताका खातर 
आसली. बेलिदाक मांय मेळटली इजाबेलाच्या रुपान - म्हाका बेलिंदा शेणटर्लें 
ना. दोन वसां अशींच हुबून वतलीं. मागीर....आनी बेलिंदा म्हाका विसलू 
जाल्यार ? ना. इजाबेल ताका जागयत दवरतलें, विसरूंक दिवचें ना. इजाबेल 
खाशेली भयण लेगीत करची ना इतली माया करता तें म्हजी ! इजाबेळ म्हः 
जिणेंत येबंकच नासलें जाल्यार १ - तें येवजनच कार्मेलिनाल्‍या आंगार कांट 
फुलो.... दळदिराकूय म्हुण मेधा आसतात. असलें दळदीर म्हज्या वांट्याक 
येत म्हुण सपनांतलेगीत चिंतंक नासलें, जावं ! आता तरी बरे दीस आयल्याः 
पुरो ! - कुवेतकान्नीन सांगिले, ते लोक फकत दुडवांक वळखतात 
तिडकल्यार खोंटायतात लेगीत; वेल्यान संद मेळळथार न्हिदूंक सोदतात.... आनी. 
तिणेंच शिटकायिलें, सगळें सोंसपाची तयारी दवरूंक जाय... सोंसप जायत 
काय म्हजेकडेन ? शीः .... हें सगळें जाणा जावन हांव वचक सोदतां ! .... 
-कुवेतकान्नीन सांगळे ' सेग्रेद कोणाक सांगूं नाका - आनी हांवें इजा 

छेगीन तें साँगळें ना.... सांगृंक जायच आसलें. एखादरें तें बच नाका म्हणीत 
आासरें.... अजुनूय ताका सगळें सारकें सांगूंक जाय.... इजाबेलाक कायच 
लिपोबन दवरूंक फावना. कायच 
पुण उलोवपाक वेळच फावलो ना. वचूपाचो दीस लागीं पावलो तसो कामे 
लो धसमटमार चडच जालो. वचपाचे आदले राती इजाबेलान कार्मेलिनाक 
जेबपाक आफयिल्लं. कार्मेलिनान म्हळें- “ न्हिदोंकच येयतां. ?? 
` इजाबेल्य खुशाल जालें. 
जेवण बेस जालें. सांगटांचें आंबट तीख आनी सुंगटां घालून आरोस केलो. 
सगल्यांनी पुसून खाले. कार्मेलिनाक नाकाच दिसतालें तरिकूय जिबेर दवरनाफुडं 
रूच आयली. आनी तेंय जेवले. इजाबेल फुलें. म्हळें लेगीत ताणें- “ सगलीं 
'गोइतान जेवलीं जाल्यार रांदतलेचो जीव धादोस जाता न्हूं १”? 
' बस्त्यांव लेगीत खबरांक बसलो. ताणें केल्ल्यो प्रवासाविशींच्यो कांय मोळादीक 
स॒चवण्यो कार्मेलिनान घट मतींत दवल्ल्यो. ° 
तुका बोटीची संवय ना....बोट लागता....चड जेवं नाका. उदीक चड पिये, 
फ्रत खा .... निंब ब्हर .... इंजिनाबगलेक, इस्कादीबगलेक सुवात आडावं 
नाका 
त्याभायर मुंबय पाबतकीर कितें करपाचें, करां भोंवपाचें तेंय सांगलें, कांय 
वळखी सांगल्यो. तांचे नामे बरोवन दिले. आनी भुरगीं न्हिदलीं तें पळोवन 
| बस्त्यांबृय न्हिदूंक गेलो. 
“ कार्मेलीन, तुका जागरण जाल्यार फाल्यां त्रास जातलो. न्हिदुंया आतां,” 
| इजाबेळान पेत्रोली दिव्याचेर हात वाबडीत म्हळें. 
। “राब, ” दिवो पालवचेपयलींच ताका आडायत कार्मेलिनान म्हळें, “ खूब 
| उलोबपाचें आहा. ?? 
इजाबेळ हांसलें - “ म्हाका म्हुण खंय न्हीद येता गो? ” 
` काय वेळ मोन्यानी सछ्रो. कामेंलीन फापसल्ल्था विचाराक आळाबंदा हाड- 
| पाचो येत्न करताळ. इजाबेलान ताका वेळ दिलो. आनी तितले मजगतीं आय- 
| डाक काडून पेलेवटेन न्हिदायळें. दोन मांदऱ्यांचेर एकेवटेन बेलिंदा, दुसऱ्या 
। तोंकार आयडा आनी मदीं कामेलीनाक तेंकून इजाबेल ! 
न & इजाबेल, त्या दिसा आरशेकान्नीन म्हाका आफोवन व्हयळें आनी कितें 
कि का... १२ } 


| 

सांगले जाणा तूं १.... तुका लिपयल हाँये.... लिपोवंच्याक नाका आसल.... * 

“ कांय पर्वा ना, सांग तूं आतां-- ?? 

आनी कामेलिनान सगळं सांगल 

“ म्हाका मिराँत दिसता, इजाबेल ! कितें करू सांग ! आजुनय तं 
म्हुण सांग --हांव बचना.?? कामेंलीन दोंशीवटन ओडटालं. एकवटेन दिस 
“ वचुंया ?, दुसरेवटेन दिसताले “ भंगूं तें वचप, 

निर्णय घेवप इजाबेलाचेर सोंपोबन तें पळयत रावले. इजाबेल मिणमिण 
दिव्याकडेन पळयत बग्गी रावले. कांयच उलयलं ना. 

ती मोनसाण कार्मेलिनाक खावंक येवपाक लागली. 

“ जुझे बरो जाल्लो जाल्यार आमचेर हो वगत येवपार नासलो. ? 

इजाबेलान तकली हालयली. एकूच उतर उलयले --“' भोगणार ! ?? 

भोगणार ! कामेलिनाच्या दोळ्यांसामकार चालंचित्रावरी सगले भं 
एकाफाटोफाट एक येत रावले. इजाबेलाक कितें खबर आपणे 
सोंसलां तें १-- 

“ कितं चितता, कामेलीन १ ?? इजाबेलान कामेलिनालो हात हातांच घेव 
विचाले. 

“ भोगणार ! हांव येदेंडशें आसतना सावन-- ” 

आनी कार्मेलिनान इजाबेलाकडेन सगळ काळीज उकतें केळे... सुराव 
पडिल्ठी जोरी.... कोलव्यां पावल ती खबर.... पायन दिल्लो मोग.... आग्नेला 
केळी फटकिरो मोग.... ताणे घेतिछ्लो कुडी-भोग.... पायक जाले काळज 
दुर्यंस.... काजरादिसाची जुझेली तरा.... आनी.... आनी रुजारीकडसूर 
भश्यल्ली कूड.... त्या पातकाचें फळ म्हुण जल्माक आयिल्लो बाब.... 

काळजांत चिड्डून दवरिल्ल्यो आनी लिपून राविल्ल्यो सगल्यो भाव 
उकत्यो जाल्यो. इजाबेळ तटास जावन आयकत रावलें, हे सगले भो 
एकल्याच्याच वांट्याक दिवपी रचणाऱ्याक लेगीत मनांतसून दुशण दिलें इजाबे 
लान. तरीच - बाब मेलो तेन्ना कामेलीन जबर दुख्ख घेवन बसूंक नासलें ! ... 
इजाबेलाक लेगीत दिसलें बाब मेलो तेंच बरें जालें - कामेंलीन सुटले! . 

“ कामेलीन, कितलें सोंसलां गो तुयें.... हांव जाल्यार मोडून वचपाचें - ? 

“ मोडली हांवूय - पुण धिंगी लावन उबे आहां... हे बायेपसत ! असले 

भोगणार तेज्या वांट्याक येवंक फावना.... तेजेच पसत हांव वच्‌ंक सोदतां 
इतलें उछोवन ताणे इजाबेछालो हात ओड्न आपणाल्या काळजार घट दामुन 
घळो. ताळो सुटना जालो. तरी जड आवाजान बेलिंदाकडेन पळयत ताणें 
सांगलें : 
` ¢ इजाबेल, दोम्दाज्या काळजाचो कुडको-तुजेछागीं दवरून वयतां हांव....दूख 
| भोगता म्हाका.... तं... तंच आतां मांय जा तेगेली 
दोगांकूय हुंडको फुट्न रडं आयले. पयलो लोट दंवनाफुड कार्मेलिनान दोळे 
पुसले. आनी काळजाक हात घालून उल्यलें - “ हांव परतें येयतलें तेन्ना मात 
दी.... आनी तें विसल जाल्यार सांग तेका - ही खरी मांय तुगेली ! ” 
हांसपाचो दुबळो येत्न करतांकरतां तें पर्थून रडुंक लागें, 


SPR ME के 


५_ 
दुसऱ्या दिसा गाडयेर बसोवपाक सगलीं आविल्लीं. राती काळजावेलो सगलो 
आर देंवयिल्ल्यान वतना निरोप घेतना कामेलीनाक तितलो त्रास जालो ना. 
अजाप म्हळयार - पावोबपाक जुझेय आविलो. 

मुंबय तांकां एजंट मेळूळो. दोगी बाणावरेच्यो आनी कामेलीन - तिगांकूय 
` ताणें एका हॉटेलांत बहरून दवलीं. दुसऱया दिसा तांकां घेवन एके सरकारी 
कचेरोंत गेलो. पयलीं तांचें वजन, लबायबी तपासून बरोबन घेतलें. आनी मागीर 
एका अधिकाऱ्याच्या सामकारा व्हेलीं. “ तूं कुवेत आप खोदोन वता? * ताणें 
विचाले. “ हय. ” म्हणिनाफुडें ताका एक फॉर्म दिलो. ' हाजेर घोवाची 
सिग्नेचर हाड ? अशें फर्मायलें. 

परततना एजंटान विचाले. 

“ घोव खंय आसा १ ?? 

“ दोन दिसांभितर तागेली सिग्नेचर मेळटली १ ?? 

कशं जायीत ? खाशा गेल्यार लेगीत जावपार ना. पोस्टान सोडच. 

“« ताजे फावटीची आनीक कोणेंय केल्यार तो ना म्हणीत १? 

“४ कित्याक म्हणटलो १ ?? कार्मेलिनान विचाले. 

“ मागीर तो नेगार गेल्यार आमी त्राझांत पडटले म्हुण विचारता. ”. 

मागीर एजंटानच जझेली फटीची निशाणी केली 

अजाप म्हळ्यार पंदरा दिसांभितर व्हिसा आयली. आनी बदूद | 
दिसा तांकां “द्वारका ? बोटीचेर चडयलीं र 

बस्त्यांवान केल्ल्यो सुचोवण्यो वाटेर खब बऱ्याक पडल्यो. बोटीवेले जे 
कामेलीनाक मात्त मानवंक नासलें. देखन तें पाव, उंडे, केळीं अशी ल्हवशी 
खावड खावन रावलें. दोबराद फायदो जालो - दुड़ वाटावले आनी बलायकी 
बरी उल्ली 

वाणावलीकान्नी दोगूय आशाधुशांभशेन जेवल्यो. मटण, चिकन खाले, दुसऱ्या 
दिसा भायर सले. एकलेक लागलो हागडो आनी दुसरेक जाले अजीन्न - तांकां 
खावड्य म्हारग पडली आनी वेल्यान बलायकीय इबाडली 

डेकाचेर खेट खूब आसली. गोंयकार जायते आसले. पुण, केरळी चड. त्या 
भायर मोयर आसले. बेर केंबिनांतूय लोक आसलो. ह्या लोकांक पळयतां पळयताँ 
म्हळथार पयलो दीस असोच सल्लो. | 

रातीकडेन सगलीं न्हिदलीं. बोटीन गती वाडयिल्ल्यान वारो नेटान 
कातरताळो. एका तालार बोट धोलताली. खरे म्हळ्यार न्हिदेक पोसवण 
दिवपी वातावरण --पुण कामेंलिनाक न्हीद येनासली. बेलिदाचो उगडास येवन 
हडडे फुगार जातालें. कितल्या फावटी ताणें कूस परतिली, आनी कितल्या 
फावटी तें हुसकालें. | 

“ भयणी, कितें जालें १ ?? कोणे तरी प्रस्न व्चाल्लो तो आयकून का्मेलीनान 
दोळे उकते करून पळयलें. बोटीवेलो तारवटी थंय उबो रावन मायेन ताका | 
विचारतालो, 

“केदो वगत जालो हांव चयतां-- तं फुगार जाता.... दोतोराक आफोवं १?? 

कामेलीन घसपलें. ताणे तकली हालोवन “नाका” म्हळे 

“ तुज्या जिवाक बरे ना १ ” तो विचारीत रावलो. 

“ ना. हांव बरें आहा. देव बरेऽ करूं. ” आतां कामेलीन उठून बसलें. 

| ७ घरा < उगडास येयलो १ ? कामेलीनान तकली हालोवन 'हय' म्हळे 
« भयणी, हे बोटीर आसा ते मेरेन तं घरांचो उगडास कार्ड नाका. गोंयांतच 
आहा करों समज. हें बोटीर आहात ते सगले तारवटी गोंयकार. तुका कितेंय 
जालें जाल्यार वा कितेंय जायें जाल्यार भामकां उलो मार. आतां न्हिदे ना 
जाल्यार फाल्यां पींत चाळवतलें आनी बोट लागतेली. ?? 

आनी तो बचपाक घुंवलो. पथुन रावलो 

 “ तुका न्हिदेची गुळी हाडूं £ ? ताणें विचाले. 

& नाका ? कार्मेीनान म्हळें आनी तो वचचेपयली ताका आडावन मनस्पुर्वेक 
म्ह्ळे, 

14 देव बरेंऽ करूं | १? 


* +x 
[| 
तिसऱ्या दिसा कराची बंदर पेसुल्ल्यानच पळ्यलें. चौथ्या दिसा मात 
क बोट राबवली. जायतेज।ण दंवले. रायची एक बायल हांगा दंवली 
हांगा देवपी एकलीच बायलमनीस जाल्ल्यान ती मातशी कांचवेछ्ी. पुण ती 
कामाक येवंक नासली. तिगेलो घोव थंय आसलो. आनी तो तिका व्हरपाक 
येबपाचो, पुण ती भियेल्ली = एखादरें चुकून घोवाक येवपाक फावले ना 
१- अरब लोक इतलो वायट, तितलो वायट हें घोवानच तिका सांगि- 
ल्ल्यान आतां देवता आसतना नाका जाले दुबाव तिका भेदटायताले. घोव दुयेंत 
जावन पावलों ना जाल्यार ? जाल्यार तो दुसऱ्याक कोणाकूय धाडटळो- पुण तो 
म्हाका वळलो ना जाल्यार ? -कोणय अरब येवन म्हाका घेवन गेलो 
जाल्यार- हैं सगळें ती पर्थन पर्थन अशेतरेन सांगताळी कि खीणभर 
कारमेलीनाक दुबाव आयलो- हिका हैं अशेच जाल जाय काय कितें १ 
पांचव्या दिसा मस्कत आनी स॒व्या दिसा कतार. हांगा देवपी साप थोडे 
आसले. थोडेशे अरब चडले आनी बोट बारीनाक वचपाक भायर सली. 
आतां अशे तश तीन दीस अदां म्हणटा आसतनाच अरिइट आँ करून तांकां 
गिळपाक आयले, कोषीत वैर रावन दुर्बीण घेवन पळयत फर्मानां काडपाक 
, तारवटी देवुटरेनसून तेवठेन धांबपाक लागले. कितेंय तरी जालां -पुण 


| 

कितें तें ? हाजो विचार करता आसतनाच वारें सुटले. का 

“ कितें जालां, भावा १ ? मातशी संवकळ जाल्ल्या त्या तारवट्याक कामें 
लीनान विचाल्ले. | 

“ द्रयाक मोड जावपाचें आहा....पोटाक काय धेवं नाका... आनी न्हिदोन 
राब... ” इतलें सांगून तो दुसरेकडेन धावलो. F 

वरभरयाँत वाव सुटलो. दरया कोणतरी धवळटा जाल्लेबरी उदकाक फेण 
सुटलो. ल्हारार ल्हारां बोटीर येवन आपटुपाक लागलीं, बोट हालपाक लागली. 
म्हणटाम्दणसर ल्दारां व्हड जालीं. येदोवेळ बोटीक आपटुपी ल्द्वारां माडभर 
व्हड जालीं. घसांयच्‌ करून उदक भितर येवपाक लागलें. डेकाचेर उदक 
छोकांली मस्तायकी भिजली 

बोट स्स्स करून वेर ल्हाराचेर चडली आनी घो 5 5 करून पोंदापोंदा गेली. 
घे 5 म्हुण उदक डेकाचेर पातळूळे. बोट बुटली अशें म्हणपाक स्स्‌ करून बोट 
वेर वेर चडली आनी म्हणटासर पथन घो 5 5 .... बायलाँल्यो किंळच्यो डेकभर 
गाजल्यो. दादलेलेगीत मोटामोटधान देवाक पराथपाक लागले 

कामेंलीन भियेलें ना अशे नही. पुण मोड आयलांच जाल्यार कितें जावपांचें 
तें हेरांबराबर आपणलिंय जातलें हैं भावनेन वग्गी रावले. आनी मागीर ह्य़ा. 
मोडाक पळोवपाची तरा मनशाकणकणीं कशी बदलता तें पळोवपांतच 
जालें 

एक बायल हुंडक्याहुंडक्यांनी रडटाली 

एकली मेळत ताका वेंग मारून आपणांक घट धरून रावपाक सांगताली 

'एकळी वारे गेलेवरी फकत किळंच्योच मारताली. 

एकलेक घंबळ आयिछ्ली 

आनी एकली जाण्टेपण पांगरून सगल्यांक धीर दीत घंवळ आयिल्ले 
थाऱ्यार हाडपाचो येत्न करताली 

एकलो दादलो मोटामोट्यान रोजार करतालो 

एक केरळी दादलो आनी ताजी बायल एकामेकांक घट वेंग मारून थरथरत | 
बशिल्लीं 

एकलो दादलो आपणांल्या, सामानाकच वेंग मारून बशिलो. ¥ 

एकलो तरनाटो डेकाचेर लायिछे लाइफोटीकच घट श्वरून उबो !आरिछ तै 

ट बुडलीच जाल्यार हे लाइफबोटीचेर आपणालो पयलो हक सांगपाक. 
' ह्यो तरेकतरा पळोवन कार्मेलिनालो वेळ बरो गेलो आनी ते म्हणसर मोडूय 
ळक लागलें. आतां उदक जरी डेकार चडलें ना तरी बोट मात आकांत 
[ळताळी. आनी ताकालागन कितल्याशाच* लोकांक बोट लागून ते बकबकीत 
i कापसाच्या दारांतूय लोकाँच्यो लायनी लागिल्ल्यो, ही तरा 
ळोवन मात कामेंलिनाक धवळिलेवरी जालें, डेकभर लोकाली ओंक पातळिल्ली 
[त जाली तरिकूय लोकै ओंकूंक येना तरी ओंक-आक करीत आइिल्ले. 
ते राती कोणच न्हिदले नात. 
. सकाळीं दरया शांत जालो. बोटीन गती घेतली. आनी सांजवेळ जावचीच 
आसा, बोट बारीनाक पावली. तो म्हणसर डेक निवळ करून जालो. 
बारीन हो मध्यपूर्वेतळो सगळ्यांत चड सोबीत प्रदेश खंय ! पुण कार्मेलिनाक 
बोंटीचेर रावन तरी थंय आप्रप अशें कायच दिसलें ना. बोट सुटली तेन्ना रात 
नाही. काळ रातीं पुरो जाल्ल्यान सगले सुस्त न्हिदिले. न 
दोळे जड जाले तरी कार्मेलिनाक न्दीद येनासली. आयची ही बोटीवेली 
® रात. फाल्यां कुवेत. कशं जातलें ? पात्रांव कसो आसत काय ? तागेलें 
कहाँ आसत काय ? उतड्डेचे ते बायलेन सांगिल्लं त्या प्रमाण पात्रांव मेळत 
काय १....खरेपणीं म्हाका कसळो जाय १....दातभर पैस रावन थारायिल्लो पगार 
हातार उडोवपी ? काय कुडी-भक भागोवन पगाराभायर पगार दिवपी ? 
प्रस्नांची जाप सोदूंक तें भियेतालें....नाकाच तो विचार....पयलीं सद्याक तो 
बळखतळो कसो !....एजंट सांगतालों- तो हुसको तुं करूं नाका... तो 
काथ ना तें पळय. आनी मागीर ताजेकडेन भास कसली उलोबप ? 
एजंट म्दणटालो, दोनचार दिसांभितर जातळी संवंय, हिंदी मातशी समजल्यार 
` दुसऱ्या दिसा शवेक बंद्राचेर तें देवले. कस्टमाचेर सामान तपासता आनी 
मागीर पासपोर्टाचेर छाप मारून घेता म्हणसर वेळ गेलो. मर्नातलो घस्पागदळ 
तोंडार दाखयलो ना तरी कार्मेलीन बरेंच रोवाळिलं. इतले म्हणसर एक लांब 
काबाय बालो आनी माथ्यार व्हडलो लेंस बांदिल्लों अरब मखार आयलो 
जज तल्या फोटोकडेन एक फावट आनी कार्मेलिनाल्या तोंडाकडेन एक फावट 
ताणे विचाले, “, कार्मेलिना १ ? 

कामेंलीन शेवाळळें. ताणें तकली हालोवनच “ ह्य ? म्हळें. 

ताणें फोटो दाखयलो आनी तो कितें तरी उछोवन हांसलो. तागेलें उळबा 
कामेलिनाक कळळें ना. पुण तो हांसनाफुडें ताका बेठेंच सूड जालें. येदो बे 
नकळटना आडावन उरिल्ठो हुसकारोः सुटलो आनी जिवाकूय सदळसाण मेळू 
ल्हवल्हव दिसलें | 

अरबी कार्मेलिनाक समजली ना म्हुण ताण हिंढींत कितें तरी सांगलें, घु 
कार्मेलिनाक तेय समजलें ना 

“ माफी १ ताणे विचाछ 

कामेलिनान निमाणो उपाव म्हुण कोंकणींतच सांगलें- “ म्हाका 
भास येना- 

ताणें भुजां फाफडून म्हळें- “ जांजाल, ? आनी मागीर पर्थन 
“ इंग्लीदा थ नो १” 

“¢ छिटल ! ? कार्मेलिनाक पयलेच खेपेक जाणवलें- पायन आपणाँक 
बरें केले 

“ कम. ” आनी तो कामेलिनाक घेवन मोटारीकडेन गेलो. 

“ ताळ,  कामेलीन म्हऱ्यांत येतकीर ताणें पर्थन विचा, “ अंडस्टँड ! 

“ ताळ मीन्स कम, ?? 

आनी कामेलीन पयले अरबी उतर शिकलें, 


असली नबी ताछ इंपोटेंड इंपाला कार्मेलिनान केन्नाच पळोवंक 
ड्रायव्दरान दार उकतें करनाफुडं तें गुठळी कशी जावन कोनशाक बसलें, व 
कोण कांय उळ्यलीं नात:,कार्मेलीन जनेलांतसून भायर पळयतालें. भायर खू 
शीं पडिले आनी लोक शियाची दाटेळी मुस्तायकी लकोवन भोंबतालो. . 
ताछ घरां, तांचे भोंवतणची एका सारकीं दिसपी दुरगां, वाटेर दिइटी पड 
खांपरी कशे बेदुइन-ते थंयचे थळावे लोक हें ताका मागीर कळळें-तांचो तो 
भेस, ते केंस, तें रूप-आनी झुम्मझम्म मोटारी धांबडावृपी गोरे पिट्टू आर 

तरांचे लोक संवसारा भायले कशे-गोंयांत पुतंगेजाले पाखले आनी 
खांपरी आशिल्ले तशे-आनी हो वाठारूय संवसारा भायलो कसो-चारूय वटेन 
आयसपैस खाजराचे माड आनी मागीर शारांत पळय जाल्यार मळबाक 
तेंकपी त्यो बिल्डींगो-तकली वेर करून« पळयल्यार काळीज कछकलतालें आनी 
प्रान मोडत म्हणपाची भिरांत दिसताली ....सगलेंच एक सपन करां. 
` सपनातृय तें अशंच-खिणाक हांगा आसतालें, खिणाक थंय पावतालें. 
पेरपैर मेरेन तें गोंयांत आसलें. फुडाराच्या हुसक्यान मोडपाकडेन पाविछें. 
दळदिराच्या बज्यापोंदा चेपणाक पडिलं-सगली आदा मातये भरवण जावन 
निशेणेच्या गुपाट काळखांत सांसपितालें, जीव सांबाळटालें फकत बेलिंदापसत. 
` आनी अकस्मात हें सपन पडिल्ले-अप्रुपाँचें !- वचूंया ना वचंया हे अनमना- 
बस्तंत आसतनाच तागेलें वचपाचें जाळं. गोंयच्यान मंबय-मुंबयतले ते धा दीस- 
बोटीचो तो इतल्ल्या दिसांचो प्रवास-तातूंत तें मोड-आनी आतां कुवेत. 
पावली. एका दुरगाचे गेटीकडेन इंपालान होने मालो. भितलो बंगलो हिंदी 
सिनेमातल्या बंगल्याभरोन दिसतालो. गेट उकती जायनाफुडें गाडी भितर गेली. 

| तरेकवार फुलांचीं झाडां रोवन अशी खाशी बाग केली-तीं फुलां 
पळोवनच कोणय बायळ पिशी जायत ! 

तो नबलायेचो बंगलो भायरसून दिसतालो तेपरसूय लागसून चड सोबीत 

दिसलो. भव्य आनी नक्षीदार, भितछ्ें उंची फनिचर, पड्डे, उंची मोब मोब 
कार्षेंट आनी सबंद घर एअरकण्डीराण्ड. ह्या घरांत वावर करतना आपणाली बोब 
पडना जाल्यार पुरो अड मागता आसतनाच अरबान बायलेक उलो केलो. 
“ नोरियाऽ ” 
“ निसार ! ” असो घोवाक परतो उलो मारीत नोरिया आयली. दोनूय 
दातौनी किते तरी बिणटाळी, कामेलिनाक तिजे सुवादीन करून निसार गेलो. 
हारतांतलें विणप चाळूच दवरून तिणे उलो मालो, “ वेणूऽ ? 
एक केरळी मनीस भितरसून आयलो. तिणे ताका कितें तरी सागनाफुडे 
का्मेलिनालें सामान घेवन तो ताका कूड दाखोवपाक घेवन गेलो. 
नोरिया- आसतली सुमार पस्तीस चाळीसांतली- आगान सुदिली- रंगान 
गोरी- तोंडार ना हांसो, ना दुख्खय, निर्विकार कशी. अजाप म्हळधार-कामेलीन 
आयला जाल्यार तिणें नदर वेर करून ताका धड पळयलें ना, धड उलयली ना. 

वेणन दाखयिल्ले कुडीत कार्मेलिनान सामान दवलें. कुशीच्या बाथरुमांत वचूर 


बरिल्ली ९ 

“ मॅडम ! ? कामेलिनान तिका कितें उलो मारचो हैं आदींच 
दवरिछ 

४ हुं 7? ती हुंकाछी 
ती कितेंय सांगीत वा विचारीत म्हुण कामेलीन पयलीं वग्गी रावलें, मार्ग 
-ताणेच म्हळे | 

५५ काम, 2? ड 

तिणे सडसडीत काम सांगलें. वेणून ताजो अथे हिंदींत सांगलो. पुण भार 
समजुचेपरस तागेल्या कुरवांवैल्यान कार्मेलीन समजलें. तिणें घरांतलें सगळें फर्नीचर 
'पुसपाक सांगिले 

वेणन दाखयलें तशें ताणे काम सुरू केलें. पुण थोड्याच वेळान तागेली 
कणकणपाक लागली. तरिकूय पयल्याच दिसा चुकंक नाका म्हुण तें तदच 


काय जालें आनी तें वणटीचो आदार घेवन उबे रावलें. तागेली आवतिकाय 
पळोवन वेणन नोरियाक सांगले जावये. तिणे कार्मेलिनाक वचन न्हीद 
सांगले. आनी उपाव नासून कामेलीन वचन हांतुणार पडलें. पडटाखिणीं 
लागलो 


पयले कांय दीस परकेपण भेर्टायतालें, एकसुरेंपण खावपाक येतालें, वेगळेपण 
-नाका जीव करतालें, पुण आगी र संवय .जायत गेली 


रंगोवपाची गोडी लागलो खरी 
बीस दिनार म्हळ्यार थोडे जाले ? थंयचे सयशीं आनी ब्लॅकान धाडल्यार | 
खंय आठशीं ! जेवणखाण, रावप माळकाखुस्तार. दोन वर्सानीं घरा वतना पंदरां | 

ळा हजार व्हरूंक मेळटले. वचपाचो खच लेगीत ना. घरा बचपा-येवपाची 
नाची तिकेट पात्रांव दितलो खंय....फुडल्या दोन वर्सांनी आनीक पंदरा सोळा 
नार ! आवयस ! ह्या इतल्या दुडवांनी जायतें करूंक येता. घर ! हय. पय॒ल्यान 
लीं घर परतें घेवप-बस्त्यांवाक कळंतराख्यत फारीक करूंक जाय. तीं शोतां 
गीत घेव येतात-पुण जाय कोणाक तीं आतां १ बेलिंदाक भांगर शिंगर मात 
हंकच जाय. ताका बरोऽ घोव मेळळथार पुरो. मागता तितली दोत दिवं येता 
पीच जाय. धा ? पंदरा ? वीस £-घोव मात बरो जाय 
चड़ करून हे जोडीचे आझेन कामेंलीन सगलो जीव ओतून कामाक लागलें 
नी पंदरा दिसांभितर तें तयार जालें. अरबी तरेचं जेवण शिकलें. केरळि- 
।नच शिकयलें ताका. आनी झिक्रलें जाल्यार अजाप कसलें १ - शीतकडी लेगीत 
ठीण पुण हांगेलें रांदप सोप. मचमचीत तूप घालून शीत, गोड पॅटिसां कश 
ब्रसमिसांचे कबाब आनी पराठा कदो खब्बस. कोंकणी भाशेत जाल्यार हांका 
ब्बूस म्हणचे परस रेडे-चपात्यो म्हळ्यार चड सोडून दिसपाचें. इराणी* खव्बूस 
इणटात तो तर इतलो व्हडलों कि ताजो चवथो वांटो खायसर कार्मेलिनाक 
i जालें. वेणू सांगताळो, अरब एक एकलोच खंय तीन तीन चार चार 
ता. त्था भायर रोज म्हळ्यार शीत आनी हेर फळां बी आसातच. 
' राँदचे कुडीपुरती अरबी भासूय तें शिकले, बसम म्हळ्यार पियाव, फिलफील 
इळ्यार मिरसांगो, डिज्जाज म्हळ्यार चिकन, करूफ म्हळ्यार मटण....जम्मा 
इळथार शुक्रार 
' जुम्मा म्हळ्यार जुम्मा. पयल्याच जुम्माची याद कामेलीन जल्मभर विसर- 
चें ना. जुम्मा हो सगल्या अरब देशांक सुट्येचो दीस. ह्या पयल्याच जुम्माक 
|काळींच मॅडम मशिदीत वचपाक म्हुण भायर सल्ली. वेणू सकाळींच उठ्न गेलो 
|किस्तानी ड्रायब्हराकूय सुटी आसली. वचचे पयलीं नोरियान कार्मेलिनाक 
बेचाले,* तुका बी खंय बचपाचें ना मू ! ?? 
' कार्मेलीन आनी खंय वतलें ? वचच म्हळ्यार ताजेर आकांत येत्रपाचो. पुण 
॥रियाच्या आवाजावेल्यानच कार्मेलीन समजलें, तिकाय तें खंय भोंबिल्लें नाका 
पासले. 
_ बचचे पयलीं नोरियान ताका सारकें सांगले. ' आमी रातचीं येतलीं. तुवं खंय 
विपाक वचं जायना, प्राक चावी करून आमी बतलीं, तुजेर कसलोय 

आकांताचो प्रसंग आयलो जाल्यार हो फोन नंबर घे आनी फोन कर. म॑ 
खावन बी घे. ? ; 

आनी खऱ्यांनीच ताका एकल्याक घरांत दवरून तीं घर बंद करून गेलीं. 

येदे व्हडलें घर कार्मेलिनाचे सुबादीन जालें. ह्या येद्या व्हडल्या घरांत आह 
कार्मेलिना बगर कोणच नासलें. खीणभर तकली भेरेछेवरी जाली. पांय 
कार्मेलीन आपणाले कुडींत गेलें आनी न्हिदलें. 

दोळयांसामकार घर, बेलिंदा सदचेवरीच आयलीं. आनी म्हणटसर गणी 
उबे रावलें. म्हयन्याक वीस-वर्साक दोनशीं चाळीस, म्हळ्यार रुपये कितले जाले! 

णव जालीं तेन्ना भूक लागली. रांदचे कुडींत गेलें. सुलेमानी केली 
खाबपाक किते घेवंया अशे येवजीत फ्रीज उकतो केलो. काळच दाडिले उंदा' 
मांस पळोवन आज रांदून जेबंया दों ताका दिसलें. हेवटेन तेवटेन सांसपीत ता 
एक केळे काडलें आनी फ्रीज बंद केलो. दोन पावाचे स्लाइस घेतले आन 
नास्तो केलो. है 

वेळ सरून सरनाशिल्लो, हो अख्खो दीस सारप कसो हैं येवजिता आसतना 
ताका न्हावचेंश दिसले. बाथरुमांत वचून ताणें उदक सोडलें. थंड हून नॉ 
घुंवडावन जाय तरं केलें आनी न्हायत राबलें, चारवेळां तरी माथ्याक 
लायळो आसतलो. निमाणें पुरो जालें तेन्ना भायर सछे. आंग पुसले. धुल 
मुस्तायकी आंगार लकयळी. आनी कामेंलिनाल्या जिवाक एकदम तरतर॑ 
आयिल्लेवरी दिसलें, ताणें हारशांत पळयलें - पांच वर्सानीं भुरगें जाळेवरी दिसले 
ताका. केसांवयल्यान ब्रश भोंवडायत तें दारशांत पळयत आपणांकूच तोखेतालें 
दारांत मोटर थालली आनी निसार केन्ना भितर आयलो तें ताका कळळेंच ना. 

“ कार्मेलिना- ” निसारान मारिल्ल्या उल्यान कार्मेलिनाली तनरी भंगली 
सटकरून आंग काडून तें घुंबलें. 

“स= स 

“ नो ऽनो ! नो सार - आय अम निसार - बोळोऽ - निसार. ” 

“ येस्‌ सर !  कामेलीन घुसपलें, र 

निसार हांसलो आनी आपणाले कुडींत गेलो. कपडे देंवयले. घरांतळी लंगी 
न्हेसून पर्थन आयलो. 

“ कार्मेलिना, सुलेमानी लाव. ?? ताणें फर्मायलें. 

री 

कामेलिनान सडसडीत च्या तयार केली, निसार आपणांले कुडीत आशिल्लो. 
मेंलिनान दारार * टकटक? केलें, 

कार्मेलीन मितर गेलें. तो भितर बाज्जेरूआड पडिल्लो 

र अंड सीट” 
बर म्हळें तें बरें आसा. बस आनीक कित्याक म्दणुंक जाय आसलें ! हाज्या 
बी कांय ना मू १ कार्मेलिनालें हड्डें धडधडपाक लागलें. 

_ « सीट, ताणें फर्मायिळेवरी म्हळें. 
' कामेलीन लागशिल्ल्या स्टुलाचेर अळंग बसलें. तो उठलो आनी च्या पियेव- 
क लागलो. नकळटना कामेलिनाचें लक्ष गेले. आनी लगे भितर कसलेंच 
बस्त्र ताणें दवरूंक ना म्हणपाचें ताका कळूळें. हड्डें सकयलबेर जावपाक 
ळे, उठ चें आनी धांव मारची अरों दिसतालें, पुण पांय हाल्ले नात. 
कामेंलिनाचेर नदर दवरून ताणें सुलेमानी सोपयछी आनी म्हळें, “ब्युट्फिल??, 
कार्मेलीन दथ नही शे उठलें. तोय उठळो. एकाच दांगान कार्मेलिना म्हऱ्यांत 
यळी आनी दोनूय हात ताज्या खांक्यांत घालून ताका उबालें. घट गोपांत 
लें, कपळाचो उमाब घेतलो आनी पर्थन उखल्ले. घुंबडायलें आनी बाज्जेर 
डवे उडवले. मोब मोव कुलचांव सकयलबैर जालें आनी कितलोसोच वेळ 
ह जायत रावले. 
दुसरो बाळंटेर जायत सावनच जुझे कार्मेलिना बगलेक येवपाचो बंद जालो.... 
लीं वर्सा तें विसरुनच गेलें... त्या उपरांत हैं आतां... तातंत हो निसार 
थार... गोंयांत आसतनाच कार्मेलिनान आयकल्ले ह्या अरबांविशीं. ती अति- 
य म्हुण समजून तें विसरून गेले. पुण आतां पळय जाल्यार खरेंच ! मण 


जालें तें जालें.. म्हळ्यार जावपाचेंच जालें. पुरो जावन पडिले आसतना 
[णं असो विचार केलो आनी वायटांत बरें सोदपाचें थारायलें.... आवयस्‌ ! 
त जालो खरो. पुण सूख .... नहीं कदां .... सुखच तें .... आनी अशे तरेचें 

पळयनाफुडें का्मेलिनाली उमेद साप जिल्ली. ढुडवांखातीर- तशं उ 
चेडयेपणां जालीं हीं- नाका, रॉवटून उडय हे दुडू 
“ ज्यादा मांगता हे ? टेक- ? कार्मेलीन इतल्यान धादोशी ना अशे समर 


अश सांगन तो गलो 
त्यादिसा पयलेच खेपेक कार्मेलिनान कुवेतच्यो नोटी पळयल्यो. निरखी 
पारखीत मेजल्यो. बारा दिनार- म्हळ्यार- तिनशीं साठ- बेकान चारशीऐर 
म्हयन्याक चार ज॒म्मा- 
जावं ! दुड़च ते! ताणे दिछे- खोशेन दिले. आनी दुडवांखातीर केलें मह 
तरी कितें इबाडटा १ जोडंक तर आयलां ! आनी रस्ताद पडंक ना मू! 
कितलोय जाल्यार पात्रांब ! 9 
आनी मागीर ताजीय संवकळ जाली. 
उइतां फाटलो हिशेबय सारको करचो पडलो. म्हयन्याक ते वीस आनी 
धर चाळीस- म्हळ्यार थंयचे एकूण एक हजार आठशीं- ब्हॅकान दोन 
चारशीं- वर्साक पंचवीस हजारांवेर- 
वेणू तांगेर फायलें वर्सभर आशिल्लो खंय ! रांदप, झाडप, धुवप, पुसप स॒ 
काम एकलोच करतालो. आतां कामेंलीन वावराक येतपासून तागेलें काम छ 
जाले. इछें इल्लें काम कार्मेलिनाचेर सोंपोबन तो आपूण बेकार रावंक पळयता 
तातूंत कामेलीन सगळें उमेदीन करता आशिल्ल्यान ताका सोंपेपण मेळिले. 
पयल्याच आयतारा कामेलीन मिसाक बचंक सोदतालें. देवाच्या मोगान न्ह 
तर इगजेत गोंयचो लोक जायतो मेळटा म्हुण आयकल्लें ताणे. दनपारचें सॉ 
तिनाचें मीस कोंकणींतल्यान जाता हेय ताणें आयकले, पुण कचं काय झह 
मॅडमीक विचाल्लयार तिणे कानार केंस काडले. एक आयतार सोडलो. दुस 
आयतारा निसारा हुजीर नोरियाक विचाले तेन्ना तिणेंच “ वच ? म्हळ आ. 
ताणें कडक उतरांनी शिटकावणी दिली. तो कितें सांगंक सोदता तें कामेलिन 
समजलें : सरळ वचन सरळ येवपाक जाय- परतुपाक कळाव करूंक जाय 
तिरायताकडेन संवकळ करूंक जायना आनी कोणेंच ताका मेळपाक बंग 
येवपाक जायना, 
शराजारा म्हळ्यार इगर्ज निसाराल्या बंगल्याकडसून चलन पंदरा 

| आसली. गोंयचे इगजेंपरस दिसपाक वेगळी. अजाप म्हळ्यार इगर्जेकूयः 
भोंबतणी व्हडलें दुरीग आशिले. 

इगर्जेत भितर आरिछे ताजेपरस चड लोक भायर आशिल्ले. दादले चड, 
पुण बायलोय थोड्यो नारिळथो. सगळे गोंयकार, कांय मंगळुरी ? कामेंलीन 
येनाफुडें रुगल्यांल्यो नदरो हे नवे गोंयकान्नीक पळोबपाक घुंबल्यो. तांतळी एक 
बायल फुडें सल्ली आनी ताका ओडून हेरांमदीं घेवन गेली, खिणांत म पोरनें जालें. 
मीस सोंपनाफुडें संगलीं भायर आवलीं. पुण गोंयांत मीस जायनाफुडें घरा 
धांवतात तों हांगा जालें ना. कंपाउंडांत सगलीं पातळळी, खबऱ्यांक नेट आयलो, 
कार्मेलिनावांगडा आयिछ्यो दोगी बाणाबलेकान्नीय थंय मेळळचो. 
इगजेंभायल्यान कुशीक बसून कांय बायलो चिटयो बरयताल्यो. कांय बायलांक 
बरोवपाक येनासळें तांकां दुसऱ्यो बायलो वा दादले बरोवन दिताले. ते पळयना- 
फुर्ड कार्मेलिनाकूय थंय बसुचें आनी बेलिंदाक चीट बरोवची अशें दिसपाक 
लागलें, घरचे यादीन काळीज कळवळळें. आनी नकळटना दोळयांत ोन दुर्का 
उबीं रावलीं. 

परतुपाक म्हुण तें भायर सल्ले. भायर पळय जाल्यार कितल्योशोच मोटारी 
उब्यो आझिल्लथो. स्टिअरींग घेवन बदले अरबी लोक कुशीचें दार उकतें 
दुवरून कोणाची तरी वाट पळयताले. हे आनीक इगर्जेकडेन शे? 
कार्मेलीन बरोबरचेक विचारूंक बतालें इतल्यांत तिणंच शिठकायलें, 
“ थिंगा चय नाका आं ! पाडा पडलेले बायलो सोदूंक येयल्याय. ? 
£ अशें कितें ? २ अजापान कार्मेलिनान विचाले. 

“ सजमतलें तुका मागीर. हे हिंगा येताय. आनी बायलांक व्हरताय-न्हिदूंक,!?' 
“ आनी बायलो बयताय ? ?? 

“ बयतात थोडथो-दुडवांक लागून. ”? 

शी.! कार्मेलिनान मनांत म्हळे. कसली ही जीण? असलीं रांडपणां करचे 
परस-- 

“ ताळ, ताळ, ” अरब आफयताले, 

“ ते आफयतात चय, ” बरोबरचेन अर्थ सांगलो, 

“ आनी कितें म्हुण्टाय ते? ” अरब सडसडीत कितें तरी सांगताले तें 
जावन कार्मेळिनान तिका विचाले. 

८ ते प्रेस करतात. तं चय लेगीत नाका त्या अर्दन. ना जाल्यार ते फाटीव 
ळागतले, ते बायळ चवन मोळ उलयतात. आतां तो त्या चेडवाक चवन धा दिनार 
दितां म्हणटालो. चय तो थिंगा पांच हजार फिल्स सांगता- म्हळथार पांच 
दिनार....? ५ | 

इतल्यांत फुड्यांत पात्रांवाी इंपाछा आयली. ड्रायव्हरच आयिल़ो. क 
बगलेक थालो. 

८ तुगेऽ पात्रांवागेली £ ? | 

« इय्‌,  कार्मेलिनान म्हळें. पात्रांवान गाडी धाडिल्ली पळोवन तें घुसपले. 
म्हाका कळाव जालो काय £ - 

“ हे सगळे अशेच. तेंकां भिरांत दिसता-तुका आनीक कोणूय मेळत म्हुण. 
वा दुसरो अरब तुका चड पगार दिता म्हुण सांगून आपणागेर ब्हरत म्हुण- 7 

ड्ायब्हरान उकतें केल्ल्या दारांतसून तें भितर सले. बरोबरचेक ' येतां ? म्हुण 

लेगीत सींगूक विसे. विचित्र, सगळेच विचित्र करों दिसतालें, 
८ गोवा की है? ” पाकिस्तानी ड्रायव्हरान वाटेर विचाले. कार्मेडिनान तकली 
हाल्यली . 
८ हमारी एक गले फ्रेंड गोवाकी थी. अभी गोवा गयी. ” 
“ हृ, ? कार्मेलिनान सादेपणान म्हळे. 
ड्रायव्हर हरशीं थंड सो दिसताळो. पुण आतां कामेलीन एकले मेळ 
उल्यत सुटलो. आनी पावत येनाफुडें ताणें सटकरून विचाछें- “ अगले जुम्मा 
पिक्चर जायेंगे हम १ ? | 
जुम्मा आनी पिक्चर ह्या उतरांवयल्यान कार्मेलीन कितें तें समजलें. 
८ ना-ना- ताणें आंगार पडिली जो फाुडचो तसो]ताका फाफुडलो. | 
म्हणटसर गाडी दारांत उबी रावली. ड्रायव्हरान दार उकतें केलें आनी अइ 
तरेन उबो रावलो कि देंबतना कामेंलीन ताका घब्टलेंच. 
भितर वचून पळय जाल्यार वेणून साटळी पोटली कवळूळया. | 
अदमासान कार्मेलिनान पारखिलें, कि नोरियान रागाभरशीं ताका “सफर | 
केला - म्हळ्यार परतो गांबांक धाडपाक “ पॅक ? केला. कामेंळीन इगर्जेत गेल 
आसतना नोरियान सांगिछें काम कार्मेलीन येतकीर करतले म्हुण ताणें साणिछे 
तें पळोवन तिणे विचालें ' तें करतलें जाल्यार तूं तरी जाय कित्याक * ' सोम 

वेणून तितले भितर म्हळें, “ नशीब बरें म्हजे कि रागान तिणें फटी केश 
म्हाका पुलीसेंत दिलो ना. ” 

. नोरियान सोमतेंच कार्मेलिनाक आफयलें आनी सांगले ते आयकून विस्वासूच 
ना. तिणे पगार पांच दिनारांनी वाडयलो. आनी कामाक दुसरो मनीस 
कार्मेछिनाकच सगळें करचें पडटले- ते खातीर तो मेळसर आनीक पांच 
| चड दिवंचे केले 

हिशेब पर्थन मांडचो पडलो. म्हयन्याक पंचचीस अदीक पांच अदीक ते 
चाळीस म्हळ्यार सत्तर दिनार- म्हळ्यार रुपये 


tT + 


वेणक काडलो ते का्मेलिनाच्या पथ्यार पडिले, पगार वाडिलो तें जाळेच. त्या 
दीसभर*काम पडिलथान येवजणी नासली आनी पुरो जाल्ल्यान रातची 
न्हिदूय बरी सुस्त येताळी 
ज॒म्माची सुटी तें घेनासलें. मॅडम दर जुम्माक कुळारा वताली- घर बंद 
करून. निसाराक कार्मेलिनाची गोडी छागिल्ली. दर जुम्माक तो नोरियाक घेवन 
आयर सरतालो. तिका कुळारा पायतालो. मशिदीत वतालो आनी नमाज आयकून 
बद्द बंगल्यार येतालो. ताजीय कामेंलिनाक आतां 'इतली संवय जाली कि तो 
येतळो म्हुण तें रावतालें. पयलेच खेपे तो बगलेक आयिल्ो तेन्ना कार्मेलिनाक 
मातरो जड गेलें. उपरांत तीन दीस लेगीत दूख वच क नासी. आतां ताजीय 
संवय जाली 
दर जुम्माक आपणालें काम जातक्रीर परतो वतना तो ठुड़ दितालो. ते घेतना 
कार्मेलिनाक कितेंदॉच दिसताले. एक दीस भीड चेपतकीर कार्मेलिनान ताका म्हळ 
८ अरे इछे इले कलन दिवचेपरस म्हयन्यान एकदम चाळीस दी. ? ताणे रोख 
डच मानून घेतलें, फुडल्याच जुम्माक चाळीस दिनार ताच्या हातार तेंकयलें. 
आनी तरिकय दर खेपेक टीप दिछेवरी तीन दिनार खोइशेन म्हुण दीत रावलो. 
ताका लागून चाळीसां भायर आनीक धा तरी जमुंक लागले. 
दर आयतारा तें मिसाक वतालें, साडेतिनाचें मीस. अडेजांकच भायर 
'सरतारले. अदे पावृण वर खबरो मारूंक मेळटाल्यो, मीस सोंपतकीर आनीक 
का....१३ ह 

वरभर रावतालें. कानार आपटपी कोंकणी उतरांनी आनी भोंवतणच्या 
भावांक लागन परदेसपण तितलो वेळ तरी पेसावतालें 

चडशेजाण साडेसुडे आयिले. बायले भुरग्यांक | गांवांत दवरून- 
आशेन. बायलोय अशोच, घरचे दुबेळकायेक विदून आयिल्लथों. कांय घोवबायलाँ 
जोडथानूय आयिल्लीं आसलीं. घोवांक बरी सिर्विस आशिल्लथान तांकां हैं 
परवडटालें, ना जाल्यार हांगासलछी म्हारगाय तांकां गिळून उडयतली आसली. 
पयलें म्हळ्यार बिराड मेळप कठीण- मेळळथार, भाडंच वर्साक धा हजार, ब 
हजार, पंदरा हजार अशे. बरें बिराड मेळळें आनी धा हजारान भागलें म्हुण 
सूऽजाता म्हणसर अरब फर्मायता फाल्यांच्यान पंदरा हजार, जाय जाल्यार 
राव. ना जाल्यार सोड. नोटीस बिटीस काय ना. फाल्यां म्हळ्यार फाल्यांच्यानच; 


म्हुण समजुचें, कायदे बियदे सगले भायल्यांक- अरबांक सगलें माफ 
ह्यो सगल्यो खबरो कामेलिनाक इगजत (वतकीर आयकंक मेळटाल्यो 
एक भप्रपच. आज्जेन काणयो सांगच्यो आनी नातरांनी अजापभरीत !उ 
आयकुंच्यो तशं कामेलीन आयकतालें ह 
डायस सांगतालो- तो खंय पयलीं आफ्रिकेक आसतालो. हेर आशियनाबराबर 
ताकाय थंथच्यान धांवडायलो. घर, जोड सगली सांडून गोंयांत गेलो. पोटाक पादि- 
शेर जावन आतां कुवेत आयिल्लो. बिझिनेस करतालो. हांगा खंय भायल्यांक वेपार 
करूंक मेळना. फकत अरब पार्टनर आसल्यारच करूं येता, देखून डायसान एक 
अरब पार्टनर घेतला. पार्टनर नांवाक. जोडींतल्या शंबर रुपयांतले पन्नास आनी 
एक ताका. ताण घरा बरिछेकडेन खवप. आनी भरमरून वावर करतल्या डायसाक 
खंय पन्नासांक एक उणो ! बावडो डायस दीसभर धंद्याखातीर वावरतालो 
रातभर अरबांक गाळी घालतालो 
एक्ान एक अरब गिरेस्त कसो हाजे कामेलिनाक अजाप दिसतालें. पुरण 
ताजीय फोडणिशी जाली 
निसारालें किंकिलारीचें व्हडलें दुकान आसलें- तें खासा तागेले. पुण जायत्या 
अरबाँलो भायल्यांकडेन भागान घंदो आसलो. डायसाचे गजालीवरी कितलेशेच। 
अरब कायच काम करनासले. फकत बसून गिळटाले. आनी घेऽ म्हुण दुडू मोडः 
टाले, तांकां अमीर दुडू दितालो खंय. अमीर म्हळ्यार कुवेतचो राजा. ह्या | 

ह 
कुवेताकांय दिसाक तीस लाख बलां ऑइल मेळटा. कुरोटांनी दुडू घडटात. मोडप 
कसो होच मोटो प्रस्न. सगल्या अरबांक तातूंत वांटों. घर नासलेल्यांक फुकट घर, 
भरुयांक शिकप फुकट, अरबांक दोतोर, वखदविसंद, सगलें फुकट- त्याभायर 
घेयात दुडू-- 
` ` मडगांवचो विसेंत खंय अहमदी म्हणटात थंय केओसींत काम करता. केओसी 
म्हळ्यार कुवेत ऑइल कंपनी. तो विचारतालो- एक दीस अहमदी पळोवपाक 
येता काय म्हुण. पात्रांवान पयल्याच दिसा दिल्ली शिटकावणी येवजून कार्मेलिनान 
“नाका रे बाबा ? म्हळें. 
' ` जोसेफ आनी देर पांच जाण मेळून खंय एका ल्दानशा ब्लॉकांत रावताले, 
जोसेफ सांगताळो- ताका पगार खंय पन्नास दिनार, पुण जेवण-स्राण-रावप 
' म्हळथारच पस्तीस दिनार सॉपताले. आयलिंच बरें- जेवणस्राण-रावप पात्रांवा- 
खस्तार. सगलो पगार घरा. 
कानार पडिल्लथो खबरों सगल्यो. पुण तौतले तातूंत रोझालिनाकडेङ्ञ असल्यो 
खबरों चड. रोझालीन बादेंसचें. फाटळीं चार वर्सा आसलें हांगा. आंगान 
किरक्रोळ. रंगान काळें. रुपान फार्टी. पिरायेन चाळीसांफुडलें. तोंडान फटकळ. 
आनी उलोवपाक खुब्ब जाय आसलें. 
एक दीस उलयतां उलयता उतड़डेचे ते कु वेतकान्नीची खबर आयली. 
“ जुझेफीन गो? हांव बरें वळखतां तिका- ? 
“ अशें ? ती सिविस खंय करता १ ?? कामेंलिनान बेठेंच म्हुण विचारिछ्ले 
रोझालिनान टेप सुरू केली 
“ ती १ तियेन फाटल्या पांच वानीं स तरी सिविसो केल्यात आसतल्यो. 
बायल मात कास्ताची आं ? एक नंबरची “ ही ' ! अरबांक लेगीत अशे बोटांर 
नाचयल्यात तियेन....कॉमीक सांगू ? ही गोंयसून हिंगा येयळी तेन्नाच ' ऑपेरा- 
सांब ? करून येयलेली. हिजो पान्रांब मिस्ता दिजेलागीं फोल्गां मारताळो, वर्स 
जावचे न्दी फुडें हियेन तेका आपूण गुरवार म्हुण सांगळे, तो भियेलो- 
आपणांगेले बायलेक कळत म्हुण. तेणेन तिका दोनशीं दिनार दिले आनी त्या 
भायर प्लेनाची “ ईद व्हॉल्त ? तिकेट दिली. ती बयतनाच दुसरी सिर्वीस सोदून 
दवरून गेली. आनी म्हयनोभर घरा राबून दुसऱ्या व्हिसाचेर परती येयली .... 
' आनी आतां ? तियेन थोडो न्हू दुडू केला ! लाख्खांनी ! ! एक अरब आतां तियेक 

घेयन आहा. तो नंबर एक स्मगलर-सोऱ्याचो. आनी ही जुझेफीम तेगेळो 
हात. साडयेंत भरून सोरो पावोवपाचें काम जु झेफिनालें, ओपन करता. 
फावट धल लेगीत तेका पुलिसेन. पुण | सुरता ? संगले त्या अरबाल्य। | 
सुटलें रोखडेंच. आतां कांय न्हू म्हळ्यार म्हयन्याक पांयशीं दिनार तरी जोडटा 
आसतलें- उणें म्हळ्यार आ ! बॉम्बे दोन फ्लॅट घेयल्याय - त्या भायर टॅक्सी 
चलताय तेगेल्यो 

कार्मेलीन आं करून पळोवपाकच उछ. रोझालिनाल्यो खबरोच आसताल्यो 
तशो. टोनी ब्रागांझ कसो बायलेक विदून हांगा आयला आनी आतां कसो 
मार्गारेटाक घेवन नाचता -तीं खंय भोंक्तात आनी आयताराचें मीस जातकीर 
खंयच्या रुमार वतात, आनी ते बंद कुडींत कितेंकितें करतात ती सगली 
रोझालीन जाणा आसलें. मिस्‌ नोरोन्य करों हात धुवन दुडवांचे फाटीक ला 
आनी एकदोन दिनारांक लागून मळबाऱ्यांबराबर लेगीत न्हिदपाक करों तयार 
जाता आली एकएक दीस धा धा जाणांक लेगीत करों वयार करता हें सांगून 
रोझालिनान मागीर सांगिल्ले- “ हाये तेका सांगलें, बाय गो, हैं तूं करता तें बरें 
न्हू. बऱ्या बऱ्या अरबांक तूं घे. तुका दुडूय बरे मेळटले. पुण अशें एका दिनाराक 
लागून ह्या इंदियानांकडेन रेस्पेत पिड्ड्यार करूं नाका- ? 

रोझालीन कुवेत भोंवनय बरें जाणा आसलें, 

“ आगो, मडगांवचो आल्वारीस वचपाचो आहा घरा, तुका कितें धाडपाचें 
आसल्यार धाड तेजेकडसून --? 

“४ पुण तो व्हरीत १ ?? 

. “ तें हांव चयतां. हांयेन तेगेलो कितलोसोच म्हाल ब्हयलो आहा. ? | 

रोझालिनानच कार्मेलिनाक बाजार दाखयलो. बेलिंदाखातीर एक पेन, एक 
लगट, थिकांचो एक नेकलेस, आयडाक व्हिस्तिदाक छगठ, इजाबेलाक सांडी 
अशो वस्तू घेतल्यो आनी आल्वारिसानय त्यो व्हेल्यो र 

रोझालिनाकडेन संवकळ जाळी खरी. पुण संवकळीचे रुपांतर इरटागतींत 
जावचे आदींच कामेलीन शिटकावलें. रोझालीन एक दीस ताका खोदून खोदून 
विचारूंक लागलें- तुगेलो पात्रांव कोण, कसो-तो तुका बरें करता वो ना! तो. 
तुजे बगलेक येताच आसतलो, नहीं ! अझे तरेन तें कार्मेलिनाक आपलेपण दाखो- 
वन घालून काडूंक लागलें. कामेलीन शिटकावलें, गांवभर लोकांच्यो चाडयो म्हाका | 

सांगपी हैं म्हज्यो चाडयो लोकांक सांगचें ना कित्यावैल्यान ? कामेळीन ताका 
मातय बदलें ना. 
“ कार्मेलीन, हाव सांगतां तुका- ह्या कुवेतांत आमचेमदीं एकूय बायल ना जी 
द्वाव कोणा5बगलेक न्हिदना म्हुण' सांगीत. एकलेगीत ना--” 

“ तुं छेगीत १ ? कार्मेलिनान अशें विचारनाफुडे रोझालीन जेत जोडिलेवरी 
| कार्मेलिनाक दिसलें रोझालिनाक हो प्रस्न आयिल्लोच जाय आसलें. 
“ ना. फकत हांव सोडून. तुजे मात हांव खरेपणीं नेणां. हांव तसरलें न्हूं म्हळ्यार 
ठुका फटी दिसता जाल्यार हांव जिबेर खुरीस करतां. ? 
कार्मेलिनान नाका म्हणचे पयलींच रोझालिनान जीब भायर काडून दोनूय 
हातांचीं बोटां आड धरून खुरीस घालो. म्हणपाचें तोंडार आयिले कार्मेलिनाच्या- 
तुगेलें हे रूप आनी ही कूड पळयल्यार लत पडिल्लो भिकारीलेगीत तुजे बगलेक 
येवपार ना देखून- पुण कार्मेलिनान मन मालें. 
रोझालिनाक जाय आशिल्ले कार्मेलिनाल्‍या तोंडसून आयकुपाचें. नह म्हळ्यार 
जिबेर खुरीस घालपाक लावन भेइटावपाचें. कार्मेलिनान म्हळें : 
“ हें चय, रोझाळीन, तुगेलें उतर हांव मानतां तूं इइटोण देखून. म्हगेलें 
उतर तुरे मानुंकच जाय. आमचेमदीं देवाक हाडप बरें न्हूं. ?? 
त्या दिसाच्यान कामेंळीन रोझालिनाकडेन पातळ जालें. 

पयल्याच आयतारा मीस सोंपतकीर कामेंलिनाक ब्हरपाक गाडी आयिल्ली 
तितली, त्या उपरांत केन्ना आयली ना. पुण आल्वारीस गोंयां वचपाचो आसा म्हुण 
खरेदी करपाक कामेलीन ज्या दिसा बाजारांत गेलें त्याच दिसा खरेदी करून 
परतें येतना अकस्मात गाडी बगलेक येवन उबी रावली. 

कार्मेलिनान आंग काडलें- कळाव जालो म्हुण पात्रांवान हुसक्यान धाडल्या 
काय ! रोझालिनाक “ फुडल्या आयतारा मेळुंया ? म्हुण सांगून तें मोटारींत 
बसलें. ड्रायव्हरान सांगलें तेन्ना ताका कळळें कि गाडी तेवटेन वताली. कामें- 
लिनाक पळोबन ड्रायव्हर थारिलो. 

“ त्याऽ दिसा उपरांत तूं दिश्टीलेगीत पडलें ना-? ड्रायव्ह्रान उदू भाशेंत 

ताका सांगलें. 

कामेलीन वग्गी रावलें, 

“ येता त्या शुक्रारा- पिक्चराक- ?? 

“ ना- ? कामेंलिनान तिडकून म्हछें. 

“| आयतारा हांव रजा घेवं - मागीर आमी- ” 

“¢ ना- ? कामेलीन रागान ताका जायतें सांगीत आसलें. पुण | आइ 
खळ येताली. 

म्हणटसर बंगलो लागीं आयलो आनी तितल्यान कामेंलीन सुटलें. राग 
गलो ना 

त्या जम्माक निसार आयिछेकडेन ताणे उल्यतां उलयतां सांगळे 

“ ड्रायव्हर म्हाका सिनेमाक आफयता. ना म्हळ्यार लेगीत योच म्हणटा. ? 

खरें म्हळ्यार कामेलीन सांगपाक अनमनतालें, निसार रागाभरशीं 
चाकरेवेल्यान काडून उडयत म्हुण. पुण सांगना आसतना रावत जाल्यार ते 
ड्रायव्हर फाल्यां पर्थुन त्रास दीत म्हणपाचो भंय आसलो. आनी कामेलिनाक तो 
ड्रायव्हर मात्तय आवडूंक नासो. 

कार्मेलिनान तरां सांगनाफुडें निसार तापलो, ? हांव पळयतां ताका- ?? 

“ म्हाका लागून ताका सिविसेवैलो मात काडूं नाका- ” आडखळत कामें 
लिनान साँगलें. निसाराक कितलें समजलें देव जाणा. पुण ताणे आं म्हळें. 

बऱ्या वेळान तो वचपाक भायर सल्लो आनी तितल्यान फोन वाजलो. 
दिसा केन्नाच फोन वाजनासलो, निसार तट्ट जालो. नोरियान बी दुबावान 
ना म॒ आपूण आसा बी जाल्यार पळोवपाक ! 

“ तं घे. आनी हांव आसा काय विचाछ्थार ना म्हूण सांग. ?? 

नोरियान हालीं कार्मेलिनाक फोन कसो घेवंचो तें शिकयछ. कामंलिन 
रिसिव्हर उबालो 

पळय जाल्पार ड्रायव्हर. कार्मेलिनाक सिनेमाक आफोबंक फोन करतालो, 

'निसारान दोळयांनीच विचाले; ताका कार्मेलिनान तशीच जाप दिली. 

४ ड्रायव्हर, ?? 

निसारालीं कानसुळां तांबडीं जालीं. ताणे रिसिव्हर ओडन काडलो आनी 
सकयल आपटिलो { 

त्या दिसाच्यान कामेलिनान त्या ड्रायब्हराक पळयलो लेगीत ना. 


क के, शा 
वर्सा भितर कामेंळीन अरबी शिकलें. “ रानांत पडटकोर राखेस जाता? हे 
म्हणणेवरी. वेण गेल्लथाक कामेंळीन सगलो वावर करतालें- रांदप, झाडप, 
| घांसप; त्या भायर भोंवतणच्या पोरसांतूय उदक शिपप-आनी हीं सगलीं 
कामां दिस्तादिस्त जातात तें पळोबन नोरियानूय दुसरो कोणूय कामाक हाडपाची 
जाग केली ना. 

बराब्बर वर्सान नोरियान कार्मेलिनाळो पगार वाडयलो. सगलो मेळून चाळीस 
दिनार केलो. कारमेलीन खरेपणीं फुलले, ताणें आपणालें गणीत पर्थन मांडले, चार 
वर्सा जाग्यार तीनच वर्सा रावल्यार पुरो आतां ! 

निसार तस्सो आसलो. आजुन्‌य दर जुम्माक येतालो. कामेंलिनाक्र अजाप 
दिसतालें. अरबांक जाय जाल्यार घेऽ म्हुण बायलो मेळटात, हो आनीक खंय 
वचना कित्याक ? दुडू तर राशींनी मोडट!. 

एक दीस निसारानच फोडणिशी केली. 

“ हातें {जायत्यो (बायलो भोगल्यांत, पुण तुजेभाशेन सूख दिवपी आजून 
मेळुंक ना. ” 

आब्बा ! इतलें आपूण वेगळें ? कामेंळीन पयलीं अजापलें. मागीर तें येबजुपाक 
,लागलें- जायीत. हो निसार मेळसर तसलें सूख सारकें पळोबंकच नासलें ताणें. 
आग्नेलालीं भुरगेपणां जालीं. जुझेलीं हुतहुतेपणां. तो सदांच अर्दार आटापतालो. 
कार्मेलिनान तें व्हडलेंदों मनाक लावन घेबंनासलें.|तातूंतच सूख मानपाक दिकिछें. 
ल्यामानान रुजारीन दिलें कुडीसूख पूर्ण आसले, पुण तें भइट मानिल्लथान 
तांतळी गोडी ताका होलमंक नासली. आतां मात ताका होलमंक लागलें,... 
तरीच !- निसार येतंकीर कूड आपसूक फुलून येताली. पूर्ण सुखाक 
आंबडेताली. ताका साथ दिताली. ताका उचांबळ करताली. ह्या खिणयाळ्या 
सुखाचो खीण लांब लांब ळाँबयताली....तरीच ! निसार ह्या सुखाक संवकला. 

एका जुम्माक तो आयलो तेन्ना कार्मेलीन भरटांत आरिछें. पयलींच सांगप 
| जाका म्हुण कामेलिनानु. सुलेमानी बी दिली} ताणें बगलेक आफयलें तेन्ना सांगलें 

८४ _ सॉरी म्हयन्याचें चलता. आज नाका. ? 
पुण निसार पेटिलोो, कानामनार घेनासतना ताणें कार्मेलिनाक ओडलें. 
खुब्ब त्रास जालो कार्मेलिनाक. तिडक माछी मनीसपणाभायलें काम करपी 
निसाराची. दोळ्यांत उदक हाडून ताणे सांगलें ताका $ 
४ अरां बरें नही. बलायकेक वायट तें....त्या भायर म्हाका त्रास उ 
कितलो ! ” 
कामेलिनाल्या दोळ्यांकडेन तो खीणभर पळयत रावलो. सट्ट करून ब 
हात घाळो आनी बीस दिनार काडून बाऽ्जेर उडयले.कार्मेलीन पळे 
उल्ले. सुखाचें मोल अरब दुवडांनीं करतात तें ताणं पळयिल्लें, पुण 
मोळूय करतात तें पळोवन ताका खूब वायट दिसलें. 
वायट दिसलें म्हुण सांगल्यार तो आनीक वीस दिनार उडयत म्हुण तें वः 
रावले. 


९. 


कप 


नोरिया मात कार्मेलिनाक पयलीं दिशिल्ली तशी हुमेट न्ही म्हणपाचें अ 
कळूळें. तिगेलो सभावच तसो- मेधा सांबाळन रावपाचो. चड उलोवप ना, चड 
हांसप ना. वेर पळोवपाक रागिइट कशी. तशी ती रागाक वायटच आसली. पुण 
बऱ्याक तितलीच बरी. हालीं हालीं तर कार्मेलिनाक ती चडच बरें व 
इल्लें चडच उलयताली. तिगेलो एकलोच चेडो भायर इंग्लंडाक शिकंक आसतालो 
नोरियान ताजे फोटो दाखयिले कार्मेलिनाक. सामको पालो कसो दिसतालो.' 
ह्या चेडथाची खबर येतकीर नोरिया व्हांबताली. हरशीं तोंडाक गुडडो घाल्लेवरी 
बसपी ही, वेडयाची खबर येनाफुडे फुलताळी आनी एका फाटोफाट एक खबरी 
सांगीत सुट्टाली. तेन्ना थंय आया- माळकिणीचें नातें लेगीत हुद्टाले. 

८ तुका तुगेल्या चेंडवाची याद येना १ ? एक दीस नोरियान विचाले. 

कामेलीन हुसकालें, “ येत! तर ! ” भ 

“ आनी घोवाची £ ? अकस्मात तिणे विचारिल्ल्या प्रस्नान कामळीन घुसपलें, 
तें बोगी रावलें ताजो अथे नोरियान दुसरो घेतलो 

“ बायलो घोवाचे यादीचेर लेगीत दीस सारतात खऱ्यो. पुण दादले मात 

न्दी.» आनी दोळो मोडून मॅडमीन विचाले, “ तुका भिरांत दिसना तो दुसरी 
बायल करीत म्हुण १”? 
५ आमचे तेवटेन दोन बायलो करूं यनात-” कार्मेलिनान मूळ प्रस्नाक कुशीक 
उडोवन म्दळे 
४ आं, हय ! हाव विसलें. तं जाणा म्हाका कितल्या फावटीच दिसता, निसारान 
आनीक निका लायिछो जाल्यार बेस जातलें आसले, तो सामको शिरेचो. एकूय 
दीस तो म्हाका सुस्त न्हिदूंक दिना--?? 
कार्मेलिनाक तें आयकतना कितेंरांच जालें, पुण नोरिया घोवाची व्हडबीक 
सांगिळे वरी सांगताळी. तरी बरें, हिका काय खबर ना. दर जुम्माक तो 
आपणां बगलेक येता म्हुण कळळथार नोरिया कितें करीत काय ? तिडकतली १ काय 
जावं ! एक दीस तरी मातसो सुशेग म्हुण खुशाल जातली ? शीः शी ! कोणच 
बायल अशी खडझाल जावपार ना. आनी नोरिया तर न्हीच नही. हिका कळळें 
जाल्यार ही म्हजो खन करपाक लेगीत फार्टीफुडें पळोवची| ना ! निसार सुट्टलो 
जिवार येतलें म्हज्या ! ह्या निसाराक समजच ना. मातशी नोरिया पंस गेल्यार 
पुरो. झुडटा आगार. नाका नाका थुं हात लायता. केन्नाय तिणें पळयलें जाल्यार 
म्हजे बारा ब्रेस्तार ते शुक्रार जावपाक कळाव नाका ! 
निसारान दुसरी बायल करूंक नासळी. हरशीं चडशा अरबाल्यो उणें म्हळ्यार 
दोन बायलो, कांय कडेन तीन लेगीत. थोडे आनीक दोन दोन बिराडां घेवनच 
रावतात, हाळींचे शिकिल्ले-सुदारिले अरब मात एकेच बायलेक घेवन समाधानात 
राबतात. निसार तांतळोच एक जावंये ! 
वर्सभरयांत एक दीस लेगीत का्मेलिनाल्या कपछाक मिरी लागली ना. थंडी 
ना, जोर ना -नायजाल्यार कामेलिनाली कूड निरोगी. [तातूंत हांगा पोटाक 
भरपूर - रुचीक मानवलें ना तरी पुर्टीक - त्याभायर खाजूर, फळां बी 
ताका लागन कामेलिनाळी बलायकी घटमट जाली. मदीं मॅडमीक मात दोन 
खेपेक पछ येवन गेलो. तेन्नां कामेंलिनान खरेपणों मन लावन तिका वैलेवेर केले. 
तेन्नाच्यान तर मॅडम सुमाराभायर खुशाल जाली. ताकाच लागून तिणे हे खेपेक 
पगार चड्यतना पांच पांच दिनार बाडय नासतना एकदम धा दिनार वाडयिल्लो 
आनीक एका कारणाक लागून ती चड खुशाल आशिल्ली. तिगेलो पूत इंग्लंडा- 
. साकून म्हयन्याभरयांत,येवपाचो आशिल्ो 

हालीं हालीं ती फकत पुताच्योच खबरी सांगताली, दीसरात पुताचोच हुस 
'करताली. ताका अमकें आवडटा, ताका अमकें सोबता, ताका हैं करूंक जा 
-ताका तें करूंक जाय .... हैं सगळें आयकतकीर कामेलिनालेंय मन उखलिलेवरी 
जातालें, बेलिंदाचे यादीन जीव खासाधीस जातालो. | 

बेलिदा नेमान चिटी बरयतालें, इजाबेल म्हयन्यातल्यान एक तरी ब , 
ज्ञानी कार्मेलीनय दर पंद्रशीक चुकनासतना जाप धाडटालें. मदीं कोणूय गोंय 
वचपी आसल्यार कामेलीन दुडू धाडटालें वा कितेंय वस्तू धाडटालें. वर्सा भि 
-तोन चार फावटी तरी दुडू धाडिळे. आनी ते सारके इजाबेलामेरेन पाविल्ले 
इजाबेलाली चीट आयिल्ली-? तुयें धाडलेले णवशीं रुपय पावले. .हे भार 
चडचड धाडूं नाका. तुका देस्पेज्ञाक दवर. आनी उल्लेले एके फावटीन तं येतर 
घेयन यो.... ? खरें म्हळ्यार पंचबीसच दिनार धाडिल्ले- शांतीलाल रोटीकडस्‌ 
ब्लॅकान ! इतलेच धाडटां म्हुण कार्मेलिनाक वायट दिसतालें, पुण शांतील 
-सारके पावयत काय हाजो दुबाव आसलो. तो ब्लॅका'चे वेव्हार करपी. रोझार्ल 
सांगतालें- लाखांनीं रुपयांचो वेव्हार करपी आनी चोख करपी. पुण पयलेच 
खेपेक म्हुण ताणे अनमनत पंचवीसच धाडिले. वाटाव चाळीसान सांगिछरो 
गोंयां पावोवपाक दांबर मागिछे. णवशीं रुपये सारके पावले म्हुण कळनाए 
कार्मेलिनाक सूऽजाले. आतां आनिकय धाडपाक जाय अशे चितता आस 
"एक नवल घडलें, 

अकस्मात निसाराल्या पुतान आपणाक येवपाक मेळना तेन्ना तुमीच येयात 
म्हुण चीट बरयली. आनी नोरिया याऽच म्हुण फाटीक लागली. निसारान बेगो. 
'बेग इंग्लंडाक वचपाची तयारी केली. आनी कार्मेलिनाक आफोवन ताका देइ 
म्हयल्याची भरपगारी सुटी आनी त्या भायर वचपायेवपाची प्लेनाची तिकेट ह 
दवली. 

कार्मेलिनालें काळीज खोरशेन उडक्यो मारपाक लागलें. कितें करुंया आनी | 
“कितें नाका ! आठ दिसां भितर सगलें कशें जातलें ? तरी आसतना तें खरेदीक | 
लागलें. --बेलिंदाक एक घडयाळ घेतळी, सगल्यांक तरेकवार ल॒गटां घेतलीं, 
आयडा आनी बेलिंदाखातीर दोन फोरेन सत्र्यो घेतल्यो....आनी कितें कितें. | 

शांतीलाल शेटीगेर वचून दुडवांची वेवस्था केली. आनी तेन्ना ताका कळळे 


च्य 


“कि तागेलें सगळें गणीत चुकिल्लं. वेळावेंळार घरा दुडू धःडुनय ताजेकडन आता. 

साडेसातशीं दिनार एकठांय जाछे. शांती लालरोटीन चाळीसान वाठायले, आतां 
मुंबय ताजे तीस हजार मेळपाचे, कार्मेीन फुल्लें, येवजिनासतना सगलें घडिछें. 
पयली सुटी आनी आतां ही दुडवांची वेवस्था. शांतीलालशेडीन दिलो ' नीडु ? 
'दुदाडबो घेवन तें परतलें. दुदालाताबराबर एक चिट्य आसली. पुण “नीडु ? चें 
छात म्हळ्यार धंद्यांतलें कोड. हैं लात मुंबयचे पेडयेर दिवपाचें आनी चीट 
'दाखोवपाची. जाल्यारच दुडू मेळपाचे. 
__ शोनवाराचें विमान! ह्या जुम्माक आनी निसार येवचो ना- तांकांय इंग्लंडाक 
| बचपाची तयारी करपाची आसा नहीं £ पुण अशें दिरिछे तरां जालें ना. निसार 
आयळो आनी येतना तीन पार्सलां घेवन आयलो. एकांत कार्मेलिनाखातीर ऊंची 
साडी आसली. दुसऱ्यांत बेलिंदाखातीर एक सुंदर थिकांथिकांचो नेकलेस आनी 
' तिसऱ्यांत एक सूट पीस- जुझेखातीर खंय ! ....आनी कामें लिनाक येवजलें- हेय 
खेपेक ताणें जुझेखातीर म्हुण काँयच धेवंक नासले. फाटले खेपेकय अशेंच 
जाले....कोळवेंचो ज्योकीं घरा वचपाचो आसा म्हुण कामॅलीन खरेदी करपाक 
गेल्लें. बेलिंदाक एक कमरा- पटो, एक मॅक्सी आनी इजाबेलाक एक एअरबॅग 
घेतकीर ज्योकीन विचारिल्लें- “ आनी घोवाक कांय ना गो ? ? खीणभर कामें- 
छीत़ घुसपले. ताजें ताकाच मनाक खाल्लें- कितळोय जाल्यार घोव तो ! पुण 
दितलें तरी कितें ! निमाणे एक सादेंसुदें खोमीस घेवन दिलें आनी आपणाल्या 
मनाचें समादान केले. 


LH He 


तंच खोमीस घाळून तो गाडयेकडेन आयिळो. आनी हैं? - बे- लिं- दा ! 
बेलिंदा | कितलें व्हड दिसता पळय. तेरा! आनीक चार पांच वर्सानी व्हंकळ 
जातली ! आतांच कितळें सुंदर दिसता पळय- वीस वर्सा आदलें कामेंलीनच ! 
“ बाऽय | ? कार्मेलिनालो गळो दाटून आयलो, दोनूय हात पातळावन ताणें 
) बेलिंदाक गोपांत घट्ट धे 
¢“ माय! ” बेलिंदानूय घट वेंग माली, चवदा म्हयन्यां उपरांतची ही भेट ! 
' पुण ह्या खिणाक चवदा म्यन्यांचो तो पैसावो दै एकेच वेंगेंत विरगळून गेलो. 
. ५ महजों काळजाचो] कुडको तो !” चबदाय म्हयने नकळटना बोंठांर घोळिल्लीं 

हीं उतरां कार्मेलीन बेलिंदाल्या कानांत फुतफुतलें, 

आवय-धुवेची भेट पळोबन इजाबेलाले दोळे भरून आयले. आनी इजाबेलाल्य 
दोळ्यांत उदक पळयनाफुडें कामेंलिनालें हें फुटले. चवदा म्हयने भोगिल्ले काळ' 
जाचे उतळताप दोळयां भायर सरूंक लागले, बेलिंदाक सोडून इ जाबेलाक वेंग म 
तेन्ना तर सोसूं नज जाबन ताचे हात पांय गळसणले. इजाबेलानच ताका थाताले. 

“‹ कार्मेहीन, आतां वगे राव सांस ! घरा पावतरी5 काळीज उकते कर 
आतां या आमी. लोक चयताय हिंगा.?” 


शह मेक र 


कामेंलीन येतलें म्हुण इजाबेलान बिराडकाराक काडिछो, कार्मेलीन सोमतें 
घरांत भितर सले. बेलिंदा पिसोळें करों नाचूंक लागलें. तोंडाची टेप घुंक 
आसली, कार्मेलीन तोखेत रावलें, 
शेजान्नी पाजान्नी येवन खबर घेवन गेल्यो. थोड्यो बेठयोच घटमळून घटम्‌ 
गेल्यो--कामेंळीन येतना किंतें कितें घेवन आयलां ताजी जाग घेवन. 
राती जवणाक इजाबेलान आपणांगेर आफयिछें. आमोरी जायनाफुडें 
लागचे पयलींच इजाबेलागेर वचपाचें कार्मेलिनान येवजिछें. पुण 
म्हळथार जुझे आज कार्मेहीन आयलां म्हुण घरांच आसलो. अजून 
गेलो ना हाजे इजाबेलाक लेगीत अजाप जालें. 
कार्मेलिनाक दुबाव आयलो-जुझे सुदरळा काय ? अजून घरांत आसा-म्हजे 
ओडीन काय ? ताका जाप लेगीत दिली ना हांवें....जाला पळय कितलो बारीक 
एका काळचो खेळगडी हो....तेन्नाचीं तीं-मस्सल्स ! 


जुझे गणमणलो. ताणें येवजूंकच नासले आपणाक आशेतरेन कामेंलीन जाए 
करीत म्हुण, 

“ कसो आहा? ” 

“ घट ! ” जुझेली जाप आयली. हय. आदलेवरीच, 

कार्मेलिनाक कितें उलोवचें तें कळना जालें, जुझेन उलोवचें, खबर घेवची | 
अशी इत्सा जाली. पुण तो बग्गी रावलो. | 

“ ज्ञझे, आज म्हाका इजाबेळान जेवंच्याक आपणांगेर आफयलां ” आनी 
पर्सीत हात घालन धांची नोट भायर काड़न जझेक दीत कार्मेलिनांन सांगले 
४ तं भायर जेयन सुशेगाद यो. ” 

जुझेन नोट घेती. तकली हालयली. भानी रोखडोच तो भायर सरून गेलो 

इजाबेलान म॒जरत दुकरा-मांस रांदिलं आनी खंयच्यान चिंग्र फंदासून ते 
तळिले. दोनय वस्त॑चें कुवेतकार गोंयकारांक अप्रूप † दुकरा मांसाचेर थंय बंदी 
देखन आनी संगटां चिगर म्हारग देखन....इजाबेल सुगरण जाल्लथान जेवण 
भोवच रुचीक जालें. बेलिंदाक पळोबनच कामेलिनालें पोट भरिलु. तरिकूय तें 
र बीन जेवले. 
` खबरों मारतां मारतां रात जाली. बेळिंदा करों शिकता, बेलिदा करों खेळटा, 
लिंदा करों जेवता....इथोच खबरो. मदींच कार्मेलिनाक येबजलें- आरेच्चा ! 
भायडाची खबरच घेतळी ना आपणें ! लज जाली ताका-कितें म्हणटलें इजाबेल ? 
। “ आयडा बरेंऽ व्हड जालां न्हू गो ? बरें शिकता १ ? कार्मेलिनाल्या न्मनांतलें 
जाबेलान दिस्त पारखिलें जाबंये, तें मम रखें हांसलें 
“ शिकता - बेलिंदाभाशेनच ! ?? 
मदींच बेलिदान म्हळें- “ माय, आज आमी हिंगाऽ न्हिदया, ?? 
कामेलीन हरशीं जेवन रोखडेंच परते वतलें म्हुण आयिलें. 

“ दय गो ! आतां आनी वयता कित्याकऽ १ ? इजाबेलान आगरो केलो. 
# पुण-म्हगेलें सगले सामान थिंगा आहा- कोण पावना मगो ? ” 
| “ तेपसत भियेनाका, देरां बरीं घट आहाय. आनी आमगेल्या बस्त्यांबाले 
[न घरांत बसून बसून आतां बरेऽ तीख जाल्याय 
कार्मेलीन रावले. बेलिंदाक घट बेंगेंत घेवन न्हिदलें. वरभर तरी बेलिंदा तरे 
वै प्रस्न विचारतालें, आनी माँयन दिल्ल्यो जापो दोळे बिटबिटावन अजापून 
कतालं, आयकता आयकतां दोळे झेमपाक लागले आनी न्हीद केन्ना आयली तें 
बडथाक कळूळेंच ना. बेलिंदा न्हिदसर इ जाबेल मायशुवेमदों आयलें ना. आयडाक 
शीत घवन तें आयकत रावलें. 
“ बाय न्हिदलें, ” कार्मेलिनान म्दळें आनी इजाबेछाची जाग घेत विचाले : 
तुका न्हीद येना १ ?? 
` & नदीद ? हाव रावता तुगेल्यो खबरों आयकुंच्याक, ” इजाबेल खरेपणीं 

नविदादी आयकुपाक उचांबळ जाछें. 
....इजाबेल खबरो आयकूंक सोदता ! कसल्यो.? अरबांच्यो ? तांचे व 
चलणुकेच्यो ? म्हळथार म्दजेय- ? ना, ना. तांतलें कोणाकच कायच व 
फावना. इजाबेलाक लेगीत ! = ५ 
“ उलय मगो ! खूब गिरेस्त शार खंय कुवेत, न्हूं ! ” इजाबेलानच सुरव 
केली. ५ 
कार्मेलिनाक सूऽजारें. ताका खबरों जाय त्यो कुवेतच्यो, थंयच्या दुडबांच्यो, 
थंयचे गिरेस्तकायेच्यो, थंयचे म्हारगायेच्यो, सस्ततायेच्यो.... 
कामेंलीन उलोवपाक लागलें. उलयत रावलें. रात वाडत गेली तितलों खब् 
नेट आयलो. कुवेतची एकएक खबर अप्रूप जाल्लेबरी इजाबेल मज घेवन 
शिकेन आयकतालें. | 
“ ,...गवंडथांक, मेस्तांक दिसावडो तीन तीन दिनार म्हुटल्यार हिंगाचे शंबर 
रुपय ..« जित्यो मिरसांगो पंच्चीस रुपयान कील....मेळना म्हुण कांयच ना. 
इंदियेक देखोंलेगीत येना असो इंदियेचोच बारीक फीन तांदूळ थिंगा मेळटा- 
रांदल्यार एक एक गोटो इतइतलो लांब जाता....फोरेन वस्ती मात सामः 
सवाय, बस्त्यांवाक लुगट हाडलां चय तेका पडले फकत एक हजार च 
फिल्स ! हिंगाचे चाळीस आनी दोन सुमार- तेंच छुगठ हिंगा शंबरांक मेळ 
कुरतार .... हायें शिंबोन मात हाडलें ना- कित्याक जाणा ? थिगा पँट शिंपवाक 
पडटात शंबर रुपय- फेतयेकच म्हारग ! .... निसत्याची खबर सांगूं १ - विसवण 
तीस रुपयान कील- झेलांतुळो . . . सुंगटां मात चड म्हारग- साठ सत्तर रुपयान 
कील .... ? 
म्हारगायेच्यो त्यो खबरों आयकून इजाबेल अजापभरीत जालें पळोवन 
कामेलिनाकूय नेट आयलो. 
“ जोड तशी मोड- न्हूं ! 
“ हय, जोड तशी मोड. ....पुण फोरेन वस्तू घेऽ म्हुण आनी साप स 
बरो 5 रेडिओ घेयल्यार तीनचारशीं रुपय पडटात-हिंगा तेका देड दोन हर 
किय न्हूं करून मेळटात. मोटारां आनी कितलीं सवाय! थिंगा मॅकानिकांकडेन 
लेगीत मोटारां आसतात. मडगांवचो एकलो पियेदाद म्हुण आसा-म्हाका 
दसलेलें तो बरोऽ ऑफिसर आसतलो म्हुण बँकाचो! बरेंऽ माझडा म 

| घेयन इगजेंत बा येताळो मीसाक. मागीर चय जाल्यार अमेरिकान कंपनींत. 

मॉकानीक आहा खंय ! अरंबांलीं मोटारां तर एकदम फर्स्टक्लास, एअरकडीझण्ड 
| गाड्यो चडशो ! कॅडीलक, इंपाटा, मर्सिडीस--मातशें मोटार पोरने जायना 
फुडें अरब तें फुकेसवाय विकता वा भायर ड़डयता आनी नवें घेता. मातसो खंयूय 
घपको लागलो जाल्यार तो आनी तें मोटार दवरना--दुसऱ्या दिसा नवे घेयता. 
नाय जाल्यार तेंकां नव्यानव्याचो घोस्त ! ?? 


।चेडवांक लागून. सिनेमातली अँकट्रेस चेडवालिगीत मेळटात तेंकां- दुडू आहा न्हू 
गो ? पुण सगलेच तेसले न्हू आ! ? | 

£ तुगेळो पात्रा कोण ! अरबच ? ” इजाबेल आतां पात्रांवाची खबर 
'विचारतलें हें कार्मेलीन जाणाच आसलें. 

' “ थिंगा सगलेच अरब ! म्हगेळो पात्रांव कुवेती अरब. आनी कुवेती लोक. 
संगल्यांमितर चड ऑर्राद आनी जंटलमन ! तेज्या फाटल्यान इराको ! येमेनी, 
छिबानीज हेंकां कुवेती लोक गावडे कशे लेखतात, ?” 

“ पान्रांब तुका बरें करता मगो १? 

“हय तर ! तेजी बायल तर तेजेपरस चड करता. तियेनच म्हगेलें काम चवन 

ग्रगार रोखडोच दोबराद केलो, ती एकदम भांगर ..., तोय बरो ! पुण तेजे 
[रागी आमचें कामच नासता, तो दीसभर भायर आनी रातभर बायलेंसरींच 
भ्नासता....बायलेचो खूब मोग करता तो .... दुसरें काजार लेगीत जावंक ना....?? 
| हे सें कार्मेलिनान घडघडीत सांगले आनी आपणाळी जीब कितली हुशार 
ल्या दाजी मनांतल्या मनांत ताणें तोखणाय केली, तो बायलेचो कितलो मोग 

हरता तं ताणें घडोबन सांगिळें आनी तें खरें दिसचें म्हुण आनीक चार गजाली 

'घडोवन रंगोबन रंगोवन सांगिल्ल्यो. एक फट सोबवपाक चार फटी ! 


जझे न्हिदिळो. राती आयलो आनी| दार बंद आसा म्हुण भायरच 
जावंये ! अहां कशे विसछें आपूण जुझे येतलो म्हणपाचे-अशे म्हुण 4 
डुराण दीत कार्मेलिनान जुझेक उठायलो 
५६ यो. भितर न्हिदे ! ? ताणे महल 
जझे उठलो. सपर्नांत आशिछेवरी पळेत रावलो. मागीर भितर वचून न्हिदलो. 
८ जुझे, निसत्याक हाडटा १” घांक सुमार जुझे उठटकीर कामेलिनान विचाल्ल, 
जझे रोखडोच भायर सछो. कार्मेलिनान दिछे पांच रुपये घेवन नुस? 
हाडपाक ठोलो 
हाडलें तें नसतें कितल्याचें तें कार्मेलिनाक कळूळ ना. जुझल्या तोंडाक 
सोप्या घाणीक लागून ताका दुबाब मात आयलो 
दनपारां जेवन जझे न्हिदलो 
कार्मेलीन येवजरपांत पडलें . . . हो म्हजो घोव. काजराचो घोव 
ए'कामेकांक सोडचीं नात असो सोपूत घेतिलो आमी इग्जेत-देवासाम 
ताका सोडन हांव थंय अरब देसांत पावलें. अबगतीक लागून-हय. दुडवे 
लागन-हय, पुण हांव ताका फटयलो. तो कसोय आसू मागीर-घोव तो!.. 
हाजफुड सुदरतलो काय ! 
सांजचो उठनाफुडें जझें माथें खरपीत आयलो. का्मेलिनान रोखडीच पांचाँर्च 
नोट हातार दवली. खशाल जावन गळी 
रातीकडेन बेलिंदाक न्हिदायता म्हणसर परतो आयलो 
“‹ जज्ञे, मातसो तंच काडून जेय, ” कार्मेलिनान सांगले 
जझे जेवलो. बेलिंदाक न्हिदायता आसतनाच कार्मेलिनाचोय दोळो 
वतालो. म्हणसर री 
जुझे आयलो . . . पेत्रोली दिवो मिणमिणटाळो. हात मारून वाडयलो. आं 
ऱ्बगलेक आयलो. न 

।  सोऱ्याचो वास आयलो. पुण कामेलिनांन सॉंसलो. . . लागीं येतकीर घाम- 
' साणीचो वास आयलो . . . तोय सोंसलो. 
` कितल्या बांनी ! याद लेगीत ना आतां . , . जावं! घोव तो , . . 

जुझ्ेन ताकतीक केली . . . कार्मेलीन ताका तयार करूंक पळयतालें . . . तुळा 
करप समा न्हय . . . पुण केलेबगर रावं नज जालें. फस्का काडीशी . . . पेटचे 
' झादींच पालवळी . . . तिडक्क माजली कार्मेलिनाक . . . घामसाणीचो वास चडच 
खर जालो. घाणी ! कार्मेलिनान धुकलो ताका-- 
जुझे थापट पडिछेवरी उठलो-आनी खालते मानेन भायर सरून गेलो. 
त्या उपरांत तो पर्थून केन्ना न्हिदुंकं आयळोच ना. 

देड म्दयन्याक पंचेचाळीस दीस खरे ! पुण दीस कहो धांवले तें कळच ना, 

मंळीन हांगा थंय वचपाकच बाद जालें. जायतीं कामां तटिल्लीं, 
पयल्यान पयलीं इजाबेलान घर धेवपाक फारीक केले सात हजार पाबोबन 
बो प्रस्न सोडयलो+ कळंतर घे म्हळ्यार लेगीत इजाबेलान घेतलें ना. बेगोबेग 
मात कार्मेलिनाच्या नांवार करून दिलें,.. कार्मेलिनालें एक व्हडलें सपन 
बरें जालें, 

धर अंदूं मदेरार करंकच जाय आसलें, त्याभायर चुनो झडिछो थंय शिमीट 
काडपाक जाय आसलें, इजाबेलान म्हणिलें चोरांचो भ॑य वाडला- घराक ग्रिळां 
असयल्यार बरीं ! हीं सगलीं कामां कोंत्रादोराक आफोवन ताका खंडून दिलीं. ताणें 

[न हजञारांचेर सा केलें. कार्मेलिनान ते तीन हजार इजाबेलाकडेनच दवल्ले, 

एक दीस अकस्मात गांवचे बँकेचो मॅनेजर कार्मेलिनागेर आयलो. कार्मेलीन 


मॅनेजरान बँकेच्यो जायत्यो व्हडविको सांगल्यो आनी *म्हळें- ८ तूं आमचे- 
छागी फिक्सड्‌ डिपोझीट अकाउंट उकतो कर. ज्यूलूय बरो मेळटळो आनी 
दुड्य सिंगूर उरतले, ” 

. कार्मेलिनान रोखडेच धा हजार रुपये फिक्सड डिपोझिटांत घाले, 


मॅनेजर लुशालभरीत, जावन गेलो- काम जालें म्हुण ! शेजान्नीपाजान्नी, 
| का....१४ 

इजाबेललेगीत भायर येवन पळयताले- बँकेचो मॅनेजर कार्मेलिनाक 
आयलो तें. 

बेलिंदाखातीर रोप दिंवपाचो आसलो. त्याखातीर कामंलिनान दर्जी 
आफयलो. कुवेतच्यान लुगटां हाडिछीच. त्याभायर मडगांबांसून आनीक 
इजाबेलाच्या मनांत आयिल्ले....कार्मेलिनाक सांगचें म्हुण-बेलिंदाकडेन इतल 
मुस्तायकी आसतना अशी नवी नवी मुस्तायकी दिंवून दुडवांची वाट लावंनाका 
पुण इजाबेलान मन मछ. बेलिंदाकडेन साडेतीनशीं ड्रेस आसल्यार लेगीत दिसा 


खात्री आसली .... वचपाचे दीस लागीं पाविल्ले, धुवेखातीर कितलेंय केल्या 
ताका उणेच दिसतालें है 

वचपाक धा एक दीस आसात म्हळथार कांसावलेची एक बायल-इजाबेल 
वळलीची- कार्मेलिनाक मेळंक आयली. वेलेचाराक दोन खबरी मारून जातकी 
तिणें किँत्याक आयिह्ली तें सांगे, तिज्याय मनांत कुवेताक वचपाचें आसलें. | 

“४ घोव जोडना तर १ ? 

“ जोडटा, पुण जोड पावना. तो मडगांवां फार्मासींत आसा. दोनशीं रु 
कित जाता ? ” 

“ मागीर तेकाच कित्याक धाडना १” 

“ आपणांकडेन जावेचें ना म्हुण्टा, ?? तिणे खालते मानेन सांगले, 

“तुं गेल्यार तो कांय म्हुणपार ना? ? 

कांयवेळ अनमनून तिणें सांगले. _ 

“ तोच वच म्हुण्टा .... पुण .... म्हाका भिरांत दिसता .... थिंगा .... 
अरब बरे न्हू .... ” 

कार्मेलिनान ते बायलेकडेन बारीकसाणीन पळयलें. सादारण गोरी, 
पस्तीसांतली, आंगलोटीन भरिछ्ली- दुड्च करतली म्हुण गेल्यार जायती 
करतली खरी ! पुण कूड भरटंची ना म्हुण रावल्यार शेणटली, | 

४ ना, ना ! ते लोक तेभाशेन वाइट न्हूं. थोडेऽ आहाय तेसले. पुण आपणा 
चेर आहा सगलें. आपूण बरें जाल्यार कोण कांय करना. आनी थिंगा काय 
कितलो कडक- बायलांचे वाटेक वयता तेंकां जबर[ख्यास्त ! * 

नकळटना कामेंळीन ते कुवेतकान्नीवरी उल्यतालें. तिणेय कामेंलिनाक पयलेच् 


ते ळो 

खेपेक अशेंच सांगिल्ले. 
ते बायलेक धीर आयलो. “तूं पासपोटं कर पयलीं; मागीर व्हिसाचें हांव 
चयता- ? अशो सांगून कार्मेलिनान तिका वाटेक लायली. 
ते राती कार्मेलीन येवजुपाकच फडलें. कितल्यो फटी मारच्यो पडटात 
 आपषणाक ! लोकांचें एक सोड. जाका काळजांतली ल्हान व्हड कसलीच 
` गजाल लिपोवन दवरूंक नासली, त्या इजाबेलाक लेगीत फटी मारच्यो पडटात ! 
` ....खरें म्हळ्यार, गोंयां आयलें तेन्ना तें मात भियेछे. कोणुय आपणाक 
कुवेतकान्न म्हुण हांसत, अरबान दवछ्लेली म्हुण हिणसायत, तूं थंय कसले काम 
करता तें हांव जाणां अशें म्हणीत म्हुण, कोणाकूय तोंड दाखोवपाक ताका 
लजशी दिसताली. पुण दोन दिसांभितर वेगळेंच चित्र दिइटी पडलें....सगलो 
लोक आतां ताका मानपाक लागिलो.....जझे सोरो पियेबन लेगीत ताका कायच 
म्हणी नासळो, फकत दियार आमोरेचेर पांच रुपये मात मांगून व्हरतालो 
भाटकार पेद्रू मिरांद लेगीत येवन खबर घेवन गेलो....कार्मेलिनान येना हाडिले 
आरोसा-तांदूळ, तांतले थोडे भाटकाराक दिले. तो एकदम खुश, रोजाऱ्या- 
पाजार््याकूय येतना हाडिल्ल्या वस्तंतल्यो बारीकसारीक साबांव, मॅगी, ब्लेडी ह्यो 
वस्तू वाटल्यो-आयल्यापेल्या भुरग्थांक फोरेन चॉकलेटी दिल्यो-बेलिंदाल्या 
फ्रेंडीकूय कोणाक लेंस, कोणाक सॉक्स अशे दिले-बेलिंदाल्या टिचराँकूय एक- 
ल्याक एक हँडबेंग, एकल्याक पेन, एकलेक पर्स दिनाफुड बेलिदालोय मान 
वाडलो-त्याभ्रायर कोणय दारार आयल्यार कार्मेलिनान काय ना जाल्यार दोनपांच 
' रुपये तरी हातार तेंकयले....अजाप म्हळ्यार मुस्तायकी घेतकीर ती घालपाक 
प्लास्टिकाच्यो पोतयो मेळिल्ल्यो त्यो पोतयोलेगीत * फोरेन ? म्हुण थोडे 
घोस्तान घेवन गेले....अशे तरेन कामेंलिनान रेस्पेत जोडलो. आतां तें घरांत- 
ल्यान इगर्जेत वचपाक भायर सल्ले जाल्यार इतले लोक ताका जाप करताले 
आनी चर्डातचड उलोवपाक मेळचें म्हुण धडपडटाले कि परतें योसर ताजीं 
दाडवणां वळटालीं 
देड म्हयनो सॉपलो तेन्ना कार्मेलिनान स हजारांचो फकत धप केल्लो. प्लेनान 
मंबय येवपाक भायर सछे तेन्ना कितलेशेच लोक ताका पावोवपाक येबपाक भायर 
सले. तांकां लागून मिनीबस भाडथान करून दाबोळे येवचें पडलें 
बेलिंदाक सोडन प्ररततना दुख्ख जालें, पुण फाटलेखेपेपरस हें ल्व आसलें, 

बेलिंदाक कांयच उणें पडचें नही म्हुण आनीक तीन हजार ताणें | 


दवरिले 
विमानांत कार्मेलिनाक विचार करपाक फुरसत मेळळी. आनी पयलो विचार 


आतां सूख मानुंक लागलां काय कितें ! अरब देशांत वचून हांबूय सगले सूख 
दुडवांनीं मापूंक लागूं ना मू £ 


कुवेत अँयरपोर्टाचेर निसार ताका व्हरपाक आयिल्लो, इंपालॉत बसनाफुडे ' 
निसारान म्इळें, “ तूं चडच सुंदर दिसता-? , 

निसारूय आज बरो दिसतालो. दिरदाशा सोडून ताणे आज सूट मारिलो 
तुकतुकीत वाड आनी दाट मिशांक लागून नदरेंत भरपा इतलो बरो दिसतालो 
तागेले नदरेंतल्यान तागलें दादलेपण आपोवणं दितालें 

“ तंय आज खूब बरो दिसता सर ! ” कार्मेलिनान मनस्पूर्वेक म्ळे 

निसारान कार्मेलिनालो हात ओडून आपणाले मांडयेर दवो. काडल्यार ताका 
राग येतलो म्हुण तं वग्गी रावले 

मुंबय पावतकीर कार्मलिनान एक निसाराक आनी एक नोरियाक अशीं दोन 
जोतीं घेतिल्लीं. कुवेताक चामडथाच्यो वस्तू म्दारग, आनी कोल्यापुरी जोतीं बी 
थंय फॅशनेबल. निसाराखातीर कोल्हापुरी व्हाणो आनो मॅडमी खातीर बरीं 5. 
उंची चामडयाचीं जोतीं घेतिलीं, आनी तांकां तीं मानवतलींच हाजी कार्मेलिनाक 
खात्री आसली. 

“ कितें चिंतता ? २ वाटेर निसारान विचाले. | 

“ कांय ना ? ” आनी कामेलिनाक याद जाली. येदोवेळ विमानांत मात ते. 
येवजीत बरिले- पळयिलली ती गजाल मनांत घोळयत. 

“ सर ! आज हांवें विमानतळार एक विचित्र गजाल पळयली. ?? 

“ कसली १? 

“ दुबायचो एक अरब आनी हैदराबादची एक बायळ-? कार्मेीन सांगूंक 
लागलें. ६ 

फ्लाइट अनाउन्स जाळी आनी तें सिक्युरिटी चेकाक उब आसलें, ताज्या 
मखारच एक म॒स्लीम बायल उबी आसली. तोंडाबैलो बरखो तिणें काडिलो 
पळयनाफुडें कार्मेलिनाक ती आवडली. पिरायेन सामकी भरगी. आसंये अठरावीस 
वर्सांची; रंगान गोरी आनी रुपान भोवच संदर .... चंयबटेन पळयतना कित 
तरी आप्रप देखिल्रवरी पळयताली. कामेलीन पयलेच खेपेक मंबय आयिल्ल 
तेन्नाय अशेच विस्मीत जावन पळयतालें 

रावं नज जावन कार्मेलिनान विचाले. 

“ पयली खेप जाती है ? ” कळटा तशी हिंदी तापयळी, तिका सटकरून 
समजले ना. मागीर ती गोड अरां हांसली आनी तकली हालोवन तिणे 
£ हय ? म्दळे. 

¢ दुबाय , . . ? 

म्हणटासर सिक्यरिटी चेकाक ती फुड गेली. फाटल्यान कार्मेलीनृय चेक जावन 
भायर सल्ले. रिते कदेल पळोबन बसलें. पळय जाल्यार म्हऱ्यांत ती. कमेंलिनाचेर 
नदर पडनाफुडं पथन गोड हासली . . . 

कार्मेलिनान बेठीच बारिकसाण घेतली. तिणें पैल्यान उब्या आशिल्लथा अरबाक 
बोट दाखोवन उदूंत म्दळें, “ घोव म्हजो. * 

मोडक्या तोडक्या हिंदींत का्मेलीन प्रस्न विचारतालें आनी उर्द्त ती जाप 
दिताळी. ती खंय इंदराबादाक कॉलेजांत शिकताली. अकस्मात नशीब फळफळळें 
दुबायच्या उमर नसीर ह्या अरबाकडेन सोयरीक जाली. आठ दिसां भितर निका 
आनी त्याउपरात चार दिसातच दुबाय. घोव खूब गिरेस्त म्हूण ती खुशाल आसली. 

विमानाकडेन वचपाक कोच दारांत आयलो. अनाउन्समेंट जाली आनी सगले 
उठले. बायलेक व्हरपाक तो अरब लागीं आयलो. ताका पळयनाफुडे कामेलिनाच्या 
कपलार मिरी पडलछी-बेठोच दुबाव आयलो-ही फटवना मू ! काय बरी दिसता 
=आनी सभावानूय सादीशी. हो पळयल्यार मगरूर आनी दुरट कसो दिसता, 
हिका त्रास दिना जाल्यार पुरो. 

अरबा फाटल्यान ती चलता तें पळयत कार्मेलीन कांय वेळ तरंच उल. 
फुडें पावतकीर ती घुंबली. तिजी नदर कामेलिनाकच सोदताली जावंये. तें 
दिइटी पडनाफुडें ती हासली -गोड द्वांसली आनी तिणें बुरखो तोंडार ओडलो .... 

विद्रूप हिजडथाच्या माथ्यार सोबीत बरें गुलाबशेंवतें आसचें तशें दिसले 
कार्मेलिनाक, तें विजोड जोडपें पळोवन. 

वाटभर ताजे नदरेसामकार तीच येताली. 

खबर आयकून निसार हांसलो. | 

“ तूं जाणां १ ” तो अरबींत सांगूंक लागलो, “ हैं लोक इंडियेच्यान बायलो | 
कित्याक हाडटात तें £ हांगा जाल्यार न्हवऱ्यान ब्हंकलकाराक मेहर दिवंची | 
पडटा, ?? 

“ कितली १ ?? 

“ उणें म्हळ्यार पांचशीं-हजार दिनार. इंडियेक मेहर दिनासतना बायलो 
मेळटात, ? 

“¢ अरब आनी दुडवांक पळोवन....१ ?? 

“ सगळेच अरब ओर्राद नासतात, कांय ओमानी, पॅलेस्टीनियन आसतात 
तशे....आनी तुका दिसता तसो तुगेलो तो अरब जर फटोवपी आसलो जाल्यार 
अशय आसं येता कि वाबराक लावपाातीर म्हुण ताण तिका हाडल्या आसुंये ! ? 

“५ आं १ ” अजापून कामेलिनान विचाले 

“ हय! निका करून बायल म्हुण हाडली जाल्यार मागीर हकाची आया 
मेळूळी ना १ पगार आनीक दिवपाक नाका-एका फातरान दोन सुकणीं-वावरूय 
जालो, कुडीचीय गरज भागली....?? | 

अरबालीं उतरां आयकून कार्मलीन कळवळळें. ती सोबीत रुपेस्त कंवळी 
व्हंकल' ताज्या दोळ्यांमुखार आयली. मनांतल्या मनांत चरचरता आसतनाच 
मोटार बंगल्यालागीं आयली ह 

“ आतां फाल्यां ! ?” निसारान म्हळे. 

आनी सटकरून कामेलिनाक उगडास आयलो- आं ! आज त्रेस्तार दिसता ! 


गोंयांत वचून येवन स म्हयने जाळे. आतां कामेलीन आदलेपरस चड आत्म- 
विस्वासान भोंवतालें, नोरियाची भिरांत सरिछी. अरबी भास रिकिल्ल्यान 
आयल्यापेल्यांची भिरांतूय दिसनासली. कुवेतचें आकांताळें शीं आनी आकांताळे | 

गीम दोनांचीय संवकळ जाली. वर्साक दोन खेपो, गीम सरतना वा शिंयाळथाचे 
दीस सोंपून गीम लागतना पडपी पावसाची देर अरबांभाशेन तेय आतां उमेदीन 
वाट पळयतालें आनी पावस शेनतकीर नाचतालें, तोउझ जालें तेन्ना मात तें खरे- 
पणीं खपखपिले. पयलेच खेपेंक पळयलें ताणें- असोऽ बाव सुटलोऽ, अशीऽ 
वावझड आयली 5 भायर, आयल्यापेल्यान लगलेकडेन रेंवचरेंव हुबली. दारांजनेलां 
धांपून तें पळय्रतालें, भिरॉकूळ देखाव तो ! पावसाची दडक येबची आनी वाव- 
झडीन जनेळांचेर उदक मारचें तशे तरेन रेंव येवन हारशांचेर आपटताली. 
भायर, वाऱ्यार सगळो कसच कस....तोउझ खंय हें.... ६ 510777... 
सेमाचो हो भिरांकूळ रूपकार पळोवन बोटीन येतना जाल्ल्या मोडाचो उगडास 
जालो कार्मेलिनाक.... आनी मागीर तोउझ न्हिवलें तेन्ना पावत झडलो. सगली 
रेंव सकळाक बसली. आनी सगल्यांनीं हुसकारो सोडलो. 

तशें तोउझ जायत्या फावटी जाता. पुण भायर रेतोड़ार. 

शारांत चडशें जायना. पुण हे खेपेचे हें आकांताळे तोउझ ! शाराकलेगीत 
चपको दिवन गेलें ! . 

आयतारा दिसा इगर्जेत गेलेकडेन कोणतरी सांगले कि तागेल्या ऑफिसाचें एक 
'जनेळ खंय उकतें उल्ले च॒कून-तोउझ जालें तेन्ना, तर सगलें सालभर खंय रेंवच 
रेंब जाळी. वेंतमर रेंव खंय जमीनभर. त्या भायर मेजां कदेलां, आल्मारी आनी 
'कायली-पेपरांनी लेगीत खंय रेव भल्ली. निवळ करपाक तीन दीस लागले. 

त्याच आयतारा तें घरा येवपाक भायर सल्ले इतल्यांत एकल्यान ताका जाप केली. 

[1 वळता १ 99 

कार्मेलिनान पळयलें, चाळीसां भितल्लो तो दादलो वछुखीचों कसो दिसतालो, 
पुण उगडास जायना जालो, 

“ एल्साक वळखना १ ?? 

आरेच्या ! एल्सालो घोव ! 

कार्मेलिनाले नदरेनच सांगलें ताका तें वळखलें म्हुण. 

“ हाव तुका मेळुंक सोदतालों. पुण पावछोंच ना. मदीं येयलों तेन्ना तूं गोंयां 

गल्लें 99 
“ हय, गोर्या गेलें. म्हयनोभर उले. पुण एल्साक जाप करूंक पावलेंच ना. ? 
“ हांव तूं मेळळें तेन्ना गेलों तितलों, त्या उपरांत आजून ना. ?? 

“ तूं खंय आसता £ ? 

“ अहमदीक. के. ओ. सींत सिविस करता. ? 

खरें म्हळ्यार ह्याच एल्साच्या घोवान कार्मेलिनान कुवेताक येवपाची व 
दाखयल्यार कानांर केंस काडिले. पुण आतां सामकोच वेगळो उल्यता पळय | 
जावपाचेंच. परकेकडेन आपणालो मनी्त मेळूळो म्हण्टकीर जाताच तशे, | 

“ तुका वगत जायना जाल्यार आमी पासयेक या १ ?? [ 

आनी कामेलिनान ना म्हळें ना. अरेबियन गल्फ रोडाचेर ताणीं एक | 
पासय माळी, हेवटेन- तेवटेनच्यो खबरों मालथो. आनी कामेलिनान कळाव 
जातलो म्हुण सांगतकीर ताणें ताका बंगल्याकडेन हाडून सोडलें. | 

फुडल्या आयताराक तो परतोय इगजत आयलो. मीस सुटनाफुडें कामंलिनाक 
मेळळो, | 

“ तुं आयतारा आयतारा येता हिंगा मिसाक? ? 

“: ना. आयतारा आयतारा वयतांऽ म्हुण ना. आनी गेल्यार थिंगाच. हिंगा 
पयस पडठ.. ? 

तो आज आपणांक मेळपाक म्हुण आयला हैं कार्मेलिनाक कळळे. आनी 
मनांतल्या मनांत तें सुखावलें, 

आजूय ताणें पासय माली. खबरो माछ थो. 

“४ एल्साक कित्याक हाडलें ना ! ” 

तो किण्ण हांसलो. 

“ सांगूं १ हिंगा येवप तें फकत जोडपाक मगो १ मागीर फामील हाडून हिंग 
रावप आमकां ताँकना....म्हगेल्या पागारांतलो अर्दो पागार फकत रावपा-जेवपा- ' 
चेरच काबार जाता- तरी आमी चौग जाण एकठांय राबताय म्हुण बरे! ....ते | 
येता म्हुणटाळें....?? [ 

“ येंबं दी आसलें ! तेय सिविस करतले आसलें ! ? कार्मेलिनान म्हळें. 

तो बग्गी रावलो, एल्सा हांगा आयिह्लें ताका नाका म्हणपाचें कळूळे. आनी | 
हो विशय इतल्यारच पाछोवन कार्मेलिनान म्हळे. 

“ एक खरें ! फकत दुडवांक लागून हिंगा राबप. नाजाल्यार....घर-भुरगे | 
सोडून हिंगा कित्याक मरक येतासलें हांव ! साऽमकी उबगण ययल्या हिंगा.... * 
हाये थारायलां- आनीक वसं- दोन वसां जोडप आनी मागीर घरा- ” 

| क्सा फ्रेडसू नासत जाल्यार they become unbearable! हांव.... 
| 


कार्मेलीन घुसपलें. रॉबर्टाक बराब्बर कितें म्हणपाचें आसलें ! फ्रेडस्‌ जावंया 

' म्हळ्यार कितें १ कार्मेलिनान आयकले कि जायते दादले साडेसुडे येतात आनी 

' साड्यासुड्या बायळौ बराबर संबंद दवरतात, तसळो संबंद दवरूंक सोदता काय 

' दो ? काय खऱ्यांनीच हो ००९४/८ जाला आनी हाका इइ्टागतीची गरज 

' आसा ! तशें जाल्यार हो चौग जाणांबराबर रूम करून रावता थंयच्या कोणा- 

' बराबर इइटागत जोडचो नासछो ? काय हांव बायलमनीस म्हुण ताका म्हजी 

| इइडागत जाय ? तशों जाल्यार... 

'। कार्मेलिनान कायच जाप दिल्ली ना. चलतचलत तीं शेखाले पॅलेसी कडेन 
'पाकलीं, सुर्याची निमणीं किणाँ वैल्या भांगराच्या घुमटाचेर पड्न चकचकीत 
नाच करतालीं. 

“ वयतां हाव रोबर्ट, मॅडम पिकार , जातळी, ?? 

आनी कार्मेलिनाक मोन्यानी बंगल्याकडेन पावोबन रॉबर्टान मोन्यानीच 

, निरोप घेतलो. दुसऱ्या दिसा फोन आयलो. तरी बरें-नोरिया बंगलेक नासळी . 
` “ हॅलो ! कार्मेीन ! हांव रोबटं गो ! काल रागार न्हू मगो म्हजेर १?? 

/ “ना रे!” का्मेलीन अजापिल्लें हाका फोन नंबर कसो कळूळो काय म्हुण. 
` “ कोण आहा गो बगलेक १ ? आवाजा वैल्यान कामेंलीन भियेलेवरी दिसले 
म्हुण रोबर्टान विचाले. 

/ नोरिया खंयच्याय खिणाक येत आसली. आनी तियेक एखादरें वायट दिसत 
भासले आपर्णाक फोन आयला म्हुण कळूळ्यार-“ हय. ती हिंगाच आहा. आय" 

आरा उल्य. ” 

आनी कार्मेलिनान फोन दवलछो. दवरपाक नोरिया आयली. 
iE 4 फोन कोणालो १ १? छं 

“ अं १ म्हाकाच आयिल्लो- म्हगेले इरिटणीळो. ” कार्मेलिनान बंडल म 

नोरिया बोगी रावली, पुण तिका दुबाव आयळोशे कामलिनाक दिसलें. 

आनी जाले अशें ! रॉबर्टान तिसऱ्या दिसा पर्थन फोन केलो. हे खेपेक १ 
'घेतलोच नोरियान. कार्मेलिनाक आफय म्हणिना फुडें “ हांगा कोण कामली 
ना? म्हुण सांगून फोन बंद केलो. आनी कार्मेलिनाक आफोबन कडक | 
सांगलें-  पथून तुका फोन येवपाक जायना. भायल्या फालतू लोकांकडेन तुगेळी 
न्संबंद आशिल्लो आमकां सोंसना. ? 


रॉबट कार्मेलिनाक आवडिल्लो अशांतलें न्ही. पुण तो इतलें. आपलेपण दाख 
-यता थंय ताका दुखोवप ताका मानवनासलें, रॉबर्टान केन्नाच इश्टागतीच्यो मेध 
माडोवंक नासल्यो. तीं दोगांय उलयतालीं, भोंबतालीं. पुण ताणें केन्ना अतिताय 
: केली न. तागेली तशी वानसा आसा अशय केन्ना दिसळें ना. हैं तांचेमदलें नातें. 
"एका वेल्या पाबंडथावेलें नातें-जंय कुडीभोगाक सुवात ना, ज॑य इश्टागत सुवार्था 
मेकळी आनी फकत इइटागतच उरपाची-हें नवें नातें का्मेलिनाक आवडिले. 
पुण हैं नातेंच तांचे मदीं वितुशट हाडटलें हें तांच्या सपर्नात लेगीत नासले. | 

अकस्मात त्रेस्तारादिसा रोबर्टालो फोन आयलो, हेय खेपेक नोरियानच घेतलो. 
'दादल्याचो ताळो आयकूनच ती शिटकावळी. आनी कार्मेलिनाक आफय म्हणिना 
फुडे कांय एक सांगनासतना फोन आपटिलो 3: 

“ आल्या ! ?? नोरियान ' आया ? म्हुण उलो मारनाफुड कार्मेलीन काँचवेलें, 

(44 मॅडम 17) 

“ हो कोण तो तुका फोन करपी ! ?? डू | 

रॉबटंच जातलो. कामेलिनाक राग आयलो रॉबर्टाचो. ताका ताणें सारकेंच 
सांगिछे फोन करूं नाका म्हुण. आनी गरजच पडल्यार शक्रांरा. सांजचो कर 
-त्यावेळार घरांत आनीक कोण आसना म्हुण सांगिछे. 

“ गांबचो कोणूय आसतलो. ?? का्मेलिनान भियेत भियेत जाप दिली. 

“ गाँवचोबिवचो तुगेल्या घरा. तुका सांगिलें-हांगा फोन येवपाक जायने 


म्हुण १ आता फोन काडटां आनी कुडींत घाळतां-मागीर पळयतां कोणालो फो 

आनी खऱ्यांनींच तिणें मदलो फोन व्हरून कुशीचे कुडींत बंद केलो आनी 


| दुसर्‍या दिसा जुम्मा ! निसार बायलेक कुळारा पावोवन दनपारचो सुमार 
परतळो, तोय बरो मुडांत नासळो. . 

“ हांच नकळं आसलों तुगेले भायर ' फ्रेंड” आसात म्हुण, ” ताणे तिख- 
पणन म्हळ. 

कार्मेलीन अजून काळच्या कांचांतल्यान निवळुंक नासले. आतां निसारान 
केलो आरोप आयकून ताका चडच वायट दिसलें. 

' “ कोण तो ! ताणें निक्सून विचाले. 

: “ म्हाका खबर ना कोणें फोन केल्लो तो. ” कार्मेलिनान खालते मानेन जाप 
दली, 

“ सदां करता तो कोण १? 

“ सदां कोणच करना. फकत एकदोन फावटी आयिल्लो. ?? 
¢ कोणालो १ 

“ ऽहगेले बापोलभयणीचो घोव हांगा आसा- रॉबट म्हुण. तागेलो. ? 
1 निसारालें समादान जालें ना. पुण तो चड कांय उल्यछो ना. सरळ बाज्जर 
वडलो. 

^ ....त्यादिसा का्मेलिनाले मेन लागलें ना....निसारान केलें-कार्मे लिनान मोन्यानीं 
करून घेतलें... 

व्ह वतकीर कार्मेलिनाक पयलेच खेपेक ह्या घराची भिरांत दिसपाक 
, रानांत येवन पडिल्लेबरी दिसपाक लागलें, पाडा पडूं त्या रॉबर्टाचें, 
करूंक जाय आसलो तो फोन. एक दीस रावल्यार कितें इबाडटलें 
f [सले १ काय खऱ्यांनीच गरजेन केलो ? 


कर 


जावप करों १ कार्मेलीन बेठेंच कुडीच्या दारांत रावन फोनाची रींग आयकत 


fF सटकरून ताजी नदर दाराक लायिल्ल्या कुलपाचेर पडली. हैं....हैच....ना- 
कुलप आवट हावसाक लायिल्लं आसलळें,...ताजी चावी किचनांतल्या 

शेल्फाक हुमकळटाली.....फोनाची रींग थार नाशिल्लेवरी वाजताली....कामेंल 
धांवलें....चावी हाडली. लावन पळय जाल्यार दिस्त लागली... टेलिफोन बंदे 
करीत म्हुण तें धांवत फोनासरीं आयलें....आरेच्चा ! नोरियानच बी केलो न 
म्‌? म्हजी परिक्षा घेवपाक ? सांगूं जायना ! नेम ना तिजो! पुण....रॉबर्टान 
जातलो. काल मेळुंक ना....आज घरांत कोणच ना म्हजे बगर म्हुण जा 
तोश, 

सट्‌ करून उबाल्लोच ताणें फोन. 

“ हलो, कार्मेलीन ! आगो, म्हाका दिसले कोणूच उबारना तेन्ना तूं भाय 
बी गेलां आसतलें म्हुण, ? 

“ रोबट, तुका सांगलेलें हाये 

“ आगो, हांव करपाचो न्हू. पुण गरज जाली. हांव आज गोर्या वयता-- | 

“ आज १ ?? 

“ आज न्हूं, आतां....एअर पोर्टारसाकूनच फोन केला तुका. काल केल्लो 
तुका विचारूंक गोंयां व्हरपाचें बी कितें आहा काय म्हण, ? 

५ आं १....पुण आतां.... 

“ आतां ॥० 3085012! पुण तुका दुडू बी दिवपाचे आसल्यार 
सांग. सुबेज आहात म्हजे लागी,...? 

“ पुण आतां तुका कशे पावोबं ? ?? 

“ पिशा, हांव दितां म्हुटलां न्हू गो ? मागीर येंतरीऽ दी तं म्हाका. 
दिव १” 

“ अं ? कितें सांगूं £ ” कार्मेलीन सगलेंच घुसपछें. कायच येवजनासलें 

“ बेगीन सांग. एक हाजार दिवं ! काथ चड? ? 

“ ना ना. हाजार पुरो, ? 

“ आनीक कितिं सांगपाचं आहा १ ? 

“ ना, ना. देव बरें करूं. ?? 

“It’s all right | 87० | आतां एका म्हयन्यान| परतो येतलों, ये 
मेळुंया. बाऽय ! ?? | 

कार्मेलिनान रिसिव्हर सकयल दवल्लो, आनी ताका येवजलें. फाटल्या 
दिसांत एकूय चीट येवंक नासली. ते आदले चिग्येत जुझे बरो ना 

* त्या उपरात....रकाद धाइंक जाय आसलो चीट बरय म्हुण. 
| करपाक पर्थन रींग वाजली. बरें. जालें. रॉबर्टच कितेंतरी विस्रो 
तलो, 


€ हेलो ! रॉबर्ट ! ” कामेलीन फुडलें, सांगपाक बतालें. पुण फुडल्याच 
ल्लणाक तागेलें रगत शेळेले, शळी हूम देवळी आनी हात पाय गळसणले, 
[सऱ्या पोंतार नोरिया आसली. 
। पंदरा मिनटांभितर पोलीसव्हॅन घेवन खासा नोरियाचो भाव आयलो. सुरता 
'वले 
- “ चळ मागफर, ” सुरतान फर्मायलें, 
' मागफर म्हळ्यार पुलीस स्टेशन, कार्मेलीन थर्त भियेलें. कितें करपाक गेलें 
गानी कितें जालें ! 
| नोरियान येबन कंप्लेन बरोवन दिली, अजाप म्हळ्यार निसार तेच्या वेळार थंय 
- नोरिया गेळी. आनी पुलिसेन कामेंलिनाक काडून लॉकपांत बंद, केलें. 
¦ आकांत आयलो ताजेर. आतां जावप कशं ! ह्या परदेसांत आसा तरी कोण 
आदाराक धांवन येवपी ? ह्या अरब राज्यांत न्याय मेळपाचीय आशा 
! न्यायनीत तांचेवटेन, देवा सायबा ! 
रडुंकूय येनासळें, घुसमटमार जातालो. कित्याक ही 'ख्यास्त! कसली चूक 
हजी ? वंद कुडीची चाबी काढली ! फोन-म्हाकाच आयिल्लो फोन घेतलो 
॥ ? शीः शी ! दुस्मानाचेर लेगीत येवचो नही हो प्रसंग ! आतां |जावप करों ? 
लॉकपातच रावप ? बंदखणींत बचप ? काय ' पॅक ? करतले काय ? 
| रातभर त्या लॉकपांत तें तळमळत रावले. कितले चोर आनी कितले खुनी 
॥ लॉकपांत रावन गेले, देव जाणा ! आतां हांवूय-एक चोर म्हुण आयलां.... 
क दोन वसां जोडपाचें चिंतताठें हांव. म [तयेभरवण जालीं सगलीं सपनां 
--०* पाडा पडूं त्या सपनांचें.... जीव वाटावल्यार पुरो ! करीत काय म्हाका 
! ! काय कुसयतले बंदखणींत ! घराकडेन कळपारलेगीत ना, कळयतळो 
कोण ! नोरिया ? चिटयो आयल्यार लेगीत ती पिंदून उडयतली ! निसार ? 
दा दिशिल्ली, पुण आतां कळाव जालो, आतां आनीक तो आदाराक येबपार 
+ ““* कसल्या नाड्यार आशा धरिली ! ही कूड ताणें भोगल्या म्हुण ? कूड 
हाजो अर्थ मोगृ केलो असो जायना ? अरबी भाशेंत तरी जायना, 

आनी निसारान तर पुरायेन मोल दिला. फारीक करून भोग घेतला.... 7 
कायच देणे लागना ! मागीर तो कित्याक पावतलो १.... मिनीन जेझूऽ 
तंब; 
सकाळींफुडें इन्स्पेक्टर आयलो.. कामेलिनान अरबींतल्यानच सगली 
सांगली. कांयच लिपयनासतना सांगली. 
इन्स्पेक्टर दोळे बारीक करून आयकतालो. एकेवटेन सिंगार ओडटालई 
पाखलो कसो दिसतालो, कुवेतीच आसतलो. .... कुवेती लोक बरे अरे व 
मानतालें. तश जाल्यार ! 
लज सोडून कारमेलिनान भीक मागी. जिवापरस चड अशा बेिंदाचो सोषू 
घेवन सांगलें--आपणांली चूक ती इतळीच ! पर्थून केलाच करपार ना; फोना' 
हात लेगीत लावपार ना. 
“४ फोन कोणें केलो म्हळें तुवें १ 
५ रोंबर्टान. ?? 
“ तो काल प्लेनार गेलो म्हळां तुवं ! ?? 
44 हय. 99 
“ खबर काडू ! फट म्हुण कळूळथार म्हजे इतलो वाइट कोणच आसपार ना 
तागेले निळदो दोळे आरपार वतात अशे दिसताले. पुण अट्टल चोरांक च! 
चळीत मुतोवपी त्या दोळथांत कार्मेलिनाक आशेचें किणे दिश्टी पडलें. 
« सामकें खरें ! ” कार्मेलिनान निक्सून सांगले. 
“ रॉब काम खंय करता १ ?? 
८ अहमदीक. के ओ सींत! कसलें तें मात खबर ना. थंयच खंय तरी रावता 
कार्मेिनान सडसडीत सगळें सांगले, 
इन्स्पेक्टरान फोन घुंबडायलो. पयलीं के ओ सीत ! तांणी खबर 
सांगतां म्हळां आसतलें. फोन दवछो आनी ताणें दुसरें सिंगार पेटयलें. 
लिनाक वारिकसाणेन पळयत विचार करीत ताणें सगले सिगार फुसकार 
सिगार पालोवपाक फोन आयलो-अहमदीच्यान. हय. तो मनीस काळच 
देड म्हयन्याचे रजेर गेला. | 
“ हो तुगेळो बॉय फ्रेंड ! ? कुवेत एअर लाइन्सचो नंबर|धुंवडायत 
विचाले. 

“ ना. म्हगेल्या  कझना 'ळो घोब, ?? 
_ एअर लाइन्सान मिनटा भितर फाव ती खबर दिली. आनी इन्स्पेक्टरानः 
फोन दवलो. 
प येवजी येंवजी येवजिलें, ० 
| `“ पळय. तुर्वे आगळीक केल्या, बंद कुडीचें दार मालकिणीचे सांगणे भायर 
| बून उकतें केलां. ठुजेर चोरयेचो आरोप दवरूं येताळो. पुण तीं मनशां बरीं 
| जाबंये देखून ताणीं खरें तितलेंच सांगळां. आतां फुडलें सगलें म्हजेर आसा.... 
| फकत....तं कितलें. को-ओपरेट ? करता ताजेर आसा!» ` 
| “त्‌ं सांगतां तें करतां, सर ! म्हाका बाटाय ! म्हजे घुवेपासत- ? 
| _ ` राव. राव. काकुळटेक येता तेन्ना तूं बरें दिसना- हरशी- तूं जाणा- तूं 
सुंदर दिसता. ? 
कितें उलोबचें तें कार्मेलिनाक समजना जालें. तें हय नही शे हांसलें, ताका 
बरें दिसचें म्हुण, 
“ बरें तर ? उगडास धर. हांव सांजचो मेळटां. ?? 
कार्मेलीन पर्थून लीकपांत उल्ले. पुण आतां दारातलों सुरता ताका बरें करपाक 
* रातचेवरी सुण्या भाशेन करनासलो, जायनाका तें आपूण जावन 
विचारतालो, वैल्यान फर्मान आशिल्ले जावंये ! कार्मेलिनाक आतां आशा दिशिल्ली- 
इन्स्पेकटरान वतना उगडास धर म्दणिल्ले, कसलो काय ? पयलीं ताणें कितें 
म्हणिलले ! - हय. कोओपरेट करूंक जाय म्हणिल्लें. म्हळ्यार ? म्हळ्यार तशें बी 
नही म्‌ ? आंऽ ! 
दिस्त साडेतीनांक इन्स्पेक्टरान ताका आफोबन ब्हेलें, ताका आपणाले मोटा- 
| रांत बसयलें आनी मोटार फास्ट सोडली. एका रांग रोडाच्या क्ोसींगाकडेन 
ताणे ब्रेक मालो. गाडी पार्क केली. आनी कार्मेलिनाक घेवन लिफ्टीकडेन आयलो. 
माळयेर लिफ्ट थारावन तो दाब्यान सल, बोल्सांतळी चाबी काडून एक 
उकतें केले, 
ती एक पेशा बेडरूम आसली. दार बंद करून ताणें सोफ्याक बोट दाखयलें, 
|कार्मेलीन बसलें. आतां सगलें चित्र ताज्या दोळयांसामकार आयले, 
| कुवेताक आयल्यार अडेच बाँ जायत आयिल्लीं. अजून निसाराबगर कोणा- 
वे घेबंक नासलो, इगजेंभायर इतले जाण येताले, आफयताले, ऑफर 

दिताले- धा, पंदरा दिनार कांय न्हय करून मेळटासले-पुण चुकून लेगीत केन्ना 
'तसलें कांम करचेंदां दिसले ना. फकत निसार ! तोवय पात्रांब म्हुण | उपाव नासून 
आनी आतां ? उपाव आसलो ? ना. कोओपरेट करुंकच जाय....जिवाबैलैँ 
संकरट निस्तारपालःतीर ! बंदखणींत-वर्सां काडचेपरस ह्या इन्स्पेकटराक खीणभर 
कूड भेटयिल्री कितें वायट ? 

“ ड्रींक घेता ! ?? इन्स्पेकटरान बाटली काडून विचाले. 

“ ना. ? कार्मेलिनान सडसडीत म्हळें. 

इन्स्पेक्टरान शाट काडून दवरिल्लो. तागेली गोरी कूड, रूंद खांदे आनी 
इड्डथावैले कोंगरे काळे केंस पळयनाफुडें कामेंलीन ताजी जात वळखलें... 
जावपाचें तें जातलेंच, पुण रातभर लॉकपांत राविल्ल्यान आंगलेगीत म्हेळे 
जाछ्लेवरी दिसता- न्हावपाक मेळिलें जाल्यार निदान ताका तरी बरें दिसतलें 
आसलें ! 

विचर येवपाक आनी इन्स्पेक्टरान फर्मावपाक एक जालें. 

“ तो बाथरूम. वच आनी बरें न्हा. ? 

कामेलीन गेलें. बरें न्हाले. पुसलें. काळचीच मुस्तायकी आगार लकोवपाक 
बरें दिसनासलें, उपाव नासून ताणं घालपाक काडली. इतल्यांत ताजी नदर 
कुशीक आशिल्ल्या ग्लासशेल्फाचेर पडली. ताजेर एक नाइट गावन बरो 
करून दवरिलो आशिल्लो, 

कार्मेलीन खीणभर अनमनलें. मागीर तें समजलें. इन्स्पेक्टराक जाय 
जावपाक जाय 

गावन घालन तें भायर सले जाल्यार इन्स्पेक्टर पळोंबपाकच उलो. वेर 
साकून सकयल मेरेन पळोवन जातकीर ताणे ल्हवूच एक शिळोण घाली. 
ग्लास अर्दारच उडोवन तो उठलो. पटो काडलो तें कालसांव देंवयलें, 

व्हडलो काटो बारांवैल्यान परतो बारांचेर पावलो तेन्ना धाकलो आजून 
चारांवैल्यान पांचांचेरच पाविल्लो....ह हा करीत तो कुशीक सल्लो तेन्ना धा 
मणांचे बजे देंविल्लेवरी जालें कार्मेलिनाक ! आंग सगळें मोडन गेछेवरी जालें 

नही नही. फकत ड्रींकस नही. हाणे ती गुळीच घेतल्या आसतळी है. 

तीं परतीं मोटारींत बसलं तेन्ना ताण सांगळे, “ म्हाका त॑ आवडलें, देखून | 
सारकें सांगतां. हे केसीक हांव दुसरो नेम लायतां. तं जाणा १ ही केस तांचेरूच 

जाता- ?? 

“ नाका. प्लीज ! फकत म्हाका सोडय. ? 

“ आयक म्हळां नहीं! ? तो तिडकलो. “ जेन्ना जुम्मादिसा तीं तुका घरांत 
बंद करून भायर सरतात तेन्ना तांच्यांनी फ़ोन बंद करून दवरू नज. एखाद्रो 
घराक उजो लागलो जाल्यार तूं कितें करतलें ! भाजून मरतलें ! इमरजन्सी 
कॉल करूंक फोन हाताकडेन जायच. तेन्ना हांव तांकां ही केस फाटीं घेवपाक 
'लायतां. ” 

¢ थँक्यू ! पुण सिर्विस- 99 

४ तुजे मतींत थंयच करपाची आसा १? 

कार्मेलीन येवजुपाकच उल्ले. दुसरेकडेन खंय सोदपाची १ ?? 

“ तीं मनशां बरीं ! ?? इन्स्पेकटरान विचाले. 

“ हय, ” कार्मेलिनान म्हळे, “ आतां मात तांच्या मर्नात भल्लां-हांव वायट 
म्हुण, 99 

“ तें हाव पळयतां- ?” आनी खऱ्यांनीच ताणें तें पळयलें, 

निसाराक आनी नोरियाक मागफराचेर आफोवन दबकावणी दिली. आनी त्या 
भायर “ काय बरी बायल ही ! फोन करपी तिगेलो मेवणो-गांबांत वता म्हुण तिका 
'फोन केलो जाल्यार कितें इबाडलें ! ” आनी तांकां संद दिनासतना इन्स्पेवटरान 
कार्मेलिनाक आफोवन हाडलें, “ पळय. हाजेमुखार काम बरें करतलें, पात्रांवाच्या 
उतरा भायर वचचें ना म्हुण बरोबन दी पळोवंया. ? 

आनी सडसंडीत चार उतरां बरोवन ताजेर कार्मेलिनाली निशाणी घेवन ताणें 
कार्मेलिनाक निसाराबराबर धाडून दिलें. 

दोन दीस सगलीं घम्म रावलीं. कामेलीन तिज मन जिखतलेंच ह्या नेटान 
बावराक लागलें. आयतारा दिसा मिसाक ठे गीत गेलें ना. शेनवाराचें तुमून उरि 
तें काम आयतारादिसा थाय्यार घालें. जेवण चर्डात चड रुचीक जावचें म्हुण 
सद्दां येत्न करपाक लागलें, कसल्याच कामांत उणेंपण उरचें नही म्हुण बारिक- 
| साण धेवंक लागलें. ल्हवू ल्हवू राग निवळत गेलो, आनी सगलें थाऱ्यार पडलें.... 
नोरिया पर्थून ताजेर विस्वास दवरूंक लागली आनी निसार जुम्मा जुम्माक 
बायलेक मावोडथा सोडून परतो येवपाक लागलो, 

त्या उपरांत कार्मेढ़िनान मात रोबर्टाकडलो संबंद पुरायेन तोडलो, + » ५ 
का....१५ 

मदीं तलमीज येवन गेलो. पंद्राबीस दीस उल्ो, ताका उलोवपाक खू 
जाय आसलें. इंग्लंडच्यो खबरो, युनिव्हसिटीच्यो खबरों आनी 
गले फ्रेंडसांल्यो खबरो लेगीत फुलोवन खुलोवन सांगतालो. नोरिया आनी निसार 
तर पुताल्यो खबरों आयकुपांत गुल जजातालीं, 

वीस वर्सांचो तलमीज आंगलोटीन बापायभाशेनच आसलो. पुण | 
बापायपरस बरो आनी झ्येत पळयल्यार येवरोपेब कसो दिसतालो. इंग्लेन ब 
त्रिटिशांबरी उलयतालो, आनी अरबी परस इंग्लीश बरी येता आशिल्ल भा 
पर्थन पर्थून इंग्लेज मारतालो. नोरियाक धड कळनासली. निसार समजताली 
पुण उलयतना घुसपतालो. पुण एक दीस तलमीजान इंग्लेजीन सांगिछो ज्योक 
आयकून लागींच आशिल्ले कामेंलीनूय हासले. त्या बराबर तलमीजान पयली 
कुच्छित्रीपणान विचाले, | 

“ कितें आया १ तुका कितें समजलें १ ?? 

कार्मूलिनालें तोंड बावलें, आपूण त्या तिगांमदीं मेधो सोडून हांसलें म्हुण ताक 
वायट दिसलें काय ! | 

“ आय अँम सारी, सर ! ” इंग्लेजींतच कार्मेलिनान चूक मागली. 

“ Damn 1 | हांवें तुका सारी म्हणूंक सांगले ना. ? आतां तलम 
आवाजांत अजाप आसलें. 

6६ But did you understand my joke १ ? 

कामेलिनान फकत तकली हालयली, 

“ तुका इंग्लीश उलोवपाक येता ! ? ताणें इंग्लेजीनच विंचालें. 

“ तुजे भाशेन नही. थोडी थोडी येता. ? 

“ शिकल्या ! काय आयकून १ * 

४ मेट्रोकेक आसताना सोडलें हांवें रू 

तलमीज अजापलो. ताणें बापायक म्दळें लेगीत- “ आया म्हुण वि 
दवल्लथा ? तुगेल्या आफिसांत कित्याक दवरना १ ?? 

निसार बेठोच विन्रागिल्लेवरी जालो. कार्मेलिना हुजीर तलमीजान अशें 
पाचें नही जाल्लवरी. तलमीज मात हट्टी कसो 

“ आया! तूं शिकल्या जाल्यार बरीशी म्हळ्यार आफिसांतळी सिविस करूंक 
कित्याक गळी ना? ? 

कार्मेलीन कूस मारूंक पतयतालें, पुण तलमीजाल्या प्रस्नान ताका आडायलें, 
सर, हांव एक बायलमनीस ! ह्या परकी गांवात म्हाका पयली गरज आसली 
आदाराची. राखणय जाय आसली. हे]सिर्विसेन म्हाका दोनूय मेळूळीं.त्याभायर 
तुगेल्या आवय-बापायसारकीं भांगरासारकीं मनशां मेळूळीं. ह्या घरांत आनी हे 
सिविसेन हांव खुशाल आसां, ” 


` कामेंलिनाळी जाप आयकून नोरिया खोशी जाली. निसारूय समादानान 
सळो 


ते राती येवजितना कारमेलिनाकूय अजाप जालें, नकळटना ताणें दिस्तादिस्त 
दिल्ली. आजुनय येत्न केल्यार ताका एखादरी बरी सिर्विस मेळत आसली - 
यचेय कंपनीत करां म्हुण बा डिपार्टमेंटल स्टोअर्सांत सेल्स गळ म्हुण ! पुण 
थंय कोण बाटेक बचचो ना म्दणपाची खातरी नासली, सटकरून बरेंबायट 
जाल्यार पावपी आदारूय नासलो. आनी असले सिर्विसेन पगार इली चड 
| तरी रावपालावपाचेर अर्दाविर पगार मेकळो जातासलो, 

कार्मेलिनाक चीट आयिल्ली-बेलिंदाली, ताणे बरयिल्ले- बेगीन यो, आनी 
आतां येतळी ती पर्थून कच नाका. 

फाटले खेपेक गोंयां गेल्यार दोन वर्सा जावन गेलीं. आतां बेगीन वचपाकच 
नाय आसलें. बेलिंदा मांयची बाट पळयताले तितलीच कार्मेलिनाकूय बचपाची 
झोड लागिली, 

सुर्वेक येतना का्मेलिनान थारायिल्ले चात चड चार वर्सा रावप, तीसचाळीस 
जार जोडप आनी परतें गोंयां बचन रावप. कार्मेलिनान सवाय वर्सा भितरच 
।स हजार व्देले. आनी आतां ताजेकडेन पन्नासेक हजार न्हरपाइतले दुडू 
'कठांव जाळे....आतां गोंयांत वच्‌ येता....बेलिंदा कॅलिजीक वतलें म्हणटालें, 
गेलें कॉलेज करून देर उमेदी भागोबन वैल्यान जाय तितली दोत दिवन ताका 
[जार करूं येता, इतलेंय करून उरिछी जीण सुखान सारपाइतले दुडू जाल्यातच 
कठांय,...आतां ? 
' गोंयांत वचूं तर जायच, पुण कितें ? परतें येवप ना! बेलिंदाळी तर अजून 


है 

मॅट्रीक जावंक ना. ताका निकतेंच सोळावे लागलां....घरा रावन करप कितें १ गोंद 
सिर्विस करप काय जमपार ना. घरा बेकार रावन रावन उबगण आयलेबग 
रांवपार ना. बेलिदाले कशाय जाल्यार जाता. इजाबेल मज घेवन 
घराचेर नदर दवरता. घरखर्चाक म्हूण वर्सांतल्यान पांच स हजार तरी 
पावतातच. आमगेलें घर सांबाळून वेल्यान इजाबेलाकूय खर्चाक कितेंय सुट 
आसतलेंच ....फाटलो हुसको कित्याक करपाचो....इय,...बेलिंदाखातिरच हां 
जोडंक सोदताळें....तागेलो फुडार पजळीत जावंचो म्हुण....अजुनय तेंच 
-आनीक चार पेशे जोडले जाल्यार ताकाच उपकरा पडटले ! 

कार्मेलिनाच्या मनाची तयारी जायनासली, निमाणें ताणें थारायलॅ- परतें येतहे 
म्हुण सांगूनच या. रावपाचें जालें गोंयांत जाल्यार मागीर कळोवं येता. येवप 
जालें जाल्यार सिविस आसाच. 

x + 
९ छं 

दिस्त अडेज वर्सानीं कामेळीन पर्थन गोंयांत वचूंक भायर सल्ले. कुवेत एअ 
लाइन्सच्या बोइंगान ताका मुंबय हाडून सोडलें. 

कस्टमाचेर ताका बेठेंच आडावन दवल्ले. कार्मेलिनान तशे नदरेंत भरसार 
कांयच हाडूंक नासलें, तरिकूय त्या आफिसरान एक इंटिमेटची बाटली ब 
आपणाक दवल्लीच....विचारप बिचारप कांयंच ना. तिडक मारिछ्ली ब 
पुण सोंशीक सभावाक लागून आनी दुसरें म्हळ्यार तांचे लागीं वाद घाल्यार च 
त्रासांत उडयत म्हुण तें वगी राबले, [ 

हे खेपेक ताजेकडेन दाबोळेची बद्द तिकेट आसली. इंटरनेशनल एअरपों 
हुपून तें इंडियन एअरलाइन्सच्या एअरपोर्टीर गेलें, बिमान सुटपाचो वेळ जाल 
चुकत म्हुण धांवत म्हणटात तक तें काबंटराचेर गेलें. तिकेट ओके जाली 
विमान खंय देड बर लेट सुटपाचें आसलें, झक मारीत रावचें पंडलें 

सुरक्षा तपासणेच्या आयलेवटेन आशिल्ल्या वेटींगरमांत येवन तें बसर 
सामान बेल्टाचेर चडिल्ल्यान धाकले एअरबॅग सोडून दुसरें सामान 
नासलें, अस्वस्थ चित्तान तें सोफ्याचेर बसलें. वळखीचो कोणूय दिइटी पड 
काय पळोवपाक नदर भोंवडायली. कुवेतच्या विमानाचेर आयिल्ले दोन तीग जाणे 

दिइटी पडले. पुण वळखीचो कोणच नासलो. आशिल्लो जाल्यार उल्यतांउलयतां 
वेळ तरी बरो सरतलो आसलो....केन्ना काय घरा पावल्यार पुरो जालें. बेलिंदाक 
'पळोवपाचे उमळशिकेन तें गोळाक लागिललें. तातूंत विमान-लेट जाल्यार लेट-पुण 
आयल्यार पुरो ! नेम नासता ह्या देशी विमानांचो ! .... हुसको करीत कामेंलीन 
इतल्यांत दोग जाण आयले. चडशे सीट भरिछे. कार्मेलिनाक तेंकून दोन 
सीट रिते आसले. थंयच येवन ते बसले. 
“ पाडा पडूं ह्या विमानाचें ! दिस्त हांव वचपाचो आसतां तेन्ना हाका पिडा 
मारता- ” तातुंतळो एकलो कुटत आयिल्लो ताणें म्हळें. 
कोंकणी उतर कानार पडनाफुडें कार्मेलिनान कान फांका&. मातसो कुटत 
आयिल्लो तो मनीस एक पाय लांब सोडून बशिल्लो. दोडपाक त्रास जालेवरी. 
. तूं आनीक रावता कित्याक ? तं वच. कामाक पावतलो, ” ताणें दुसऱ्याक 
महल. 
तो दुसरो तितलेंच सोदतालो जावंये. रोखडोच निरोप घेवन गेल. 
तेंकून दवरिल्ले ब्रीफकेसीचेर नदर गेली कार्मेलिनानी. बी. एल्‌. काकोडकार ! 
कोंकणो ! गोंयांच वता आसतलो....पांय लांब सोडून बसला. कितें जालां काय 
हागेल्या पांयाक ? कामेंलिनाल्या बेकार मनाक प्रस्न पडलो. उलोवपाकूय 
नीब मेळळे -- 
पांयाक कितें जालें १ ” कार्मेलिनान खबर घेतली, 
“ पांय आर्टिफीशल तो -- दोडूंक मेळना, ” ताणें पांयाक थापटीत हांसून 
म्ह्ळें. 
कामेलोन चुरचुलें -- “ कितें जालें ! अँक्सिडेंट ? !? 
“ हय, मोटारसायकलीक, पांय कातरचो पडलो. तीन म्हयने हांतुणार उलो. 
आतां जालों बरो. सगलीं कामां करतां. ? 
आनी सिक्युरिटी चेकाक बतना तो चळून गेलो. मातसो कुट्टालो खरो. पुण 
हाका एक पाय ना म्दणपाचें कळनासलें....का्मॅलिनाक बस्त्यांवाचो उगडास 
आयलो, ताजोय पाय कातल्ला, ताका आजून पांय घालंक मेळत काय १ 
वेळूय कितळो बरो पळय ! सादपाचें आसल्यार कशेंय सादता ! काकोड- 
| काराक दिस्तूच कामेंलिना--कुद्ीचो सीट मेळिळो. कार्मेलिनाक पळयनाफुडे 

वळख दाखोवन तो हांसलो. 

कार्मेलिनान वायेर विचाले, “ म्हगेल्या देराचो पांय बोटीर अक्सिडंट जावन 
कातरचो पडलो. धोंपरासकयल कातल, तो कुबड्यो घेवन कुटत भोंबता. | 
तेका पाय घाळूंक मेळत ?.... ?? 

“ कितलो तेंप जालो १ ? 

“ बारा वर्सा जावन गेलीं. ? 

“ आनी तुमी अजून खबर करूंक नासली १ ? ताणे अजापून म्दळें. 

कार्मेलिनाक खरेपणीं लज जाली. इतलीं वर्सा आपणाक येवजलें लेगीत ना 
करां ! आस्पत नासली तेन्नाचें एक सोड ! आतां दुड आसतनाय आपणे ताजे- 
बिशीं मात्त लेगीत चिंतलें ना कश ? कितलें आपसुवार्थी आपूण ! बेलिंदाचेंच 
चिंतीत रावलें 

काकोडकारान फुडें सांगलें- “ पुण कांय पर्वा ना, तेंप जाल्यार उपकरता. 
कातरना फुडें मात घाळंक मेळना, ?? 

“ आनीक ओपेरासांव बी करचें पडटलें १? कार्मेलिनान दुबाव परगटायलो. 

“ ना, ना. तं कायच भियेवं नाका ! ते पयलीं जोख काडटले, आनी मागीर 
जाय तसो, फाव तसो पाय तयार करतले. तो घालन उपरांत ताका चलपा 
भोंवपाची ट्रेनींग दितले. तं म्हणटा ते भाशेन जर पाय धोपरा सकयल कातल 
आसत जाल्यार काम सामकेंच सोपें जातलें. ?? 

तें आयकून कामेलीनाक नेट आयलो. हय. हें काम करुंकच जाय. इजाबेलान 
म्हजे खातीर कितलें केलां ! तागेलें रीण पाबोवपाची ही संद सोडंक उपकरना 

कार्मेलिनान सगली खबर बारिकसाणन काडली, काकोडकारानय सगलें . 
विसकटावन सोगलें, पुणेचो नामो बरोवन दिलो. आनी वेल्यान झिटकायलें 

५: जोख घेवन ते म्हयन्यान आफयतात. तुका ताकतीक आसल्यार थंय म्हजे | 
वळखीचो एकलो आसा. ताका कितेंय खावयल्यार तो 1 रेडी? आशिल्ल्या 
पांयांतलोच एक काडून दितलो. म्हळ्यार जोखान बसता जाल्यारच ! ? | 

कामेंलीन खुश्शाल जालें. मनस्पूर्वेक ताणे काकोडकाराक ' देव बरें करूं ? म्हळें, 

पयल्यान पयलीं कार्मेलिनाले नदरेंत भले तें बेलिंदालें हु ! ....कितलें उबार 
दिसतालें ...आता तें ब्रेसियर घाळूंक लागिलले. 


| आनीक नाका तें परतें कुवेताकु वचप, हाका आतां राखूंक जाय. कळो 
जमी कलंक लागला ताजी जतनाय घेवंक जाय. नाजाल्यार फुलचेपयलींच बाबत 
£ भिरांत ! 

= अभ्यासांत बेलिंदा फार्टी आसलें, पास जाताळें पुण नंबर घेनासलें. विचा- 
ल्ल्यार बेलिंदान सांगलें, 

“ माय, हिंदी खूब जड बयता म्हाका, आनी मॅथ्स! ? 

“ तह जाल्यार ट्यूशन घे. कॉतान एकाय सब्जेक्टाक फेल जावपाक 
जायना, ” कार्मेलिनान दटायलें, 

“यिं तीमानाक सांगलेलें, तीमान सांगता - एक वर ट्यूशन घेतलें तें एक 
चेर घराच शीक म्हुण | ? 
केशीच्या सुरांत बेलिंदान सांगले. 
कार्मेलिनाक दिसलें- इजाबेळ म्हुण नाका थंय दुडू मोडूंक खांकुडटा ! 
जुझे तस्सो आशिल्लो-म्हळयार हाताभायर गेलो. सद्दा आमोरेचेर येताछो 
आनी पांच रुपये घेवन गादयेर वतालो. आगान बडक जालो. दोळे सदांकाळ 
तांबडे उरताले. केंस धवसार जावपाक छागिल्ले....सकाळीफुडें चलतनालेगीत 
पाय बॉकडे पडटाले, बेलिंदा सांगतारें- मदीं एक दीस खंय घुंबळ येवन पडलो. 
दोतोराक हाडलो. ताणें सांगळे - फिग्द सुजलां, इल्लोलेगीत सोरो पियेवपाक 
| जायना म्हुण | सवायशीं रुपयांचे बरद केलें खंथ!....बरो जायनाफुडें परतो 
| पियेवंक लागलो. 

हरशीं का्मेछीन खुश्शाल आशिल्ले. दिसपट्टो कोण ना कोण ताका मेळूंक 
| येतालो, कुवेताक व्हर म्हुण विनवपाक. एजंट खंय आतां हजारांनी दुडू सोद- 
` ताले, पुण कार्मेलिनान तांकां * आपणरलेंच परत वचपाचें बरें<ना ? अशें सांगून 
'अळंग कुशीक काढिले. 

` कामेंलिनान हे खेपेक रेशपेतूय खूब जोडलो, आदलेपरस चड, खबरेक 
ज्र डोजाऱ्यापाजाऱ्यांक ल्हानव्हड फॉरेन वस्ती बांटिल्ल्यान ते खुशाल 
* आयलेपेले पाचारपी लेगीत आदलेपरस बरी जाप करताले-तांकांय कितेंय 


4 


( | t 
> > र है 


२३२ ¦ कामेलीन 


ना कितें पाविछें. त्याभायर कामेलीन कुवेतच्यो खबरों अशो म्होंब्यो आनी 
करून सांगतालें किं आयकुपी खश्शाल जातालो 
कार्मेलिनान येनाफुड बस्त्यांवाक खश खबर दिल्ली. पुण तो इतलो ब 
“‹ आसं गो आतां! आतां आनी किहें करपाचें उल्लां ! केंस पिकोंक लागले ! ??. 
ताणें म्हळें. इजाबेल लेगीत अनमनलें. पुण कामेंलिनानच घट धळे. नबे जिणेची | 
आस दाखयली. आदलेवरी चलुंभोबंक मेळटलें, काम करूंक मेळटलें ही 
]गयली ....आनी बस्त्यांव तयार जालो | 
एक दीस कार्मेलीन मडगांवां वचन परतें यो जाल्यार इजाबेलान साँगलें- 
५ पेट्र मिरांदागेलो तो आदवोगाद चेडो येयलेलो तुका मेळंक- 
“ आरेच्या ! हे खेपेक भाटकाराक मेळोंक गेलेच ना चय! ?? कार्मलिनाक 
उगडास जालो हि 
“ पेद्र मिरांद मेळो- तुका खबर ना ? वरस जालें. ? इजावलान म्हळे 
कार्मछीन चरचछ- “ बरोऽ मनीस! आमकां गरजेक पावलेलो, आनी हो 
चेडो कित्याक येयलो ? तेका आनी केन्नाच्यान आमचो मोग १ ?? 
४ तेगेलॅच काम आसलेलें तुजेकडेन. हाये आयकिलां-पायन तेंकां जबर कांय 
दवलले ना खंय! ?? 
“ मागीर म्हजेलागीं कसले काम? ? 
“ तुका लिगाद आहा तें भाट तो विकंक सोदता. तूं एखादरें घेत 
येयलेलो मिस्ता ! आनकडेन येतां म्हुण सांगोन गेला, ? इजाबेलान सांगले. 
हे खेपेचे दुडू आजून बेंकेंत घाळपाचे आसले, भाट घेवपाची कल्पना कामे. 
लिनाले तकलेंत रिंगली. वायट नही. फार्टीफुड बऱ्याक पडत .... हि 
टकार वीस रुपयान मेत्र सांगतालों. वाणपण करून साडेबारांनी करून 
घेतलो. रोखड दुड दिल्ल्यान तो देंवछो....कशेय जावं ! सगल्यांनी म्हळें- बरो 
सवाय मेळळो 
सगलें जाग्यार पडलें ! आपूण नासल्यार लेगीत सगळें दिस्तादिस्त चलता 
पळोवन कार्मेलिनालें मन उकललें- वचपाक ! सोडपाक वेळ नाका. सारकें चिंतून 
सोड़ंक जाय. ही जोड फाल्यां मेळपार ना. 
“ इजाबेल, हिंगा तूं सगलें बेस बरें सांबाळटा ! म्हाका दिसता- आनीक एक 
वरसभर थिंगा सिविस केली जाल्यार आनिकूय जोडूंक मेळटलें ! चय. गेल्यार 

जोडलेले उरतलें, हिंगा रावल्यार फकत मोडपच जातलें- तुका दिसना ? ?? 
इजाबेलान रोखडोच ताका धीर दिलो. 

४ तं कांय भिये नाका. वच तूं. हांव चयतां हिंगाचें. ? 

“ पुण काळीज फाटीं सरता, इजाबेल ! म्ह ज्या बेलिंदापसत- ”? 

“ तूं बेठेंच मियेता, का्मेलीन ! तूं तुजे धयेचें करता तेजेपरस हाव उणें 
करतां अदां दिसता तुका ! ? 

“ तरे न्हु गो ? पुण तुये चयलां- तें आतां व्हड जालां-- त्यादिसा-- 
पयल्याच दिसा हविं तेका चयलें तेन्ना म्हाकाच अजाप जालें-- तें ब्रेसियर 
वालतरीच- ” 

“ हयं सांगलेलें तेका ब्रेसियर घाळपाक वगत आहा म्हुण, पुण तें म्हगेलें 
आयकना. तसलें आंगांत घालता देखून तें चड व्हड दिसता, ? 

“ जावं गो ! घाळं. ” कामेलिनाक उगडास जालो. बेलिंदान एक दीस ताका 
इजाबेलाच्यो खबरों सांगिळ्यो. तें आपणांक खेळपाक वचूंक आडायता.... 
पिकचराक वतां म्हळ्यार नाका म्हणटा... ब्रेसियर घाल नाका म्हणटा"... सांजे 
घरा पतुपाक मातसो कळाव जाल्यार सोदूंक भायर सरता... हैं सगळें आयकून 
कामेंलिनाकूय तिडक मारिली. पुण मागीर येवजितकीर ताका कळिलें--इजाबेल 
आपणापरीन बेलिंदाक सांबाळूळे. देख दितालें....पुण जालॅय जाल्यार इतलें 
करप न्ही.... जावं! कार्मेलिनान बेलिंदाक म्हऱ्यांत घेवन सागलें--इजाबेल 
इतलें करता थंय येद्याशा कामाक लागून वायट दिसून घेवं नाका- तें सांगतां तें 
व॒ञ्याच बऱ्याक--ताका दुखयनासतना कितेंय कर--तागेलें कितेंय वायट दिसल्यार 
म्हाका साँग.... 

कामेंलिनाक दिशिह्ठें आपणे परतें वचपाचें थारायलें म्हुण कछनाफुड बेलिंदा 
रडून आकांत करतले, जीव सोडटलें म्हुण. पुण तशें जालें ना. बेलिंदान * हांव 
. जाणाच आगिल्ले ? अशे तरेन आयकून घेतलें. आनी “ फुडल्या वसी येतली ती 
मात रावपाकच यो ओं? म्हुण सांगून खेळपाक गेलें, 

कार्मेलीन खरें म्हळ्यार निशेलें, पुण येबजुपाक फुरसत नासली. दीस साप 
थोडे उरिछे. कामां खूब उरिलीं. तिकेट ओके करून दाडपाची आसलो, बस्त्यां- 
वाक पुण्याक ब्हरपाचो आसलो. 

कारमेलीन सडसडीत वावराक लागलें. सगळें थाऱ्यार घाळपांतच पांच दीस 

सछे. 
खरें म्हळ्यार, ताणे इजाबेलाकच सांगिले; 
४ तुंच वच गो तेका घेवन पुण्याकऽ ?? 
“ तृंय यो. म्हाका खंय भोंवपाची संवंय आहा १ ?? 
आनी सडट्टकरून कामेलिनाक येवले. बेलिंदा ! दोगांय गेल्यार बेलिंदा खंय 
रावतळें ? दीस साप थोडे उरिछे. नाजाल्यार कितेंय वेवस्था करूं येताली, 
“ नाका, इजाबेल ! ते परस तूं राब घरा. हांवच वयतां तेका घेवन, आन- 
कडेन आफयल्यार दुसरे खेपेक तूं वच. ” 
बस्त्यांवान तोंड घाले, “ एक फावटी म्हाका दाखयल्यार पुरो. दुसरे फावट 
हांव एकलोच वचन- ? | | 
कुवेताक वचपाक धा दीस आसतनाच का्मेलिनान बिटकी कवळळी. हेय 
खेपेक गाडयेकडेन ताका पावोवपाक हेरांबांगडा जुझेय आयिछो. वेलिंदा, इजाबेला- 
मुखार जुझेचो कसलो पार ? कार्मेलिनान ताका हात हालोवन लेगीत सारको 
निरोप दिलो ना....ताका तरी देवगती कशी कळपाची ? ही जुझेची निमणी 
भेट म्हणपाची ! 
बस्त्यांवाक घेवन कार्मेलीन पुण्याक आयले. नामो सोदून काडपाक कळाव 
लागलो ना. झुजामळार जांचे हात बा पाय कातस्तात तांचेखातीर अडेचे हात- 
पाय हांगासर करून मेळटात त्या शिपायकांक सरकारी खर्चान जाल्यार हेर 
लोकांक दुडवाँनी. 
बस्त्यांवाचे जोख घेवन ताका ताणीं म्दयन्यान आफयलो. कामेंळीन त्या 
काकोडकारान जाचें नांव दिलं ताका मेळळें- दुडबांक चयनाका. पुण आपणांक | 
कुवेत वचपाचे आसा, तेपयलीं कशेयभाशेन काम जावपाक जाय अश सांगले. | 
पयलीं तो अनमनलो. मागीर ताणें सांजचीं व्रेयात म्हुण सांगून तांकां घाडलीं. 
सांजचीं वच जाल्यार ताणें तयार पांयांतलोच एक दिस्तादिस्त मापाचो एक पांय 
काडून दवरिछो, अजाप म्हळ्यार त्या मनशान एक्क पानदुडू नाका म्हुण निक्सून 
सांगले, दुडवां आशेक नही तर तुज्या उतराखातीर केलें हांबें= ताणं सांगलें. 
दुसऱ्याच दिसा कार्मलिनान सवायशीं रपयांचो एक पँट पीस घेवन ताका भेट 
दिली. 
चामडया पटे कमराक आनी धोंपराक बांदून ताणीं पाय घालून पळयलो. 

मागीर बस्त्यांवाठी चलपाची रीत पळयली. त्या प्रमाण फाव थंय लाकडी घटाय 
दिवन चड उबार आसा थंय तासून पांय दिस्तादिस्त केलो आनी बस्त्यांवाक 
कुनडयो सोडून रेलिंगाचो आदार घेवन चलपाक लायलें. बस्त्यांवान कांचवेत, 
डुबावान चार चांटां माह्ठीं. मागीर ताळा विस्वास आयलो. तो नेटान चलपाक 
लागलो. 
“राब राव. अजून थोडे 24५5६०९१5 उल्यात .... दोन दिसांनी यो,” 
_ तांणी सांगले. 

बस्त्यांव फुली. तातूंत थंय खंय तांकां चलपाचीच न्हय, धांवपाची, खेळपाची , 
सायकल चलोवपाची ट्रेनिंगूय दितात. खूब दीस रावचें मात पडटा, बस्त्यांवाक 
आस जाली...“ हांव ए्‌कलोच राबता. तूं वच कार्मेलीन. ?? 

कार्मेलिनान ट्रेनिंगाखातीर दुडू फारीक केले. होटेलांतले कुडीखातीर म्हयन्याचें 
आउँ आदेंतार भलें. त्या भायर बस्त्यांवाक खर्चाक पांचशीं रुपये दिले आनी ताजो 
निरोप घेवन गाडयेन ते मंबय आयले 

गोय- मंबयची विमाना तिकेट फुकट गेली. पुण आयिल्लेसारकें काम जालें 
म्हण तें खशाल जालें 

बस्त्यांवःक पात्र दिवन कार्मेलिनान माथ्यावेलें इजाबेलाल्या रिणाचें वें ल्व 

हे खबरीक दोन वर्सा जायत आयलीं आनी आतां अकस्मात हैं अद 
घडळे--ज्‌झे मेलो! 

खरें म्हळ्यार वर्साभरयान परतं वचपाचं थारायिह्ले कामेलिनान. पुण वरस इतले 
बेगीन सोंपळें कि वचपाचो विचारच मनाक आफुडलो ना. तातूंत इजाबेलानच 
स्गाठें बरें चलां म्हुण बरयिल्ल्यान वचन दा दिसचें तरी करों ? बरें ! बेलिंदाली 
रंय आतां मॅट्रीक ! मॅट्रोकेची परिक्षा जाली कि मागीर आनी कशेंच भायर 
रावप ना. तेन्ना तागेली मेंट्रीक जायसर रावंया....अशें चिंतून सुस्त मनान तं 
राकिडे....जुझेचो विचार मनाक आफडुंक लेगीत नासलो. 

केनाय--बर्सांतुल्यान एकदोन फावटी -चिटयेतल्यान जुझेची खबर मेळटाली 

तीय बी पयर तो सोरो पियेवन पडलेलो वा काल ताणें कोणाकडेन केस्तांव 
केलें असल्यो; आनी कामेंलिनान हुसको करचो न्हीं.म्हुण ' पुण आतां स॒गलें 
निवळळां ? अशी मखलाशी आसताळी 
टल्या दोन म्हयन्यांत मात इजालेल दर चिट्येत बरयतालें- हालीं जुझ . 
बरो ना. पिये नाका म्हळ्यार पिता आनी दुयेत पडटा, बेलिंदान फाटले चिट- 
यंत बरयिल्लें- तो आतां पियेना- आठ दीस जाले न्हिदून आसा ! पियेना म्हणटा 
तें कामेलिनाक खरें दिसंक नासले. आठ दीस न्हिदून उरिल्ल्यान पियेवंक नासो 
हेंच खरें. 
पुण हे दुयेंस इतल्यार पडत म्हुण घरूंक नासलें, जावं ! मेलो, गेलो-सुटलो. 
बस्त्यांबालो तेलेग्राम येंतकीर कार्मेलिनाक सूऽ जाले. * Letter follows ? 
म्हळ्यार चीट योसर तं राव अशेच जालें ना ! 
आनी मागीर चीट आयली. इजाबेलान बरयिह्टी. दिस्तादिस्त सगलें 
बरयिले. मात्तलेगीत व्हावंक नासलें. दुख्ख परगटायतना लेगीत वैलेचारापुरतेंच 
दाखयिछे 
...जुझे मेलो. दोतोरान आमकां पयलीच दुबाव दाखयिल्लों, दुका आमी 
सांगळे ना तूं त्रास वरून घेतलें म्हुण. आनी बळिदाक सांगुंक नासलें तें भुरग 
म्हुण, पुण आमकांय दिसूंक नासले इतले बगीन तो मरत म्हुण....तं जाणाच 
ताका फिग्दाचं आसलें म्हुण, तातूंत तो हीं चडच पियेतालो....फाटले पंद्रा. 
दीस सुमार हाँतुणार आसलो....तो मेलो म्हुण आमकां वाइट दिसताच....पुण 
त्याखातीर माथ्यार हात घेवन बसून उपकरता !....तूं हिंगाचो हुसको कलं नाक! 
..-नातालीन रडटा तें चवन बेलिंदाय रडलें, पुण आतां तें सामकें निवळूळां.... 
तंय आतां जीव थातार....थंयची सिर्विस सोडून येवपाची गरज ना....लोक कांय 
म्हणपार न।....बेलिंदानच सांगलां मांयक-मेंट्रीकेची परिक्षा जायनाफुडे यो म्हण 
सांगूंक....मागीर येतलें तें मात रावपाकच यो....? 
हे चिट्येच्या भरबंशाचेर तें राबले. | 
पयलींपयळीं लज दिसताली-ह्या परकी गांवांत आसून लेगीत! म्हयनोभर | 
इगर्जेत वचनासतना,रावलें, दुख्वाचें म्हुण. आनी मागीर दुख्खाचो काळो ड्रेस ना 
म्हुण आनीक म्हयनो वचनासतना रावले. मागीर ताणें शिंवन घेतलो आनी गेलें. 
हय, गेलें तो दीसलेगीत उगडास धरपासारको. त्याच दिसा- ती खबर 

कानार पडिल्ली, वचत ताज्या तोंडांत तीच खबर ! ताकालागून कार्मेलिनाक लेगीत 
चड्शे जाण विचारूंक वा ताची खबर घेवंक पावले नात. 

आगार काटो फुलोवपी खबर! मेरी म्हुण एक गोंयचे चेडू कुवेताक आयिलें- 
फकत जोड़ंक. कार्मेलिनान लेगीत ताका पळयिछलं. ताजेकडेन उलयिछ लेगीत 
हरी भरगं एकदम बरें. पुण मात हुतहुतें. गोंयांत उबंत पडिले म्हुण कुवेताक 
 पाकिले. बऱ्यावायट सगल्या मार्गांनी जोडचें-मेळटा तितलें, जाता तितलें जोडचें 
. ह्या एकाच विचारान सिर्वीसेक लागलें....मेळटा तो आयतार, शक्रार सगले दीस 
 जोडटालें, ज्ञम्माचे सुट्येत पात्रांवाल्याच सिर्विदोरांबराबर भोंवन जोडटालें आनी 
आयतारा मीस जायनाफुडें भायर कोणूय अरब मेळटा जाल्यार पळयतालें. कोणच 
ना जाल्यार एखाद्रो मलबारी वा पाकिस्तानी मेळटालोच....दोन जाल्यार दोन 
दिनार. एक ? एक दिनार....चलछे मेरी. कोण कितेंय म्हणीत, नांव इबाडत 
म्हणपाची पर्वाच नासली ताका. दुड॒ आसल्यार जायतितलें नांव मेळटा-तें उकत्यार 
म्हणडालें 

हाळींच मेरी आनी येवरिकाचें मातां दाट जालें तशे चड आझा*न्ही. पण 
येवरिकाबराबर पांच स फावटी भायर भोंवतना ताका रोझालिनान पळयिल्ले 

.. आनी अकस्मात ही गजाल घडली. 

आ।यकनाफुडें आगार शिररिरो हाडपी- भिरांकूळ गजाल- 

हाज्या ताज्या तोंडसून कार्मेलिनान आयकली . 

फाटल्या आयतारा मीस संपल्या उपरांत मेरी भायर सल्ले. वांगड! रोझालीन 
आझि्लें खंय- अदां रोझालिनान आतां सांगलें- मेरीन खंय म्हळें- अडतो अरब 
भुरगो आपणां शेजराकच रावता- फाटल्या आयतारा आफयताळो- आज 
आपूण वचपी ताजेबराबर ! रोझालिनान म्हळें- सांबाळ गो बाये! ह्या असल्या 
वयाबेल्या भुरग्यांक चड सांबाळंक जाय....तो अरब भरगो- आसतलो अठरा 
युकगीस वर्सांचो--मेरीची वाट पळयत माझडा घेवन पैल्यान उबो आसलो. 
मेरी ज्या इराकी आअरबागेर सिविसेक आसलें त्था आरबाल्या धराक 
तंकूनच ह्या भुरग्यालें घर खंय....वळखीचो असो नही, पुण केन्नाय येतना वतना 
कुरू करपी... मेरी ताजेंबराबर गेंलें....तो ताका घेवन माझरा म्हणटात थंय 
गेलो .... फाटोफाट दुसरी मोटर आयली. सगलेच पांच जाण .... मेरी 
मियरेलें....पांचूय जाणांनीं मेरीचो भोग धेतछो....अरबच ते....एकलोच पुरो 

खासावीस करपाक....हे तर पांच .. तातृंत एकएकल्यान दोन फावटी--दो 


अदमास रोझालिनालो--मेरीक आकांताचो त्रास जालो ...तें घंवळन पडलें 
साबद्दीभायरें जालें तेन्ना हे भियेले. माझरा म्हणटात थंय ह्या भ्रग्याल्या बापायलें 
चिकन-फामं. तांणीं मेरीक उखलन मोटारीत घाले आनी मागीर हायवेचेर पंस 


व्हरून मारगा कुशी क ,.त्या वळवळ्यानच मेरी मेले. मेल्ेंच पुलिसेक ` 


मेळ्ळे, चक्रां घुतलीं....पुण अरब गांवांत अरबांक सगळें माफ- तातूंत त्या 
भुर्ग्यालो बापूय खंय अमीरालो कोणसो लागतालो- खबर काड जाल्यार मेरी- 
बराबर हालींच येवरीक म्हुण एक भुरगो भोंवतालो म्हणपाची सुलूस लागली .... 


पुलीसांनी येवरिकाक घरून व्हेळो.... आनी ताजे हालहाल केले....बावडो कितें . 


म्हुण सांगतलो....जोसेफ सांगतालो- येबरिकाक वेर उरफाटो हुमकळा वन 
सकयल मिरसांगांची धं वरीलेगीत दिल्ली खंय.. 

“ मागीर आता ? सुटलो १ ? 

“ सुटपाची खबर काइं नाका. तेका सोडलो जाल्यार मेरीचो मडेरर मेळूळो 
ना अशें जातें, देखून, पुलिसेन ग॒न्यांवकारी सोदून काडलो अदां जावंक जाय. 
देखन, येवरिकाक ख्यास्त दिवचीच पडटली. ?? 

तं आयकून जण एकल्याक शळी हूम द वली. कामेळीन लेगीत कुळकुळूळे 

ते राती तें न्हिदलें ना .. रातभर दोळोच लागनासलो. तें मेरी नदरेमुखार 
येतालें , दुडवांचे फाटी क लागलें आनी जीव होगडावन बसलें....तें मेले आनी 
वांगडा बावडा येवरिकाकूय त्रासात उडयलो. 

ते राती कितल्या तेंपान तें सपनेलें. सपनांत मेरी आयें. पाय ओडीत 
करटतघरटत आयलें....कार्मेलिनाक आफोवंक लागळें....कार्मेलीन फुडें सरपाक 
मदींच येवरीक दिश्णी पडलो, उरफाटोच हुमकळटालो....कामंलीन भियेलें.... 
हाः हाः करून कोण हासता काय पळय जाल्यार जुझे वेर रावन हांसतालो.... 
मदींच थू करून थुंकलो ....खंय आसा तो ? मळबांत ? काय यमखणांत ? 

त्या उपरांत कामंलिनाचो आवरो उडलो. वचत थंय मेरी दिइटी पडपाक 
लागलें. येवरिकाचें येवजून आंगार काँटो उबो रावंक छागलो' एक फावट तेंय 


° 


3 
क 
हु 
> 


| 


ञ कार्मेलीन : २३९ 


बंदखणींत वचपाचें वाटाकलें. कोण जाणा, अजुनूय तश परतें घडं येता ! मागीर 
जोड्य ना आनी जिवूय ना ! 

` जुझे गेल्ल्याक निसार येवंक नासलो. पांच स॒ जुम्मा गेले. कार्मेलिनाक 
दिसे, जालें! आतां तो बंद जालो, सुठ़लें !.... त्याचबराबर चाळीस-पन्नास 
दिनार मेळटाले तेय गेलें....शीः कसली दी आस ? बरी न्दी. मेरी मेले दे 
आशेकच लागून....बरें जालें हो येना तें 

पुण तो आयलो. येनाफुडें ताणं फाटले आनो फुडले म्हुण सांगन एके गांठीत 
शंबर दिनार उडयले, कार्मेलिनाच्या आंगाक लागले, दुड़ नाका म्हळ्यार ताका 
राग येत म्हुण ताणं नाका म्दळें ना. पुण विचाले, 

४ इतले चड कित्याक १ ?? 

तो मोट्यान हांसलो, “ अमीरान एक व्हडलो काँट्रेकट दिला म्हाका... 
तागेल्या फायव्ह स्टार हॉठेलाक सगली किंकिलरी, कटलरी बी सप्लाय 
करपाचो... ते पसत ही खोशी .... ? 

जुझे मेलो तेन्ना निसारान कार्मेलिनाक घरा बचपा- येवपाची तिकेट हाडटां 
| म्हणि. पुण कामेलिनानूच * नाका ? म्हणटकीर तो अजापिलो, 

“ वर्सा-मीस करपाक वतलें हांव-- !! कार्मेलिनान सांगिछें, फुडलें सांगपाचें 
ताज्या बोंडांर आयिल्लें- “ आनी पर्थन केन्नाच येवचें ना. ? म्हणपाचें. पुण ताणें 
मन माछ 
म्ह्यन्यामीस बरें भाशन केलें म्दणपाची चीट इजाबेलान बरयिल्ली. ते फुडले 
, चिट्येंत बेलिंदान बरयिल्लें-- “ माय, येतना एक  थ्यी इन वन ? घेवन यो. 
तेल्माल्या डॅडीन हाडळा तसलो.??.... चीट वाचून कार्मेलिनाक सू ऽ जालें. जावं ! 

वातावरण बरं आसा तर ! 
` माचाँत बेळिंदाळी परिक्षा जाली आनी कार्मेलिनान गोंयांत परतुपाची तयारी 
| केळी. नोरियान रोंखर्डच निसाराक सांगले. कामाक आनीक कोणूय पळोवपाचें 
_ आसले, त्याच जुम्माक निसारान तिकेटी हातार दवल्ल्यो. 
“ रिरने काडल्या ? ताणें सांगलें, 
_ कामेंलिनाक दिरिलल हाका सांगया- आपूण परतें येवचें ना म्हुण....बेलिंदाक 
| महजी चड गरज म्हुण....जोडलां तें खूब जालें म्हुण, ....पुण उतर फुटलें ना. 
आसं. तेपरस वतकीर, कळोवंया 

विमानतळार पावोवपाक निसार आयलो, निसार हरशीं पात्रांव, पुण दर 
कार्मेलिनाक हाडपाक, पावोवपाक तो खासा आयिल्ो. कार्मेलिनाक अजाप | 
हरशीं हे लोक नोकरांचाकरांक खोंटी मारून बसोवपी, खोंटी मारून उठोवपी- 
मगरूर, मदांध. पुण होच असो कित्याक ? नेमाक आडवाद ? मागीर हो आडवाद | 
असो म्हज्याच वांट्याक कित्याक येवंचो ? नशीब ? जाल्यार हैं'नशीब इतलो 

प म्हजो सूडच कित्याक घेत रावलें....काय हे भृंयेचेंच म्हाका धाजिणें ! 

“ कुवेत म्हळ्यार कितें जाणा ठूं ! ” मदींच निसारान विचाले. 

“ ना. ? कार्मेलिनाक केन्ना तशें विचारचेंश लेगीत दिसूंक नासलें. 

“४ इतलीं वर्सा रावन अरबी सारकी खबर ना मुगो ? कुवेत म्हळ्यार कोट- 
धाकलो कोट - 1011 ! आमगेल्या जाण्डेल्यांनी दुस्मानांच्यो घुरयो पडटात म्हुण | 
व्हडलो १४ फूट उबार आनो पांच मेल लांब दुरगाचो कोट बांदिलो हांगा- 
देखून हैं कुवेत ! ? 

मागीर ताणंच फुडे म्हळे, “ ह्या कुवेताक एक फावट आयिल्लो मनीस परतो 
परतो येतां अशें आमी मानतात....तूंय परतें यो, ? 

कार्मेलीन अजापलें, तो असो कित्याक म्हणटा काथ १ 

“ तुका दुबाव आसा ? ? ताणें विचाले 

“ हय. आनी हांव तुका फोर्स करना. तं आयले जाल्यार तुका सिविस 
आसा, ” तें आयकून कार्मेलिनालें हूं भरून आयले, तो वलेबर उल्यताश 
दिसतालें. पुण कार्मेलिनाक मात ताणें काळजाक हात घालळुवरी दिसले. आपूण 
परते येवपार ना म्हुण कार्मेलिनान उतरान लेगीत कोणाक सांगूंक नासले. पुण 
हरशीं कोणाचीच पर्वा करपी नही अशा ह्या निसाराक दिस्त कळिछे-काय ताक | 
म्हजी पर्वा आसा देखून १ 

एरोड़माचेर पावतकीर ताणें म्हळें, 

“ तुवें परते येवचें ही आमची इत्सा. ? 

आनी तो गेलो. फास्ट गेलो. 

विमानांत बसले उपरांत लेगीत कामेलीन ताजोच विचार करतालें,...कुदेत 
म्हळ्यार कोट खंय. ' हाजो अर्थ-इतलो तेंप हांव ह्या कोटांत बंदिस्त आसलें- 
तरीच-म्हाका अशे मेकछ, मेकळे दिसता... 

जुझ मरतकीर पयलेच खेपेक तें घरा परतलें, तें आयलें म्हुण कळना फुडे 
शेजान्नी येवन रडून भेकून गेल्यो. आठणव म्हयन्यां उपरांत आतां आनी रडप 
म्हण आसा ? कार्मेलिनानय मातशें नाटक केलें 

बेलिंदाक आतां अढरावें. वर्स लागिळें. सुमकी व्हंकलच जाळी ना ही ? आनी 
दिसता पळय कितलें गोड ! कित्याक कोण जाणा-बेलिंदाक पळयनाफुडें कामें- 
'लिनाक त्या दिसा एअर पोर्टाचेर पळयिल्ले ते हैदराबादचे मोयरिणीची याद जाळी 
तीयअशीच सोबीत दिसताळी ! कितें जालें काय बाबडेचें ! फटबलीच आसतली ! 

कार्मेलीन आयला म्हणपाचे गांवार जालें. पयले आठधा दीस मेरेन कितलेशेच 
लोक ताक। मेळपाक येताले. कोण खबरेक-कोण जापेक-कोण कितेंय मेळत हे 
' आशेन-कोण कुवेत वचपाचो चान्स पडत काय हें विचारपाक 

नातालीन आयलें. तेय रांडाव जाली म्हणपाचें कार्मेलिनान आयकलें. पण 
विसरिल्ले, आयलें तेंच बोब मारीत आयले आनी वरभर जुझेचो उगडास काडून 
रडत बसलें. आनी वतना ल्हवच विचारूंक लागलें -- “ आगो, हांवय चिततालें 
कुवेत वचपाचें. तं करता मगो आदार १ ?? 

“ आगो गेल्ल्यांक नाका जालां आनी तं बचंक सोदता १ ? 

* तू वचनाका म्हणटा ? आतां इतळोय लोक वचना ? तें कांय ना. तं म्हाका 
आदार कर. ? नाताळीन संट करों लागलें फाटी क 

“ हांव कसळो आदार करतले १ तूं पयलीं पासपोर्ट कर. मागीर जाय जाल्यार 
हांव कोणूय एजंट आसात तेंकां सांगतां-- ”” 
. नाताळीन ताकाक येवन येदोवेळ गाडगो लिपयतालें, म्हणपाचें सगळथांक 
“ मोटी मगे ही ? ?? बेलिदान म्हळें. 
“ तेका आनी आतां कुवेत कित्याक वचपाक जायें ? घोव मेला-- ? इजा- 
म्ह्ळे 
“ आनी गेल्यारूय हेकां खाता कोण ? शिकोप आसल्यार पुण जावं आसलें. ?? 
'कार्मेळीन बेठेंच उलयलें, 
एक दीस पादिगार भितर सल्लो, इश्कोल बांदपाक देणगी मागपाक, कार्मे- 
. लिनानूय मात्त अनमन नासतना एक हजार रुपये दिले. 
“माय, हो फादर आतां चय कोणभाशेन बरें बरें उल्यता, फाटीं एक दीस 

दायें कंप्लेन केल्यार होय हांसलेळो. ” बेलिंदान फाटली खबर सांगली. 
कांय भुरगे ताका ' कुवेतकान्नीळें चेडू? म्हुण देडायताले. पयलीं पयलीं तें 
वगी राविलें. म्हळ्यार म्हणं-खम्यांनीच हांव कुवेतकान्नीलें चेडू न्दी तर ? पुण 
गीर तें वगी रावता तें पळोवन चडच जाण म्हणपाक लागले. तांच्या सु 
फकाणां-थोमण्यांबरी दुखूंक लागलीं. एक दीस सोंसं नज जावन तें फादराक 
मेळिले-मांय कुवेत गेल्यार कितें जालें? ती बरीऽ सिविस करून जोडटा. 
कोणालो पोटलो चोरना-वा कांय वाइट काम करना-हँय ताणे फादराक सांगले. 
जाल्यार फादर हांसलो. तातूंत कुच्छित्रीपणाचो वास आशिल्लो. बेलिंदाक खुब 
वायट दिशिल्ले ! | 
आनी हैं आज बेलिंदा तोंडसून आयकून कार्मलिनाक चडच दुख्ख जालें. 
घिगी मोडून पडिलेवरी कामेंलिनाची अवस्ता जाली. तें रडपाकंडेन पावलें,... 
कित्याक....कित्याक लोकांनी अदां करचें १....म्हाका म्हळ्यार म्हणं आसलें 
कंवळया बेलिदाक कित्याक चाळोवचें हाणीं ! त्या भरग्यांक कर कळटा अशे 
उछोवपाक १ घरांत जाण्ट्यांनी उलयिछलं आयकलां आसतलें....आनी त्या 
फादरान तरी भुरग्यांक आडावपाचं नही ? दुडू जाय जाल्यार बरे लेंबे लेंबे 
करीत येतात ! | 
कार्मेलिनान हात चडच सदळ केलो. आयिछे गेल खुशाल जाले. दे खुशाल- 
कार्येत कामेंळीन आपणालें दुख्ख विसरायेर, घालंक पळयतालें. पुण तदा जाळें 
ना. एक दीस बेलिंदानच म्हळे, ; 
४ माय, हाये तेल्माक सांगलें-मांयन एक हजार रुपये डोनेशन दिलं म्हण | 
तेगे पाय थिंगाच आसलो. तो सांगता-तो अरबां गेलो दुडू-त्या दुडवांक | 
दूख ना.” 
कार्मेलिनान त्या तेल्माल्या पायक मनांतल्या मनांत चार गाळी संवल्यो. आनी | 
बेलिदाक थातारून म्हळं, “ तेंकां जाय तें म्हणं दी, बाय ! - देव तेंकां केन्नाच | 
भगसुपार ना....तं मात आनीक कोणाक सांग नाका-?? ब 
पाडा पड़ ह्या लोकांचें,...स्वस्ततायेन म्हुण रावंक दिनात. कसली गरज हाँक! 
दुडवांक नांवां दवरपाची ? दुडवांक म्हुण वास आसता १ दुडू म्हुण दोन तरेचे | 
आसतात १ अरबांले दुडू खंय ! तेल्मालो पाय तारवटी ! तो जोडटा ते दड़ 
खंयचे ? तारवरी दुडू १.... म्हणात, तुमकां जाय तें म्हणातृ....हांच बदपार ना 

दगेल्या बेळिंदाकूय कांय लागूंक दिवपार ना. 

हाका एकूच उपाव. हय. बेलिंदा कॉलेजींत वतलें म्हणटा नही ! अश्रेंच करप. 
मडगांवां घर घेवप. ब्लैक लेगीत उपकरता. आनी थंयच रावप. बेलिंदाकूय बरें 
पटले. कॅलिज़ लागीं जातलें, पुण मागीर ,हांव लोकांक भियेवन गांव सोडून 
पळून गेल्लेवरी जातलें, छोक हांसतले. तोंडांन शेण घालतले, 
= हः! लोक हांसतातच. शेण हातांतच घेवन रावल्यात-तोंडांत घालपाक, ते 
परस पयलींच गेलें कितें वायट !....हय व्हय. तोंड धांपून वचप. कोणाक कळक 
बृप ना....कोणाकूच. इजाबेळाक लेगीत !.... मागीर ताचें रोण तांच्या हातात 

उरतळे ! 
__ कार्मेलीन कोणाक सांगनासतना मडगांवां घर पळोवपाक लागलें, बेलिंदाक 
लेंगीत सांगलें ना ताणें.... कार्मेलिनान थारायिलें ! बेलिंदालो एस्‌. एस्‌. सी. चो 
रिझल्ट येनाकुडें ताका पयलीं परबीं दिवप आनी भेट म्हुण हे घर!.... हो 
यवजण कार्मेलिनाक खुबच मानवली. कितलें खुशाल जातलें बेलिंदा नवें घर 
पळोवन ! तागेळी खुशालकाय हीच तर म्हगेली खोस ! 
माय सोंपचे पयलींच कार्मेलिनाक एक तीन कुडींचो फ्लॅट मेळूळो. तेत्तीस 
क घेतलो ताणे ! दुडू चड पडले खरे ! पुण एके तरेन तें भांडवल कशे - 
जालं ना! फाल्यां वेलिंदाळें कॉलेज सोंपलें. आनी तीं जर परतीं घरा गेलीं 
जाल्यार हो फ्लेंट विकूं यता... लोक म्दणटाले चार वर्सानी हाचे देडयेन 
ड़ येतले ! 
। तुबक, गुळयो घेवन कासादोरान सावजाची वाट पळयत राकचें तशें कामेंलीन 
[. एस्‌. सी. रिझल्टाची वाट पळ्यत राविछें. बेलिंदापरसूय कार्मेलिनाक 
इमळशीक चड लागिलरी. आनी निमाणे जेन्ना रिझल्ट आयलो तेन्ना फुस्स जालें. 
चेलिंदा पासच जालें ना. 
॥॥ फेल जालें म्हुण कळनाफुडें बेलिंदा रड्पाक लागलें. २डत रावलें, खरें 
म्हळधार, अपेक्षाभंग चड जालो तो कार्मेलिनाचों ! सगली तयारी फुकट गेली. 
लि सिविस सोडून आयिल्लें बेलिंदाक कॅलिजींत धाडूंक जाय म्हुण, मडगांजांत 
फलेंट वेतिछों ताका मडगांवां रावपाक मेळचें म्हुण....सपनावरी सगळे पोल 
ल,,..केदो तेळ कार्मेलीन दुखेस्त काळीज घेवन बसूनच रावलें, मागीर जेन्ना 
दाल रडप ताज्यान सोस जायना जालें तेन्ना तें उठलें, धुवे म्हऱ्यांत गेलें 


| 

आनी मोन्यानी ताका महस्यांत घेतलें. बेलिंदाक चडच रडूं आयले आनी 
दुकां पळोबन कार्मेलिनानुय आपणाल्या दुख्खाक वाट करून दिली. 


जून सांपत आयलो. बेलिंदान क्लासींत नांव घाले. आतां तें ऑक्टोबरांत 
बसपाचे तयारेक लागलें. कामंलिनान मडगांवचो फ्लॅट भाडयाक लायलो आनी 
इजाबेलाकूय सांगले आपणे मडगांबाँ प्लॅट घेतला म्हुण ! इतलेंच. आपणालें 
चुकिल्ले गणीत सांगृंक गेल ना. । 

बेलिंदा नापास जालें ! जावं ! सगलोंच खंय धपक्याक पास जातात? फुड 
पास जातलें, ऑक्टोबरांत, पुण वर्स फुकट गेलें इतलें खरें. आतां कॅलिंज 
फुडल्या वर्सा. जुनांत. एक वर्स कशे वतलें आतां ? ते परस परतें कुवेत--ना 
हांव बेलिंदापसत आयलां.... ताका म्हजी गरज आसा....बेलिदा आतां व्हड 
जाळां.९ताका शिकोवपाक जाय....मागीर बरोसो घोव पळोवन काजार करून 
दिवपाक जाय....म्हज्या वांट्याक आयिल्ल दुख्ख ताज्या वांट्याक येवंकूच 
जायना....वायटाची सांवळी लेगीत ताजेर पडंक फावना.... 

तो आग्नेलासारको फटकिरो मोगी ! 

...तो जुझेसारको बेबदो घोव ! 

...आनी ते उपरांतचें कुडीचो बाजार मांडपी तें कुवेत... 
ना....हांतळें एकूय दुख्ख बेलिदाचे बगलेक लेगीत झळकुपाक जायना. 
देवा पाव सायबा ! म्हगेल्या बेलिंदाक बरो सो घोव दी-ताका फावसारको= 

ताजो मोग करपी 
कामेलीन दीसभर बेलिंदाचोच विचार करतालें. ताका कितें जाय नाका, ताका, 
किते उणे आसा....ताका खंय टशन घेवपाक जाय, ताका कसलीं ब॒कां घेवन 
दिवपाक जाय....त्या भायर फाविल्ल्या वेळारूय ताजींच चितपां. ] 
कार्मेलिनालें एक बरें ! आपणांविशीं चिततना तें बरें-वायट दोनूय 
बेलिंदाविशीं मात सगळें बरें तेंच चिंततालें, कोण किते सांगल्यारूय ताका र 
येतालो, 
अशीच फाटली एक खबर ! तलमीज मदीं पथेन घरा आयिल्लों तेन्नाची, 

` कामछिनाक घराकडेन कोणकोण आसा म्हुण ताणें विचारिछें आनी कार्मेलिनान 

व्हडविकेन बेलिंदालो फोटोच हाडून दाखयिल्लो, तो पोस्ट काई साइझ फोटो 
` पळोवन नकळटना तलमीजान शिळोण घाली. आनी म्हणिले, “ आया ऽ! हें 
_ तर मीस इंडिया सोबपा इतल सुंदर दिसता? 
कार्मेलीन खुश्शाल जालें. 
“ तं कितें शिकता १ ? 
“ अंदू मेंट्रीकेक आसा- ?? कार्मेलिनान अभिमानान सांगिले. 
“ तशे जाल्यार-येवजून पळय. आतांच ऑफर दितां-परिक्षा जातकीर ताका 
 इंग्ढंडाक धाडटा ! हांव नवें ऑफीस उकतें करपाचो आसां छंडनाक....म्हाका 
सेक्रेटरी जायच... ? 

ताणें खऱ्यांनी म्दणिछें काय फकाणांनी तें कळपाक वाट नासळी. पुण तें 
'आयकना फुडें का्मेलिनाळीं कानसुलां मात तांबडी गुंज जाली. खुब्ब तिडक 
मारिल्ली ताका. अरबांची वायट नदर फोटोचेर लेगीत पडची नही म्हुणु ताणं 
झपय मारून फोटो काडून घेतळो आनी जाता तितल्या थंड आवाजान सांगल, 
* सोरी, रफीक, तें गोंय सोडून खंयच वचचें ना म्हणटा, ” 
_ फाटले कांयच येवजुचें ना म्हुण कार्मेीन चिंतताळें. पुण तितलें तें चडच 
येबजणेंत घुसपतालें, 

जुलयचे स तारखेर जुझेल वसं. वर्साच्या मिसाची आनी त्या उपरांत खाणा- 
'पिणाची जापसालदारकी आपूण जावन बस्त्यांवान घेतली. तो आतां बरो चलता 
'भोंवतालो, आनी ताका लागूनच चड उमेदीन असल्या कामांत मज घेतालो. 
'मिसाचो गडगड वायटसो जालो ना. खर्च खुब्ब जालो, कार्मेलिनाच्या मनांत 
'इतलें करपाचें नासले. पुण लोकिचाराक लागून करचे पडलें, 
` कार्मेलिनान जुल्यच्या दुसऱ्या सप्तकात येतलें म्हुण नोरियाक सांगिले. 

तां तांकां कळोवपाक जाय आसलें, कितें ? येना म्हुण !....मॅट्रिकेचो रिझल्ट 
दीस खत्यांनीच बरे सल्ल. आतां मात रावं नज शें दिसतालें, ह्या दिसांनी 
कांत पावस पडटाळो. ताका लागून भोंवपाकूय मेळनासलें. काम कसलेंच 
शिल्हे....वरांत उबगण येताळी. बेलिंदा सकाळचें ट्युशनाक आनी सांजचें 
बछासीक वतालें, ताका लागून बेठेंच येवजीत बसचें पडटालें. 
` फ्लेंटाखातीर एकदम तेत्तीस हजार घालथान हे खेपेक फिक्सड्‌ डिपोझिटांत 

घाळपाक चड उरूंक नासले....येतना भांगरच हाडिळ्यान तितले दुड्य उणें हे 
दिसताले....तातूंत गोंयांत म्हारगाय खूबच वाडिली. पांच स वर्सा पयलीं ~ 
रुपयांत काम जातालें थंय आतां पंचवीस रुपये लागताले. मडगांवच्यान पयलीं 
रुपयांत टॅक्सी येताळी. आतां पंदरा रुपये मागताले, आनी कुवेतकान्न 
कळ्यार वीस सांगताले. तरकारी नुसतें पांच रुपयां सकयल येना. कुवेत वचचे ' 
पयलीं भांगर दोनशां परस उणें आसलें. आतां लिब्राक पडटाले साडेचारशीं 
रुपये. आनीक चार वर्सानी कितें जायत कोणाच्यान सांगूं येता १....दे असले 
म्हारगायेच्या दिसांनी अशे बेकार बसप ! आनी बेलिंदा खातीर म्हणपाक ताका 
तरी म्हजी गरज आसा £ कॉलेजाक वचसर तरी ना मू? पोरूं इजाबेलान 
तागेलें सगळें केळें तरा अंदूय करतलें....जर आतां पर्थन कुवेत वचून आयलें' 
जाल्यार वर्संभरयान पंदरा हजार तरी हाडूंक मेळचे नात ? 

कार्मेलिनाच्या मनांत आयलें मात-ताणं रोखडेच इजाबेल।क आफोवन म्दळे 

गातां कुवेताक चीट बरोवची पडली. तांकां हांवें परतें येवचें ना म्हण 
सांगोंक नाळे. ?? 

“ हय. रोखडीच बरय. ? इजाबेलान साडभावार्तीपणान म्हळें. 

कार्मेलिनाक राग आयलो. हाणें तरी म्हाका म्हणपाचें न्ही-तं वच गो, हांव 
पळयतां म्हुण ! इजाबेलाळी जाप जाय तशी आयली ना तेन्ना कार्मेलिनानच 
मनांतळें ओंकून उडयलें, इजाबेलान्‌य ताका नेट दिलो. 

“ तुं वचच. आमी हिंगा कायच फाल्त करनाय बेलिंदाक. ? आनी ह्या 
उतरांच्या नाड्यार कार्मेलिनान मनाची तयारी केली. 1 

«आता वचप....फकत एका वर्सा खातीर....जोडन येवप....आनी मागीर 
बेलिंदाक शिकोवप. बी. ए., एम्‌. ए. ताका जाय तितलें शिक दी आनी मागीर 
बरोसो घोव सोदप-डॉक्टर, इंजिनिअर, आर्किटेक्ट | 

सांय ? बेलिदा धांवत आयलें, निकतेंच क्लासींतल्यान परतले, “ माय, 
ती मान सांगता तूं परती कुवेत वयता-खरें तें १ ? 

“« हय, बाय! पुण हांव रोखडींच वर्सान येतलीं. ” कामलिनान ताका 
समजायलें. 

“ नाका, मांय, तूं आतां वच नाका-हांव हे खेपेक फेल जावपार ना-?? 
बेलिंदालीं उतरां आयकून कार्मेलिनालें हड़ें भरून आयलें. कितलें भावनावश जाबन 


ढ 
° कामेलीन : २४७ 


शि बेलिंदा ! कितलो मोग हो ! तें फेल जालें तें म्हाका वायट द्सिलां 
अशें समजलां बावडं ! 

“ ना-तूं फेल जावपार ना. हांबूय देवालागीं मागतां. आनी तूं पास जायना 
फुड तुका केलिजीक घालंक हांत्र परतें येतुलें- ?? 

“ना माय ! हांव कॅलिजींत वचपार ना! ....हवें चितर्ला माय! आतां ते 
खंयच बच्‌ं नाका. आतां हांव व्हड जालां न्हू ? आतां हांव जोडटलें; हांव वयतलें 
कुवेताक- 99 

कार्मोलनाछों कानांचेर विस्वास बसना जालो. ज्या कुवेतची सांवळी लेगीत 
हाजेर पडची न्ही म्हुण तें मागतालें, अरबान हाजो फोटोलेगीत पळोवचो न्ही 
म्टुण झपय मारून काडून घेतालें.... 

“ आज फादरान लेगीत म्दजों फकाणां केलीं-तृंय कित्याक वचना कुवेताक 
काय विचारताळो तो. तेन्नाच हांयें चितलें-आताँ मेट्रीक जायनाफुडं-?? बेलिंदा 
उचांबळ जावन उल्यतालें आनी फुडचांतल्या कार्मेलिनालीं कानसुलां तापत 
वतालीं. “ हाँव पासपोर्ट करतले. आनी तुजेचबरी कुवेताक वयतलें....तुजेचवरी 
दुडू जोडटलें-* 
आनी सण्ण करून कामेंलिनालें थापट बेलिंदाल्या पोल्याचेर उदेलें. 

